


# عباس تابش ایک مطالعہ

”اے رب! میرے علم میں اضافہ فرما“  
ہماری کتابیں، معیاری کتابیں، پیدا کتابیں

## انتباہ

تمام پبلیشور/ داکٹر احمد حسین کو مطلع کیا جاتا ہے کہ کتاب بنا کی جعلی کاپی  
فروخت کرنے والے کے خلاف بخشنے سے بخشنے قانونی کاروائی کی جائے گی۔



DUA PUBLICATIONS

ناشر: زاہد شیخ

## حقوق اشاعت محفوظ

نام کتاب	—— عباس تابش ایک مطالعہ
تجھیٹا	——
ساحل سلمہ ری	——
اشاعت	—— 2015ء
کمپوزنگ	—— ایش میمن
ڈیزائن	—— حامد روف
مارکیٹنگ	—— عقیل باقر
طبع	—— شہباز پرنٹرز، لاہور
قیمت	—— 600/- روپے

## ساحل سلمہ ری

## دعا پبلی کیشنز

حمدار کیٹ اردو بار ارالا ہور۔ فون: 042-37233585  
E-mail: duapublications@gmail.com

تم بی؟؟؟ تجھیٹا؟ علیہ نچھپا؟ نیچپتیں ٹیہاں بی۔ بلہ اہدش: 0300-9476417



DUA PUBLICATIONS

## انتساب

محترمہ شکلیہ ناز

کے نام

جن کی دعائیں اور محبتیں ایک سائے کی طرح میرے ساتھ رہتی ہیں

ایک مدت سے مری ماں نہیں سوئی تابش  
میں نے اک بار کہا تھا مجھے ڈر گلتا ہے

ہم ہیں سوکھے ہوئے تالاب پہ بیٹھے ہوئے ہنس  
جو تعلق کو نبھاتے ہوئے مر جاتے ہیں  
(عباس تابش)

## فہرست

۵۷	باب دوم: عباس تابش بطور غزل گو	
۵۸	(الف) اردو غزل کی روایت جدید اردو غزل تک	
۷۰	(ب) جدید اردو غزل کی روایت اور عباس تابش	
۱۲۰	(ج) عباس تابش کی اردو غزل کا فنی و اسلوبیاتی جائزہ	
۱۷۰	(د) عباس تابش کی اردو غزل کا فکری و موضوعاتی جائزہ	
۲۰۹	(س) معاصر اردو غزل میں عباس تابش کا مقام و مرتبہ	
۲۵۰	☆ حواشی	
۲۵۶	باب سوم: عباس تابش بطور نظم گو	
۲۵۷	(الف) جدید اردو نظم کا ارتقا عباس تابش تک	
۲۸۱	(ب) عباس تابش کی اردو نظم کا فکری و فنی (موضوعاتی و اسلوبیاتی) جائزہ	
۲۹۶	(ج) معاصر اردو نظم میں عباس تابش کا مقام و مرتبہ	
۳۱۶	☆ حواشی	
۳۱۸	باب چہارم: عباس تابش کا شعری مقام و مرتبہ	
۳۲۲	☆ حواشی	
۳۲۳	باب پنجم: محکمہ	
۳۵۶	ضمام کم:	
۳۵۷	(الف) رقم کا عباس تابش سے انٹرو یو، بمقام، لاہور، ۲ جولائی ۲۰۱۳ء	

پیش لفظ:	ساحل سلمہ ری ۹
شخچند:	ڈاکٹر ناصر عباس نیز ۱۳
تخلیقی جوہر:	شاہزاد کی ۱۵
تاثرات:	ڈاکٹر صغرا صدف ۱۶
حرفِ تحسین:	(ڈاکٹر افضل بٹ، ڈاکٹر اختر علی میرٹھی) ۱۷
ساحل سلمہ ری کا مقالہ:	ڈاکٹر ضیاء الحسن ۱۸
حرفِ تہنیت:	سرور ارمان ۱۹
ساحل سلمہ ری کا تحقیقی کام:	شہزاد نیز ۲۱
ساحل سلمہ ری بطور نقاد:	حسن عباسی ۲۲
باب اول:	Abbas Tabish سوانح و شخصیت ۲۵
(الف) سوانحی حالات (پیدائش و خاندانی پس منظر، بچپن، تعلیم، ادبی سفر کا آغاز، عملی زندگی کا آغاز، ازدواجی زندگی)	۲۶
(ب) شخصیت	۲۷
حوالی ☆	۵۵

(ب) رقم کاحسن عباسی سے انٹرویو، بمقام، لاہور، ۱۵ امارچ ۲۰۱۳ء، ۳۶۱

منابع:

۳۶۲

تحقیقی و تقدیری کتب

(الف)

۳۶۵

شعری مجموعے / کلیات

(ب)

۳۷۰

رسائل و جرائد

(ج)

۳۷۲

قومی آثار

(د)

۳۷۳



اجتہادی خوبیاں پائی جاتی ہیں۔ انہوں نے غزل گوئی میں ایسی نئی راہیں اختراع کی ہیں کہ بعد میں آنے والے شعراء نے ان کے تکمیل دیے ہوئے راستوں کو پانانہ شروع کر دیا ہے۔ عباس تابش کی غزل نے جدید اردو غزل میں ایک اچھوتا اضافہ کیا ہے۔ انہوں نے چند خوبصورت نظمیں بھی لکھی ہیں۔ وہ ایک عرصہ تنازع ادبی شخصیت بھی بنے رہے کیوں کہ ان کے چند معاصرین کی طبیعت پر ان کی شعری عظمت ناگوار گزرتی تھی لیکن ایک غیر جانب دار تحقیق و تقدیم سے یہ بات سامنے آئی ہے کہ عباس تابش کی غزل میں کوئی معرض پہلو نہیں بلکہ یہ قابل ستائش ہے۔

زیر نظر مقالے میں عباس تابش کی شاعری کا مکمل جائزہ لینے کی حتی الامکان سعی کی گئی ہے۔ ان کے معتقدین اور مذاہین کی آراء کی روشنی میں ایک تتمی رائے قائم کی گئی ہے۔ اس مقصد کے حصول کے لیے رقم نے ان کے معاصرین سے مصائبے کر کے عباس تابش کے بارے میں ان کا نقطہ نظر معلوم کیا ہے۔ مقالے میں عباس تابش کی شاعری کا مکمل تجزیہ کیا گیا ہے اور معاصرین سے قابلی جائزہ لے کر ان کے بارے میں متوازن روایہ اختیار کیا ہے۔

تحقیق و تقدیم میں مکمل کامیابی کا دعویٰ تو نہیں کیا جاسکتا کیوں کہ کئی بشری تقاضوں کی وجہ سے کہیں نہ کہیں کمی رہ جاتی ہے۔ عباس تابش کا شعری سفر چوں کہ چار دہائیوں سے تجاوز کر چکا ہے اس لیے ان کی شاعری کی وسعتوں کو پار کرنا کارِ آسان نہیں تھا لیکن میں نے ایک محقق و نقاد کی ذمہ داریاں نجھاتے ہوئے محنت، لگن اور تقدیم کے اعلیٰ معیار کو مدنظر رکھتے ہوئے اس دریا کو عبر کرنے کی کوشش کی ہے۔ میں اس کام میں کتنا کامیاب رہا ہوں اس بات کا اندازہ ایک قاری ہی بہتر لگا سکتا ہے۔

Abbas Tabaش کے فکر و فن کا مفصل تجزیہ کرنے کے لیے اس مقالے کو پانچ ابواب

## پیش لفظ

قیام پاکستان سے لے کر اب تک کی اردو شاعری کے رحجان و مزانج پر کافی تحقیقی و تقدیمی کام ہو چکا ہے لیکن میں سمجھتا ہوں کہ سقوطِ مشرقی پاکستان بالخصوص ۸۰ء کی دہائی کے بعد اردو غزل و نظم کے تدریجی ارتقا اور مزانج پر کام کرنے کی اچھی خاصی گنجائش موجود ہے۔ ۸۰ء کی دہائی اردو ادب کے لیے بڑی زرخیز ثابت ہوئی اور اس عہد کے شعراء نے جدید اردو غزل کی روایت کو بے حد گہرا کیا۔ ایک عرصہ سے میری دلی خواہش تھی کہ میں اس عہد کی شاعری پر کوئی تحقیقی و تقدیمی کام کروں تاکہ جدید اردو شاعری کو اردو ادب میں ترقی و ترویج ملے۔ اپنے اس مقصد کو پورا کرنے کے لیے میں نے عباس تابش کی شاعری کو تحقیق و تقدیم کے لیے چنان۔

Abbas Tabaش کا شعری سفر گزشتہ چار دہائیوں کو محیط کرتا ہے، وہ بیسویں واکیسویں صدی کے اہم نمائندہ شعراء میں شمار ہوتے ہیں۔ انہوں نے اپنی شاعری کے ذریعے کلاسیکی روایت اور جدید طرز اظہار کی ترویج میں اہم کردار ادا کیا ہے۔ انہوں نے ایک عرصہ سے جمود اور جگالی کا شکار اردو غزل میں مقدور بھرتبدیلیاں کر کے اس میں نئے نئے مضامین شامل کر دیے ہیں۔ ان کی شاعری کا وصف خاص یہ ہے کہ وہ بیک وقت روایتی بھی ہے اور جدید طرزِ ادبی رکھتی ہے۔ عباس تابش کی شاعری کا جائزہ لیں تو اس میں منفرد اسلوب اور

میں تقسیم کیا گیا ہے۔ باب اول میں عباس تابش کے سوانحی حالات درج کیے ہیں۔ سوانحی حالات میں اُن کی پیدائش و خاندانی پیش منظر، بچپن، تعلیم، ادبی سفر کے آغاز، ملازمت و عملی زندگی کے آغاز اور ازدواجی زندگی جیسے پہلوؤں پر گفتگو کی ہے۔ عباس تابش کی ذاتی زندگی میں ایک اہم پہلوان کے خوشگوار ازدواجی حالاتِ زندگی ہیں۔ عباس تابش ایک عرصہ اولاد کی نعمت سے محروم رہے لیکن اس کے باوجود بھی اُن کے گھر بیلو حالات اور ازدواجی تعلقات انہائی خوشگوار رہے۔ اُن کی شخصیت کا جائزہ لینے کے لیے میں نے اُن کے دوستوں سے بھی رابطہ کیا ہے، عباس تابش کی ذاتی زندگی اور خاندانی معلومات کے حوالے سے راقم نے عباس تابش سے ایک طویل انٹرو یوکر کے ہر ممکن درست حالات درج کیے ہیں۔ اس باب میں عباس تابش کے تمام شعری مجموعوں کے نام سال اشاعت و مقام اشاعت کے ساتھ درج کیے ہیں۔

باب دوم میں عباس تابش کی غزل کا جائزہ لیا گیا ہے۔ اس باب میں اردو غزل کا تعارف، تاریخ اور ابتداء سے جدید غزل تک اردو غزل کا تدریجی ارتقا لکھا ہے۔ مقالے میں یہ بات بیان کرنے کی کوشش کی گئی ہے کہ جدید اردو غزل کی روایت عباس تابش تک کس طرح پہنچی ہے۔ اس باب میں عباس تابش کی غزل کا اسلوبیاتی و موضوعاتی جائزہ و تجزیہ پیش کیا ہے۔ اُن کی شاعری کے تمام ترقی محسن کا تجزیہ کرنے کے ساتھ ساتھ غزوں میں شامل تمام موضوعات کو الگ الگ کر کے بحث کی گئی ہے۔ اس باب میں اردو غزل میں عباس تابش کی اہمیت کا اندازہ لگایا ہے۔ یہ باب بہت طویل ہے کیونکہ عباس تابش ایک غزل گو شاعر ہیں۔ اس باب میں عباس تابش کی غزل کے رومانوی، عصری، جمالیاتی، نفسیاتی اور سماجی شعور کا جائزہ لیا گیا ہے۔ اس باب میں ” Abbas Tabsh Bator Ghazal Go“ کی حیثیت سے اُن کی غزلیہ شاعری کا مفصل جائزہ لیا ہے اور آخر میں عباس تابش کا

معاصر اردو غزل میں مقام و مرتبہ متعین کیا ہے۔

مقالات کے تیرے باب میں عباس تابش کی نظموں کا بالفصیل جائزہ لیا گیا ہے۔ انہوں نے اردو ادب کو محض چند نظمیں دے کر خود کو ایک نظم گو شاعر بھی منوالیا ہے۔ عباس تابش نے صرف ابتدائی دو شعری مجموعوں ”تمہید“ اور ”آسمان“ میں نظمیں شامل کی ہیں۔ انہوں نے نظموں کی تخلیق کے لیے آزاد ہیئت کو اختیار کیا ہے۔ اس باب میں جدید اردو نظم کے ارتقائی مدارج کا تذکرہ بھی کیا گیا ہے اور عباس تابش کی اردو نظموں کا اسلوبیاتی و موضوعاتی حوالے سے مفصل جائزہ بھی لیا گیا ہے۔ آخر میں معاصر اردو نظم گو شعرا کا مقابلی جائزہ لے کر عباس تابش کا اردو نظم میں مقام و مرتبہ متعین کیا ہے۔

مقالات کے چوتھے باب میں عباس تابش کی شاعری کا ہر لحاظ سے جائزہ لے کر گزشتہ چند دہائیوں میں تخلیق ہونے والے شعروادب میں عباس تابش کی شاعری کی اہمیت کا اندازہ لگایا ہے۔ اس سلسلے میں دیگر شعرا کے کلام کو بھی مد نظر رکھا گیا ہے۔ اس باب میں عباس تابش کا شعری مقام و مرتبہ متعین کرنے کے لیے مختلف ادیبوں اور فقادوں کی آراء اور مضمایں سے استفادہ کر کے اُن کا درست مقام و مرتبہ متعین کیا گیا ہے۔

مقالات کے پانچویں اور آخری باب میں عباس تابش کی شاعری کا تقيیدی خلاصہ پیش کیا گیا ہے اور اُن کی شاعری کے فنی اسلوبیاتی محسن کے ساتھ ساتھ موضوعاتی پہلوؤں کا محکمہ کیا گیا ہے۔ عباس تابش کی شاعرانہ حیثیت اردو ادب میں مسلمہ ہے۔ اُن کی شاعری میں جزوی طور پر بھی کوئی کمی نظر نہیں آتی اگر کہیں ہے بھی تو اُن کے منفرد شعری مقام و مرتبے پر اثر انداز نہیں ہوتی۔ اس مقالے میں عباس تابش کی شخصیت اور شاعری دونوں کا تجزیہ کیا گیا ہے۔

میں اُن شخصیات کا شکر یہ ادا کرنا چاہتا ہوں جنہوں نے اس مقالے کی تکمیل میں

میرے ساتھ تعاون کیا اور میری مناسب رہنمائی و حوصلہ افزائی کی۔ سب سے پہلے میں ڈاکٹر محمد نعیم بزمی صاحب کا خصوصی طور پر شکر گزار ہوں کہ انہوں نے نگران کار کے طور پر میری مکمل رہنمائی کی۔ زیرِ نظر مقالے میں جہاں کہیں حسن کی چاشنی ہے، بزمی صاحب کی وجہ سے ہے۔

میں ڈاکٹر مختار احمد عزیزی صاحب کا بھی شکر یہ ادا کرتا ہوں کہ انہوں نے میرے اس تقیدی کام کو سراہا۔ میں معروف شاعر میجر شہزاد نیز کا بھی شکر گزار ہوں کہ انہوں نے مجھے کچھ ادبی رسائل اور شعری مجموعے فراہم کیے۔ ”دنیائے ادب“ کے ایڈیٹر اون ج کمال کا بھی منون ہوں کہ انہوں نے مجھے ”دنیائے ادب“ اپریل ۲۰۰۴ء کا شمارہ فراہم کر کے میری تحقیق کو معتبر بنا دیا۔ میں عہد ساز شاعر شاہزاد کی کا بھی شکر گزار ہوں کہ انہوں نے ہر مرحلے پر میری حوصلہ افزائی کی اور مجھے کہا ”تمہیں دیکھوں تو مستقبل بڑا تابناک لگتا ہے“، میں شکلیہ ناز کا بے حد منون ہوں کہ ان کی دعائیں، محبتیں اور وسائل میرے شامل حال رہے جس کی وجہ سے میں مکمل یکسو ہو کر اس کام میں بھارتار ہا۔

ساحل سلمہری

جنون ۲۰۱۲ء، سیالکوٹ

## سخن چند

عباس تابش معاصر اردو غزل کے ممتاز شاعر ہیں۔ بعض شاعر ممتاز ہوتے ہیں مگر معروف اور مقبول نہیں ہوتے۔ عباس تابش خوش نصیب ہیں کہ انھیں پاکستان اور پیر وادا پاکستان غیر معمولی شہرت ملی ہے۔ اس میں بڑا حصہ مشاعروں کا ہے جن میں وہ کثرت سے شریک ہوتے ہیں۔ ہر چند مشاعروں کی شہرت عموماً پائیدار ثابت ہوتی ہے، ادھر مشاعروں میں شرکت ختم ہوئی اُدھر عوام کی یادداشت سے شاعر کا نام محو ہوا۔ پائیدار شہرت تو اس شاعری کے حصے میں آتی ہے جس میں ایک نئی تخلیقی دنیا کی تخلیق کی گئی ہوا وہ کتابوں میں محفوظ ہو گئی ہو، اور اسے اہل نظر کا اعتماد حاصل ہو گیا ہو۔ عباس تابش کی غزل میں ہمیں ایک نئی تخلیقی دنیا ملتی ہے جس پر ان کے اپنے دستخط ہیں۔

ساحل سلمہری نے عباس تابش کی شاعری و شخصیت پر ایک فل کا مقالہ لکھا ہے جسے وہ کتابی شکل میں شائع کر رہے ہیں۔ ساحل سلمہری نے محنت اور سلیقے سے تابش کا زندگی نامہ مرتب کیا ہے۔ تابش کی غزل اور نظم پر تفصیل سے لکھا ہے۔ دوسروں کی آراؤ سامنے رکھا ہے، ان کا تجزیہ کیا ہے اور پھر انی رائے قائم کرنے کی کوشش کی ہے۔ زندہ شخصیتوں پر تخلیقی کام آسان نہیں ہوتا اکثر نوجوان محقق شخصیت کے سحر میں مبتلا ہو جاتے ہیں اور وہ جمالیاتی فاصلہ قائم نہیں رکھ پاتے جو غیر جانب دارانہ اور جرأت مندانہ تحقیق و تجزیے کے لیے ضروری ہوتا ہے۔ ساحل سلمہری نے عباس تابش کی شخصیت کے سحر سے بچنے کی پوری کوشش کی ہے اور وہ ان کی حیات و خدمات پر ایک اچھا مقالہ لکھنے میں کامیاب ہوئے ہیں۔

ڈاکٹر ناصر عباس نیر

شعبہ اردو، پنجاب یونیورسٹی، لاہور

## تخلیقی جوہر

ساحل سلمہری نے ایک ہونہار شاعر کے طور پر خود کو متعارف کروانے کے بعد تحقیقی اور تقدیم کے میدان میں بھی انہتائی خوش سلیقلگی کے ساتھ قدم رکھا ہے۔ اس کی تحقیقی میں اس کا تخلیقی جوہر نمایاں ہے اور اس کی دو وجہ ہیں۔ ایک تو وہ خود شاعر ہے اور دوسرا جس شاعر کا انتخاب اس نے اپنے تحقیقی و تقدیمی مقالہ کے لیے کیا ہے وہ بے پناہ تخلیقی و فور کا حامل ہے۔ عباس تابش اردو غزل کے اہم ترین ناموں میں سے ایک نام ہے جس نے اپنے معاصرین اور نوادردان کو اخذ حمد متأثر کیا ہے۔

ساحل سلمہری کا یہ مقالہ اردو ادب میں ایک ایسی دستاویز کی حیثیت رکھتا ہے جس سے نہ صرف موجودگان بلکہ آئندگان بھی استفادہ کریں گے کیوں کہ عباس تابش بے پناہ امکانات سے بھر پور شاعر ہیں اور میری معلومات کے مطابق ان کی شخصیت اور فن پر کتابی شکل میں بہت کم کام ہوا ہے اور میں یہ بات پورے دُوق سے کہہ سکتا ہوں کہ عباس تابش پر ابھی اور لوگ بھی قلم اٹھائیں گے اور ساحل سلمہری کا یہ مقالہ یقیناً ان کے لیے انہتائی مدد و معاون ثابت ہوگا۔

میں ساحل سلمہری کو مبارک باد پیش کرتا ہوں اُس نے برسوں کی ریاضت اور عرق ریزی سے ایسی کتاب پیش کی ہے جو مجھ سمیت مداحین عباس تابش کی تسلیم طبع کا سامان کرتی نظر آتی ہے۔

## شابد ذکر

۱۱ مئی ۲۰۱۵ء، سیالکوٹ

## تاثرات

عباس تابش اردو غزل کے حوالے سے پوری دنیا میں ایک معترنام ہے۔ اُن کی

شاعری میں ایک عجیب طرح کا سحر ہے۔ ساحل سلمہری نے عباس تابش کے حوالے سے تحقیقی کام کر کے ایک کارنامہ سرانجام دیا ہے۔ یہ تحقیقی مقالہ طالب علموں کے اس روایتی تحقیقی مقالے سے بالکل مختلف ہے جو صرف نمبروں کے حصول کے لیے تحریر کیا جاتا ہے۔ اس مقالے میں ساحل سلمہری کی محبت اور اردو ادب سے گہری واقفیت کے ساتھ ساتھ عباس تابش کی شاعری اور شخصیت سے فکری و دلی لگاؤ کا احساس ہوتا ہے۔ موجودہ دور میں اس مقالے میں جدید اردو غزل کی روایت کے حوالے سے عباس تابش کا جو حصہ ہے اس کو سامنے رکھتے ہوئے جو بحث کی گئی ہے وہ نہ صرف ادب کے طالب علموں کے لیے مفید ہے بلکہ بدلتے ہوئے حالات کے ساتھ ساتھ ادب کی بدلتی ہوئی جہتوں کا بھی احاطہ کیا گیا ہے۔

ساحل سلمہری نے اس کام کے لیے پوری طرح دل لگا کر کام کیا ہے۔ اس کا انداز بیان خوبصورت اور روایا ہے اور اس میں ایک شعری رقص جھلکتا ہے۔ اس مقالے کے ذریعے نہ صرف عباس تابش کی شخصیت و شاعری کے بہت سے رنگ ہمارے سامنے آئے ہیں بلکہ اس کے بارے میں بڑے شاعروں، ادیبوں کی رائے پڑھ کر اس کی شاعری کا محاسبہ کرنے کا موقع ملا ہے۔ مجھے امید ہے کہ ساحل سلمہری کا یہ کام تحسین کی نظر ووں سے دیکھا جائے گا۔

## ڈاکٹر صفر ا صدف

ڈاکٹر یکٹر پلاک، لاہور

## حرفِ تحسین

تحقیق ایک ایسا شعبہ ہے جس میں محقق کی ذاتی لگن اور شوق کے ساتھ وسائل کی بھی ضرورت ہوتی ہے۔ دوسرا یہ تحقیق دیگر اصنافِ ادب کے بر عکس ایک خلک صنف ہے، لیکن ساحلِ سلہری نے تحقیقی سفر کا آغاز بڑے اچھے انداز سے کیا ہے۔ ”عباس تابش ایک مطالعہ“ ساحل کا ایم فل اردو کا مقالہ ہے جس میں اُس نے ”عباس تابش“ کی شاعری کا تجزیاتی مطالعہ کرنے میں بڑی بے با کی اور جرأت مندی کا مظاہرہ کرنے کے ساتھ ساتھ اُردو نظم و غزل کی تاریخ کا احاطہ بھی خوب کیا ہے۔

تحقیق کو اس طرح دلچسپ بنانا کہ تحقیقی طریقہ کار بھی برقرار رہے اور قاری اسے بوجھ بھی نہ سمجھے بذاتِ خود ایک فن ہے۔ ساحل نے اس مرحلے کو بھی اچھے انداز میں نبھایا ہے۔ اُس نے تحقیق و تنقید دونوں کے درمیان ربط برقرار رکھنے کی کامیاب کوشش کی ہے۔ مجھے امید ہے ساحلِ سلہری کا یہ کام تحقیق و تنقید کے شعبہ میں ایک بہترین اضافہ ثابت ہوگا۔

### ڈاکٹر افضل بٹ

مجھے ساحلِ سلہری کا تحقیقی کام ”عباس تابش ایک مطالعہ“ موصول ہوا، میں نے اس مقالے کو بغور پڑھا۔ مقالے کی ترتیب، ابواب بندی بہت مناسب ہیں اور مقالے کو اچھے انداز میں تحقیق و جستجو سے تیار کیا گیا ہے۔ ساحلِ سلہری کی مقالے کی تیاری میں محنت اور تحقیق قبل ستائش ہے اور زبان و بیان، جملوں کی بندش بھی قبل تعریف ہے۔ اُس نے تحقیقی و تنقیدی کام باندازِ احسن پایہ ٹکیل کو پہنچایا ہے۔ میں یہ بات پورے وثوق سے کہتا ہوں کہ یہ مقالہ ہر لحاظ سے موزوں ہے۔

### ڈاکٹر اختر علی میرٹھی

## ساحلِ سلہری کا مقالہ

ساحلِ سلہری کا ایم فل اردو کا مقالہ ”عباس تابش ایک مطالعہ“ بہت محنت سے لکھا گیا ہے۔ انھوں نے عمومی سرسری انداز سے ہٹ کر کوشش کی ہے کہ شاعری کی فکری و فنی جہات کا کماحتہ احاطہ کریں۔ انھوں نے عباس تابش کی شاعری کا مطالعہ کرنے کے لیے جدید اردو نظم و غزل کی ڈیڑھ سو سالہ تاریخ کا اجمالی جائزہ لیا ہے اور اس پورے سفر کی روشن میں ان کی شاعری کی معنویت متعین کی ہے۔

ساحلِ سلہری کا اسلوب رواں ہے۔ انھوں نے اپنی رائے کی تصدیق کے لیے جا بجا عباس تابش کے بارے میں لکھی ہوئی اہل علم و ادب کی آراء کے حوالے دیے ہیں۔ ان حوالوں کی جمع آوری کے لیے انھوں نے جس مشقت سے کام لیا ہے اب ہمارے ہاں خال خال نظر آتی ہے۔ ساحلِ سلہری خود بھی شاعر ہیں اس لیے ایک سینئر ہم عصر کی شاعری پران کا یہ کام ان کے نظریہ، شعروادب کا اعلان بھی ہے۔ انھوں نے جہاں عباس تابش کی شاعری کو احمد ندیم قاسمی، مرتضی برلاس، خالد احمد، نجیب احمد، جان کاشمی، خالد شریف، عدیم ہاشمی، ریاض مجید، حسن نقوی، انور مسعود اور احمد اسلام امجد کے مقابل رکھ دیکھا ہے، وہاں ان کے ہم عصر و سردار امان، سعد اللہ شاہ، شمینہ راجا، انجمن سلیمانی، شاہدز کی، اختر عثمان، فیصل عجمی، شہزاد بیش، حسن عباسی، شاہد زمان، اعجاز رضوی اور ساحلِ سلہری کے موازنے میں بھی پرکھا ہے اور انھیں بجا طور پر بڑا شاعر قرار دیا ہے۔ ساحلِ سلہری نے ایک اہم موضوع پر کام کیا ہے جو یقیناً ان کی پہچان قرار پائے گا۔

### ڈاکٹر ضیاء الحسن

شعبہ اردو، پنجاب یونیورسٹی، لاہور

## حرفِ تہنیت

ساحل ساہری سر زمین سیاکلوٹ سے تعلق رکھنے والے باصلاحیت، باکمال اور سلیقہ مند شاعر ہیں مجھے صرف اس بات کا علم تھا۔ مجھے متعدد بار ان کے ساتھ مشاعرے پڑھنے کا موقع ملا ہے۔ زیر نظر کتاب ”عباس تابش ایک مطالعہ“ جب میری نظر سے گزرا تو مجھ پر یہ کھلا کہ وہ ایک اچھے نقاد اور محقق بھی ہیں۔ میں یہ سمجھتا ہوں کہ ایک غیر شاعر محقق سے شاعر محقق بہتر کام کر سکتا ہے۔ انہوں نے اس کتاب کو انتہائی لگان، محنت اور بھرپور جو ہر تحقیق و تدقیق کو بروئے کار لاتے ہوئے کمل کیا ہے۔

یہ بات طے ہے کی کسی موضوع یا شخصیت پر تحقیقی کام جذباتی وابستگی اور رشتہ عقیدت کے بغیر ممکن نہیں لیکن ساحل ساہری کے معاملے میں یہ رائے قابل تردید ہے کہ انھیں عباس تابش کی شخصیت اور فکر و فن سے کوئی ربط خاص ہے۔ زیر نظر کتاب کا ایک ثابت اور بہترین پہلو یہ ہے کہ اس میں عباس تابش پر تحقیقی کام کے دوران معاصر شعراء کے تذکرے اور نمونے کلام شامل کر کے عباس تابش کی انفرادیت کی تائید کی گئی ہے۔ ساحل ساہری نے جملہ شعر اکواں کتاب کا حصہ بنایا کہ ایک عہد کی غزل کی ترجمانی رقم کر دی ہے۔

## تحقیقی مقالہ بیک وقت مطالعہ کی چیز بھی ہوتا ہے اور استفادہ کی بھی، اس میں

دو ٹوں صفات پیدا کرنا مقالہ نگار کی ذمہ داری ہے۔ زیر نظر مقالے کے تجزیے سے یہ حقیقت واضح ہو جاتی ہے اور ساحل ساہری اس میں کامیاب ٹھہرے ہیں۔ کوئی کامیابی معمولی نہیں ہوتی ہے اس لیے کہ وہ بہت سی مزید کامیابیوں کا پیش خیسہ ہوتی ہے۔

ساحل ساہری نے عباس تابش کی شاعری کے موضوعاتی اور اسلوبیاتی پہلو کو

بے حد محنت اور مہارت سے تحقیقی و تقدیمی عمل سے گزارا ہے اور سلیقہ مندی و جامعیت کے ساتھ اپنا نکتہ نظر بیان کیا ہے۔ عباس تابش کی شاعری کے فنی حسامن اور ان کے بارے میں تجزیاتی رائے نے ساحل ساہری کو مشکل میں ضرور ڈالا ہو گا مگر وہ اس دوہری آزمائش میں یقیناً سرخرو ہوئے ہیں۔ اپنی اس سرخروئی پر وہ بجا طور پر ”حرفِ تہنیت“ کے سزاوار ہیں۔

سرور ارمان

۵ مارچ ۲۰۱۵ء، لاہور

## ساحل سلمہری کا تحقیقی کام

ساحل سلمہری کو ہم ایک شاعر نفر گوئی حیثیت سے جانتے ہیں۔ اُس کے مجموعہ کلام ”کوئی کمی سی ہے“ کے دو ایڈیشن شائع ہوئے۔ اس شاعری میں تازہ کاری کی ایک لہر موجود ہے۔ شعروادب کے سلسلہ ہوئے قاری نے اس کتاب کا خیر مقدم کیا۔ سیالکوٹ کے ادب خیز شہر سے یہ آواز بلند ہوئی اور غزل کے قاری تک پہنچی۔

اب ساحل سلمہری کا تحقیقی کام سامنے آیا تو معلوم ہوا کہ اس کے اندر ایک تجزیہ کارنقد اور مختصر محقق بھی موجود ہے۔ اُس نے حال ہی میں اپنا تحقیقی و تقدیمی مقالہ ”عباس تابش ایک مطالعہ“ مکمل کیا ہے۔ اُس نے یہ مقالہ ”ایم فل اردو“ کی نصابی ضرورت کے تحت لکھا ہے اور اس کی تینجیل پر اُسے ایم فل کی ڈگری سے نوازا گیا ہے۔ تاہم یہ بات دھیان میں رہے کہ بعض جامعاتی نصابی مقالات میں حقیقی تقدیم تحقیق کا اس قدر فقدان ہوتا ہے کہ وہ کتابی صورت چھپنے لائق بھی نہیں ہوتے اور نہ ہی چھپتے ہیں۔ میرا خیال ہے کہ اگر تمام جامعاتی مقالات شائع کر دیے جائیں تو ہماری جامعات کے معیارِ تحقیق سے پرداہ اٹھ جائے گا۔

ساحل سلمہری کا یہ مقالہ بصورت کتاب شائع ہو رہا ہے۔ اس سے یہ بات ظاہر ہو جاتی ہے کہ اس کے مندرجات ادبی اہمیت رکھتے ہیں اور ساحل کی تحقیق کا استھناء ہے کہ کہ ادب کے قاری تک پہنچے۔ عباس تابش عہد موجود کے غزل نگاروں میں بہت نمایاں مقام رکھتے ہیں۔ اُن کی غزل میں ایک عجیب سی تاثیر اور گلاؤٹ ہے۔ اُن کا شعر سننے ہی حصہ جاں ہو جاتا ہے۔ یہ عہد، جس میں سے ہم سب گزر رہے ہیں، کو عباس تابش نے فتنی

رچاو کے ساتھ اپنی غزل میں بیان کر دیا ہے۔ اس عہد کا ملال، جواب اجتماعی ملال بنتا جاتا ہے، تابش کی غزل میں صورتِ جمال جلوہ گر ہوتا ہے۔ اُن کے ہاں روایت کی چاشنی بھی موجود ہے۔ محبت کا انفرادی تجربہ اس عہد کے اجتماعی تجربے کی صورت تابش کی شاعری میں بھی محفوظ ہوا ہے۔ ساحل سلمہری نے دراصل ”عباس تابش ایک مطالعہ“ میں نہ صرف تابش کی غزل کا تقدیمی مطالعہ اور فنی حکمہ پیش کیا ہے بلکہ انھیں اپنے ہم عصروں پر جو تفوق حاصل ہے، اُسے بھی نشان زد کیا ہے۔

میرے مطالعے کی رو سے تاریخ ادب کے اکثر اہم شعراً متنازع رہے، زندگی کے کسی نہ دور میں، فکر، شخصیت اور شاعری کے کسی نہ کسی رخ سے وہ اپنے معاصرین میں متنازع ضرور ہوئے۔ میر و غالب، اقبال و جوش، یگانہ و فیض، احمد ندیم قاسمی و منیر نیازی، نم راشد و نیس ناگی کے نام از خود ذہن میں آگئے۔ اسی فہرست میں ظفر اقبال و ساقی و فاروقی کے نام بھی شامل کر لیں۔ ان سب کو مختلف انداز میں ہم عصروں کی تتفیض و جرع اور دُشناام و اتہام کا سامنا رہا۔ عباس تابش کا حال بھی کچھ ایسا ہی رہا جبھی تو کہتے ہیں:

اتنا آسان نہیں مند پہ بھایا گیا میں  
شہر تہمت تری گلیوں میں پھرایا گیا میں

اس کتاب میں اگرچہ ساحل سلمہری نے عباس تابش کی معاصرانہ چشمکوں کا زیادہ پیچھا نہیں کیا تاہم کسی حد تک تذکرہ ضرور کیا ہے۔ ہم سب یہ جانتے ہیں کہ وہ تنازعے اور معاصرانہ چشمکیں کسی ادیب کے ادبی مقام و مرتبے پر اثر انداز نہیں ہوتیں۔ وقت از خود کسی کے کام کی اہمیت و مقام کا تعین کر دیتا ہے (اگرچہ ہر بار نہیں بھی کرتا!) مشق خواجہ کہا کرتے تھے کہ میری لا بیری میں سینکڑوں ایسے مخطوطے ہیں کہ چھپ جائیں تو موجودہ کام سے بہت بہتر قرار پائیں!

چالیس سال پر پھیلے ہوئے عباس تابش کے ادبی مقام کی وقعت نہ صرف نقادان فن پر آئینہ ہے بلکہ عام شاگقین ادب پر بھی روشن ہے۔ ساحل سلمہری نے اس اعتراف کو مرتب و منضبط کر دیا ہے۔ اہم نقادوں کے حوالے سیلیے سے داخل متن کیے ہیں اور اس طرح یہ کتاب عباس تابش پر حوالے کی ایک کتاب کا درجہ اختیار کر گئی ہے۔

مجھے اس کتاب کے دو ابواب خاص طور پر پسند آئے۔ دوسرے باب میں ساحل سلمہری نے تاریخ غزل میں سے گزرتے ہوئے، عباس تابش کی غزل کے رومنوی، جمالیاتی، فنی، عصری اور سماجی پہلوؤں کا مطالعہ کیا ہے۔ وہ یہ کام خوبی اور اختصار سے کرنے میں کامیاب رہا۔ چوتھے باب میں اس نے عباس تابش کا شعری مقام و مرتبہ تعین کرنے کی کوشش کی ہے۔ میرے خیال میں تعین قدر کی ذیل میں دیگر شاعروں کے کلام سے موازنہ و مقایہ کر کے کسی کے انفرادی نکات اُجاگر کرنا عمل مستحسن ہے۔

مجھے ساحل سلمہری کا یہ تحقیقی و تقدیدی کام دیکھ کر خوش ہوئی۔ اس لیے نہیں کہ اس نے اس مقالے میں جا بجا میرے تخلیقی و تقدیدی کام کے حوالے دیے ہیں بلکہ اس لیے کہ یہ ایک تو انداز اشعار کا، محنت اور ذہانت سے کیا ہوا تحقیقی و تقدیدی کام ہے جس میں شعر کی تفہیم کے بعض پہلو خوبی سے اُجاگر ہوئے ہیں۔ اس کام میں ایک اصالت اور صلابت پیدا ہوئی ہے جو قبل ستائش ہے۔ میں ساحل سلمہری کے اس مقالے کی تتمیل اور بصورت کتاب اشاعت پر مبارک پیش کرتا ہوں۔

### شہزاد نیز

۵ مارچ ۲۰۱۵ء، راولپنڈی

## ساحل سلمہری بطور نقاد

ساحل سلمہری بہترین دوست، عمدہ شاعر اور اچھا انسان ہے۔ وہ اپنے لیے اور اپنے دوستوں کے لیے آسانیاں پیدا کرنے والا شخص ہے۔ پانچ برس قبل جب میری اُس سے پہلی ملاقات ہوئی وہ مجھے سادہ، آسان اور معصوم لگا تھا بالکل اپنی شاعری کی طرح۔ اب جب کہ اس کے دو شعری مجموعے شائع ہو چکے ہیں اور اس نے ایم فل بھی کر لیا ہے اس میں کوئی خاص تبدیلی رونما نہیں ہوئی۔ میں نے اس کو دوستوں کے لیے فکر مند ہی پایا ہے۔ ماہنامہ ”ارٹنگ“ کے لیے وہ اپنی غزل کے ساتھ دوست شعرا کی غزلیں بھی ارسال کرتا ہے۔ میں ساحل سلمہری کی شاعری کے ساتھ ساتھ اُس کے شخصی اوصاف کا بھی قائل ہوں۔

عباس تابش کے فن و شخصیت پر ساحل سلمہری کا مقالہ میں نے پڑھا ہے۔ یہ نہایت معیاری کام ہے جس میں اس نے حتی المقدور کوشش کی ہے کہ تقدید و تحقیق کے جو تقاضے اور معیارات ہیں ان کو پورا کیا جائے اور اس میں کافی حد تک وہ کامیاب رہا ہے۔ اس نے عباس تابش کی شاعری کا تقدیدی جائزہ لیتے ہوئے عہد حاضر کے جدید اردو غزل گو شعر کا تذکرہ بھی بخوبی کیا ہے اس طرح یہ مقالہ جدید اردو غزل کی تاریخ کا حصہ بن گیا ہے۔ ساحل سلمہری کو میں نے ”عباس تابش ایک مطالعہ“ خوب سے خوب تر لکھنے کی جبتجو میں سرگردان پایا ہے۔ اس کا سلوب منفرد ہے اور اس کی تقدید ایک تخلیق لگتی ہے۔ اس مقالے کی اشاعت پر میں ساحل سلمہری کو دلی مبارک باد پیش کرتا ہوں۔

حسن عباسی

## باب اول

عباس تابش سوانح و شخصیت

## باب اول

عباس تابش سوانح و شخصیت

(الف) سوانح حالات

(ب) شخصیت

کسی بھی شاعر کی شاعری کا جائزہ لیتے ہوئے اُس کے سوانحی حالات کے بارے میں آگئی حاصل کرنا بہت ضروری ہوتا ہے: تاکہ اُس کی پیدائش سے لے کر اُس کی وفات تک کا زمانہ ہماری نظر وہ کے سامنے ہو۔ تحقیق میں آسانی پیدا ہو جاتی ہے کہ مذکور شاعر کس عہد میں شعر کہتا رہا، اُس کے ہم عصر کون کون تھے۔ اُس کا تعلق کس علاقے سے تھا۔ اُس کے زمانے میں ادبی، سیاسی و مہاجی ماحول کیسا تھا۔ اُس نے کہنے کی حالات میں، کس طرح اور کب ادبی سفر کا آغاز کیا۔ اُس کی شخصیت کیسی تھی اور اُس کے ذاتی مسائل و معاشی حالات کیسے تھے۔ شاعر نے اپنی زندگی کے روز و شب کیسے گزارے اور کہاں کہاں کا سفر اختیار کیا۔ اُس کے آبا و اجداد کا شجرہ نسب کیا تھا اور کہاں آباد تھے۔ اُس نے اپنی تعلیم کہاں کہاں سے حاصل کی اور اُس زمانے میں کون سے اساتذہ کرام اُسے ملے۔ اُس کی کفالت و تربیت کن لوگوں کے سپرد تھی۔ شاعر نے کن گلی کوچوں میں اپنا دور بچپن اور ایام شباب گزارے، ان تمام پہلوؤں کا علم بہت ضروری ہوتا ہے۔

”عباس تابش ایک مطالعہ“ پر کام کرتے ہوئے میں نے اُن کی ذاتی و ادبی زندگی (پیدائش و خاندانی پس منظر، بچپن، تعلیم، ادبی سفر کا آغاز، عملی زندگی اور ازدواجی)

زندگی) کو ہر ممکن تحقیق کے ساتھ پیش کیا ہے۔ اس کی تفصیل درج ذیل ہے:

### پیدائش و خاندانی پس منظر

عباس تابش کی پیدائش ۱۵ جون ۱۹۶۱ء کو میلسی ضلع وہاڑی میں ہوئی تھی۔ اُن کا اصل نام غلام عباس ہے جب کہ قلمی نام عباس تابش ہے۔ شاعری میں تابش تخلص کرتے ہیں۔ یہ بات عباس تابش نے ”دنیاۓ ادب“ کو ایک انٹرویو کے دوران یوں بتائی:

”میرا تعلق میلسی ضلع وہاڑی سے ہے۔ تاخ و سال پیدائش ۱۵ جون ۱۹۶۱ء ہے“ (۱)۔

عباس تابش کا تعلق راجپوت بھٹی گھرانے سے ہے۔ اُن کے آباؤ اجداد میلسی میں آباد تھے۔ اُن کے والد کا نام فیض بخش تھا۔ وہ عمارتیں بنانے کا کام کرتے تھے۔ وہ چار بہن بھائی (دو بھائی اور دو بہنیں) ہیں۔ عباس تابش کے بڑے بھائی کا نام مشتاق احمد ہے وہ میلسی کے ایک ہائی سکول میں مدرس کے فرائض سر انجام دے رہے ہیں۔ عباس تابش کے والد ۱۹۷۴ء میں انتقال کر گئے تھے، اُس وقت وہ میٹرک کے طالب علم تھے۔ یہ اُن کے لیے بہت بڑا صدمہ تھا۔ اُن پر اس صدمے کا بڑا گھر اثر ہوا کیوں کہ شاعر زیادہ حساس طبیعت کا مالک ہوتا ہے۔ اس عمر میں انسان کو سہارے کی ضرورت ہوتی ہے۔ والد کی وفات کے وقت اُن کی تعلیم ابتدائی درجے میں تھی، اس لیے انھیں کئی مشکلات کا سامنا کرنا پڑا۔ بقول عباس تابش:

”میرے والد کا نام فیض بخش تھا، ہم دو بھائی اور دو بہنیں ہیں۔ میرے بڑے بھائی کا نام مشتاق احمد ہے اور وہ میلسی کے ہائی سکول میں ٹیچر ہیں۔ ہم راجپوت بھٹی ہیں

میرے والد عمارتیں بنانے کا کام کرتے تھے اور وہ ۱۹۷۷ء میں انتقال کر گئے“ (۲)۔

عباس تابش کے آباؤ اجداد میں کوئی بھی شاعر وادیب نہ تھا۔ تابش اپنے خاندان میں پہلے شاعر ہیں البتہ اُن کے گھر میں کتابیں پڑھنے اور سننے کا رواج عام تھا اس لیے اُن کے اندر بچپن ہی سے ایک تخلیق کار پروان چڑھنا شروع ہو گیا تھا جو بعد میں ایک شاعر کے روپ میں ۱۹۷۵ء میں سامنے آگیا۔ عباس تابش کے بڑے بھائی تعلیم یافتہ تھے اس لیے انھیں گھر میں بھی تعلیمی ماحول مل گیا۔ اُن کی کتاب و قلم سے دوستی اور پچھتہ ہو گئی جس سے اُن کی طبیعت میں پڑھنے لکھنے کا رجحان بڑھتا گیا اور اُن کے اندر ایک ادیب نئی کوئی نپاؤں کی صورت پھوٹنے لگا۔

عباس تابش کے والد شاعری (با شخص صوفیانہ کلام) اور قصہ، کہانیاں سننے کے بڑے شوقیں تھے اور گھر میں ایسی کئی کتابیں لا کر رکھا کرتے تھے۔ یہی کتابیں بعد میں عباس تابش کے علمی و ادبی مزاج پر اثر انداز ہوئیں اور وہ پیدائشی طور پر ہی ایک شاعر پیدا ہوئے۔ اس حوالے سے عباس تابش ”دنیاۓ ادب“ کو اٹھرو یو دیتے ہوئے کہتے ہیں:

”میرے بزرگوں میں کسی کو بھی شعرو شاعری سے شغف نہیں تھا البتہ میرے والد ”بانگ درا“ اور ”سیف الملوك“، شوق سے سنتے تھے اور یہی کتابیں بعد ازاں مجھ میں شاعری کے جرا ثیم منتقل کرنے میں کامیاب رہیں“ (۳)۔

عباس تابش کے والدین کو ان سے بڑی توقعات تھیں، اس لیے وہ بچپن میں بھی بڑے مختنی اور زیرِ کگتے تھے عام پکول کی نسبت وہ تھوڑے مختلف بھی تھے۔ بچپن کا زمانہ بڑا سہانا ہوتا ہے یہ ہر کسی کو بڑا یاد آتا ہے، آدمی بچپن کے دوستوں اور واقعات کو بھی بھول نہیں پاتا۔ عباس تابش کو اپنا بچپن کچھ زیادہ ہی یاد آتا ہے کیوں کہ وہ اول عمری ہی میں اپنا آبائی علاقہ چھوڑ کر لا ہور آگئے تھے۔ اپنے وطن سے یہ دوری بھی اُن کی طبیعت میں اُداسی پیدا کرنے کی ایک وجہ ہے۔ اُن کو میلیٰ کی وہ گلیاں آج بھی یاد ہیں جہاں وہ پل کر جوان ہوئے تھے۔ اس لیے عباس تابش نے اپنے بچپن کا تذکرہ کئی اشعار میں کیا ہے۔ درج ذیل اشعار

ملاحظہ کیجیے:

بچپن کا دور عہد جوانی میں کھو گیا  
یہ امر واقعہ بھی کہانی میں کھو گیا  
(تمہید)

میں اب بھی ڈھونڈ سکتا ہوں ترا کھو یا ہوا بچپن  
مجھے الٹے قدم چلانا مگر اچھا نہیں لگتا  
(تمہید)

## تعلیم

عباس تابش کی ابتدائی تعلیم اُن کے والد کی نگرانی میں ہوئی۔ انہوں نے ۱۹۷۷ء میں میٹرک کا امتحان میلیٰ کے ہائی سکول سے درجہ اول میں پاس کیا۔ اسی سال اُن کے والد جہاں فانی سے رحلت کر گئے۔ عباس تابش پر اس صدمے کے اثرات ایسے پڑے کہ اُن کی تعلیم کچھ عرصے کے لیے رک گئی۔ والد کا سایہ سر سے اٹھنے سے اُن کی زندگی بری طرح متاثر ہوئی۔ معاشی مسائل کے باعث چار سال کے وقفے کے بعد انہوں نے دوبارہ

عباس تابش کا بچپن میلیٰ کے گلی کوچوں میں گزرا، وہ شروع ہی سے سنبھیط طبیعت کے ماں ہیں۔ البتہ بھی کبھی بڑا تھا لگا دیتے ہیں۔ عباس تابش نے بھی اپنا بچپن روایتی بچوں کی طرح کھیل کو دکر گزارا لیکن اپنے سکول کی پڑھائی کی طرف خاص دھیان دیتے تھے۔ گھر میں سب لوگ اُن سے پیار کرتے تھے، چھوٹے ہونے کی وجہ سے تھوڑے ضدی بھی تھے اور اکثر اپنی بات منوار کر ہی دیتے تھے۔ اس بات کا احساس اُن کی شاعری میں بھی ہوتا ہے کہ وہ جدید غزل کے معیار کے معاملے میں بھی ضدی ہیں کیوں کہ شاعری میں سمجھوتا انھیں کسی طور پسند نہیں اور ایک اچھے شاعر کا ضدی ہونا ایک فطری سی بات ہے عباس تابش کی طبیعت کا یہ پہلو آج بھی اُن کے مزاج کا ایک حصہ بنا ہوا ہے۔ اس سلسلے میں خالد احمد، ”تمہید“ کے دیباچہ میں کچھ اس طرح لکھتے ہیں:

”عباس تابش اپنی طبیعت میں نیاز رکھتے ہوئے بھی ذرا  
ہٹ دھرم واقع ہوا ہے۔ میرا ذاتی خیال ہے کہ ایک  
صاحب اسلوب فنکار کا ذرا سا ضدی ہونا فطری طور پر  
ضروری ہوتا ہے کیوں کہ سمجھوتے کا رو یہ ایک شاعر کو  
”مقبول شاعر“ کے درجے پر تو فائز کر سکتا ہے ”صاحب  
اسلوب شاعر“ ہرگز نہیں بننے دیتا۔ وہ شعراء جو اپنے  
خصوص اسلوب کے ساتھ ساتھ مقبول بھی ٹھہریں ان  
کے معاملے میں سمجھوتا قاری کی طرف سے ہوتا ہے۔  
غالب ایک ایسی ہی مثال ہے“ (۲)۔

تعلیم کا سلسلہ جاری کیا۔ عباس تابش، مجید امجد سے کافی متاثر تھے اس لیے انہوں نے ساہیوال کا رخ اختیار کر لیا۔

اُس زمانے میں مجید امجد ایک بڑے شاعر تھے اس لیے مجید امجد کی طرف اُن کا جھکاؤ فطری تھا۔ اس طرح عباس تابش نے گورنمنٹ ڈگری کالج ساہیوال میں داخلہ لے لیا۔ بارہویں جماعت کے امتحان میں کامیاب ہونے کے بعد ۱۹۸۱ء میں عباس تابش لاہور آگئے۔ پہلے انہوں نے روزنامہ ”جنگ“ میں ملازمت اختیار کی اور کچھ عرصے بعد گورنمنٹ کالج لاہور میں بی اے میں داخلہ لے لیا۔ چار سال کے وقفے کے بعد عباس تابش نے ۱۹۸۵ء میں گورنمنٹ کالج لاہور سے بی اے کا امتحان پاس کیا۔ ۱۹۸۷ء میں گورنمنٹ کالج لاہور ہی سے ایم اے اردو کا امتحان درجہ اول میں پاس کیا۔ انہوں نے ایم اے اردو کا مقالہ ”احمد ندیم قاسمی کی شاعری“ کے عنوان سے لکھا۔ عباس تابش نے محنت کرتے ہوئے والد کی وفات کے بعد ماسٹر لیوں تک اپنی تعلیم مکمل کر لی۔ عباس تابش ”دنیائے ادب“ کو اثر پیدا کیتے ہوئے اپنے تعلیمی سلسلے کے بارے میں یوں کہتے ہیں:

”۱۹۷۷ء میں میٹرک کیا..... اسکولنگ میلیسی میں ہوئی۔

ڈگری کالج ساہیوال سے انٹرمیڈیٹ کیا اور ۱۹۸۱ء میں لاہور آگئی اور روزنامہ ”جنگ“ میں ملازمت اختیار کی۔ ۱۹۸۵ء میں بی اے کیا اور ۱۹۸۷ء میں گورنمنٹ کالج لاہور سے ایم اے اردو کی سند حاصل کی،“ (۵)۔

عباس تابش کے والد فیض بخش نے اُن کی تربیت اپنے ماحول میں کی تھی۔ عباس تابش کے والد فیض بخش نے اُس کے اثرات اُس پر مرتب ہوتے ہیں۔ عباس تابش کے بڑے بھائی بھی پڑھے لکھے ہیں اس لیے گھر میں ایک تعلیمی ماحول کی فضایاں ہو چکی تھی۔ عباس تابش نے بچپن ہی سے علم و ادب میں گہری دلچسپی لینا شروع کر دی۔ اُن کو علم و ادب

ہے۔ اُن کا کہنا ہے کہ والد کی تربیت کی وجہ سے آج اس مقام پر پہنچے ہیں۔ سولہ سال کی عمر میں والد کا سایہ سر سے اٹھنے کے بعد عباس تابش سخت مشکلات سے گزرتے ہوئے اس مقام پر پہنچے ہیں۔ وہ آج اردو ادب کے اہم شاعر اور مکملہ تعلیم میں اسٹرنٹ پروفیسر ہیں۔ خود اُن کے بقول یہ سب اُن کے والد کی تعلیم و تربیت کا نتیجہ ہے۔ عباس تابش اپنے بچپن اور تعلیم و تربیت کے حوالے سے کہتے ہیں:

”جب میں نے پانچویں جماعت کا امتحان فرست ڈویژن میں پاس کیا تو گھر آ کر سب سے پہلے اپنے والد صاحب کو یہ خبر سنائی اور ساتھ ہی یہ بتایا کہ میرا فلاں دوست جو اچھے نمبروں کا دعویٰ کرتا تھا صرف پاس ہوا، تو میرے والد صاحب نے اس بات کا بر احسوس کیا اور مجھے سمجھایا کہ آئندہ کسی کے بارے میں ایسی بات کبھی نہ کرنا ہو سکتا وہ دل ہی دل میں تیری بات کا برآ منائے“ (۶)۔

Abbas Tabish کے والد بڑے بیک دل اور درویش صفت انسان تھے اس لیے اُن کے گھر کا ماحول بڑا اچھا تھا۔ اسی ماحول میں انہوں نے آنکھ کھولی اور اس وجہ سے عباس تابش بھی بڑے ملنسار، با اخلاق، محبت وطن، پتے اور کھرے کردار و شخصیت کے مالک ہیں۔ یہ سب عباس تابش کے بزرگوں کی صحبت اور تعلیم و تربیت کی وجہ سے ہے کیوں کہ انسان جس ماحول میں رہتا ہے اُس کے اثرات اُس پر مرتب ہوتے ہیں۔ عباس تابش کے بڑے بھائی بھی پڑھے لکھے ہیں اس لیے گھر میں ایک تعلیمی ماحول کی فضایاں ہو چکی تھی۔ عباس تابش نے بچپن ہی سے علم و ادب میں گہری دلچسپی لینا شروع کر دی۔ اُن کو علم و ادب

سے شغف کچھ اپنے والد کی کتابوں کی وجہ سے بھی ہوا۔ عباس تابش نے معاشری تنگ دتی کے باوجود میں سے ساہیوال اور پھر ساہیوال سے لاہور کا سفر اختیار کیا، یہ سب انہوں نے حصول تعلیم کی غرض سے کیا۔

### ادبی سفر کا آغاز

عباس تابش نے شاعری کا آغاز سکول کے زمانے سے کر دیا تھا۔ انہوں نے ۱۹۷۵ء ہی میں باقاعدہ شعر کہنا شروع کر دیا تھا۔ عباس تابش ایک غزل گو شاعر ہیں، تاہم انہوں نے نظمیں بھی لکھی ہیں لیکن زیادہ پذیرائی ان کو بطور غزل نگار شاعر ہی ملی ہے۔ ابتدائی دور میں حسب روایت تابش نے بھی اصلاح میں سے ایک شاعر نذری از فر سے ملی۔ اُس وقت میں ۸۰ کے قریب شاعر تھے۔ پہلی دفعہ کیف انصاری نے اپنے اخبار روز نامہ ”آفتاب“ میں ان کی غزل شائع کی تھی جس کا مصرع تھا۔

”شب کی دیوار گرے صبح کا منظر جاگے“

اپنی غزل کو پہلی مرتبہ کسی اخبار میں پڑھ کر ان کو بے حد خوشی ہوئی۔ اس سے ان کی حوصلہ افزائی بھی ہوئی۔ بقول عباس تابش:

”جب میں نے پہلی بار اپنی غزل کو اخبار میں دیکھا تو  
محض بہت خوشی ہوئی اسی خوشی سے مجھے ساری رات نیندہ  
آئی تھی۔ پھر میں نے باقاعدہ شاعری شروع کر  
دی“ (۷)۔

عباس تابش نے اگرچہ سکول کے زمانے ہی سے باقاعدہ شعر کہنا شروع کر دیا تھا مگر انہیں اعتماد ۱۹۸۱ء میں لاہور آنے کے بعد ہی ملا، ۱۹۸۳ء میں جب ان کی تین غزلیں

”فنون“ میں شائع ہوئیں تو اُس وقت انہوں نے بطور شاعر سند حاصل کی۔ شاعری کے آغاز اور اپنے استاد (نذری از فر) سے اصلاح سخن کے حوالے سے عباس تابش کہتے ہیں:

”میں نے شاعری کا آغاز ۱۹۷۵ء میں کیا، میں اُس وقت ہائی سکول میں کا طالب علم تھا۔ ابتداء میں میں کے ایک شاعر نذری از فر کو غزلیں دکھاتا تھا۔ اُس زمانے میں میں شہر میں ۸۰ شاعر تھے“ (۸)۔

عباس تابش نے اسکولنگ دور میں ہی اچھا شعر کہنا شروع کر دیا تھا، سکول کے اساتذہ اکثر ان سے غزل سنانے کا مطالبہ کرتے تھے اور تابش انہیں اپنی غزلیں سنانے کے خوب دادِ تحسین حاصل کیا کرتے تھے۔ علاوه ازیں میں کے ادبی حلقات میں بھی ان کا اچھا تعارف ہو چکا تھا۔ ”ماہ نو“ اور ”نوابے وقت“ میں ان کا کلام ۱۹۸۱ء میں شائع ہونا شروع ہو گیا تھا مگر انہوں نے دو سال تک اساتذہ کے کلام کا خوب مطالعہ کیا اور شاعری کی ریاضتیں کرتے رہے۔ اس دوران انہوں نے نذری از فر اور خالد احمد سے مکمل رہنمائی حاصل کی۔

ادبی حلقوں میں اس نوجوان اور تو انا بھجے کے شاعر کا خوب چرچا ہونے لگا۔ اگرچہ تابش، سکول کے زمانے ۱۹۷۵ء سے شعر کہتے تھے ان کی شاعری شائع بھی ہوتی رہی مگر انہوں نے اپنے شعری سفر کا باقاعدہ آغاز ۱۹۸۳ء میں تسلیم کیا جب ان کی تین غزلیں ”فنون“ میں شائع ہوئیں۔ ادبی رسالے ”فنون“ میں غزلیں شائع ہونے کے تین سال بعد عباس تابش نے اپنا پہلا شعری مجموعہ ”تمہید“ ۱۹۸۶ء میں شائع کیا۔ اس حوالے سے عباس تابش کہتے ہیں:

”۱۹۸۷ء میں ”ماہ نو“ میں ..... روزنامہ ”نوائے وقت“  
میں میرا کلام اشاعت کے مراحل سے گزرتا رہا ..... دو  
سال تک محض اساتذہ کا مطالعہ اور شاعری کی ریاضت  
کرتا رہا۔ اسی دوران خالد احمد نے میری رہنمائی  
کی ۱۹۸۳ء میں میری تین غزلیں ”فنون“ میں شائع  
ہوئیں اور یوں میرے شعری سفر کا باقاعدہ آغاز  
ہوا۔“ (۹)۔

عباس تابش کے پہلے شعری مجموعے ”تمہید“ کی اشاعت کے وقت ان کی عمر  
۲۵ سال تھی اور وہ گورنمنٹ کالج لاہور میں ایم اے اردو کے طالب علم تھے۔ اس عمر میں  
انھوں نے اردو ادب میں ایک یادگار شعری مجموعے کا اضافہ کیا جس کو قدر کی نگاہ سے دیکھا  
جاتا ہے اور پہلی شاعری کو بڑی شاعری بھی کہا جاتا ہے۔ بلاشبہ ”تمہید“ کی شاعری بڑی  
شاعری ہے۔ خالد احمد، عباس تابش کی ابتدائی شاعری کو سراہتے ہوئے لکھتے ہیں:

”۲۵ برس کے عباس تابش کا نور شعور ”تمہید“ کے نام  
سے طوع ہو رہا ہے اور میں یہ سوچ کر پیشیاں ہو جاتا  
ہوں کہ جب میں ۲۵ برس کا تھا تو میرے دامن میں کیا تھا  
؟ میرا اپنا شخص بھی نہیں! جب کہ عباس تابش پاکستانی  
ادب کی بیکرانی میں ”زمزمہ انا بحر“ کے ساتھ ”ہم اس  
کے ہیں ہمارا پوچھنا کیا؟“ کہتا ہوا پاکستانی شخص کی  
چمک بن کر شامل ہو چکا ہے کسی منزل شناس کے لیے

منزل کنار ہونے سے بڑی سعادت کیا ہو سکتی ہے“ (۱۰)  
عباس تابش کے ابتدائی دور کی شاعری کے نمونے ملاحظہ کیجیے:  
میرے سینے سے ذرا کان لگا کر دیکھو  
سانس چلتی ہے کہ زنجیر زنی ہوتی ہے  
(تمہید)

چراغ صح جلا کوئے ناشناسی میں  
اک اور دن کا اضافہ ہوا اداسی میں  
(تمہید)

یوں تھوک نہ مجھ پر مرے ہارے ہوئے دشمن  
یہ میری کمال ہے یہ مرے تیر پڑے ہیں  
(تمہید)

عباس تابش نے مجید احمد، سلیم احمد، فلفر اقبال، خالد احمد اور مرتضیٰ برلاس جیسے  
جدید غزل گوشرا کو اپنا آئینڈیل چنا۔ اس لیے وہ آج جدید اردو غزل کے ایک اہم شاعر سمجھے  
جاتے ہیں۔ انھوں نے اپنے پیش رو شاعری کی شاعری پر کمل نظر رکھی اور ان سے آگے کی  
شاعری تخلیق کی۔ عباس تابش نے اساتذہ کا کلام اچھی طرح سے پڑھا یہی وجہ ہے کہ ان کی  
شاعری میں میر، غالب، یگانہ سمیت عصر حاضر کے اہم شاعر احمد ندیم قاسمی، خالد احمد اور  
مرتضیٰ برلاس کا ذکر ملتا ہے۔ عباس تابش آئینڈیل کے حوالے سے کہتے ہیں:

”اگر آئینڈیل بیدل ہے تو غالب بنتا ہے، روئی ہو تو اقبال  
بنتا ہے لہذا اگر ہمیں بڑا شاعر بنتا ہے تو ہمیں کسی بہت

بڑے شاعر کو idealize کرنا ہوگا، (۱۱)۔

عباس تابش نے اپنے پیش رو شعرا میں بعض کے اثرات بھی قبول کیے لیکن یہ بات اُن کے ابتدائی دور کی ہے بعد ازاں انہوں نے مجھے موجود کے اثرات ترک کر کے اپنا ایک نیا و منفرد اسلوب بنالیا کیوں کہ کسی کے اثرات کب تک ساتھ چلتے ہیں۔ ابتدائیں تابش نے مجید امجد کی شاعری کے اثرات قبول کیے۔ عباس تابش کے پہلے شعری مجموعے ”تمہید“ میں مجید امجد کا رنگ نظر آتا ہے۔ مجید امجد کے اثر کا اعتراف انہوں نے خود کیا ہے۔ عباس تابش ماہنامہ ”دنیاۓ ادب“ کراچی کو انٹرو یونیورسٹی ہوئے کہتے ہیں:

”ابتدائیں ہر نوجوان شاعر عبد رواں کے کسی نہ کسی شاعر کے اثرات قبول کرتا ہے۔ انھی دنوں مجید امجد کا انتقال ہوا تھا اور اُن پر تو اتر سے ریڈ یو پر گرام اور اُن کا کلام براڈ کا سٹ ہوتا تھا۔ اس جانب میری رغبت فطری تھی چنانچہ میں نے مجید امجد کے شہر ہی سے انٹرمیڈیٹ کرنے کا فیصلہ کیا یہ میری مجید امجد کے اثرات قبول کرنے کی انتہا تھی۔ آپ کو میری ابتدائی شاعری میں مجید امجد کے اثرات واضح طور پر محسوس ہوں گے بعد ازاں سلیمان احمد اور ظفر اقبال کے اثرات قبول کیے۔ اس ضمن میں، میں نے ”آب رواں“ کو بار بار پڑھا اور ظفر اقبال کے کرافٹ کو سمجھنے کی کوشش کی۔ اب بھی جو جدید حیثیت ہے اس میں روز بروز ہونے والی تبدیلیوں کو سمجھنے کے لیے خالد احمد کی

گفتگو میری سمت نمائی کرتی ہے لہذا مجھ پر زیادہ اثرات خالد احمد کے ہیں،“ (۱۲)۔

تمام شعرا کی روایت ہے کہ وہ کسی نہ کسی سے ضرور متاثر ہوئے، اساتذہ سے اصلاح لیتے رہے اور ایک عرصہ اُن کے رنگ میں شعر کہتے رہے۔ اقبال نے بھی داغ دہلوی سے اصلاح لی اور اُن کے رنگ میں غزلیں تخلیق کیں لیکن جلد ہی انہوں نے غزل کار سی رنگ ترک کر کے اپنے مزاج کا تعین خود کیا۔ اسی طرح عباس تابش نے بھی کچھ دیر کے بعد اپنے پیش رو شعرا کے اثرات سے کنارا کشی اختیار کر لی اور مستقل بنیادوں پر غزل میں ایک نیا رنگ و آہنگ استعمال کر کے خود کو ایک صاحب اسلوب شعرا کی فہرست میں شامل کروالیا ہے۔

بقول عباس تابش:

”مستقل مطالعے نے مجھ پر ایک حقیقت روشن کی کہ شاعری مجھے موجود کے اثرات قبول کرنے کا نام نہیں ہے کیوں کہ یہ تھوڑی دیر تک تو کی جا سکتی ہے، مستقل نہیں ہے اسے میں جب لا ہو آیا تو مجھے اساتذہ کو پڑھنے کا موقع میسر آیا اس سے قبل ۱۹۷۸ء میں ”ماہ نو“ میں جب کشور ناہید، مدیرہ تھیں میر اکلام شائع ہوتا رہا اس کے ساتھ ہی روزنامہ ”نوابے وقت“ لاہور میں بھی میرا کلام اشاعت کے مراحل سے گزرتا رہا تاہم لاہور آ کر احساس ہوا کہ جو کچھ لکھ رہا ہوں وہ میں اسٹریم کی شاعری نہیں ہے لہذا دو سال تک محض اساتذہ کا مطالعہ اور

شاعری کی ریاضت کرتا رہا،” (۱۳)۔

عباس تابش کو اس لیے روایت سے جڑا ہوا جدید غزل گو شاعر کہتے ہیں کیوں کہ انھوں نے روایت کا مکمل مطالعہ کیا ہے۔ انھوں نے روایت سے اکتسابِ فیض ضرور کیا ہے مگر ان کے کلام میں کسی کاتعنی کرنے کے آثار نظر نہیں آتے۔ عباس تابش نے غالب کی زمینوں میں بھی غزلیں لکھی ہیں مگر ان کا اپنا اسلوب، اپنا لہجہ، اور اپنے مضامین ہیں۔ انھوں نے شاعری بڑی ریاضت کے بعد تخلیق کی ہے۔ ان کی نظر اپنے ماضی، حال اور مستقبل پر رہتی ہے جب وہ شعر کہتے ہیں تو اس وقت یہ تینوں زمانے اُن کے ذہن میں ہوتے ہیں۔ اس لیے عباس تابش کی غزل میں روایت کی چاشنی، حال کی کیشِ الجمالی اور مستقبل کی آواز شامل ہے۔

عباس تابش عہد حاضر کے ایک اہم جدید غزل گو شاعر ہیں، اُن کے قارئین اور مداح پوری دنیا میں موجود ہیں اس لیے عباس تابش اکثر بیرون ملک اور عالمی مشاعروں میں مدعو کیے جاتے ہیں۔ انھوں نے پہلی بار ۱۹۹۶ء میں دوئی کے مشاعرے میں شرکت کی، ۱۹۹۷ء میں امریکہ مشاعرے کے لیے روانہ ہوئے۔ انھوں نے انگلینڈ، اسٹریلیا، ناروے، ابوظہبی، بھرین کے مشاعروں میں شرکت کی۔ عباس تابش بھارت میں بے حد مقبول ہیں اس لیے وہ بھارت متعدد بار جا چکے ہیں۔ وہ ملک کے بڑے مشاعروں میں بھی شرکت کرتے ہیں اور اکثر مشاعرہ لوٹ لیتے ہیں۔ انھوں نے کب پہلی بار کسی بیرون ملک مشاعرے میں شرکت کی، اس حوالے سے، عباس تابش ”دنیائے ادب“ کو بتاتے ہیں:

”میں پہلی مرتبہ سلیم جعفری کی دعوت پر ۱۹۹۶ء میں جشن سپاس کے موقع پر دوئی گیا۔ یہ مشاعرہ میرے لیے بریک

تھرو ثابت ہوا کیوں کہ بعد میں اُن کی مشاعرہ کیسٹ  
نے میری راہیں ہموار کر دیں اور یوں مجھے ۱۹۹۷ء میں  
نیز جہاں کی دعوت پر امریکہ بلا یا گیا،“ (۱۲)۔

عباس تابش مشاعرے کے کامیاب شاعر سمجھے جاتے ہیں اس لیے احباب انھیں  
بار بار مشاعروں میں بلاتے ہیں، اس حوالے سے شکلیں جاذب، ”عشق آباد“ کے دیباچے  
میں لکھتے ہیں:

”تم مشاعروں کے بھی کامیاب شاعر ہو۔ ایک بڑے  
شاعر کے لیے مشاعرے کا کامیاب شاعر ہونا بڑا ہی  
مشکل کام ہے۔ مگر تم نے اس فلسفے کے غبارے سے بھی  
ہوا نکال دی جس کے بل بوتے پر بڑے بڑے شاعر  
اپنے آپ کو مشاعروں میں داد نہ ملنے پر تسلی دے لیا  
کرتے تھے۔ آج سب جانتے ہیں کہ عباس تابش  
مشاعرے کی وجہ سے کامیاب شاعر نہیں بلکہ عباس تابش  
کی وجہ سے مشاعرہ کامیاب بن جاتا ہے۔ تم عوام کے  
شاعر بھی ہوا اور مشاعروں کے شاعر بھی،“ (۱۵)۔

عباس تابش مشاعروں کے حوالے سے بے حد مقبول ہیں جب بھی کہیں کسی  
مشاعرے کا انعقاد ہوتا ہے اہل ذوق اور اہل ادب انھیں ضرور یاد کرتے ہیں۔ اس حوالے  
سے اصغر ندیم سید لکھتے ہیں:

”عباس تابش آج بے حد مقبول شاعر کے طور پر امریکہ،

یورپ، خلیجی ریاستوں اور ہندوستان میں جانا پچانا جاتا ہے اُس نے کسی گلوکار کا سہارا نہیں لیا بلکہ گلوکار تو گزر گئے اس نے کسی پاپ سنگر یا یوسف صلاح الدین کی حوالی میں پروان چڑھنے والی گائیکی کا بھی سہارا نہیں لیا۔ گورنمنٹ کا لج لاحور سے سیدھا عملی زندگی میں آیا، پاؤں پاؤں چلتا ہوا سفرزیست میں آیا، (۱۶)۔

عباس تابش کی مشاعروں میں کامیابی اُن کے جدید اردو غزل کے اچھوتے پن اور منفرد اسلوب اور رنگ و آہنگ کی وجہ سے ہے۔ انہوں نے عالمی مشاعروں کو بھی لوٹا ہے۔ اس حوالے سے حسن عباسی کہتے ہیں:

”ادبی دنیا میں عباس تابش کی شخصیت کافی حد تک متنازع رہی اور انھیں بہت مخالفت کا سامنا بھی کرنا پڑا تو میری اس میں رائے یہ ہے کہ دوستوں کی شکایات ہو سکتا ہے اُن سے متعلق کسی حد تک درست ہوں مگر مخالفین صرف اُن کو اچھے شاعر ہونے کی سزا دیتے رہے ہیں کیوں کہ عباس تابش کی موجودگی میں اُن کی دال نہیں گلتی۔ مشاعرہ ہمیشہ عباس تابش نے لوٹا ہے،“ (۱۷)۔

عباس تابش کو اُن کے پانچویں شعری مجموعے ”قص درویش“ کی زبردست پذیرائی کی بنا پر ”تہذیب فاؤنڈیشن کراچی“ کی جانب سے ۲۰۰۸ء میں بہترین شعری مجموعے کا ایوارڈ دیا گیا۔ علاوہ ازیں عباس تابش کو ادبی تنظیموں کی طرف سے ایوارڈ زاور

اعزازی شیلڈ زمل چکی ہیں۔ عباس تابش کو یہ ایوارڈ زمان کی بہترین شعری صلاحیتوں کی بنا پر دیے گئے ہیں۔ اس کے باوجود بھی وہ کہتے ہیں:

زندگی بھر میں کوئی شعر تو ایسا ہوتا  
میں بھی کہتا جو مر اخْم دروں ہے یوں ہے  
(قص درویش)

عباس تابش ایک جدید غزل گو شاعر ہیں لیکن انہوں نے چند آزاد نظمیں بھی کہی ہیں۔ عباس تابش کے اب تک پانچ شعری مجموعے اور ایک کلیات اشاعت پذیر ہو چکا ہے۔ اُن کے شعری مجموعوں کے نام درج ذیل ہیں۔

تمہید، لاہور، الرزاق پبلی کیشنر، اشاعت اول ۱۹۸۶ء، اشاعت دوم ۱۹۹۹ء ☆

آسمان، لاہور، الرزاق پبلی کیشنر، اشاعت اول ۱۹۹۲ء، اشاعت دوم ۱۹۹۹ء ☆

محچے دعاوں میں یاد رکھنا، لاہور، الرزاق پبلی کیشنر، اشاعت ۱۹۹۸ء ☆

پروں میں شام ڈھلتی ہے، لاہور، اپنا ادارہ، اشاعت ۲۰۰۳ء ☆

قص درویش، لاہور، اعصر پبلی کیشنر، اشاعت جون ۲۰۰۸ء ☆

عشق آباد (کلیات)، لاہور، الحمد پبلی کیشنر، اشاعت ۲۰۱۱ء ☆

### عملی زندگی کا آغاز

عباس تابش نے ۱۹۸۱ء میں میلسی کے ایک گاؤں ”شاہ پور ثانی“ کے ایک پرانی سکول میں بطور مدرس اپنی عملی زندگی کا آغاز کیا۔ چند ماہ ملازمت کرنے کے بعد یہاں اُن کو اپنا کوئی خاص مستقبل نظر نہ آیا تو ملازمت چھوڑ کر لاہور آگئے۔ لاہور میں روز نامہ ”جنگ“ میں ملازمت کی اور ایم اے اردو تک تعلیم حاصل کر لی۔ اس دور میں وہ مشاعروں میں شرکت کرنے کے لیے شام کو پاک ٹی ہاؤس چلے جاتے۔ عباس تابش نے

بہت جلد لاہور کے بڑے مشاوروں میں جانا شروع کر دیا اور ان کی پیچان لاہور کے اچھے شعراء میں ہونے لگی۔ لاہور گروپوں کا شہر ہے لیکن انھوں نے کسی گروپ میں شمولیت اختیار نہیں کی۔ لاہور میں عباس تابش کو ابتدائیں بہت مسائل کا سامنا کرنا پڑا اگر بعد میں جلد ہی انھیں چند مہینے دوست مل گئے۔ لاہور میں ان کا ٹھنڈا بیٹھنا خالد احمد اور مرتضیٰ برلاس جیسے اچھے شعراء کے ساتھ ہو گیا۔ مرتضیٰ برلاس نے عباس تابش کی اُس وقت رہنمائی کی جب وہ شروع شروع میں میلسی چھوڑ کر لاہور آئے۔ اس سلسلے میں عباس تابش کہتے ہیں:

”جب میں لاہور آیا تو بڑی مشکلات کا سامنا رہا۔ میں ان مشکلات کی وجہ سے کئی بار مایوس بھی ہوا۔ یہاں میں اپنے ایک محسن، مرتضیٰ برلاس کا ذکر کرنا چاہوں گا۔ اُس مشکل دور میں جب میں پیچان بنانے کی کوشش کر رہا تھا۔ انھوں نے مجھے آل پاکستان مشاوروں میں بُلا کر اعتماد بخشنا اور اُس وقت میرا باتھ پکڑا جب بڑے شاعر میرے سلام کا جواب بھی مشکل سے دیا کرتے تھے،“ (۱۸)۔

والد کی وفات کے بعد عباس تابش کے مالی حالات اچھے نہ رہے مگر پھر بھی وہ اپنے مشن پر ڈٹے رہے اور حصول علم کے لیے میلسی سے ساہیوال اور بعد ازاں لاہور آگئے۔ انھوں نے اپنے تعلیمی اخراجات پورے کرنے کے لیے ’جگ‘ میں بطور پروف ریڈر ملازمت کی اور خود کما کر گورنمنٹ کالج لاہور کی فیس ادا کرتے رہے۔ اس قلیل تنخواہ میں عباس تابش بڑی مشکل سے گزر بسرا کرتے تھے۔ اس سلسلے میں عباس تابش مجھے احسان

دانش کی طرح لگتے ہیں فرق صرف اتنا ہے کہ احسان دانش نے ہاتھ سے مزدوری کی اور علم و ہنر میں کمال حاصل کیا، جب کہ عباس تابش نے چھوٹی چھوٹی ملازمتیں کر کے تعلیم حاصل کی اور شعروختن میں مقام پیدا کیا۔ اس دوران انھوں نے اپنا پہلا شہرہ آفاق شعری مجموعہ ”تمہید“ شائع کر دیا، اس مجموعے کو اُردو ادب میں زبردست پذیرائی حاصل ہوئی اور عباس تابش کی مقبولیت میں اضافہ ہو گیا۔

Abbas Tabaash کو کچھ سال معاشری مسائل کا سامنا تو کرنا پڑا اگر گورنمنٹ کالج لاہور سے ایک اے اُردو پاس کرنے کے دوسال بعد ہی انھیں ۱۹۸۹ء میں بطور یونیورسٹی مولی کے ایک سرکاری کالج میں ملازمت مل گئی۔ چار سال بعد ۱۹۹۳ء میں وہ لالہ موسیٰ سے تبادلہ کروا کر لاہور آگئے، پہلے گورنمنٹ کالج ٹاؤن شپ، لاہور میں پڑھاتے رہے اور آج کل وہ گورنمنٹ بوائز کالج گلبرگ لاہور میں استینٹ پروفیسر ہیں۔ یہ سب ان کی محنت کا نتیجہ ہے بقول عباس تابش:

”۱۹۸۷ء میں گورنمنٹ کالج لاہور سے ایک اے اُردو کی سند حاصل کی ۱۹۸۹ء میں بطور یونیورسٹی تقریباً اور لالہ موسیٰ میں تعیناتی عمل میں آئی۔ ۱۹۹۳ء میں لاہور ٹرانسفر ہو گیا اور ہنوز لاہور ہی میں ہوں،“ (۱۹)۔

عباس تابش کی زندگی، والد کی وفات کی وجہ سے معاشری مسائل کا شکار ہو چکی تھی۔ عباس تابش نے رسمی تعلیم کے ساتھ ساتھ معاشرتی رویوں، معاشری تنگ دتی جیسے پہلوؤں سے بھی بہت کچھ سیکھا اس لیے یہ شعر کہا:

یہ نکتہ کٹتے شجر نے مجھے کپا تعلیم  
کہ دکھ تو ملتے ہیں گرخواہشِ نموکی جائے  
(پروں میں شامِ ڈھنی ہے)

### ازدواجی زندگی کا آغاز

عباس تابش ۱۲ فروری ۱۹۹۳ء کو رشتہ ازدواج سے منسلک ہو گئے۔ اس لیے وہ  
لالہ موسیٰ سے تبادلہ کروا کر لا ہو ر آگئے اُن کی بیوی کا تعلق تھیں علی پور کے ایک علاقے  
”شہر سلطان“ سے ہے۔ وہ خاندانی حوالے سے قریشی ہیں۔ وہ گلبگ کالج میں اسلامیات  
کی پروفیسر ہیں، عباس تابش اپنی شادی کے حوالے سے کہتے ہیں:

”میں نے شہر سلطان کی ایک قریشی فیملی میں ۱۲/۱۲ فروری  
۱۹۹۳ء کو شادی کر لی۔ میری بیوی گلبگ کالج میں  
اسلامیات کی پروفیسر ہے“ (۲۰)۔

عباس تابش ایک ایسے شاعر ہیں جن کو بہت کم عرصے میں اور اپنی زندگی میں  
شہرت نصیب ہو گئی ہے، اللہ تعالیٰ نے انھیں شاعری جیسی نعمت دی ہے مگر دوسری طرف  
شادی کے پدرہ برس گزر جانے کے بعد تک عباس تابش اولاد کی نعمت سے محروم رہے۔  
اولاد قدرت کا ایک بہت بڑا عطا اور انسان کے بڑھاپے کا سہارا ہوتی ہے اس کے بغیر گھر  
میں رونق نہیں آتی۔ ایک عرصہ اولاد سے محروم رہنے کے بعد بھی ان کے اپنی بیوی کے ساتھ  
تعاقبات انتہائی خوشگوار ہے۔ عباس تابش نے بچوں کی کمی شدت سے محسوس کی۔ اُن کی  
اس کیفیت کی ترجمانی، انھی کے اشعار کر رہے ہیں:

فقط مال وزیرِ دیوار و دراچھا نہیں گلتا  
جہاں بچے نہیں ہوتے وہ گھر اچھا نہیں گلتا

گلی میں کھیلتے بچوں کے ہاتھوں کا میں پتھر ہوں  
مجھے اس صحن کا خالی شجر اچھا نہیں گلتا  
(تمہید)

تم مانگ رہے ہو مردے دل سے مری خواہش  
بچہ تو کبھی اپنے کھلونے نہیں دیتا  
(آسمان)

کبھی کبھی کسی بچے کی روح آتی ہے  
کبھی کبھی مرے گھر گیند اُچھلنے لگتے ہیں  
(مجھے دعاوں میں یاد رکھنا)

اللہ تعالیٰ کے ہاں کسی شے کی کوئی کمی نہیں ہے۔ اب انھیں خدا نے ایک بیٹی عطا  
کر دی ہے اور اس کی عمر چار سال ہے اُنھوں نے اپنی بیٹی کا نام ہادیہ تابش رکھا ہے۔

---

## (ب) شخصیت

خوش رہتے ہیں اور سالوں اس تعلق کی پاسداری کرتے ہیں۔ عباس تابش بڑے باخلاق آدمی ہیں وہ دشمنی بھی بڑے طریقے سلیقے سے کرتے ہیں، درج ذیل شعر ملاحظہ کیجیے:

مری خندق میں اس کے قرب کی قدمیں روشن ہے  
مرے دشمن سے کہہ دینا میں اُس سے پیار کرتا ہوں  
(تمہید)

عباس تابش اچھے اخلاق کے مالک ہیں، بقول محمد یونس بٹ:

”بڑا حساس آدمی ہے دوسروں سے اُس کو اکثر ہمدردی ہو جاتی ہے۔ وہ بے وقوفی کی حد تک مخلص ہے، یعنی ہر کسی کے ساتھ مخلص ہے۔ اس سے پہلے کہ کوئی اُس کا برا کرے یہ اُس کا بھلا کر دیتا ہے۔ ظاہر ہے آدمی وہی بچھ کرتا ہے جو کر سکتا ہے آج کل ہر شخص دوسرے کو کیمرے کی آنکھ سے دیکھتا ہے۔ اس کا تو پورا وجود آنکھ ہے جو مسلسل شب و روز بیداری کے باعث سوچتی جا رہی ہے،“ (۲۱)۔

عباس تابش کی ساری وفاداریاں اپنی مٹی، اپنے ملک کے ساتھ ہیں۔ وہ اپنے ہم وطنوں کے ساتھ بڑے مزے سے رہ رہے ہیں، وطن کی محبت ایک فطری ہی بات ہے جو ہر انسان میں ہوتی ہے۔ عباس تابش کو بھی ملک پاکستان سے بے حد لگاؤ ہے، ان کے یہ اشعار ملاحظہ کیجیے:

شخصیت سے بات کریں تو عباس تابش وسیع المشرب اور خوش اخلاق آدمی ہیں۔ کسی کوان سے کبھی کوئی شکایت نہیں ہوئی۔ تمام دوست احباب ان کی خوش طبعی سے خوش ہیں۔ وہ اجنبی کو بھی فوراً دوست بنالیتے ہیں۔ کسی کوان سے کوئی شکایت ہو تو فوراً اس کا ازالہ کر دیتے ہیں، دوسروں کو تکلیف میں دیکھ کر انھیں سخت تکلیف ہوتی ہے۔ وہ انسان سے پیار کرنے والے شخص ہیں اس لیے ان کے کلام میں معاشرے کے مسائل اور اس کی ناہمواریوں کا ذکر عام ملتا ہے۔ ان کے نزدیک سمجھی انسان ایک جیسے ہیں کسی امیر، غریب کا کوئی انتیاز نہیں ہونا چاہیے وہ چھوٹے طبقے کی بڑے طبقے کے ہاتھوں انتظامی کے خلاف اپنی شاعری کے ذریعے سخت احتجاج کرتے ہیں۔

عباس تابش بڑے اچھے دوست ثابت ہوتے ہیں اگر کسی سے ناراض بھی ہو جائیں تو برسوں اُس کو خوب نہیں ہونے دیتے۔ وہ لوگوں کی زیادتیاں خاموشی سے برداشت کر جاتے ہیں۔ عباس تابش بڑے ملنسار آدمی ہیں، لوگ انھیں مل کر خوشی محسوس کرتے ہیں۔ وہ خدا و خالہی سے شاعر کھائی دیتے ہیں۔ عباس تابش کا ایک شعر ملاحظہ کیجیے:

ہم ہیں سوکھے ہوئے تالاب پہ بیٹھے ہوئے ہنس  
جو تعلق کو نجات ہوئے مر جاتے ہیں  
(پروں میں شام ڈھلتی ہے)

یہ شعر بالکل عباس تابش کی طبیعت کے عین مطابق ہے وہ دوستوں میں ہمیشہ

نہ اہل تخت نہ ان کے مخالفین کے ساتھ  
مری ہیں ساری وفاداریاں زمین کے ساتھ

اُداس شام، تھکے سائے، غالپ ختنہ  
بڑے مزے میں ہوں اپنے معاصرین کے ساتھ  
(مجھے دعاؤں میں یاد رکھنا)

عباس تابش اپنے دوستوں اور معاصرین کے ساتھ بڑے حسن سلوک کے ساتھ پیش آتے ہیں، ان کے درمیان رہ کروہ بڑا الطف اندوڑ ہوتے ہیں۔ کبھی اپنے دوستوں کو نظر انداز نہیں کرتے، اس بات کی عکاسی درج بالاشعر سے ہوتی ہے۔ عباس تابش کے اخلاق کے بارے میں محمد اطہار الحنفی ”قص درویش“ کے دیباچہ میں رقمطر از ہیں:

”بڑی اچھی بات کی آپ نے بیساکھی سہارا ہوتی ہے  
اگر وہ اخبار (ادبی اُفق) میری بیساکھی ہوتا تو میں اُسے  
بند نہیں کرتا میں سمجھتا ہوں کہ شاعر کے لیے اُس کا پرچہ  
اُس کے منظر نامے کو دھندا دیتا ہے۔“ (ادبی اُفق) کے  
دوران مجھے بیسیوں خطوط ملتے تھے جب سے یہ بند ہوا  
ہے مجھے خط نہیں ملتے اس کا مطلب یہ ہے کہ مجھے خط  
لکھنے والے میرے دوست یا خیرخواہ نہیں ہیں۔ ان کی  
ضرورت اخبار ہے جب کہ مجھے دوستوں کی ضرورت  
تھی۔ جس دن یہ بات میری سمجھ میں آئی میں نے ”ادبی  
اُفق“ بند کر دیا،“ (۲۳)۔

”نفسی اور افراتفری کا وہ دور ہے کہ شاعر کو پرندوں  
کی سلامتی کی فکر ہے۔ پرندے اس کے لیے معصومیت  
اور کمزوری کی علامت ہیں۔ معاشرہ بد قسمتی سے اس  
مقام پر پہنچ گیا ہے جہاں معصوم اور کمزور ہونا خطرناک  
ہے۔ عباس تابش سارے معصوموں اور کمزوروں کے  
لیے دعا کرتا ہے،“ (۲۴)۔

عباس تابش کا اس طرح کا ایک شعر ملاحظہ کیجیے:  
ان کے بچوں کو خدا سانپ سے محفوظ رکھے  
دن میں ہوتے ہیں پرندوں کے ٹھکانے خالی

ثروت مند طبقہ جو اپنے معاشرے کے غریب اور نچلے طبقے کے لوگوں سے بے  
نیاز ہو گیا ہے۔ عباس تابش اس طبقے کے لوگوں کو کتنے خوبصورت انداز میں لمحت کرتے  
ہیں۔ درج ذیل اشعار ملاحظہ کیجیے:

دکھتے دن میں عجب لطف اٹھایا کرتا تھا  
میں اپنے ہاتھ کا قتلی پہ سایہ کرتا تھا

تماشِ رزق میں بھٹکے ہوئے پرندوں کو  
میں جیب خرچ سے دانہ کھلایا کرتا تھا  
(مجھے دعاؤں میں یاد رکھنا)

عباس تابش اچھے شاعر ہونے کے ساتھ ساتھ اچھے دوست، اچھے بیٹے، اچھے  
بھائی اور اچھے شوہر بھی ثابت ہوئے ہیں، یہ سب ان کے والدین کی تعلیم و تربیت کا نتیجہ  
ہے۔ عباس تابش کا تعلق ایک نیک اور معزز گھرانے سے ہے یہاں اخلاقی فدریں بدرجہ اتم  
موجود ہیں۔ ان کے والد بھی اچھے اور نیک انسان تھے جن کے عباس تابش کی شخصیت پر  
بڑے گھرے اثرات مرتب ہوئے۔ انہوں نے اپنے آباؤ اجداد کو فالوکیا ہے۔ وہ کسی شخص کا  
حد نہیں کرتے اور نہ ہی کسی کے بل بوتے پر کوئی مقام حاصل کرنے کے حق میں ہیں۔ وہ  
سمجھتے ہیں کہ عزت خدا کے ہاتھ میں ہے جس کو چاہے نواز دے۔ پوری دنیا میں ان کے  
دوست احباب اور مدارج موجود ہیں جو اکثر انہیں بلا کر سنتے ہیں، ان کے ساتھ محفل کرتے  
ہیں، ان کے ساتھ بیٹھ کر کھانا کھانے میں فخر محسوس کرتے ہیں۔ یہ اس وجہ سے ہے کہ تابش  
ایک اچھے شاعر ہونے کے ساتھ ساتھ اچھے اخلاق و خصال کے مالک بھی ہیں۔ وہ انسان  
دوست آدمی ہیں۔ ان کا درج ذیل شعر ملاحظہ کیجیے:

بہت عزیز ہے مجھ کو یہ صحبت یاراں  
میں جانتا ہوں کہ فرصت سے میں نہیں آیا  
(مجھے دعاؤں میں یاد رکھنا)

عباس تابش نے کسی زمانے میں ”الرزاقي پلی کیشنز“ کے نام سے ایک پبلیشنگ  
ہاؤس بھی بنارکھا تھا۔ حسن عباسی بھی اس ادارے کے ساتھ کئی برس تک مسلک رہے، اس  
لیے وہ عباس تابش کی شخصیت کے بارے میں بہتر جانتے ہیں۔ بقول حسن عباسی:

”عباس تابش کے ساتھ دوستی اور رشتہ میں برس پر محیط  
ہے۔ کئی برس تک ان کے ادارے الرزاقي پلی کیشنز کے  
ساتھ وابستہ رہنے کی وجہ سے میں انھیں بہت قریب سے  
جانتا ہوں، وہ ایک منسار، خوش اخلاق اور محبت کرنے  
والے دوست ہیں۔ عاجزی اور انکساری ان کی شخصیت  
کی نمایاں خصوصیات ہیں..... عباس تابش ایک صوفی  
منش اور درویش شخص کا نام ہے۔ تصوف سے ان کو گھرا  
شغف ہے اور یہ ان کی شخصیت اور مزاج کے عین مطابق  
ہے میں نے ان کو ہمیشہ اپنے دوستوں اور حلقوں کے لوگوں  
کے لیے فکر مندا اور پریشان دیکھا ہے،“ (۲۳)۔

عباس تابش سے کسی کو بھی شکایت نہیں ہوتی وہ اپنے سینئر ز اور جونیئر ز سب کا  
احترام کرتے ہیں۔ شاعروں میں یہ تاثر عام ہے کہ وہ اپنے جونیئر ز کو راستہ نہیں دیتے، ان  
کے ساتھ نا انصافی کرتے ہیں جب کہ عباس تابش کے ہاں ایسا نہیں ہے۔ وہ اپنے

معاصرین میں خوش رہتے ہیں اور ان کے اشعار دوستوں کو سناتے رہتے ہیں۔ وہ اپنے سب احباب کا بڑے اچھے لفظوں میں ذکر کرتے ہیں۔ اس کیفیت کا ایک شعر ملاحظہ کیجیے:

مرے بعد آنے والوں سے کہو وہ حوصلہ رکھیں

میں خود کو کاٹ کر ان کے لیے رستے بناتا ہوں

(قص درویش)

عباس تابش جونیز کو ہمیشہ ساتھ لے کر چلتے ہیں، ان کی حتی الامکان رہنمائی اور حوصلہ افزائی کرتے ہیں اور سینئر ز کے ساتھ خوش رہتے ہیں۔ اس بارے میں عباس تابش ”دنیاۓ ادب“ میں کہتے ہیں:

”پہلی مرتبہ میں مشاعرہ پڑھنے امریکہ ۱۹۹۶ء میں گیا تھا

تاہم دوسری مرتبہ ۱۹۹۸ء میں امریکہ گیا تو میرے ہمراہ

خالد احمد اور نجیب احمد تھے۔ ان دونوں کے جانے کے

بعد لاہور کے چند سینئرز نے وہاں ایسی فضابنائی کہ کوئی

نہیں جا سکتا ہم میں اپنی کوششوں میں مصروف رہا۔ میں

نے قمر رضا شہزاد کے لیے کوشش کی انہیں ویزہ نہیں ملا۔

سید مبارک شاہ کو اپانے نیٹر دلایا انہیں بھی ویزہ نہیں ملا۔

اسی طرح احمد عقیل روپی کے لیے کوشش کی انہیں بھی ویزہ

نہیں ملا۔ اُس کے بعد ۹/۱۱ کا سانحہ پیش آگیا اور

امریکیوں کی ویزہ پالیسی میں مزید تختی آگئی جس سے

سب ہی نقسان سے دوچار ہیں لیکن میں یہاں یہ بات

بھی بیان کرتا چلوں کہ میں جب بھی باہر جاتا ہوں

میرے ہمراہ میرے دوست اور بہت اچھے شعرا ہوتے ہیں۔ میں ان کے اشعار وہاں سناتا ہوں اس طرح سب کا تعارف وہاں ہے،“ (۲۵)۔

عباس تابش کی شخصیت کا جائزہ لینے کے بعد معلوم ہوا ہے کہ عباس تابش جہاں اچھے غزل گو ہیں وہاں اچھی شخصیت کے مالک بھی ہیں۔ تمام احباب ان کے معرف ہیں، ان کے اچھے اخلاق کی وجہ سے ان کو ادبی حلقوں میں بکثرت یاد کیا جاتا ہے۔ عباس تابش بڑے مہماں نواز ہیں، ان کے ہاں اکثر دوستوں کی آمد و رفت کا سلسلہ لگا رہتا ہے۔ وہ سب کے ساتھ حسن سلوک سے پیش آتے ہیں۔

---

## حوالشی

- (۱۲) عباس تابش، انٹرویو، ماہنامہ، دنیاۓ ادب، کراچی، اپریل ۲۰۰۳ء، ص ۷۸، ۷۹
- (۱۵) شکیل جاذب، دیباچہ، عشق آباد (کلیات)، لاہور، اعصر پبلی کیشنز، ۲۰۱۱ء، ص ۲۳
- (۱۶) اصغر ندیم، سید، دیباچہ، سلسلہ دلداری کا (عباس تابش)، انتخاب، شکیل جاذب، لاہور، الحمد پبلی کیشنز، ۲۰۱۲ء، ص ۱۵
- (۱۷) حسن عباسی، انٹرویو، رقم، لاہور، ۱۵ امارچ ۲۰۱۳ء (ملاحظہ کیجیے ضمیمہ، ص ۳۶۲)
- (۱۸) عباس تابش، انٹرویو، ماہنامہ، دنیاۓ ادب، کراچی، اپریل ۲۰۰۳ء، ص ۷۲
- (۱۹) عباس تابش، انٹرویو، ماہنامہ، دنیاۓ ادب، کراچی، اپریل ۲۰۰۳ء، ص ۷۷
- (۲۰) عباس تابش، انٹرویو، رقم، لاہور، ۶ جولائی ۲۰۱۳ء (ملاحظہ کیجیے ضمیمہ الف، ص ۳۵۹)
- (۲۱) محمد یونس بٹ، دیباچہ، تمہید، لاہور، الرزاق پبلی کیشنز، ۱۹۹۹ء، ص ۱۹
- (۲۲) محمد اظہار الحق، دیباچہ، رقص درویش، لاہور، اعصر پبلی کیشنز، ۲۰۰۸ء، ص ۷۱
- (۲۳) عباس تابش، انٹرویو، ماہنامہ، دنیاۓ ادب، کراچی، اپریل ۲۰۰۳ء، ص ۷۹
- (۲۴) حسن عباسی، انٹرویو، رقم، لاہور، ۱۵ امارچ ۲۰۱۳ء (ملاحظہ کیجیے ضمیمہ، ص ۳۶۱)
- (۲۵) عباس تابش، انٹرویو، ماہنامہ، دنیاۓ ادب، کراچی، اپریل ۲۰۰۳ء، ص ۷۹

☆☆☆☆☆

- (۱) عباس تابش، انٹرویو، ماہنامہ، دنیاۓ ادب، کراچی، اپریل ۲۰۰۳ء، ص ۳۶
- (۲) عباس تابش، انٹرویو، رقم، لاہور، ۶ جولائی ۲۰۱۳ء (ملاحظہ کیجیے ضمیمہ الف، ص ۳۵۷)
- (۳) عباس تابش، انٹرویو، ماہنامہ، دنیاۓ ادب، کراچی، اپریل ۲۰۰۳ء، ص ۳۶
- (۴) خالد احمد، دیباچہ، تمہید، لاہور، الرزاق پبلی کیشنز، اشاعت دوم ۱۹۹۹ء، ص ۱۳
- (۵) عباس تابش، انٹرویو، رقم، لاہور، ۶ جولائی ۲۰۱۳ء (ملاحظہ کیجیے ضمیمہ الف، ص ۳۶)
- (۶) عباس تابش، انٹرویو، رقم، لاہور، ۶ جولائی ۲۰۱۳ء (ملاحظہ کیجیے ضمیمہ الف، ص ۳۵۸)
- (۷) عباس تابش، انٹرویو، رقم، لاہور، ۶ جولائی ۲۰۱۳ء (ملاحظہ کیجیے ضمیمہ الف، ص ۳۵۸)
- (۸) عباس تابش، انٹرویو، رقم، لاہور، ۶ جولائی ۲۰۱۳ء (ملاحظہ کیجیے ضمیمہ الف، ص ۳۵۸)
- (۹) عباس تابش، انٹرویو، ماہنامہ، دنیاۓ ادب، کراچی، اپریل ۲۰۰۳ء، ص ۷۷
- (۱۰) خالد احمد، دیباچہ، تمہید، لاہور، الرزاق پبلی کیشنز، اشاعت دوم ۱۹۹۹ء، ص ۱۲
- (۱۱) عباس تابش، انٹرویو، ماہنامہ، دنیاۓ ادب، کراچی، اپریل ۲۰۰۳ء، ص ۷۸
- (۱۲) عباس تابش، انٹرویو، ماہنامہ، دنیاۓ ادب، کراچی، اپریل ۲۰۰۳ء، ص ۷۷
- (۱۳) عباس تابش، انٹرویو، ماہنامہ، دنیاۓ ادب، کراچی، اپریل ۲۰۰۳ء، ص ۷۷

## باب دوم

عباس تابش بطور غزل گو

## باب دوم

(الف) اُردو غزل کی روایت \_\_\_\_\_ جدید اُردو غزل تک

جدید اُردو غزل کی روایت جو مولانا الطاف حسین حائلی سے شروع ہو کر عباس تابش تک آتی ہے، اس کا ذکر کرنے سے پہلے میں اُردو غزل کے پس منظر میں جانا چاہتا ہوں کہ حائلی سے پہلے غزل کی روایت کیسی تھی اور غالب و حائلی نے غزل کو کیسے جدت عطا کی۔

غزل عربی زبان کا لفظ ہے (یہ ایک مصدر ہے) جس کا معنی ہے ”رسی کاتنا“ غزل ہی سے لفظ مفرزل اخذ کیا گیا ہے، جس کا مفہوم چونہ یا تکلا ہے فرہنگ عامرہ میں لفظ ”غزل“ کی تعریف کچھ یوں ملتی ہے:

”عاشقانہ اشعار کی ایک قسم، عورتوں کے ساتھ گفتگو اور عشق، ڈورا، سوت، رسی، غزل گو، عورتوں سے باتیں اور عشق کرنے والا“ (۱)۔

غزل کے معنی لغت میں عشق بازی کرنے اور عورتوں سے مخاطب ہونے کے

عباس تابش بطور غزل گو

(الف) اُردو غزل کی روایت \_\_\_\_\_ جدید اُردو غزل تک

(ب) جدید اُردو غزل کی روایت اور عباس تابش

(ج) عباس تابش کی اُردو غزل کا فنی و اسلوبیاتی جائزہ

(د) عباس تابش کی اُردو غزل کا فکری و موضوعاتی جائزہ

(س) معاصر اُردو غزل میں عباس تابش کا مقام و مرتبہ

ہیں، عربی میں کہتے ہیں ”زیداغزل من عمرہ“، یعنی زیدِ عشق کے مضامین عمرو سے بہتر باندھتا ہے یا زیدِ عمرو سے زیادہ عشق باز ہے۔

عربی اور فارسی کے سارے لغات اس مطلب سے اتفاق کرتے ہیں۔ دوسرے لفظوں میں غزل کو مجبوب کی بے وفائی و شکوہ، شکایت کہا گیا ہے۔ زخمی ہرن کے منہ سے نکلنے والی دردناک چیخ کو بھی غزل سے تعبیر کیا گیا ہے۔ جب شکاری کتے ہرن کے پیچھے بھاگتے ہیں، تو بھاگتے ہوئے ہرن جھاڑیوں میں پھنس جاتے ہیں یا شکاری کے تیر سے گھائل ہو جاتے ہیں تو اس وقت جو کرب انگیز آواز نکلتے ہیں اُسے ”غزل“ کہتے ہیں۔ غزل اچھی شاعری کی علامت ہے اور اصناف شاعری میں مقبول ترین اور کامیاب قرار دی جاتی ہے۔ جدید دور میں اردو غزل میں متعدد موضوعات کو سمودیا گیا ہے۔ غزل میں اس کے مختصر ترین اشعار اپنا مکمل مفہوم رکھتے ہیں۔ غزل کے بارے میں رشید احمد صدیقی اپنی کتاب ”جدید غزل“ میں لکھتے ہیں:

”غزل مختصر افسانوں کا مجموعہ ہوتی ہے جس میں شعر مختصر ترین اور ساتھ ہی مکمل افسانہ ہوتا ہے“ (۲)۔

ڈاکٹر انور صابر، غزل کے بارے میں اپنی کتاب ”پاکستان میں اردو غزل کا ارتقا“ میں لکھتے ہیں:

”لغوی اعتبار سے غزل کو حسن و عشق کی واردات و کیفیات اور معاملات کا ذریعہ سمجھا جاتا ہے لیکن عملاً شعراء نے غزل میں حیات انسانی کے تقریباً سبھی پہلوؤں کو موضوع بخن بنایا ہے۔ آج غزل، محض غزل ہونے

کے علاوہ ایک نقطہ نظر، ایک انداز فکر، ایک اصول تخلیص اور ایک سلیقہ اظہار کی نمائندہ صنف ہے۔ داخلی جذبات و احساسات کے اظہار کے ساتھ ساتھ خارجی واقعات و حالات کو بھی غزل نے داخلی کیفیات میں جذب کر کے بیان کیا ہے“ (۳)۔

اس طرح فراق گورکھپوری کے خیال میں موضوع غزل کے تین حصے ہیں:

(الف) معرفت و تصوف

(ب) حیات و کائنات اور اخلاقیات پر انعقادی یا فلسفیانہ طور پر حکم لگانا

(ج) عشق مجازی

لیکن ان تین حصوں کے درمیان کوئی حد بندی قائم نہیں ہو سکی کیوں کہ موضوعات کا پیوند ایک دوسرے سے بڑا گہرا ہوتا ہے اور غزل کی زبان اور تغزل کا انداز ان میں ہم رنگی و ہم آہنگی پیدا کر دیتا ہے“ (۴)۔

مولانا الطاف حسین حائل اپنی کتاب ”مقدمہ شعرو شاعری“ میں غزل کی تعریف کچھ یوں کرتے ہیں:

”غزل میں جیسا کہ معلوم ہے کہ کوئی خاص مضمون مسلسل

بیان نہیں کیا جاتا..... اس صنف کا زیادہ تر رواج موجودہ حیثیت کے ساتھ اول ایران میں اور کوئی ڈیڑھ سو برس سے ہندوستان میں ہوا ہے۔ اگرچہ غزل کی اصل وضع جیسا کہ لفظ غزل میں پایا جاتا ہے محض عشقیہ مضامین کے لیے ہوئی تھی۔ مگر ایک مدت کے بعد وہ اپنی اصلاحیت پر قائم نہیں رہی۔ ایران میں اکثر اور ہندوستان میں چند شاعر ایسے بھی ہوئے ہیں جنہوں نے غزل میں عشقیہ مضامین کے ساتھ تصوف اور اخلاق و مواعنٹ کو بھی شامل کر لیا ہے،<sup>(۵)</sup>۔

غزل ابتداء میں عشقیہ مضامین کے لیے مخصوص تھی مگر بعد میں شعرانے اسے تمام مضامین کے لیے وسیع کر دیا۔ غزل شاعری کی وہ صنف ہے جس میں ہر شعر الگ حیثیت اور مکمل مضمون و مفہوم رکھتا ہے۔

غزل عربی میں باقاعدہ نہیں تھی بلکہ تشیب تھی۔ ایران میں غزل کی ابتداء ہوئی۔ فارسی غزل کو سعدی نے مقبولیت بخشی۔ ہندوستان میں غزل بہت بعد میں وارد ہوئی اور اردو غزل کا قدیم تاریخی دور امیر خروش سے شروع ہوتا ہے۔ ولی کو اردو غزل کا باوا آدم قرار دیا گیا ہے اگرچہ اس سے پہلے بھی کئی شعراء غزل گوئی کی۔ ولی نے غزل کو معتبر مقام دیا اور ولی اردو کے پہلے صاحب دیوان شاعر ہیں۔ غزل کی ابتداؤ آغاز کے بارے میں مولانا ثانی نعمانی اپنی کتاب "شعر الحجم" میں لکھتے ہیں:

"ایران میں شاعری کی ابتداقصیدے سے ہوئی اور ابتدا

میں غزل جوش طبع سے نہیں بلکہ یہ اقسام شاعری کو پورا کرنے کی غرض سے وجود میں آئی۔ قصیدے کی ابتداء میں عشقیہ اشعار کہنے کا دستور تھا۔ اس حصے کو الگ کر لیا تو غزل بن گئی"<sup>(۶)</sup>۔

غزل کی ابتداء ایران سے ہوئی پہلے پہل غزل فارسی میں کہی گئی اور اس کو قبول عام سعدی نے بخشنا۔ ہندوستان میں غزل ایران سے آئی۔ اس دور میں سعدی، جامی، خسرو، نظیری، صائب اور بیدل ممتاز غزل گو صحیحے جاتے تھے۔ ڈاکٹر ابواللیث صدیقی اس بات کو اپنی کتاب "غزل اور مختصر لین" کے دیباچے میں تحریر کرتے ہیں:

"اردو غزل کا تاریخی دور امیر خروش سے شروع ہوتا ہے"<sup>(۷)</sup>۔

امیر خروش نے اردو غزل میں فارسی کا استعمال کیا۔ کچھ فنا امیر خروش کو پہلا شاعر قرار دیتے ہیں جب کہ کچھ کہتے ہیں کہ اردو غزل کی باقاعدہ روایت ولی دکنی سے مقبول ہوئی۔ امیر خروش نے شمالی ہند میں اردو شاعری میں غزل کی صنف کو بہت فروغ دیا۔ ڈاکٹر ابواللیث صدیقی اپنی کتاب "تجربے اور روایت" میں یوں رقمطراز ہیں:

"غزل کی یہ روایت جسے ہم شمالی ہند میں اردو شاعری کی بنیاد پر اردو سکتے ہیں۔ یہ غزل صحیح معنوں میں رینجتہ کا پہلا نمونہ ہے اور رینجتہ کی یہ اصطلاح بھی امیر خروش کی ایجاد ہے"<sup>(۸)</sup>۔

اگرچہ اردو ادب کی ابتداد کن سے ہوئی لیکن اس کے اثرات شمالی ہند کے شعرو ادب پر بہت کم پڑے۔ شروع شروع میں دکن میں مشنیاں لکھی جاتی تھیں، غزل کا رواج نہیں تھا۔ غزل کے مقابلے میں یہاں مشنی کو زیادہ اہمیت حاصل تھی۔ دکن میں اردو غزل کی باقاعدہ روایت ولی دکنی نے ڈالی۔ انہوں نے غزل کو معتبر مقام عطا کیا۔ ولی جب دلی آئے تو ان کی پیروی کی گئی، اس لیے ولی دکنی کو اردو غزل کا باوا آدم قرار دیا گیا ہے۔ اگرچہ اس سے پہلے بھی متعدد شعراء نے غزل میں طبع آزمائی کی لیکن ولی نے پہلی مرتبہ غزل کو بلند مقام عطا کیا اور اردو غزل احساسِ مکتبی سے نکل آئی۔

ولی کے زیرِ سایہ غزل دکن میں مضبوط بنیادوں پر رواج پائی اور شمالی ہند نے بھی ولی کے اثرات لیے۔ جب دکن اور شمالی ہند میں یکساں ولی کی غزل کی پیروی کی جانے لگی تو ولی غزل گوشرا میں اولین شاعر قرار پائے۔ اردو غزل کی باقاعدہ روایت ولی دکنی سے مقبول ہوئی۔ دکنی دور کی اردو غزل پر فارسی کے گھرے اثرات ہیں، ایسا لگتا ہے کہ اردو غزل فارسی غزل کا ترجمہ ہے۔ اس دور میں ہندی کے اثرات بھی اردو غزل پر پڑے۔ اس دور کی غزل ایک دورا ہے پر کھڑی نظر آتی ہے۔ فارسی کی گھری چھاپ ہے اور ہندی لیتوں کا عام لہجہ بھی غزل نے قبول کیا ہے۔ ولی جمال پرست شاعر ہے ڈاکٹر وزیر آغا اپنی کتاب ”اردو شاعری کا مزاج“ میں ولی کے بارے میں لکھتے ہیں:

”ولی کی حیثیت ایک مشعل بردار کی سی ہے کہ وہ دکن کی خاک سے اردو غزل کی مشعل اٹھائے دہلی تک آیا چنانچہ ولی کے بعد اردو غزل کی نشوونما کا مرکز دکن سے دہلی منتقل ہو گیا،“ (۹)۔

دکنی دور میں محمد قلی قطب شاہ، عبداللہ قطب شاہ، غواسی، شاہی، میراں ہاشمی اور نصرتی وغیرہ شامل تھے۔ اردو غزل کو چار ابواب میں تقسیم کیا گیا ہے۔ پہلا باب دکنی غزل کا ہے۔ دوسرا باب اٹھارویں صدی کی ابتداء سے انیسویں صدی کے نصف اول تک کا ہے بلکہ ۱۸۵۷ء کی حد ہے۔ تیسرا باب ۱۸۵۷ء سے لے کر اقبال تک ہے۔ چوتھا اور آخری باب اقبال سے لے کر جدید دور تک ہے۔ دکنی دور کی غزل کے نمونے ملاحظہ کیجیے: اے خوش خبر صبا توں لے جا جواں قدماں کوں  
چنان کی آرزو میں بیٹھے ہیں مے پرتاں  
(محمد قلی قطب شاہ)

تو پیاری ، عشق بھی تیرا ہے پیارا  
بہوت لگیا ہے تج سوں دل ہمارا  
(عبداللہ قطب شاہ)

زمانے آج کی مجنوں ہو پیدا  
ہوا مشہور غواسی دکن میں  
(غواسی)

ابو کماناں کھینچ کر مارے پلک کے تیر سوں  
خُنی ہو ادل کا ہرن لکیا نشان تج ہات کا  
(شاہی)

رضا گرخ کو دیتے ہو کروں گی گھر میں جا دارو  
اگرخ ہو وے گی فرصت صبح پھر آؤں گی چھوڑو  
(میراں ہاشمی)

چند رکھی کہیا تو کہی مُوں سنجال بول  
سورج رکھی کہیا تو کہی یوں نہ گھال بول  
(نصرتی)

تجھرخ سوں جب کنارے صبح نقاب ہوئے  
عامِ تمام روشن چیوں آفتاب ہوئے  
(ولی دنی)

یار کا مجھ کو اس سبب ڈر ہے  
شوخ ظالم ہے اور ستم گر ہے  
(شاہ حاتم)

دوسرے دور کی غزل ۱۸۵۷ء سے ۱۸۷۱ء تک دو رنگوں میں ملتی ہے۔ اس میں  
بت پرستی، سراپا نگاری اور بدن کی پرستش ہے۔ دہلی کی غزل میں داخلیت کا عصر زیادہ ہے  
اور لکھنؤ کی غزل میں خارجیت کا رجحان کافی تو انا ہے۔ لکھنؤ میں رسوم، عقائد، مادہ پرستی،  
زبان دانی اور محفلوں کے آداب غزل میں سرایت کرتے چلے گئے۔ اردو غزل کے اس دور  
میں تصوف اور صوفیانہ تصورات فارسی کی تقیید میں آئے تھے۔ حاتم، درود، اور آتش کی غزلوں  
میں صوفیانہ رنگ ملتا ہے۔ درد ایک صوفی شاعر قرار پائے۔ یہ اشعار ملاحظ کیجیے:

زندگی ہے یا کوئی طوفان ہے  
ہم تو اس جینے کے ہاتھوں مر چلے

ساقیا! یاں لگ رہا ہے چل چلاو  
جب تلک بس چل سکے ساغر چلے  
(میر درد)

حباب آسامیں دم بھرتا ہوں تیری آشانی کا  
نہایت غم ہے اس قطرے کو دریا کی جدائی کا  
(آتش)

کہا میں نے کتنا ہے گل کو ثابت  
کلی نے یہ سن کر تبسم کیا  
(میر تقی میر)

جب خیال آتا ہے اس دل میں ترے اطوار کا  
سر نظر آتا نہیں دھڑ پر مجھے دو چار کا  
(سودا)

اس دور کی غزل میں صوفیانہ رنگ کثرت سے ملتے ہیں۔ تقریباً تمام شعراء  
صوفیانہ رنگ اپنایا، میر تقی میر نے بھی صوفیانہ تصورات پیش کیے ہیں۔ لکھنؤ کی غزل میں سراپا  
نگاری کی روشن عام ہے اس میں تصوّف کے تصورات کم ہیں تاہم مصحفی اور آتش اس  
زمرے میں نہیں آتے۔ مصحفی، آتش کے استاد تھے، مصحفی کی نسبت آتش کے ہاں تصوّف  
کے نظریات زیادہ ملتے ہیں۔ آتش کے ہاں دہلی کی داخلیت اور لکھنؤ کی خارجیت کا حسین  
امتزاج ملتا ہے۔ اس دور کے آخری شاعر غالب کے ہاں بھی تصوّف کا رنگ کثرت سے ملتا  
ہے:

یہ مسائل تصوّف ، یہ ترا بیان غالب  
تجھے ہم ولی سمجھتے جو نہ بادہ خوار ہوتا  
(غالب)

ایہام گوئی کی وجہ سے دنی دور کی غزل بھی کوئی واضح معیار برقرار نہ رکھ  
سکی۔ ایہام گوئی کی تحریک لفظی بازی گری کی تحریک تھی، اس میں الفاظ کو زیادہ اہمیت دی  
گئی۔ اس تحریک میں شیخ ظہور الدین قائم سب سے نمایاں شاعر تھے لیکن تحریک جلد ختم ہو  
گئی۔ اس کے خلاف مظہر جان جاناں نے رُؤمل طاہر کیا۔ ایہام گوئی کے فوراً بعد میر و سودا  
کا دور شروع ہوا۔ اس دور کو اردو غزل کا عہدِ زریں کہا جاتا ہے۔ یہ غزل کا پہلا معیاری دور  
کہلاتا ہے۔ درد بھی اس دور کے اچھے شاعر تھے۔ میر و سودا نے اردو غزل کو عروج بخشنا، میر  
کے ہاں ناکامی کا احساس اُن کے سماجی پس منظر کی وجہ سے ہے۔ اُن کے کلام میں سوزو  
گداز ہے۔ سودا کا کلام میر کے کلام سے مختلف ہے کیوں کہ انہوں نے فارسی کا اثر قبول  
کیا، وہ شگفتہ اور زندہ دل شاعر تھے۔ اس لیے میر کا کلام آہ اور سودا کا کلام واہ کہلا یا۔

خواجہ میر درد بھی اس دور کے نمایاں اور اہم شاعر تھے، اُن کا کلام تصوّف کے  
مضامین سے مالا مال ہے۔ اس کے بعد ۱۸۰۳ء میں غزل گو شاعروں کا آغاز ہوا۔ اس دور  
میں غالب، مومن، ذوق اپنے عہد کے مقبول شاعر ہے۔ شیفتہ بھی اسی عہد کا شاعر تھا مگر  
سب سے زیادہ اہم شاعر غالب تھے۔ اس لیے اس دور کو غالب و مومن کا دور کہا جاتا  
ہے۔ اس دور کی غزل کے چند نمونے ملاحظہ کیجیے:

یہ ہم جو بھر میں ، دیوار و در کو دیکھتے ہیں  
کبھی صبا کو ، کبھی نامہ بر کو دیکھتے ہیں  
(غالب)

تم مرے پاس ہوتے ہو گویا  
جب کوئی دوسرا نہیں ہوتا  
(مومن)

ہم رونے پر آ جائیں تو دریا ہی بہا دیں  
شبنم کی طرح سے ہمیں رونا نہیں آتا  
(ذوق)

شاید اسی کا نام محبت ہے شیفتہ  
اک آگ سی ہے سینے کے اندر لگی ہوئی  
(شیفتہ)

ولی سے غالب تک کا زمانہ اردو غزل کے فروع کا زمانہ ہے۔ اس دور میں  
غزل مقبول صفت بخوبی بن گئی۔ اس ضمن میں ڈاکٹر وزیر آغا کہتے ہیں:

”ولی سے غالب تک کا دور اردو غزل کے فروع کا زمانہ  
ہے۔ اس دور میں اردو غزل دوسری اصناف (یعنی گیت  
اور نظم) کے تسلط سے آزاد ہے گیت سے اس دور کے  
شعراء نے شعوری طور پر اخراج کیا جب کہ نظم سے متصادم  
ہونے کی انھیں ضرورت ہی پیش نہ آئی، چنانچہ اس  
سارے عرصے میں غزل ہی اردو کی اہم ترین صنف  
ہے“ (۱۰)۔

اردو غزل کی روایت چوں کہ فارسی غزل سے وجود میں آئی، اس لیے تمیحات،

استعارات اور تراکیب بھی وہیں سے لی گئیں۔ پھر انیسویں صدی میں ہندوستان کی فضا میں انقلابی تبدیلی رونما ہوئی۔ غالب بھی غزل میں وسعت کے خواہاں تھے، چنانچہ غدر کے بعد حآلی نے ”مقدمہ شعروشاعری“، لکھی اور غزل کے موضوعات بدلنے اور ان میں وسعت پیدا کرنے کا مطالبہ کر دیا۔ غزل پر کافی عرصے سے ایک جمود ساطاری تھا۔ حآلی نے اس انجماد کو توڑنے کی کوششیں کیں۔ اردو غزل نے ڈیڑھ سو برس تک ایک خاص قسم کی تلمیحات، استعارات اور علامات سے اظہارِ خیال کا کام لیا تھا اور اب زمانے کی ایک ہی کروٹ نے انھیں فرسودہ اور فضول قرار دے دیا تھا۔ اس دور میں حآلی نے غزل کی اصلاح کرنا شروع کر دی۔ غزل کو کسی حد تک نئے پیکر میں ڈھالا۔ غزل کا اصل حسن تو تحریک، اصلاح سے متاثر ہوا مگر اس سے اردو غزل میں مضامین کی وسعت پیدا ہوئی، زندگی کے تمام مسائل، معاشرتی رسوم و رواج اور دیگر پہلوؤں کو موضوعِ عنخن بنایا گیا۔

---

## (ب) جدید اردو غزل کی روایت اور عباس تابش

غزل کے جدید دور کا باقاعدہ آغاز ۱۸۵۷ء کے بعد ہوا اور اردو غزل میں داخلی احساسات و جذبات سمو نے کے ساتھ ساتھ دیگر خارجی پہلوؤں کو بھی پیش کیا گیا۔ الطاف حسین حآلی نے غزل میں وسعتیں پیدا کیں اور غزل کے اسلوب کو بدل دیا۔ انھوں نے غزل میں نئے نئے مضامین اور مواد کو شامل کر دیا۔ زندگی کے مسائل، روزمرہ کی باتیں غزل کے دائڑہ کار میں آگئیں۔ جدید دور کو فرود غدینے میں اکبرالہ آبادی کا کردار بھی قابلِ ستائش ہے۔ انھوں نے جدید غزل کے دامن کو وسعت عطا کی۔ حآلی کی جدید غزل کی روایت پر تبصرہ کرتے ہوئے ڈاکٹر انور صابر اپنی کتاب ”پاکستان میں اردو غزل کا ارتقا“ میں لکھتے ہیں:

”مولانا الطاف حسین حآلی کی غزليہ شاعری کا آغاز تو غالب کی شاگردی اور شیفقت کی محبت میں بہت پہلے ہو چکا تھا لیکن سرسید کی اصلاحی تحریک کے زیر اثر انھوں نے مدد سکھی۔ غزل گوئی کی نئی روایت کو جنم دیا پھر ”مقدمہ شعروشاعری“، لکھ کر جدید شاعری کو تقدیری شعور کی مضبوط اساس فراہم کی، (۱۱)۔

الطاف حسین حآلی غزل کے ایک معترض شاعر تھے، وہ غالب کے شاگرد تھے اور انھوں نے غزل کی روایت میں نیا آہنگ رانج کیا۔ حآلی کو جدید غزل کا بانی قرار دیا جاسکتا

ہے۔ اس دور میں اکبرالہ آبادی نے بھی جدید رنگ میں غزلیں کہیں اور نئی روایت قائم کرنے میں حآلی کے اچھے معاصر ثابت ہوئے لیکن غزل کی اس صحت مندوتواناروایت کے سر خیل مولانا الطاف حسین حائل ہیں۔ اس اجتہاد میں اویت کا سہرا بلاشبہ حآلی ہی کے سر ہے۔ ڈاکٹر وزیر آغا اس اجتہاد پر وہی ذاتے ہوئے کہتے ہیں:

”حائل نے اس کے ذریعے غزل کے صرف خاص رنگ (ابتداء، تقلید، تسبیح) کو بدلنے کی کوشش کی تھی، جس نے غزل کو میکائی صورت دے رکھتی۔ غزل کے مزاج میں کوئی تبدیلی حائل کا مقصد ہرگز نہ تھا“ (۱۲)۔

حائل غزل کی مقبولیت کے بڑے خواہاں تھے، وہ سمجھتے تھے کہ غزل ہی زندگی کے ہمہ گیر تقاضوں کی ترجیحی کر سکتی ہے۔ حائل کی غزلوں میں جذبات کی شائستگی، لہجہ کی نرمی، خیال کی بلندی، پاکیزگی، بیان کی سادگی اور فن کی پیچائی ہے۔ ڈاکٹر وزیر آغا، حائل کے دور کو غزل کے گوملوکا دور قرار دیتے ہوئے رقطراز ہیں:

”غزل کے افون کو وسیع کرنے اور نئے موضوعات کو غزل میں داخل کرنے کی یہ کاوش تو اس لحاظ سے قابل تعریف ضرور تھی کہ اس نے غزل کے جدید آہنگ کے لیے راہ ہموار کی لیکن خود حائل اس نئی تبدیلی کو راحظ کرتے وقت غزل کے اصل مزاج کو ملاحظہ رکھ سکا۔ چنانچہ اس کی اس فن کی غزلیں، غزل کی باس سے بیگانہ اور اس کے مخصوص تاثر سے عاری ہیں..... اس گوملوکی صورت حال

نے جہاں غزل کو نقصان پہنچایا وہاں غزل کے مستقبل کو روشن کرنے میں نمایاں کردار ادا کیا۔ اس طور غزل میں نہ صرف نئی ارضی تبدیلیوں کا شعور پیدا ہوا بلکہ نئی صورت حال میں کبھی تو نئی علامتیں وضع کرنے اور کبھی پرانی علامات کو نئے مفہوم میں استعمال کرنے کا رجحان بھی اُبھرایا“ (۱۳)۔

حائل کی غزل کا رنگ ملاحظہ کیجیے:

ہے جتو کہ خوب سے ہے خوب تر کہاں  
اب ٹھہر تی ہے دیکھیے جا کر نظر کہاں

دریا کو اپنی موج کی طغیانیوں سے کام  
کشتی کسی کی پار ہو یا درمیاں رہے  
بعض ناقدین کا خیال ہے کہ غالب جدید اردو غزل کے پہلے علمبردار تھے۔  
انہوں نے حائل سے پہلے ہی جدید لہجے کی بنیاد رکھ دی تھی، جس کو بعد میں حائل نے پایہ تیکھیں تک پہنچایا۔ غالب، حائل کے استاد تھے۔ اس لیے اکثر ناقدین خیال کرتے ہیں کہ حائل سے پہلے غالب نے جدید آہنگ اختیار کیا مگر باقاعدہ جدید اردو غزل کی روایت حائل ہی سے ملتی ہے۔ غالب دلی دہستان کے آخری شاعر تھے۔ ان کی شاعری میں ہمہ گیریت ہے۔ ان سے پہلے غزل جذبات کی عکاسی کرتی تھی۔ غالب نے غزل کو فکر آشنا کیا اور جدید رنگِ تعزز بخشتا۔

حائل جدید غزل گوؤں میں اہم مقام رکھتے ہیں۔ ان کا نام جدید غزل کے اویں

معماروں میں خاص طور پر نمایاں ہے مگر نظری صدقیقی غالب کو جدید اردو غزل کا پہلا علمبردار مانتے ہیں۔ وہ اپنی کتاب ”جدید اردو غزل“ میں قطر از ہیں:

”غزل میں جدیدیت زبان، لہجہ، موضوع، اندازِ فکر، طرزِ احساس اور زندگی کی طرف روایتی رویتے میں تبدیلی سے عبارت ہے۔ اور یہ تبدیلی جس قدر واضح شکل میں غالب کے ہاں نظر آتی ہے اتنی ان سے پہلے کسی اور شاعر کے ہاں نظر نہیں آتی۔ اس لحاظ سے جدید غزل کی ابتدۂ غالب سے ہوتی ہے گویا غالب جدیدیت کے سب سے پہلے علمبردار ہیں“ (۱۲)۔

غالبؑ نے غزل میں ایک نیا رجحان پیدا کر دیا بعد میں اُن کی روایت کو حالی نے گھرا کرنے کی اس قدر کوشش کی کہ حالی کو جدید اردو غزل کا بانی اور سرخیل قرار دے دیا گیا۔ غالب کے درج ذیل اشعار ملاحظہ کیجیے:

پہاں تھا دام سخت قریب آشیاں کے  
اُڑنے نہ پائے تھے کہ گرفتار ہم ہوئے

باز تیچھے اطفال ہے دنیا مرے آگے  
ہوتا ہے شب و روز تماشا مرے آگے  
مولانا الطاف حسین حالی نے اردو غزل میں جو روایت نکالی تھی اُسے اقبال نے  
اپنے حکیمانہ اندازِ تکلم سے فروغ دیا۔ اقبال کی شاعری پر سب سے زیادہ اثر مرزا غالب کا

ہے۔ اقبال جدید اردو غزل میں ایک سنگ میل ثابت ہوئے، استاد و شاگرد (غالب و حالی) کی نئی روایت کو آگے لے کر چلے۔ اس سلسلے میں ڈاکٹر وزیر آغا رقطراز ہیں:

”اقبال کی حیثیت ایک سنگ میل کی سی ہے وہ یوں کہ  
اقبال کی آمد سے اردو غزل کے جدید دور کا آغاز ہوتا  
ہے۔ اقبال سے قبل حالی نے غزل کے افہم کو کشادہ  
کرنے کی جس تحریک کی ابتدۂ اکی تھی اُسے اقبال نے پایہ  
تکمیل تک پہنچایا“ (۱۵)۔

حالی و غالب کی جدت بیسویں صدی میں اقبال کی صورت میں سامنے آگئی۔ اقبال نے جدید اردو غزل کو فروغ دیا۔ اقبال نے موضوعات، لہجہ اور اسلوب کو تبدیل کر کے رکھ دیا اور روایتی مضامین و اندازِ خنچن کو مکمل طور پر ترقی کر دیا۔ ترقی پسند تحریک کا آغاز ہوا تو ترقی پسند شعراء نے اقبال پر سخت تقیدی کی۔ انہوں نے اقبال کو غزل گو شاعر ماننے سے انکار کر دیا۔ اس بات کی وضاحت ڈاکٹر وزیر آغا ”اردو شاعری کا مزاج“ میں یوں کرتے ہیں:

”بہت سے ترقی پسند شعراء نے اپنے اپنے وقت میں اقبال کو خاص طور تقید کا ہدف بنایا کہ اُس کا نظام فکر ترقی پسند شعراء کے لیے قابل قبول نہیں مگر جہاں تک غزل میں موضوع کی کشادگی، تخطاب کے انداز اور پرانی تلمیحات کو نئے مفہوم میں استعمال کرنے کا تعلق ہے۔ ان شعراء نے اقبال ہی کی پیروی کی ہے اور جدید اردو غزل میں سیاسی اور سماجی بیداری کا آغاز اقبال ہی کے دکھائے

دیے جاسکتے ہیں۔ حسرت کے نئے رنگ و آہنگ کے متعلق یہ شعر ملاحظہ کیجیے:  
 ہے مشتی سخن جاری چلی کی مشقت بھی  
 اک طرفہ تماشا ہے حسرت کی طبیعت بھی  
 (حسرت)

مولانا الطاف حسین حالی کی طرح فراق نے بھی غزل اور تقدیدونوں میں اہم مرتبہ حاصل کیا۔ انیسویں صدی میں حالی نے جس جدید غزل کا بیڑا اٹھایا تھا فراق اس بیڑے کو پار لگانے کے لیے بیسویں صدی میں داخل ہو گئے۔ بیسویں صدی کی جدت میں فراق نمایاں کردار ادا کرتے ہیں۔ حسرت کے بعد فراق گورکھپوری کے مقام و مرتبے کا تعین کرتے ہوئے ڈاکٹر انور صابر لکھتے ہیں:

”حسرت موبانی کے بعد فکری اعتبار سے جس شاعر نے غزل کی روایت کو آگے بڑھانے میں اہم کردار ادا کیا، وہ فراق گورکھپوری ہیں۔ فراق بنیادی طور پر عشق مجازی کے شاعر ہیں مگر انہوں نے حسن و عشق کی واردات و کیفیات کا نزاکت احساس اور عمیق نظری سے احاطہ کیا ہے“ (۱۸)۔

فرق کی غزل میں مسائل و حقائق اور جذبات کے پہلو ملتے ہیں:  
 چمکتے درد، کھلے چہرے، مسکراتے اشک  
 سجائی جائے گی اب طرزِ نو سے بزم حیات  
 (فرق)

ہوئے راستے سے ہوا“ (۱۶)۔

اقبال کا یہ شعر ملاحظہ کیجیے:

عروج آدمِ خاکی سے انجم سہیے جاتے ہیں  
 کہ یہ ٹوٹا ہوا تارا مہ کامل نہ بن جائے

جدید اردو غزل میں حسرت موبانی کو بڑی اہمیت حاصل ہے۔ وہ اس قافلہ کے سالار تھے جنہوں نے غزل کی ساکھ دوبارہ بحال کی اور غزل میں نئی شعوری روایت قائم کی۔ انہوں نے غزل کوئی تہذیب سے روشناس کروایا۔ بیسویں صدی کی پہلی دہائی میں جن شعرا نے غزل کو زندہ رکھا اُن میں حسرت کا نام نمایا ہے۔ وہ قدیم و جدید یت کے دورا ہے پر کھڑے نظر آتے ہیں۔ انہوں نے رسمِ عاشقی کو بھی تہذیب کا مقام بخشنا، حسرت کی انفرادیت کے بارے میں وزیر آغا، داغ اور حسرت کی غزل کا فرق بیان کرتے ہیں:

”دونوں کے اکثر اشعار مجوب کے سراپا کے بیان یا اُس سے باقی کرنے کے عمل سے متعلق ہیں۔ ایک بڑا فرق البتہ ضرور ہے کہ داغ کے ہاں مجوب واضح طور سے طوائف ہے۔ اس لیے داغ کی محبت میں چہل، فقرہ بازی، لگاؤٹ، اور وار کرنے اور وار سہنے کا انداز نمایاں

ہے جب کہ حسرت کے ہاں مجوب وہ عورت ہے جو انگریزی تہذیب کے نفوذ، تعلیم اور آزادی نسوان کی تحریک کے تحت ابھر رہی تھی“ (۱۷)۔

حسرت نہ صرف قدیم دور کی یادگار ہیں بلکہ جدید اردو غزل کے موجود بھی قرار

سحر ہونے کو ہے بیدار شہنم ہوتی جاتی ہے  
خوشیِ محملہ اسبابِ ماتم ہوتی جاتی ہے  
(جگر مراد آبادی)

**ترقی پسند تحریک کے زیر اثر جدید اردو غزل**

ترقی پسند تحریک ایک واضح سماجی منثور کے ساتھ عمل میں آئی۔ اس تحریک نے ادب و شاعری کو حالتِ انسان سے جوڑنے کا کام کیا۔ اقبال کے بعد غزل کے موضوعات میں وسعت ترقی پسند تصورات کے زیر اثر آئی۔ اسی تحریک نے معاشرتی و معاشی فکر کو اردو شاعری میں رانج کرنے کا دعویٰ کیا ہے۔ ترقی پسند تحریک کے حوالے سے ڈاکٹر انور صابر اپنی کتاب ”پاکستان میں اردو غزل کا ارتقا“ میں لکھتے ہیں:

”اس حقیقت سے انکار ممکن نہیں کہ ترقی پسند تحریک سے وابستہ بعض ادبی جوادب پیش کیا، اس میں زندگی کی سچی تصویر ہی نہیں بلکہ اس کی تقيید بھی موجود ہے اور اس نے مستقبل کا ادبی ماحول متاثر کیا،“ (۲۰)۔

کئی ترقی پسند شعر اپہلے رومانوی تحریک سے وابستہ رہے۔ ان میں حسرت موبانی، فیضِ احمد فیض، جوش ملیح آبادی، جاں ثارا ختر، اسرارِ الحن مجاز، اور علی سردار جعفری، اہم شاعر تھے۔ تحریک کے دیگر شعرا میں ظہیر کاشمیری، سبط حسن، اوپندر ناتھ، اختر انصاری، ساحر لدھیانوی، ابن انشا، احمد ندیم قاسمی، عارف عبدالتمین، فارغ بخاری، مجرد حسیان سلطان پوری، جمیل ملک رضا ہمدانی، قتیل شفناقی، ظہور نظر، حمایت علی شاعر، شور علیگ، محسن بھوپالی اور انجم عظیمی قابل ذکر ہیں۔

میر درد کی طرز پر اصغر گوئڈوی نے تصوّف کے مضامین اردو غزل میں منفرد انداز میں پیش کیے۔ اصغر گوئڈوی کا شمار حسرت اور فراق کے معاصرین میں ہوتا ہے۔ ان کی غزل میں روایتی اندازانہبیں بلکہ انہوں نے رومانی تجربات سے گزر کر غزل کی فلم کو کشادگی عطا کی۔ اصغر نے قدیم انداز اختیار کرتے ہوئے اس کو منفرد لہجہ بخشنا جو قدیم وجدی دلیل شعر کے ہاں کم ملتا ہے۔ اصغر گوئڈوی کے اسلوب پر نظری صدقی کی رائے کچھ یوں ہے:

”تصوّف میں تازگی اور شادابی پیدا کرنے کے علاوہ اصغر کے ہاں دو خصوصیات اور بھی ہیں جن کی بنا پر ان کی غزل میں جدید معلوم ہوتی ہیں۔ ایک تو زندگی کی طرف رجائیہ اور نشاطیہ انداز اور دوسرے ان کا انداز بیان جو یقیناً غزل کے اسالیب میں ایک اضافے کی حیثیت رکھتا ہے اور جس کی پختگی اور دل کشی میں شروع سے آخر تک ہمواری پائی جاتی ہے“ (۱۹)۔

اصغر گوئڈوی کا یہ شعر ملاحظہ کیجیے:

یوں مسکرائے جان سی کلیوں میں پڑ گئی  
یوں لب کشا ہوئے کہ گلستان بنا دیا  
(اصغر گوئڈوی)

جگر مراد آبادی، حسرت، اصغر اور فاقنی کے دور کے غزل گوشاعر تھے۔ ان کا رنگ تغزل جاندار ہے۔ ان کی غزلوں میں رندی و بادہ نوشی اور حسن و عشق کے مضامین ملتے ہیں:

## حلقة اربابِ ذوق کے زیراثر جدید اردو غزل

حلقة اربابِ ذوق، ترقی پسند تحریک کے خلاف رو عمل کے طور پر تو نہیں بنایا گیا تھا مگر اس حلقة نے ترقی پسند تحریک سے نامتفق شعر کو ایک پلیٹ فارم دیا۔ حلقة نے ایک تحریک کی صورت اختیار کر لی جس نے ادب کی حالت کو بدلنے میں اہم کردار ادا کیا ہے۔ حلقة کے بارے میں ڈاکٹر انور صابر قطراز ہیں:

”حلقة کے پلیٹ فارم سے تخلیق ادب پر کوئی قدغن لگانے کے بجائے تخلیق کار کے سماجی شعور اور زندگی کے مشاہدے کو اہم جانا گیا اور شاعر و ادیب سے توقع کی گئی کہ وہ روحِ عصر کی ترجمانی کافریضہ انجام دے غرض حلقة اربابِ ذوق کی اس تخلیقی رو نے اردو غزل کو جدیدیت کے نئے امکانات سے روشناس کرنے میں بھر پور کردار ادا کیا اور بہت سے جدید شعراء نے حلقة کے زیر اثر لکھی گئی غزل کے تنوع، وسعت اور گہرائی کی روایت کو آگے بڑھانے میں اپنی مقدور بھر کوشش کی،“ (۲۱)۔

حلقة اربابِ ذوق کے اس تخلیقی مشن نے اپنا بھر پور کردار ادا کیا اور بہت سے جدید شعراء نے حلقة کے زیراثر غزل کے تنوع اور وسعت کی روایت کو فروغ دینے میں اہم کردار ادا کیا۔ حلقة اربابِ ذوق کے پلیٹ فارم سے جن شعراء نے غزل کی روایت کو آگے بڑھایا اُن میں میرا جی، یوسف ظفر، قیوم نظر، نیا جالندھری، ناصر کاظمی، مختار صدیقی، انجم رومانی، الطاف گوہر، اختر ہوشیار پوری، حفیظ ہوشیار پوری، عظیم قریشی، تابش دہلوی،

تابش صدیقی، مجید امجد، سلام مجھلی شہری، تخت سنگھ، اختر الایمان، منیر نیازی، شکیب جلالی، وزیر آغا، اقبال ساجد، ابی ز فاروقی، شہزاد احمد، عرش صدیقی، بمارک احمد، سید فیضی، کمار پاشی، عمیق حنفی، شاذ تمکنت، شہاب جعفری، ساقی فاروقی، ریاض مجید، شارنا سک، آفتا ب اقبال شیمیم، ساحل احمد، ثروت حسین، سرمد صہبائی، وقار عزیز، شہرت بخاری، سجاد باقر رضوی، سلیم شاہد، احمد مشتاق اور سیف لفی کے نام قابل ذکر ہیں۔

## جدید اردو غزل کے اہم شعرا

آزادی سے پہلے اور قیامِ پاکستان کے بعد جو شعر اجدید اردو غزل میں معنبر ٹھہرے اُن میں سے کچھ کا تعلق ترقی پسند تحریک سے ہے اور کچھ حلقة اربابِ ذوق سے وابستہ ہیں۔ جدید اردو غزل کے اہم شعرا کا ذکر ملا جائے کیجیے:

### فیض احمد فیض

فیض احمد فیض کی ادبی پیچان تقسیم کے پہلے کی ہے لیکن اُن کو سند قیامِ پاکستان کے بعد ملی۔ وہ اپنے رومانی اور انقلابی پہلوؤں کی وجہ سے بے حد نمایاں ہوئے کم غرلیں کہہ کر خود کو غزل گو شاعر تسلیم کروا یا اور معاصرین کو متاثر کیا۔ فیض احمد فیض کے ہاں ترقی پسند نظریے کا شعور بڑا واضح طور پر ملتا ہے۔ اُن کی غزل میں انقلاب کا جوش موجود ہے۔ ڈاکٹر انور صابر، فیض کی شاعری کے حوالے سے قطراز ہیں:

”فیض کی ایک بڑی خصوصیت یہ ہے کہ اس نے اپنے رومانوی خیالات اور جذبات کو کلاسیکی ضبط اور غزل کے روایتی حسن کے ساتھ پیش کیا ہے۔ وہ اپنی ساری ترقی پسندی اور انقلابی دعوؤں کے باوجود اپنی غزل اور فن کو

اشتراکی نعرہ بازی کا شکار نہیں ہونے دیتا،) (۲۲)۔

فیض کی شاعری پر رائے دیتے ہوئے ڈاکٹر انور سدید "اردو ادب کی تحریکیں" میں لکھتے ہیں:

"فیض کی منفرد عطا یہ ہے کہ انہوں نے لفظ کے گرد نیا اساسی دائرہ مرتب کیا اور اسے سیاست آشنا بنایا..... فیض نے نہ صرف نئے استعارے تخلیق کیے بلکہ قدیم شعرا کے مستعمل الفاظ کو بھی نئی تابندگی عطا کی اور ایسی تراکیب وضع کیں جن پر ساختہ فیض کی مہربنت ہے،) (۲۳)۔

فیض احمد فیض کا رنگِ تغزل ملاحظہ کیجیے:

دنیا نے تیری یاد سے بیگانہ کر دیا  
تجھ سے بھی دلفریب ہیں غم روزگار کے

### ظہیر کا شیری

ظہیر کا شیری ایک اہم ترقی پسند شاعر ہیں۔ انہوں نے غزل کو انقلابی آہنگ کے قریب رکھتے ہوئے بھی رس، رچاؤ اور فکر کی آمیزش برقرار رکھی۔ اُن کا شعری اسلوب فارسی کی خوشنگوار تراکیب سے ترتیب دیا گیا ہے۔ اُن کی غزل میں اشتراکی فکر اور خارجی پہلو نمایاں طور پر محسوس ہوتے ہیں۔ ظہیر کا شیری کی شاعری پر تبصرہ کرتے ہوئے ڈاکٹر انور سدید لکھتے ہیں:

"ظہیر کی شاعری نے رومان سے انقلاب کی طرف ہی سفر نہیں کیا بلکہ اس کی شاعری سے ایک ایسے شخص کا اعتماد بھی جھلکتا ہے جس نے زندگی کا سفر ایک مضبوط نظریہ کی روشنی میں طے کیا ہے چنانچہ ان کے ہاں رجائیت کا زاویہ نمایاں ہے..... تاریخ اور فلسفے کے گھرے شعور نے اسے فکری تو انائی عطا کی ہے اور اس کی شاعری میں سرخ انقلاب کا خواب ایک حقیقت بن کر نمودار ہوا ہے،) (۲۴)۔

ہمیں خبر ہے کہ ہم ہیں چراغِ آخر شب  
ہمارے بعد انہیں نہیں اُجالا ہے

### جوش ملیح آبادی

جوش ملیح آبادی ترقی پسند شاعر تھے مگر بیک وقت شاپ و انقلاب اُن کی شاعری میں موجود ہے۔ ترقی پسندوں میں اہم ہیں اُن کو انقلابی شاعر کہتے ہیں۔ اُن کی غزل میں لب و لبجھ کا جوش اور با غینانہ گھن گرج موجود ہے۔ اُن کی غزل میں سلاست، روانی اور بلند آہنگی و مرداگی پائی جاتی ہے۔ جوش ملیح آبادی کا درج ذیل شعر حظ کیجیے:

پتہ منزل کا ہم کو تو ملا جوش  
بغوات کر کے میر کارواں سے

### میرا جی

حلقه اربابِ ذوق سے تعلق رکھنے والے شعرا میں میرا جی بڑے اہم شاعر تھے۔

اُن کی شمولیت سے حلقے نے صرف اجتہاد اور ترقی کی طرف پیش قدمی کی بلکہ ترقی پسند تحریک کی یکسانیت اور مقصودیت کے خلاف سختِ عمل بھی ظاہر کیا۔ میرا جی بڑی اہم اور موثر ادبی شخصیت تھے ان کی مغربی جدید تحریکوں پر نظر ہوتی تھی۔ میرا جی اگرچہ نظم گوشائے عرب تھے لیکن انہوں نے دلی اور لکھنؤ کے شعراء غزل کے اعتراض کے جواب میں غزل گوئی میں بھی اپنا لوہا منوا�ا۔ میرا جی کی غزل پر تبصرہ کرتے ہوئے ڈاکٹر انور سدید اپنی کتاب ”اردو ادب کی تحریکیں“ میں لکھتے ہیں:

”میرا جی نے غزل کو ایک کنوواری عورت سے مماثل قرار دیا ہے چنانچہ انہوں نے اس عورت سے لطف کلامی اور ملائمت سے گفتگو کرتے ہوئے گیت کی استھانی کی کیفیت محسوس ہوتی ہے..... میرا جی کی لمبی بحر کی غزلوں میں دل گرفتہ کیفیت زیادہ نمایاں ہے اور مزاجاً یہ گیت کے ٹکڑے نظر آتے ہیں“ (۲۵)۔

میرا جی کا درج ذیل شعر ملاحظہ کیجیے:

گُمرا نگری پھرا مسافر گھر کا رستہ بھول گیا  
کیا ہے تیرا کیا ہے میرا اپنا پرایا بھول گیا

## ناصر کاظمی

ناصر کاظمی کی غزل روایت میں ڈوبی ہوئی ہے۔ انہوں نے غزل کی کلاسیکی روایت کو جدید خطوط پر استوار کر کے شاعری میں ایک نئے لمحے کو متعارف کروایا۔ اُن کی غزل میں میر کا سارنگ نظر آتا ہے مگر اس کے باوجود بھی ناصر کاظمی جدید دور کے شاعر تھے۔

وہ غم جاتا دل میں بساۓ عقل و شعور لیے اردو غزل کو نیا لہجہ و اسلوب دیتے ہیں۔ ناصر کاظمی نے اس وقت غزل کا پرچم اٹھایا جب نظم گوئی کا رواج عام تھا۔ غزل کو ہمیت نہ دی جاتی تھی، ناصر نے فیق و ندیم کی طرح ایک عرصہ غزل پر قبضہ جمائے رکھا۔ ناصر کاظمی کا رنگِ غزل ملاحظہ کیجیے:

آئینہ لے کے صبا پھر آئی  
بجھتی آنکھوں میں ضیا پھر آئی

تازہ رس لمحوں کی خوشبو لے کر  
گل زمینوں کی ہوا پھر آئی

## حفیظ جالندھری

حفیظ جالندھری کا ثمار رومانوی شعرا میں ضرور ہوتا ہے مگر حفیظ کی خصوصیات یہ ہے کہ انہوں نے نئے مضامین اور نئے اسلوب برتبے ہیں۔ اُن کی غزل میں اُن کی جدید نظموں کی طرح نیا آہنگ رکھتی ہیں۔ حفیظ کا ایک شعر دیکھیے:

جلوہ صحیح کا انہوں میں تو ہے جوش و خروش  
آنکھ والوں کو وہی رات نظر آتی ہے

## اُثر صہبائی

اُثر صہبائی نئی غزل کے نمایاں شاعر تھے۔ ان کے ہاں مجازی عشق کے بجائے حقیقت نگاری کا عصر زیادہ ملتا ہے۔ اُثر صہبائی کی غزل میں فلسفیانہ فکر، اخلاق و حکمت اور مناظر فطرت کی عکاسی ملتی ہے۔ ان کے ہاں بلند تخلیل، جدت و تازگی، مستی و سرشاری، سوز و

گداز، شوخی اور رنگینی کے عناصر بھی نمایاں ملتے ہیں:

موجود بھی ازال سے ہوں اور جاؤ داں بھی ہوں  
خوفِ فنا نہیں ہے کہ مرنا نہیں مجھے

### عبد الحمید عدم

عہدِ جدید میں عدم کی غزل کا اپنا ایک منفرد رنگ ہے۔ اُن کی چھوٹی اور مترنم بحروف نے غزل کو ایک نیا آہنگ عطا کیا ہے۔ عدم اپنے سادہ اور عام فہم اندازِ خن کی وجہ سے مشکل سے مشکل بات بھی بڑی بے تکلفی اور بے ساختگی سے بیان کر دیتے ہیں۔ عدم زندگی اور اس کی ہر چیز سے پیار کرتے ہیں:

ہم کو شاہوں سے عدالت کی توقع تو نہیں  
آپ کہتے ہیں تو زنجیر ہلا دیتے ہیں

### حفیظ ہوشیار پوری

یہ بھی عہدِ جدید کے خوبصورت شاعر ہیں۔ ان کی غزلوں میں حکایتِ غمِ دوران اور فسانہ غمِ دل کی سحر کاری بھی نمایاں ہے۔ وہ نفیات کے پیچیدہ اور ناقابل گرفت پہلوؤں کو بھی غزل کے پیکر میں ڈھالتے ہیں۔ انہوں نے انسان کے معاشی و معاشرتی مسائل کو محسوس کیا ہے۔ بلاشبہ حفیظ ہوشیار پوری اُردو غزل کے خوش فکر اور خوش بیان شاعر ہیں:

سن رہا ہوں بر گل غزل زمانے کو  
حکایتِ غمِ دوران فسانہ غمِ دل

محبت کرنے والے کم نہ ہوں گے  
تری محفل میں لیکن ہم نہ ہوں گے

### احسان دانش

یہ بھی جدید غزل کے شاعر ہیں لیکن ان کی غزوں میں رومانوی رنگ نمایاں ہے۔ ان کا ماضی معاشری تنگ دستی میں گزرا، اس لیے ان کی غزل ایک مزدور کے تلخ روزو شب کی عکاس ہے۔ رومانوی لمحے کے ہونے کے باوجود احسان دانش کا شمار جدید شعر میں ہوتا ہے۔ شعر ملاحظہ کیجیے:

یہ اڑی اڑی سی رنگت، یہ کھلے کھلے سے گیسو  
تری صبح کہہ رہی ہے تری رات کا فسانہ

### مجید امجد

مجید امجد کی غزل میں موضوعاتی تنوع، فنی چھتگی اور فلسفیانہ استدلال کے ساتھ ملتا ہے۔ اُن کی شاعری میں انفرادی کرب اور معاشری و معاشرتی مسائل و آلام کی چک نظر آتی ہے۔ انہوں نے اردو غزل کی بدلتی ہوئی روایت کو ایک اہم زاویہ دیا۔ مجید امجد کی شاعری پر اظہار خیال کرتے ہوئے ڈاکٹر انور سدید لکھتے ہیں:

”مجید امجد کی شاعری کا مرکزی کردار ایک ایسا نوجوان ہے جس نے دیہات کی کشاور فضائیں پروشن پائی ہے اور اب شہری زندگی کے تصادمات میں حیران و سرگردان ہے چنانچہ وہ جب فطرت کے ساتھ ہم کنار ہوتا ہے تو اس کے آزاد جذبے ہلکھلانے لگتے ہیں لیکن جب تہذیب

انسانی نظرت کا چہرہ مسخ کرنے لگتی ہے تو وہ افسر دہ ہو جاتا ہے اور یہ کیفیت اس کی نظموں میں ہی پیدا نہیں ہوئی بلکہ غزلوں میں بھی موجود ہے، (۲۶)۔

مجید امجد کا ایک شعر ملاحظہ کیجیے:

دن کٹ رہے ہیں کش کمش روزگار میں  
دم گھٹ رہا ہے سایہ ابر بہار میں

### یوسف ظفر

یوسف ظفر کی شاعری کی ابتداء غزل گوئی سے ہوئی، ان کی غزل میں حب الوطنی کے جذبات کی فراوانی ہے وہ گرد و پیش کوا شعار کے سانچے میں ڈھالتے ہوئے شعر میں زبردست نئی معنویت اور دراگنیز غنائیت پیدا کر دیتے ہیں۔ ان کی شاعری زندگی کی سخیوں اور تینیوں سے بھری پڑی ہے۔ ڈاکٹر انور سدید، یوسف ظفر کی شاعری کا تجزیہ کرتے ہوئے لکھتے ہیں:

”فنی طور پر یوسف ظفر الفاط کے علمتی استعمال سے نئی معنویت اور ان کے اظہار سے درد انگیز غنائیت پیدا کرتے ہیں اور اس انداز کو انہوں نے نظم اور غزل دونوں میں بڑی خوش اسلوبی سے استعمال کیا ہے،“ (۲۷)۔

زنجیر حادث کی ہے جھنکار بہ ہر گام کیا جرم کیا تھا کہ گرفتار ہوئے ہیں

### احمد ندیم قاسمی

جدید غزل کہنے والوں میں ایک معتبر حوالہ ہیں۔ ندیم کی غزل روایت پسندی سے جڑی ہوئی ہے مگر ان کا رشتہ ترقی پسندوں سے ہے۔ اقبال کی جدید غزل کا رنگ ان کی غزل پر ہے۔ اس ضمن میں ڈاکٹر وزیر آغا لکھتے ہیں:

”ندیم کے پرانی تلمیحات کو نئے مفہوم میں استعمال کرنے کی روشن بھی اقبال ہی کی غماز ہے لیکن ندیم ان چند شعرا میں ہیں جو دوسروں کے اثرات سے الگ ہو کر اپنی انفرادیت کو منظر عام پر لے آئے ہیں،“ (۲۸)۔

یہ اشعار ملاحظہ کیجیے:

انداز ہو بھو تری آوازِ پا کا تھا  
دیکھا نکل کے گھر سے تو جھونکا ہوا کا تھا

کون کہتا ہے کہ موت آئی تو مر جاؤں گا  
میں تو دریا ہوں سمندر میں اُتر جاؤں گا

### قتیل شفائی

قتیل شفائی قیام پاکستان کے بعد غزل کے بہترین شاعر قرار پائے ہیں۔ ان کی غزل میں انفرادیت، موضوعات کا تنوع اور تجربات و مشاہدات ملتے ہیں۔ ان کا شعری اسلوب غنائی ہے۔ وہ اُنھی غنائی عناصر کے سبب شہرت پا گئے۔ ان کے ہاں معاملات زندگی کی طرف جدید رویے خوبصورت انداز میں ملتے ہیں۔ ان کی غزلوں میں زندگی کے حقائق

مترجم انداز اور نئے تقاضوں سے ہم آہنگ ہو کر ادا کئے گے ہیں:

پریشاں رات ساری ہے، ستارو تم تو سو جاؤ  
سکوتِ مرگ طاری ہے، ستارو تم تو سو جاؤ

### سیف الدین سیف

یہ بھی جدید غزل گو شاعر ہیں۔ ان کا رنگِ تغول ذاتی تجربے اور روح عصر کا ترجمان ہے، ان کے ہاں سہلِ ممتنع کی مثالیں ملتی ہیں۔ غزل سے سیف کو فطری لگاؤ تھا اگرچہ انہوں نے فلمی نغمہ ڈکاری بھی کی ہے:

ان کے جو ہر بھی کھلے اپنی حقیقت بھی کھلی  
ہم سے کھنچتے ہی وہ تلوارِ نظر آنے لگے

### منیر نیازی

منیر نیازی کی شاعری سے روایت کا ایک تہذیبی شعور جھلکتا ہے وہ عہدِ حاضر کے مقبول شاعر تھے۔ منیر نیازی کی غزل پر تبصرہ کرتے ہوئے نظیرِ صدیقی لکھتے ہیں:

”انسانی زندگی کی لا یعنیت، اکتاہت، عہدِ حاضر کی وجودی احساسات میں سے ہے منیر نیازی کے بعض شعروں میں ان کے احساسات کا عکس ملتا ہے“ (۲۹)۔

منیر نیازی کا یہ شعر ملاحظہ کیجیے:

عادت ہی بنالی ہے تم نے تو منیر اپنی  
جس شہر میں بھی رہنا اکتائے ہوئے رہنا

### وزیر آغا

وزیر آغا خوش رنگ غزل گو شاعر تھے۔ انہوں نے غزل کا منفرد انداز اختیار کیا، نئی غزل اور نئی تقدیم کو ایک مضبوط روایت فراہم کی۔ وزیر آغا فنی اور لسانی حوالے سے ایک معتبر اور صاحبِ اسلوب شاعر تھے:

دن ڈھل چکا تھا اور پرندہ ابھی سفر میں تھا  
سارا لہو بدن کا روام مشت پر میں تھا

### عش صدیقی

عش صدیقی ایک اہم جدید غزل گو شاعر ہیں۔ انہوں نے روایت اور جدید عصری تقاضوں سے کام لیا ہے۔ انہوں نے جدید غزل کی روایت کو فروغ دینے اور مستحکم کرنے میں اہم کردار ادا کیا ہے۔ انہوں نے شعر اکی نئی کھیپ کو نئے راستے فراہم کیے۔ ان کی شاعری میں حیات و کائنات کے بارے میں غور و فکر کے عناصر شامل ہیں۔ عش صدیقی غزل کی روایت کے سبھی تقاضوں کو سامنے رکھ کر زبان و بیان اختیار کرتے ہیں:

گھر سے چلو تو باندھ کے سر سے کفن چلو  
شہر وفا سے دشت فنا ہے ملا ہوا

### حبیب جالب

حبیب جالب کا شمار مقبول عوامی شعرا میں ہوتا ہے۔ انہوں نے فیض کی طرح مزاجحتی اور سیاسی شاعری کو فروغ دیا۔ ان کی شاعرانہ طبیعت کی روائی نے غزل کو وہ آہنگ دیا جو بعد میں بغاوت کی آواز میں تبدیل ہو گیا۔ انہوں نے غزل کے روایتی رموز و علام کو

نئی سیاسی معنویت عطا کر کے لکش بنادیا۔ اُن کی غزلوں میں کوئے دار سے سوئے دار تک  
کے سفر میں درپیش آنے والی مصوبتوں کا بیان اور سیاسی دلچسپی زیادہ نظر آتی ہے:

کتنا سکوت ہے رسن و دار کی طرف  
آتا ہے کون جرأت اظہار کی طرف

### شکیب جلالی

جو انی میں انتقال کر گئے مختصر زندگی میں خوبصورت غزلیں کہیں۔ قیام پاکستان  
کے بعد شہرت پانے والوں میں شمار ہوتے ہیں۔ انھوں نے علمتوں اور استعاروں کا بڑا  
استعمال کیا جو جدید شاعروں میں مروج تھا۔ اُن کے ہاں لہور گک کی تصویریں اور دیہاتی  
فضا کے استعارے عام ہیں:

آ کے گرا تھا اک پرندہ لہو میں تر  
تصویر اپنی چھوڑ گیا ہے چٹان پر

### ظہور نظر

فیض اور ندیم کے بعد اگر کوئی ترقی پسند شاعر اہم ہے تو وہ ظہور نظر ہیں۔ اُن کی  
غزل میں موضوعات کا تنوع، لفظیات کی منفرد بہت ملتی ہے۔ اُن کی غزلیں تجربے کی  
وسعت، علامت کی معنی خیزی اور گھرائی کے سانچے میں ڈھلن کر روح عصر کی ترجمانی کرتی  
ہیں:

دل لہو ہوتا تب آنکھ میں اشک آتا  
وقت گرہنس کے گزر جائے تو کیوں روئیں لوگ

### عارف عبدالمتین

عارف عبدالمتین کا شمارا ہم ترقی پسند شعرا میں ہوتا ہے۔ اُن کی شاعری میں زندگی  
کے خارجی پہلوؤں کو موضوع بنایا گیا ہے۔ اُن کے اشعار میں بھاری بھر کم الفاظ کی تہہ جو  
ہوئی ہے۔ اُن کے ہاں رجائیت کا پہلو نمایاں ملتا ہے۔ انھوں نے عدل و مساوات کے  
نظریات کو اپنی شاعری میں سمویا ہے، وہ فن اور مقصد کو الگ الگ کرنے کے قائل نہیں:

ہوئی ہیں خون بشر سے جو کھیتیاں سیراب  
اُگے ہیں ان سے کبھی مہر تو کبھی مہتاب

### مظفر وارثی

جدید اردو غزل میں مظفر وارثی بڑے منفرد لب و لمحے کے شاعر ہیں۔  
احمد ندیم قاسمی، مظفر وارثی کے اسلوب پر تبصرہ کرتے ہوئے لکھتے ہیں:

”مظفر وارثی اردو کے اُن چند جدید غزل نگاروں میں  
شامل ہیں جنھوں نے جدت کو محض جدت کی خاطر  
اختیار نہیں کیا بلکہ اس سے غزل میں نکھار، تازگی اور  
توانائی پیدا کی ہے۔ لفظوں کے نئے آہنگ کے ساتھ ان  
کے بلیغ استعمال پر اسے قدرت حاصل ہے وہ نئی علامتیں  
تخلیق کرتا ہے۔ نئی تراکیب ڈھالتا ہے اور سب سے  
زیادہ یہ کہ نئے مسائل پر، اپنے عصر کے مسائل پر غور کرتا  
ہے۔“ (۳۰)۔

میں نے بینائیاں بوکر بھی اندر ہیرے کاٹے  
شہر میرا تھا مگر آب و ہوا کس کی تھی

### شہزاد احمد

شہزاد احمد بھی جدید غزل کے شاعر تھے اُن کی حقیقت بھی رومان میں چھپی ہوتی ہے۔ اُن کی غزل میں خارجی مناظر کے مضامین بڑی ہنرمندی سے بیان ہوئے ہیں۔ اُن کی غزل جذبات و احساسات کی عکاس ہے۔ اُن کے ہاں محبت جیسے آفاقتی جذبے کثرت سے ملتے ہیں:

ذراسی دھوپ سے پہلو میں آنجھ اٹھتی ہے  
میں برگِ خشک ہوں، موچ فنا بہا لے جا

### خالد احمد

ایک اچھے غزل گو شاعر تھے۔ انہوں نے غزل میں نئے نئے موضوعات شامل کیے۔ خالد احمد جدید رنگ و آہنگ کے نمائندہ شاعر تھے۔ انہوں نے نئی لسانی تشكیلات کو غزل میں متعارف کرانے کی کوشش کی ہے:

اک شمعِ گلِ اندام دلکنے لگی مجھ میں  
ہم پیر ہن بادہ گل ناز ہوا میں

### خورشید رضوی

خورشید رضوی کے ہاں غزل کا ایک جدید اور نیا انداز ملتا ہے۔ انہوں نے عہدِ موجود کی غزل کو ایک تو اندازیت بخشی ہے۔ انہوں نے جدید اکشاف کرتے ہوئے پرانے تصورات کو نئی صورتیں عطا کی ہیں۔ نئے لسانی عمل کو آگے بڑھانے میں اُن کی غزل بھی اپنا

حصہ رکھتی ہے:

نبضِ ایام ترے کھونج میں چلنا چاہے  
وقتِ خود شیخشِ ساعت سے نکلا چاہے

### ظفر اقبال

قیام پاکستان کے بعد جدید غزل میں ناصر کاظمی، منیر نیازی اور شہزاد احمد کی طرح ظفر اقبال بھی اپنے معاصرین پر گہرا اثر چھوڑتے ہیں۔ نئی نسل کی غزل گوئی پر اُن کے اثرات محسوس ہوتے ہیں۔ ظفر اقبال کا ابتدائی دور ”آبِ رواں“ کی اشاعت تک ہے۔ انہوں نے غزل کو نئے مزاج اور موضوعات سے آشنا کر دیا۔ ظفر اقبال کی نئی افضیات نے آنے والے غزل گو شعر کے لیے راستہ ہموار کر کے مشعل راہ کا کام کیا ہے:  
جھوٹ بولا ہے ظفر تو اس پر قائم بھی رہو  
آدمی کو صاحبِ کردار ہونا چاہیے

### ادا جعفری

ادا جعفری عہدِ حاضر کی ایک معتبر شاعر ہے۔ خواتین کی شاعری کا اعتبار انھی سے قائم ہوا ہے۔ اُن کی غزل زندگی کے جدید رحمات کی ترجمانی کرنے کے ساتھ ساتھ روایت سے بھی جڑی ہوئی ہے۔ انہوں نے قدیم اور فرسودہ نظام زندگی کے خلاف بخخت بغاوت اختیار کی ہے۔ وہ زندگی کے سبھی حرکات و عوامل کو اپنی شاعرانہ بصیرت سے غزل میں پرونسے کا سلیقہ رکھتی ہیں:

جلنا تو چراغوں کا مقدر ہے ازل سے  
یہ دل کے کنوں ہیں کہ بجھے ہیں نہ جلے ہیں

## احمد مشتاق

۹۵

احمد مشتاق نے غزل گو شعرا میں شامل ہیں، اچھے نمائندہ شاعر ہیں۔ انہوں نے غزل کو نیا آہنگ دیا اور نئی نسل کے اچھے شاعر ثابت ہوئے۔ انہوں نے زندگی کے دکھوں اور خوشیوں کو غزل میں جگہ دی ہے۔ ان کے اسلوب میں دھیما پن نظر آتا ہے:

کوئی شر نہیں بچا بچھلے برس کی راکھ میں  
ہم نفسان شعلہ خو آگ نئی جلائے

پروین شاکر

پروین شاکر جدید غزل کی اہم شاعر تھیں۔ ان کی غزل فنی طور پر روایتی مگر جدید آہنگ رکھتی ہے۔ ان کی شاعری میں کئی عمدہ رنگ نظر آتے ہیں۔ ان کے ہاتاڑہ امجزہ اور نئی تمثیل کاری ہے جس نے شعر کے مجموعی تاثر اور تفہیم میں اضافہ کیا ہے انہوں نے سادگی اور مرصع سازی کے ایک نئے آہنگ کا تجربہ کیا:

کہرے میں چھپا ہوا تھا جنگل  
چڑیا کہیں دور بولتی تھی

ناصر زیدی

ناصر زیدی کی غزل میں روایتی شاعری کا انداز اور جدید لب و لبجھ کا تاثر صاف دکھائی دیتا ہے۔ ان کا انداز روایتی ہے مگر اس میں آہنگ نیا ہے۔ ناصر زیدی نئی غزل لکھنے والوں میں اہم ہیں۔ ناصر زیدی کی غزل میں رومانوی لب و لبجھ کے ساتھ ساتھ جدت بھی دیکھنے میں آتی ہے:

ناسائی نے عجب کھیل دکھائے ناصر  
چاند بھی ریت کی ٹوٹی ہوئی دیوار لگے

## محبوب خزاں

محبوب خزاں کی غزل میں موضوعات کا تنوع اور اسلوب کی جدت واضح نظر آتی ہے۔ وہ غزل کے رسی انداز سے ہٹ کر شعر کرتے ہیں۔ ان کے موضوعات و مضامین منفرد ہیں۔ انہوں نے اپنے پیرایہ اظہار میں تیچ ختم پیدا کر کے اور بیان میں جدیدیت لا کر اپنے شعری اسلوب کو لکھ بنا دیا ہے:

کچھ لوگ جی رہے ہیں شرافت کو تیچ کر  
تھوڑی بہت انہی سے شرافت خریدیئے

## مرتضی برلاس

مرتضی برلاس کی شاعری میں روح عصر کی عکاسی ملتی ہے۔ انہوں نے انفرادی اور اجتماعی آواز کو پنی غزل میں شامل کیا ہے۔ ان کے انداز نے نئی غزل میں نئی لفظیات کو متعارف کر دیا ہے۔ مرتضی برلاس کا ایک شعر ملاحظہ کیجیے:

مجرم ہو با رسوخ تو قانون کچھ نہیں  
کس نے یہ قش کر دیا میزانِ عدل پر

## اقبال ساجد

اقبال ساجد بڑے معتبر شاعر ہیں، ان کے ہاتھ جدید شعری روایت موجود ہے۔ وہ معاشری حالات سے پریشان مگر شعری مقام رکھتے ہیں۔ جدید غزل کے آئینہ دار ہیں، انہوں نے جدید غزل کو عصری تقاضوں میں ڈھالا:

۹۶

دہر کے اندر ہے کنویں میں کس کے آوازہ لگا  
کوئی پھر پھینک کے پانی کا اندازہ لگا

علاوه ازیں جدید غزل کے علمبرداروں میں کشور ناہید، ریاض مجید، محسن نقوی،  
احمد فراز، عدیم ہاشمی، نجیب احمد، جان کاشمیری، خالد شریف، احمد عقیل روپی، مجیل الدین  
عالی، ابن انشاء، حمایت علی شاعر، جون ایلیا، افتخار عارف، عبید اللہ علیم، انور شعور، سلیم کوثر،  
فہمیدہ ریاض، ثروت حسین، سحر انصاری، منظر ایوبی، صابر ظفر، اعتبار ساجد، شبیم شکیل، ہسرو  
بارہ بیکوی، شمینہ راجہ، جواز جعفری، سعد اللہ شاہ، اجمیم سیمی، قمر رضا شہزاد، فخر زمان، فاطمہ حسن  
، سرور ارمان، فیصل عجی، شاہد ذکی، اختر عثمانی، سعود عثمانی، شہزاد تیر، عاطف کمال رانا،  
حسن عباسی، شاہدہ حسن، شاہین عباس، مقصود وفا، یا سیمین حمید اور ارشد نعیم شامل ہیں۔

جدید اردو غزل کے ارتقا پر طائرانہ نظر ڈالیں تو جدید غزل عہد بہ عہد سفر (ارتقائی  
مدارج) طے کرتے ہوئے اکیسویں صدی میں پہنچی ہے۔ ہر عہد کے شعرانے اس میں  
مقدور بھر حصہ ڈالا۔ اردو ادب بڑا خوش بخت واقع ہوا ہے کہ اسے ہر عہد میں ایسے  
شعر امیسر ہے جن کی بدولت اردو غزل مسلسل ارتقا پذیر ہی۔ قدیم سے جدید کی طرف  
آئیں تو حالی کا نام سامنے آتا ہے مگر جب جدید سے جدید تر کی طرف آئیں تو عباس تابش  
کا نام اہمیت اختیار کر لیتا ہے۔

سقوطِ مشرقی پاکستان کے بعد ۸۰ء کی دہائی سے لے کر اب تک غزل کا مزاج  
دیکھیں تو بخوبی علم ہو جاتا ہے کہ عباس تابش نے جدید غزل میں نیا لمحہ بر تا ہے۔ اُن سے  
پہلے غزل جدیدرنگ لیے ہوئے تھی مگر انہوں نے اس کو نیا آہنگ، نیا اسلوب اور نیا ڈکشن  
عطایا ہے۔ وہ جدید غزل جس کی بنیاد غالب وحالی نے رکھی تھی عباس تابش نے اس  
کو جدید تر بنایا کر بام عروج پر لاکھڑا کیا ہے۔ یہ بات ہرگز درست نہیں کہ وقت گزرنے کے

ساتھ ساتھ غزل جدید یا جدید تر ہو جاتی ہے۔ دراصل غزل کا مزاج اُس وقت نیا ہوتا ہے  
جب اُس میں مقدور بھر تبدیلیاں کی جائیں۔

عباس تابش نے جب غزل گوئی شروع کی تو اُس وقت ساہیوال میں مجید احمد  
جیسے جدید اسلوب کے شاعر شعری اُنق پر تھے۔ ہر طرف جدیدرنگ و آہنگ غزل کا حسن  
سمجھا جاتا تھا۔ ایسے حالات میں جو شاعر آغازِ سخن کرے اُس کا رنگ و آہنگ جدید تر ہونا  
باعثِ تعجب نہیں، بلکہ عباس تابش اکیسویں صدی کے منفرد اور صاحبِ اسلوب شاعر  
ہیں۔ انہوں نے جدید غزل کے تقاضوں کو نہ صرف سمجھا ہے بلکہ بخوبی نبھایا بھی ہے۔ اُن  
کے شعری مجموعوں کا مطالعہ کریں تو ہر سوتاڑہ شگوفے کھلے ملتے ہیں۔ انہوں نے نئے نئے  
رنگ غزل میں بھر دیے ہیں۔ عباس تابش کی غزل کے حوالے سے شہزاد نیز کہتے ہیں:

”عباس تابش کے ہاں موضوعاتی تنوع اور خیال کی رنگا  
رنگی بدرجہ اتم پائی جاتی ہے لیکن اُن کا ایک خاص فن ایک  
ہی خیال کو دو مختلف پہلوؤں یا انداز سے شعر میں سمونا بھی  
ہے یوں خیال کے متنوع پہلو روشن ہوتے ہیں۔  
عباس تابش کمٹمنٹ کے شاعر ہیں وہ سچی لگن اور تخلیقی  
انہاک کے ساتھ محو کا سخن ہیں،“ (۳۱)۔

عباس تابش کا جدیدرنگ غزل ملاحظہ کیجیے:  
وقتِ لفظوں سے بنائی ہوئی چادر جیسا  
اوڑھ لیتا ہوں تو سب خواب ہنر لگتا ہے

ایک مدت سے مری مان نہیں سوئی تابش  
میں نے اک بار کہا تھا مجھے ڈر لگتا ہے  
(آسمان)

ان اشعار میں کمال کی جدت نظر آتی ہے یہ شعر عباس تابش کا مقبول عام شعر ہے  
اور ادبی حلقوں میں کافی پذیرائی رکھتا ہے۔ انہوں نے تراکیب و تشبیہات کا استعمال  
خوبصورت انداز میں کیا ہے۔ ایک دوسری غزل کے اشعار دیکھیے:  
دیوار ہے کسی کی دریچہ کسی کا ہے  
لگتا ہے گھر کا گھر ہی انشاہ کسی کا ہے

اک اور ہاتھ بھی ہے پس رقص حیله ہو  
ہم تم تو پتلیاں ہیں تماشا کسی کا ہے

اشکوں سے بھر رہا ہوں میں اپنی دریدہ مشک  
انتہے برس کے بعد بھی دریا کسی کا ہے  
(آسمان)

عباس تابش کا لمحہ غزل کا لمحہ ہے۔ ان کا اسلوب جدید ہے اور نئے نئے  
 موضوعات ان کے کلام میں کثرت سے ملتے ہیں۔ ”تمہید“، ”آسمان“، ”مجھے دعاؤں  
میں یاد رکھنا“، ”پروں میں شام ڈھلتی ہے“ کے بعد عباس تابش کا پانچواں شعری مجموعہ  
”رقص درویش“، ۲۰۰۸ء میں شائع ہوا۔ ”رقص درویش“، پر عباس تابش کو تہذیب  
فاوڈلیشن کرایچی کی جانب سے ۲۰۰۸ء میں ایوارڈ دیا گیا۔ اس مجموعے میں ایک نعت اور

چھیساٹھ غزلیں ہیں۔ ہر غزل جدید لمحہ، تراکیب، تشبیہات اور مضامین سے لبریز ہے۔  
”تمہید“ سے لے کر ”رقص درویش“، تک اُن کی فکر اور فن میں ایک معین رفتار سے ارتقا ہوتا  
ہوا نظر آیا ہے۔ یہ ارتقائِ مصرعے کی تراش، فکر کی رفتت، بلاغتِ کلام اور شعر در شعر پھیلے  
ہوئے حسن تنزل میں جلوہ گر ہے۔ اُن کے کلام میں موضوعاتی تنوع جا بجا دکھائی دیتا ہے۔  
جس کی بنابر عباس تابش کا شمار جدید تر شعر اکی صفت میں ہوتا ہے۔

عباس تابش روایت سے جڑے ہوئے ضرور ہیں مگر اُن کا شعری شعور جدید  
آہنگ رکھتا ہے۔ انہوں نے روایت سے کسب فیض کرتے ہوئے غزل کے فن کو آگے  
بڑھانے کی سعی کی ہے۔ انہوں نے مضمون آفرینی، تاثیر پذیری، حسن تنزل اور رمز و  
ایمانیت کو برقرار رکھا ہوا ہے، اس لیے اُن کا کلام منفرد دکھائی دیتا ہے۔ اس سلسلے میں  
شہزادیہ مزید لکھتے ہیں:

”اکیسویں صدی میں غزل کے نقیبوں میں ایک نمایاں  
نام عباس تابش کا ہے۔ انہوں نے روایت کا سرمایہ آنکھ  
میں رکھ کر جدید تر عہد کی نمائندہ غزلیں تخلیق کی ہیں۔ وہ  
جانتے ہیں کہ درخت لکتنا ہی اوپھا کیوں نہ ہو جائے،  
جڑیں زمین میں پیوست رکھے گا تو موسم اُسے ضرور برگ  
وباردیں گے“ (۳۲)۔

عباس تابش مصرعوں میں صوتی آہنگ بھردیتے ہیں۔ اُن کی غزلیں موسیقی سے  
لبریز ہیں اور آسانی کے ساتھ گنگانی بھی جاسکتی ہیں۔ ان کا کلام پڑھ کر ایسا محسوس ہوتا ہے  
کہ شعر کہتے ہوئے وہ میر کو بھی مددِ نگاہ رکھتے ہیں۔ کیوں کہ وہ سہل زمینوں کے استعمال سے

اشعار کو گداز اور دل نشیں بناتے ہیں مگر ساتھ ہی قافیہ، ردیف اور زمین کے انتخاب کے وقت کلاسیک اور عہدِ حاضر کی غزل اُن کے پیش نظر رہتی ہے۔ وہ ان میں مناسب تبدیلی کر کے اپنی غزل میں نیا آہنگ بھر دیتے ہیں۔ بولتے ہوئے قافیے اور خوبصورت وجان دار ردیفیں ان کے اشعار میں حسن بھروسی ہیں:

ہمارے دکھ نہ کسی طور جب ٹھکانے لگے  
ہم اپنے گھر میں پرندوں کے گھر بنانے لگے

میں برگِ خشک ہوں، ٹہنی سے جھٹپٹ نہیں سکتا  
درخت کیوں مجھے اپنی طرف بلانے لگے  
(پروں میں شامِ ڈھلتی)

عباس تابش عہدِ جدید کی تمام باریکیوں پر نظر رکھنے والے حساس شاعر ہیں۔

جنھوں نے اپنی شاعری میں فطرت کے مناظر، عشق و محبت، انسانیت کا درد، بے گھری، پرندوں سے محبت، نقلِ مکانی، زندگی میں درپیش سماجی مسائل، انصاف، سیاست اور کونخ کے پروں سمیت تمام موضوعات کو اپنی شاعری میں بیان کیا ہے۔ اُن کا زندگی کے تمام پہلوؤں کو غزل میں سمونا دریا کو زے میں بند کرنے کے مترادف ہے۔ عباس تابش نے اردو غزل میں جدت پیدا کی یا یوں کہہ لیں کہ جدت کی روایت کو پروان چڑھاتے ہوئے اس کو اگلی نسلوں تک پہنچایا ہے۔ عباس تابش کا رنگ تغزل ملاحظہ کیجیے:

دن نکلتا تو کہیں شور مچانے جاتا  
میں پرندوں میں پرندہ نظر آنے جاتا

میرے مانند اگر اُن کی بھی آنکھیں ہوتیں  
میں نیا زخم درختوں کو دکھانے جاتا  
(پروں میں شامِ ڈھلتی ہے)  
دیکھ اے حسن فراواں یہ بہت ممکن ہے  
میرا دل تک نہ لگے تیرے خزانے لگ جائیں

کاہر دنیا بھی عجب ہے کہ مرے گھر والے  
دن نکلتے ہی مری خیر منانے لگ جائیں  
(مجھے دعاوں میں یاد رکھنا)  
دکھ ہوا آج دیکھ کر اُس کو  
وہ تو ویسا ہی خوبصورت ہے  
(آسمان)

یہ اشعار جدت کے عمدہ نمونے ہیں، انھوں نے ان اشعار میں پرندوں، درختوں کے استعمال کیے ہیں۔ عباس تابش کی یہ خوبی ہے کہ وہ کی ہوئی بات کو ایسے دھراتے ہیں کہ وہ اُن کی ہو جاتی ہے۔ یہی انداز اُن کی اہمیت میں اضافہ کرتا ہے، انھوں نے اشعار میں عشق و محبت کی باتیں بھی کی ہیں لیکن انھوں نے انداز نئے برترے ہیں اُن کے اشعار میں روایتی شاعروں کی طرح سوز و گداز اور محبوب کی بے وفائی اور بے مروقی بھی پائی جاتی ہے۔ اُن کے ہاں رومانوی لہجہ بھی استعمال ہوا ہے۔ عباس تابش کے یہ اشعار ملاحظہ کیجیے:

تو پھر یوں ہے کہ میں نے اُس کو جاہا ہی نہیں تابش  
اگر اُس کی شاہست کا گماں مجھ پر نہیں ہوتا  
(آسمان)

کبھی نیندیں کبھی آنکھوں میں پانی بھیج دیتا ہے  
وہ خود آتا نہیں اپنی نشانی بھیج دیتا ہے  
(آسمان)

پرندے پوچھتے ہیں تم نے کیا قصور کیا  
وہ کیا کہیں جنھیں بھرت نے گھر سے دور کیا  
(آسمان)

ہمیں تو خاک پر حکم سفر دیا اُس نے  
وہ اور ہوں گے جنھیں کوئی گھر دیا اُس نے

اُسے نہ ملنے سے خوش فہمیاں تو رہتی ہیں  
میں کیا کروں گا جو انکار کر دیا اُس نے  
(آسمان)

عباس تابش کے ان اشعار میں جدت بھی ہے اور کلاسیکیت بھی ہے کیوں کے  
ان اشعار کے مضامین کا انداز روایتی ہے۔ انھوں نے رومانوی لمحے کا استعمال کیا ہے۔ وہ  
محبوب سے اظہار بھی کرنا چاہتے ہیں اور اُس کے انکار سے خائف بھی ہیں مگر انھوں نے اپنا  
اسلوب اختیار کیا ہے۔ وہ بھر و بھرت کی بات بھی کرتے ہیں اور وصال یار کے خواب بھی  
بنتے ہیں۔ انھیں خبر ہے کہ اُن کا محبوب بے مرمت ہے اس لیے وہ اُس سے کوئی عہدو پیان

نہیں باندھنا چاہتے تاکہ وہ ایک خوش فہمی میں رہیں۔ عباس تابش کے کچھ مزید اشعار  
ملاحظہ کریں جن میں جدید رنگ و آہنگ بھرا ہوا ہے:

میری تہائی بڑھاتے ہیں چلے جاتے ہیں  
ہنس تالاب پر آتے ہیں چلے جاتے ہیں  
(قص درویش)

دیکھا نہ جائے دھوپ میں جلتا ہوا کوئی  
میرا جو بس چلے کروں سایہ درخت پر  
(آسمان)

چلتا رہنے دو میاں سلسلہ ولداری کا  
عاشقی دین نہیں ہے کہ مکمل ہو جائے  
(قص درویش)

دھنڈلی سمتوں میں اگر کونخ کا پرمل جائے  
پھر تو اے در بدری مجھ کو بھی گھر مل جائے

اور ہی رنگ میں ہو برگ و شمر کا ہونا  
جس کی خواہش ہے مجھے وہ بھی اگر مل جائے  
(آسمان)

عباس تابش سے اپنے محبوب سے بچھڑ کر کسی اور کاملاپ نہیں دیکھا جاتا، ہنس  
جب تالاب پر آتے ہیں تو ان کی تہائی میں اور اضافہ کر جاتے ہیں۔ دوسرے شعر میں شاعر  
نے انسان دوستی کا ثبوت دیا ہے وہ کسی کو مصیبت اور پریشانی میں نہیں دیکھ سکتے اس شعر میں

انھوں نے درخت اور ھوپ کا خوبصورت استعارہ استعمال کیا ہے۔ وہ کہتے ہیں یہ درخت سارا دن سورج کی پیش برداشت کرتے ہیں اگر میرا بس چلے تو میں ان پر سایہ کر دوں۔ اس شعر میں کمال کی جدّت نظر آتی ہے۔ وہ کہتے ہیں کہ انسان زندگی میں بے شمار خواہشیں کرتا ہے۔ شاعر کہتا ہے کہ اگر کسی کی کوئی خواہش پوری ہو جائے تو موسم بہار کچھ اور ہی رنگ میں لگتا ہے۔ ان اشعار میں انداز نیا اور اچھوتا ہے، عباس تابش کی یہی خوبی انھیں معاصرین میں ممتاز کرتی ہے۔ وہ فنی و فکری حوالے سے ایک باکمال غزل گو شاعر ہیں۔ عباس تابش کے یہ اشعار ملاحظہ کیجیے:

”تابش کی لفظیات کا خمیر دھرتی سے اٹھا ہے۔ سادگی،  
برجنگی اور کلاسیکیت اس کے نمایاں پہلو ہیں۔ پرندے،  
پیڑ، دشت، جنگل، چاند، حرست، بام، ستارہ، فلک، گھر،  
در، شمشیر اور اس طرح کے الفاظ سے وہ اشعار میں جہان  
معنی بھر دیتے ہیں۔ وہ تراکیب، تشبیہ اور استعارے کے  
باب میں ندرت وجہّت کا اظہار کرتے ہیں، تاہم تحریر  
کرتے ہوئے خیال کی قربانی انھیں منظور نہیں“ (۳۲)۔

Abbas Tabish ایکسویں صدی کے اہم نمائندہ شاعر ہیں۔ انھوں نے اپنی شاعری کے ذریعے جدید طرز احساس کی تشكیل میں نمایاں کردار ادا کیا ہے۔ اُن کے لمحے اور شعری اسلوب میں اجتہادی خصوصیات ملتی ہیں۔ اُن کی شاعری تخلیقی امتزاج کی ایک حسین مثال ہے۔ غزل میں انھوں نے نئی راہیں اختراع کی ہیں۔ اُن کے اپنے معاصرین اور بعد میں آنے والے شعرا میں سے کئی ایک نے ان راستوں کو اپناتے ہوئے فن غزل گوئی کو آگے بڑھایا ہے۔ عباس تابش نے اپنے فن غزل گوئی کو کلاسیکیت و جدیدیت کے امتزاج سے تشكیل دیا ہے وہ کلاسیکی پس منظر یہ نئی غزل کہتے ہیں۔ شعر دیکھیے:

عشق نے چھیک دیا وقت سے باہر اُس کو  
ہو مکاں میں تو کوئی نقل مکانی مانگے  
(قص درویش)

کبھی دل کی طرف بھی برشگالِ موسم ہجراء  
کہ میٹی کی ڈھیری بھی بڑے امکان رکھتی ہے  
(تمہید)

Abbas Tabbish کے جدید رنگِ غزل کا ذکر ان کے معاصرین بھی کرتے ہیں، اس سلسلے میں شکیل جاذب کہتے ہیں:

”تمہاری غزل روایت کے رچا اور جدیدیت کی تازگی سے عبارت ہے۔ تمہاری غزل کا آہنگ ہی نہیں اس کی فضا بھی جدا گانہ ہے۔ پرندوں، درختوں، چاند، دشت اور ہجرت کو تمہاری شعری فضا میں ایک خاص استعاراتی حیثیت حاصل ہے“ (۳۳)۔

ہمارے گھر کے قریب ایک جھیل ہوتی تھی  
اور اس میں شام کو سورج نہایا کرتا تھا  
(مجھے دعاؤں میں یاد رکھنا)

عباس تابش پر ان الفاظ، پرانی تلمیحات و واقعات کو بڑے نئے انداز کے ساتھ اپنے اشعار میں باندھتے ہیں:  
ورنہ ہم لوگ کہاں عشق میں برباد ہوئے

ابنی عزت تو ہے مجنون کا گھرانہ کر کے  
(مجھے دعاؤں میں یاد رکھنا)

عباس تابش، میر و غالب سمیت کلاسیکی شعراء کے نام اکثر اپنے اشعار میں پکارتے رہتے ہیں کیوں کہ پرانی قدروں سے انھیں محبت ہے اور وہ کلاسیکی شعر اکو خراج تحسین پیش کرتے ہیں، مگر نئے انداز میں اشعار کہتے ہیں۔ تابش نے لمبی اور چھوٹی تمام بحروں میں غزلیں تخلیق کی ہیں۔ تمام اشعار جدید رنگ و آہنگ لیے ہوئے نظر آئے ہیں، لمبی بحر کے اشعار ملاحظہ کجیے:

ہمیں تو بس یہ پتہ چلا تھا کہ اوپٹوں والے چلے گئے ہیں  
کسی کو اس کی خبر نہیں جو معاملہ ختم ہو گیا ہے

تمہاری باتوں کے جن پر شہتوت جھٹر رہے ہوں وہی بتائیں  
کہ تلخ آباد میں ہمارا تو ذائقہ ختم ہو گیا ہے  
(مجھے دعاؤں میں یاد رکھنا)

اس شعر میں تابش نے ”تلخ آباد“ کا لفظ کیسے خوبصورت اور نئے انداز میں

باندھا ہے۔ تابش کا خوبصورت اور جدید رنگ تغزل ملاحظہ کجیے:  
دل بستگی شوق کے سامان بندھے ہیں  
گھر میں کہیں پنجھرے کہیں گلدان بندھے ہیں

تم کاٹ نہ دینا اسے بے کار سمجھ کر  
اس پیڑ کے نیچے کئی پیان بندھے ہیں  
(مجھے دعاؤں میں یاد رکھنا)

عباس تابش نے اس شعر میں پیان باندھنے کی جگہ کی کس طرح منظر کشی کی ہے۔ وہ اپنے اشعار میں خود کہتے ہیں کہ مجھے بھی اور وہ کی طرح کا ہی ماحول ملا ہے، میں بھی اسی فضائیں سانس لیتا ہوں مگر میں اپنی مرضی کا پیش منظر بناتا ہوں۔ بلاشبہ عباس تابش کا اندازِ خشن متاز و ممیز ہے۔ یہ اشعار ملاحظہ کجیے:

نیا پرندہ نفس سے باہر بنا رہا ہوں  
میں اپنی مرضی کا پیش منظر بنا رہا ہوں  
(مجھے دعاؤں میں یاد رکھنا)

ان اشعار میں عباس تابش نے کمال مہارت سے جدید لمحہ برداشت ہے اور کتنے خوبصورت اور منفرد مضامیں بھر دیے ہیں:

دم سخن ہی طبیعت لہو لہو کی جائے  
کوئی تو ہو کہ تری جس سے گفتگو کی جائے

یہ نکتہ کٹتے شجر نے مجھے کیا تعلیم  
کہ دکھ تو ملتے ہیں گرخواہشِ نمو کی جائے  
(پروں میں شام ڈھلتی ہے)  
ان اشعار میں عباس تابش کا خوبصورت اندازِ تکلم ملاحظہ کیجیے:  
کم سخن ہیں پس اظہار ملے ہیں تجھ سے  
ملنا یہ ہے تو کئی بار ملے ہیں تجھ سے

کھینچ لاتی ہے ہمیں تیری محبت و رونہ  
آخری بار کئی بار ملے ہیں تجھ سے  
(پروں میں شام ڈھلتی ہے)

بلاشبہ عباس تابش نے پانچوں مجموعہ ہائے کلام میں اچھا سخن بکھیرا ہے۔ اپنے  
اس شعر میں انہوں نے اپنے معیار کا اعتراف کر لیا ہے۔ انہوں نے جدید غزل کو ایک  
معیار عطا کیا ہے۔ شعر دیکھیے:

اچانک جو ملے اُس کو اچانک چھوڑ دیتا ہوں  
مرے معیار پر پورا اتر آہستہ آہستہ  
(پروں میں شام ڈھلتی ہے)

عباس تابش جدید اردو غزل کے ایک اہم اور نمایاں شاعر ہیں۔ اس بات کا  
اعتراف کرتے ہوئے محمد اظہار الحق ”قص درویش“ کے دیباچے میں یوں رقمطراز ہیں:

”مجھے یاد نہیں پہلی بار میں نے عباس تابش کی غزل  
کہاں پڑھی تھی، کسی ادبی جریدے میں تھی یا اس کا شعری

مجموعہ تھالیکن مجھے اچھی طرح یاد ہے کہ میں دم بخود رہ گیا  
تھا۔ میں نے اپنے آپ سے پوچھا یہ شاعر کون ہے جو  
بیک وقت جدید بھی ہے اور کلاسیک بھی اور جس کا شعر  
چونکا دیتا ہے اور ساتھ ہی ایک ایسی طمانیت بھی بخشتا ہے  
جو غائب و حاضر دونوں تک رسائی دیتی ہے۔ کیا آپ  
نے جدت اور کلاسیک کا اس سے بہتر امترانج دیکھا  
ہے؟“ (۲۵)۔

غالب کی زمین میں کہی گئی عباس تابش کی ایک غزل کے اشعار ملاحظہ کیجیے۔  
غزل پڑھ کر ایسا محسوس ہوتا ہے کہ اس سے پہلے اس طرح کی غزل کسی نے نہیں کہی۔ اشعار  
ملاحظہ کیجیے:

یہ دیکھ مرے نقشِ کفِ پا مرے آگے  
 آگے بھی کہاں جاتا ہے رستہ مرے آگے

اے تشنہ لبی تو نے کہاں لا کے ڈبویا  
 اس بار تو دریا بھی نہیں تھا مرے آگے

ایسے نہیں مانوں گا میں ہستی کا توازن  
 تقطیع کیا جائے یہ مصرع مرے آگے  
(قص درویش)

محمد اظہار الحق، عباس تابش کی شاعری کے حوالے سے مزید لکھتے ہیں:

”ظفر اقبال کے بعد اردو غزل نقطہِ انجام د پڑھنگی تھی، عباس تابش کی تخلیقی حدت نے اسے ایک فتح پھرئے راستوں پر رواں کر دیا ہے۔ میں پورے یقین سے کہہ سکتا ہوں کہ عباس تابش ۸۰ء کی دہائی کے سب سے بڑے غزل گو ہیں،“ (۳۷)۔

Abbas Tabish کے یہ اشعار ملاحظہ کیجیے:

میں ٹھیک سے قدم نہیں زینوں پر رکھ سکا  
 میری نگاہ تھی کہیں اوپر لگی ہوئی

کیوں پھیرتی ہے چاند کے بالوں میں انگلیاں  
 کس کام پر ہے شاخ صنوبر لگی ہوئی

(قص درویش)

تابش نے کس طرح صنوبر کی شاخ سے چاند کے بالوں میں انگلیاں پھروائی ہیں، یہ انداز بالکل نیا ہے چاند کے بال بناؤالے ہیں اور شاخ صنوبر کی انگلیاں بنادی ہیں۔ اس شعر میں کمال کی جدت نظر آتی ہے۔ تابش کے پانچویں مجموعہ کلام ”قص درویش“ کی ایک غزل کے اشعار ملاحظہ کیجیے:

اسی خاطر تو میں کو زہ گری سے ہاتھ کھینچے ہیں  
 مجھے محسوس ہوتا تھا کہ میں کاسے بناتا ہوں

”جدید شاعری کا طالب علم کلاسیکل شعرا سے گریزان ہے؟ اس لیے کہ قدیم فارسی غزل سے ورنے میں ملے ہوئے تلازے میں اپنی کشش کھوچکے ہیں۔ وہی صحرا اور اُس کے ساتھ گردابِ محمل اور قیس، وہی کشتی اور اُس کے ساتھ صیاد، عباس تابش نے کمال یہ کیا کہ اسی لفظیات کو نیا زاویہ دیا اور اس جسم کو نیا پیرا ہن عطا کیا، یوں کہ یہ علامتیں بجائے خود جدت کا نشان بن گئیں،“ (۳۶)۔

اُس کو مدد سے کوئی قیس نہیں ملتا تھا  
 میری دہلیز پر صحرا کو ضرورت لائی  
(قص درویش)

عباس تابش نے زندگی کے ہر پہلو کو بڑی خوبصورتی کے ساتھ حوالہ غزل کیا ہے۔ انہوں نے اپنے تمام مسائل غزل میں پروڈا لے ہیں۔ اُن کی شاعری کا مطالعہ کریں تو معلوم پڑتا ہے کہ ہر شعر نئے نویلے انداز میں ڈھالا گیا ہے۔ ہر شعر ایک الگ مضمون لیے ہوتا ہے۔ اُن کے تمام اشعار پر مغزاً اور معنی خیز ہوتے ہیں۔ وہ پرانی باتوں کو بھی اپنے انوکھے انداز سے جدید کر دیتے ہیں۔ گھسے پتے الفاظ استعمال کرنا عباس تابش کی عادت نہیں۔ وہ نئے نئے الفاظ و خیالات نہ جانے کہاں سے لے آتے ہیں، اسی لیے انہیں عہد حاضر کا ایک اہم شاعر قرار دیا گیا ہے، طارق کریم کوکھر، ”قص درویش“ کے فلیپ پر لکھتے ہیں:

ایک لمحے کو لگا کھل گئے عقدے سارے  
پھر یہ سوچا کہ ترے بند قرار ہتے ہیں

جب بھی ہوتی ہے ہمیں نقل مکانی منظور  
کچھ دنوں کے لیے اک شخص میں جا رہتے ہیں  
(قص درویش)

اس شعر میں عباس تابش نے کتنے نئے انداز میں اپنی آبلہ پائی کا ذکر کیا ہے۔ یہ  
انداز بالکل نیا ہے، ایک اور غزل کے اشعار ملاحظہ کیجیے:  
تجھ جیسا ہر طرف نظر آنا تو ہے نہیں  
دل آئینہ ہے آئینہ خانہ تو ہے نہیں

کیوں خواب اور سانپ میں رہتی ہے کشمکش  
آنکھوں کی تھے میں کوئی خزانہ تو ہے نہیں  
(قص درویش)

عباس تابش نے یہاں خواب اور سانپ کے لفظوں سے کتنے خوبصورت مطلب  
نکالے ہیں۔ تابش کی شاعری میں جدید رنگ و آہنگ کا یہ عالم ہے کہ جس غزل کو بھی پڑھیں  
اس کا ذکر کرنے کو جی چاہتا ہے کیوں کہ ہر غزل بلاشبہ عمدہ شاعری کی مثال ہے۔ یہ اشعار  
کتنے خوبصورت انداز میں کہے گئے ہیں:  
کوئی ٹکڑا کے سُبک سر بھی تو ہو سکتا ہے  
میری تعمیر میں پھر بھی تو ہو سکتا ہے

نہ کیوں ترکِ تعلق پر گماں گزرے محبت کا  
کہ میں تو بے دل کے کام بھی دل سے بناتا ہوں  
(قص درویش)

عباس تابش بلاشہ ایک جدید شاعر ہیں اس بات کا اقرار عہد حاضر کے بڑے  
شعراء بھی کرتے ہیں۔ افتخار عارف، اس حوالے سے رقمطر از ہیں:

”پروین شاکر، ثروت حسین، جمال احسانی اور اظہار الحن  
کے بعد عباس تابش اردو غزل کی روایت کو ثروت مند  
بنانے والی نسل کے میرے نزدیک سب سے نمایاں شاعر  
ہیں۔ ایک مکمل شاعر جو غزل کی کلاسیک روایت کے  
دارزوں میں مضمون تازہ کی نئی راہیں نکالتا ہے اور غزل  
بے غزل اور کتاب بے کتاب بلند یوں کی طرف گامزن ہے  
..... معمولات و مراسم عشق کو نئے ڈھنگ سے باندھنا  
مشکل کام ہے مگر عباس تابش ان مرحلوں سے بھی بہت  
کامیاب گزرے ہیں۔ اکیسویں صدی کی غزل کو وقارو  
اعتبار بخشنے والوں کا جب بھی ذکر ہوگا، عباس تابش کا نام  
بہت نمایاں نظر آئے گا، مجھے اس کا یقین ہے“ (۳۸)۔

قص درویش کی ایک غزل کے اشعار ملاحظہ کیجیے:

بوئے گل بن کے سر دوش ہوا رہتے ہیں  
پھر بھی ہم آبلہ پا آبلہ پا رہتے ہیں

کیا ضروری ہے کہ باہر ہی نہو ہو میری  
میرا کھلنا مرے اندر بھی تو ہو سکتا ہے

کی شاعری میں قدیم یا جدید شعرا کے خیالات کی تکرار  
کہیں موجود نہیں۔ ان کے ہاں انفرادیت اور تازہ کاری  
جگہ جگہ موجود ہے،“ (۳۹)۔

احسان دانش کا ایک شعر ملاحظہ کیجیے:

کچھ لوگ جو سوار ہیں کاغذ کی ناؤ پر  
تہمت تراشتے ہیں ہوا کے دباؤ پر  
(احسان دانش)

عباس تابش نے اس قدامت کی بساط ہی الٹ دی ہے۔ تابش کا اسی طرح کا  
ایک شعر بھی ہمکل نئے انداز سے باندھا گیا ہے۔

مجھے بھی اوروں کی طرح کاغذ ملا ہے لیکن  
میں اس سے ناؤ نہیں سمندر بنا رہا ہوں  
(مجھے دعاوں میں یاد رکھنا)

ملتی نہیں ہے ناؤ تو درویش کی طرح  
خود میں اُتر کے پار اُتر جانا چاہیے  
(قص درویش)

مرتضی برلاس، عشق آباد (کلیات) کے فلیپ پرتا بش کے بارے میں لکھتے ہیں:

”عباس تابش نے روایت سے پیوند کاری کرتے ہوئے  
ذائقہ دار چھل اور نئے نئے پھول دریافت کیے اور اس  
تجربہ سے غزل کی ڈکشن کے ساتھ ساتھ مضمون آفرینی

کیا ضروری ہے کہ ہم ہار کے جھیٹیں تابش  
عشق کا کھیل برابر بھی تو ہو سکتا ہے  
(قص درویش)

عباس تابش کی اس غزل کے تمام کے تمام اشعار ہی اپنی طرف کھینچتے ہیں اور تا  
دیر یاد رہنے والے ہیں۔ ہر شعر نئے انداز میں کہا گیا ہے۔ لگتا ہے کہ تابش نے مسلسل  
ریاضت سے فن غزل گوئی میں مہارت حاصل کی ہے۔ وہ نئے ”پینترے“ مارتے ہوئے  
نظر آئے ہیں۔ ڈاکٹر خواجہ محمد زکریا، عباس تابش کی شاعری کے حوالے سے تبصرہ کرتے  
ہوئے لکھتے ہیں:

”ہمارے دور کے پیشتر شعر مختلف محركات کے تحت شعر  
گوئی شروع کر دیتے ہیں اور بعض وجوہ کی بنابر چند ایک  
کو پذیرائی بھی مل جاتی ہے مگر جلد ہی اپنے آپ کو دہرانا  
شروع کر دیتے ہیں کیوں کہ مطالعہ ادب سے بے تعلق  
ہوتے ہیں۔ عباس تابش البتہ استثنائی حیثیت رکھتے  
ہیں۔ اردو شاعری کے کلاسیکی اور جدید سرمائے پران کی  
گہری نظر ہے۔ اس وسعت مطالعہ کی وجہ سے فن شعر  
کے تمام اسرار و موزان پروشن ہیں۔ وہ خیالات کو ذاتی  
طور پر محسوس کر کے شعر کا جامہ پہناتے ہیں اس لیے ان

میں بھی قابل قدر اضافہ ہوا ہے۔ اس لسانی اور موضوعاتی تجربہ سے اس کو ایک روحانی ساز شاعر کا منصب عطا ہوا ہے۔ میں پورے اعتماد اور ذمہ داری سے یہ کہتا ہوں کہ عباس تابش کی غزل ہی عصر روایت اور اس سے مسلک مستقبل کی غزل کھلائے گی، (۲۰)۔

عباس تابش کا جدید رنگِ تقلیل ملاحظہ کیجیے:  
اب محبت نہ فسانہ نہ فسوں ہے یوں ہے  
صاحبِ دشت تو کہتا تھا کہ یوں ہے یوں ہے

میر صاحب ہی نہیں اُس سے پرے بلیختے ہیں  
جو بھی شاسترِ آدابِ جنوں ہے یوں ہے

نیست میں ہست کا احساس دلاتی ہوئی آنکھ  
شور کرتی ہے کہ ہن فیکیوں ہے یوں ہے  
(قص درویش)

عباس تابش کے یہ اشعار جدید رنگ و آہنگ کے آئینہ دار ہیں اُن کی جس غزل کو بھی چھپیں اُسی سے جدیدیت کی خوبیوں نے لگتی ہے۔ طرح طرح کے پھول کھلے ہوئے نظر آتے ہیں۔ تابش نے شبستان غزل میں داخلہ لینے کے لیے نئے دروازے ہیں۔ خالد احمد ”تمہید“ میں لکھتے ہیں:

”تمہید، یہ مجموعہ کلام غزل پرستوں کے لیے ایک تازہ تر برگِ بزرگ کا درجہ رکھتا ہے تو ظلم پرستوں کے لیے مستقبل کی دھند کے پیچھے ایک جھلمل شہر کے بس چکنے کی نوید ہے.....  
نوجوان نسل کے ان شعرا میں عباس تابش اپنی ہنر آفرینی کے حوالے سے اپنے ہم پیشہ و ہم مشرب و ہم راز، ہم عصروں سے مسلک ہوتے ہوئے بھی منفرد نظر آتا ہے۔  
آنکھ بدن کا چراغ ہے اور عباس تابش پاکستانی ادب کے ہرے بھرے بدن کا تازگی آفرین چراغ ہونے کے ناطے اس جسد کا نور ہے،“ (۲۱)۔

Abbas Tabish کے اولین مجموعہ ”تمہید“ کے اشعار میں اُن کا رنگِ غزل ملاحظہ کیجیے ۲۵ برس کی عمر کے اس شاعر کی فنی پختہ کاری اور ہنر آفرینی حریت میں ڈال دیتی ہے:

چاندنی خندان ہے اپنے حجرہ مہتاب پر  
اور میں نازاں ہوں اس پر میرا گھر مٹی کا ہے  
(تمہید)

اٹھائے پھر رہا ہوں حسرت تعمیر کی اینیں  
جہاں سایہ نہیں ہوتا وہیں دیوار کرتا ہوں  
(تمہید)

آبلہ پائی بھی ہوتی ہے مقدر اپنا  
سر پہ افلاک کی چادر بھی تنی ہوتی ہے  
(تمہید)

نہاں خشک میں اب تک وہ سوکھا زرد سا پتا  
برہنہ لگتا ہے لیکن لباسِ زر میں رہتا ہے  
(تمہید)

”تمہید“ میں شامل غزلوں کے یہ خوبصورت اشعار تابش کے جدید رنگِ تغزل کی نمایاں مثال پیش کرتے ہیں۔ ”تمہید“ سے لے کر ”قص درویش“ تک پہلیے ہوئے عباس تابش کے اس شعری سفر میں ہر گام، ہر موڑ پر تازہ کاری دیکھنے میں آئی ہے، کہیں بھی وہ نقطہِ انجاد پر رکے دکھائی نہیں دیے۔ عباس تابش کے تمام مجموعہ کلام میں تازہ شگونے ہی کھلے ملتے ہیں، کہیں کوئی پرانی یاد ہر ای گئی باقی نظر نہیں آتیں۔ وہ ہر مصروع میں نئے پہلو تراشتے ہیں۔ سقوطِ مشرقی پاکستان کے بعد کی غزل سے لے کر اب تک کی غزل پر طاڑانہ نظر ڈالیں تو عباس تابش جدید اردو غزل کے منفرد و معترض شاعر دکھائی دیتے ہیں۔ ان کا اسلوب ان کا معیاِ غزل، ان کو معاصرین میں ممتاز کرتا ہے۔

ظفر اقبال کے بعد عباس تابش ہی جدید غزل کے ایک اچھے شاعر قرار پائے ہیں۔ اکیسوی صدی کی غزل کا جب ذکر آئے گا تو عباس تابش کی شاعری کا حوالہ معتبر انداز میں ملے گا مجھے اس کا پورا یقین ہے، کیوں کہ عباس تابش کے کلام میں وہ تمام فنی و فکری عناصر شامل ہیں جو کسی بھی شاعر کو معاصر شعرا میں ممتاز و ممیز کرتے ہیں۔ تابش کی شاعری

ہمیشہ زندہ رہنے والی شاعری ہے۔ اس لیے تابش نے کہا تھا:

سکوت دہر رگوں تک اُتر گیا ہوتا  
اگر میں شعر نہ کہتا تو مر گیا ہوتا  
(آہماں)

## (ج) عباس تابش کی اردو غزل کا فنی و اسلوبیاتی جائزہ

Abbas Tabsh کی غزل کا اسلوبیاتی جائزہ لیتے ہوئے اسلوب کے پس منظر میں کار فرماعوامل اور عناصر کی طرف توجہ مبذول کروانا ضروری تھا جتنا ہوں۔ اسلوب درحقیقت کسی اہل قلم کے اندازِ بیان، طرزِ نگاش، لب و لہجہ اور زبان و بیان کا نام ہے۔ ہر شاعر اپنے فکر و خیالات کے مطابق اپنے قلم سے اشعار نکالتا ہے۔ یہ افکار و تخيلات شاعر کے خارجی و داخلی حالات و واقعات کی ترجیحی کرتے ہیں۔ اور یہی بات اور طرز بعد میں اُس کے اسلوب کی پہچان بن جاتی ہے۔ بقول سیف الدین سیف:

سیف انداز بیان رنگ بدل دیتا ہے  
 ورنہ دنیا میں کوئی بات، نئی بات نہیں

اسلوب انگریزی لفظ style کا مترادف ہے جو لاطینی زبان کا لفظ ہے ”لو ہے کا قلم“، اس کے لغوی معنی ہیں۔ اسلوب کی وضاحت ڈاکٹر مظفر عباس اپنی کتاب ”اردو کی زندہ داستانیں“ میں مدل انداز میں کرتے ہیں:

”اسلوب کا انگریزی مترادف style ہے جو بنیادی طور پر لاطینی زبان کا لفظ ہے۔ جہاں لو ہے کا قلم اس کے لغوی معنی ہیں۔ اسلوب کی سادہ تعریف کسی شخص کا مخصوص انداز بیان یا طرزِ تحریر کی جاسکتی ہے۔ اس سلسلے میں

ڈاکٹر Buffan کی اس رائے کو بہت شہرت حاصل ہوئی ہے جو انھوں نے ۷۵۰ء میں فرانچ اکیڈمی کے افتتاحی اجلاس میں پیش کی تھی۔ اس رائے کے فرانسیسی الفاظ یہ تھے ”Let style Est Homme Men“، یعنی اسلوب خود انسان ہے.....بھی تعریف اگریزی میں یوں مستعمل ہے ”Style is the Man Himself“ (۲۲)۔

شامل ہوتے ہیں اور اگر آپ اس بات کی مشق کرتے رہیں کہ آئیے بچھیں یہ شعر یا نثر کا یہ ٹکڑا اس نے لکھا تھا تو آپ بتدریج اتنے مشاق ہو جائیں گے کہ انہیں اور دیرے غالب اور ذوق، میر حسن اور دیا شنکر سیم کے کلام میں امتیاز کر سکیں، یا حالی، سرسید اور غالب کے نظر پاروں میں ان کی انفرادیت دیکھ سکیں“ (۲۳)۔

عباس تابش کی غزل کا مطالعہ کریں تو واضح معلوم ہوتا ہے کہ وہ بھی ایک صاحب اسلوب شاعر ہیں۔ اُن کافن اُن کو معاصر غزل گوؤں میں ممتاز و ممیز کرتا ہے۔ اشعار پڑھ کر ہی معلوم ہو جاتا ہے کہ یہ اشعار تابش کے ہیں۔ اُن کا لہجہ، اُن کا اندازِ تکلم، اُن کا رنگِ سخن اُن کے محاورات، اُن کی تشبیہات، تراکیب و تلمیحات منفرد ہیں۔ ڈاکٹر سلیمان اختر ”اسلوب“ سے متعلق اپنی کتاب ”تلقیدی دلستان“ میں یوں رقمطراز ہیں:

”اسلوب اندازِ نگارش ہے اور ہر گلے رارنگ و بوئے دیگر است کے مطابق تخلیق کاروں کے لسانی شعور کی مناسبت سے اس میں تنوع اور بولموںی ملتی ہے“ (۲۴)

اسلوب کے حوالے سے مولانا الطاف حسین حالی اپنی کتاب ”مقدمہ شعرو شاعری“ میں لکھتے ہیں:

”بہر حال جو لوگ اردو شاعری کو ترقی دینا یا یوں کہو کہ اس کو صفحہ روزگار پر قائم رکھنا چاہتے ہیں اُن کا فرض ہے کہ اصنافِ سخن میں عموماً اور غزل میں خصوصاً اس اصول کو

اس طرح بفن کے مطابق اسلوب فنکار ہی کا دوسرا نام ہے۔ کسی صاحب اسلوب شاعری پڑھ کر معلوم ہو جاتا ہے کہ یہ کس کی شاعری ہے۔ غالب کا اپنا انداز ہے، میر، درد، مومن، داع و حرست کا اپنا اپنالب ولہجہ ہے۔ اسی طرح عباس تابش کا کلام ان کے نام کے بغیر بھی لکھا ہو تو قوی شک گزرتا ہے کہ لہجہ تو عباس تابش کا ہے۔ تابش ایک ممتاز شاعر ہیں اس لیے اُن کا اندازِ بیان بھی ممتاز و ممیز ہے۔ انھوں نے ہجر و ہجرت، درختوں، پرندوں، جھیل، تالاب، نہ، نقل مکانی، گھر، در، شمشیر، صحراء، چاند، آسمان اور کونخ کے پروں کا ذکر عام کیا ہے۔ اُن کی لفاظی ایسی ہے کہ اسے دیکھ کر ہی تابش کے اسلوب کا انداز ہو جاتا ہے۔ اسلوب کی بابت سید عبدالی عابد اپنی کتاب ”اسلوب“ میں کچھ یوں بیان کرتے ہیں:

”اسلوب سے مراد کسی لکھنے والے کی وہ انفرادی طرزِ نگارش ہے جس کی بنیاد پر دوسرے لکھنے والوں سے متیز ہو جاتا ہے..... اس انفرادیت میں بہت سے عناصر

ملحوظ رکھیں سلسلہ سخن میں نئے اسلوب جہاں تک ممکن ہو کم اختیار کیے جائیں اور غیر مانوس الفاظ کم برتبے جائیں۔ مگرنا معلوم طور پر رفتہ رفتہ ان کو بڑھاتے رہیں اور زیادہ تر کلام کی بنا قدیم اسلوبوں اور معمولی الفاظ و محاورات پر رکھیں مگر الفاظ کے حقیقی معنوں ہی پر قباعت نہ کریں۔ بلکہ ان کو بھی حقیقی معنوں میں، کبھی مجازی معنوں میں، کبھی استعارہ اور کنا یہ کے طور پر اور کبھی تمثیل کے پیرائے میں استعمال کریں،<sup>(۲۵)</sup>

عباس تابش اپنے معاصر شعراء الگ و منفرد دکھائی دیتے ہیں۔ ان کا کلام دوسروں سے قدرے مختلف ہے۔ وہ روایت سے جڑے ہوئے ضرور ہیں مگر ان کا لہجہ نیا ہے۔ ان کی غزلیں روایت سے پیوستہ ہوتے ہوئے بھی جدیدت سے لبریز ہیں۔ ان کا رنگ و آہنگ اور طرزِ ادا ایکسویں صدی والے ہیں ۷۸۵ء والے نہیں ہیں۔ عباس تابش اپنی شاعری میں زور اور حسن تعبیر کی صفات پیدا کر دیتے ہیں۔ کسی شاعر کے حسن اسلوب کا اندازہ اُس کے لفظوں کے انتخاب سے لگایا جاسکتا ہے کہ اُس نے الفاظ کس طرح تشکیل دیے ہیں یعنی اشعار میں الفاظ کس طرح برتبے ہیں۔ لفظوں کے خوبصورت انتخاب کے بغیر اچھا اور عده اسلوب معرض وجود میں آ سکتا ہے اور نہ ہی کوئی شاعر صاحب اسلوب شاعر بنتا ہے۔ مختصر آ، اُسلوب یہ ہے کہ کوئی اپنی بات کس ڈھنگ سے کہتا ہے۔

اسلوب کا رشتہ الفاظ کی غنائیت، تراکیب و تشبیہات، محاورات اور ضرب الامثال سے بھی ہوتا ہے چنانچہ عباس تابش کی شاعری اسلوب کا جائزہ، علم بیان و بدائع اور مختلف صنعتوں کے تحت لیتے ہیں تاکہ ہمیں ان کی غزل کے معیار کا اندازہ ہو سکے۔ ہر غزل کو

شاعر اپنے کلام کو خوبصورت اور منفرد بنانے کے لیے مختلف صنعتوں کا استعمال کرتا ہے۔ کہیں وہ تشبیہات و استعارات کا سہارا لیتا ہے، کہیں وہ اپنے کلام کو خوبصورت بنانے کے لیے نئی نئی تراکیب و تلمیحات کا استعمال کرتا ہے۔

عباس تابش نے بھی اپنے آپ کو ایک صاحب اسلوب شاعر منوانے کے لیے علم بیان کی کئی اصطلاحات کا استعمال کیا ہے۔ جس سے ان کے کلام میں حسن پیدا ہو گیا ہے۔ عباس تابش، تشبیہ، استعارہ، صنائع بدائع، تکرار لفظی، صنعتِ تضاد، تجربات، تصحیح، سہل ممتنع، تخلص، فارسی تراکیب (مشکل پسندی)، مفرس شاعری، چھوٹی بڑی بحور، طویل ردیف، ضرب المثل، استفہا میہ لہجہ، جیسی صنعتوں کو شعوری اور غیر شعوری طور پر استعمال میں لاتے ہیں۔

عباس تابش کی شاعری فنی چنگلی، ندرت خیالی اور مقصدیت کے ساتھ ساتھ منفرد اسلوب کی حامل بھی ہے۔ اس سے ان کے کلام کے حسن میں مزید اضافہ ہوتا ہے۔ آج جہاں اتنے شاعر موجود ہیں ان کی شاعری میں پہچان کرنا انتہائی مشکل ہو جاتا ہے۔ عمومی واجتمائی طرز کا لہجہ تو گم ہو کر رہ جاتا ہے لیکن خاص رنگ کا لہجہ اپنی پہچان بنا لیتا ہے۔ اگر کلام جدا گانہ لذت و سرور کا حامل ہو تو وہ دیگر معاصرین کے کلام سے واضح منفرد لگتا ہے اور اپنی شناخت و اہمیت میں اضافہ کرتا ہے۔ عباس تابش کی شاعری میں ایک الگ اور جدا گانہ اندازِ سخن دیکھنے میں آیا ہے۔ ان کا اپنارنگ ہے ان کے اپنے ساز ہیں۔ اپنی رت ہے، اپنی خزان ہے، اپنی بہار ہے۔ ان کی شاعری گنگناتی اور بل کھاتی ہوئی ندی کی طرح وادی سخن میں مسلسل رواں دواں ہے۔ ان کی شاعری دھنک کی مانند ہے جس کے ساتوں رنگ مختلف ہیں۔ اسی جدا گانہ رنگ و آہنگ کی بدولت عباس تابش اپنے معاصرین میں واضح طور پر قد آ ورد کھائی دیتے ہیں۔ عباس تابش کی غزل کا رنگ و آہنگ ملاحظہ کیجیے:

زندگی! میں نے ترا بوجہ اٹھایا ہے بہت  
اب تر اسوق کے تک جاتے ہیں شانے میرے  
میری کوشش تو بہت ہے کہ یہ گھر نج جائے  
اس کی بنیاد میں ہیں دفن خزانے میرے  
(قص درویش)

میں اس لیے بھی پندوں سے دور بھاگتا ہوں  
کہ ان میں رہ کے مرے پر نکلنے لگتے ہیں

عجیب پڑھیں ان کو حیا نہیں آتی  
ہمارے سامنے کپڑے بدلنے لگتے ہیں  
(مجھ دعاوں میں یاد رکھنا)

عہدِ موجود میں جہاں ہر طرف جدید غزل کا چرچا ہے اس دور میں جدا گانہ  
اسلوبِ رکھنا جوئے شیرلانے کے مترادف ہے۔ عباس تابش نے مزاحمتی شاعری بھی کی  
ہے اُنھوں نے اس میں بھی الگ رنگ رکھا ہے۔ اُنھوں نے سادگی اختیار کی ہے مگر سیدھا  
سادہ بازاری انداز اختیار نہیں کیا بلکہ کہیں بھی شائستگی اور معیار کا دامن ہاتھ سے نہیں چھوڑا۔  
تابش نے محبت کے سیدھے سادے معاملات کو خوشگوار اور دل سوز واقعات کی طرح ایک  
خاص رنگ میں رنگ کر بیان کیا ہے۔ شکیل جاذب، عباس تابش کے اسلوب پر تبصرہ کرتے  
ہوئے لکھتے ہیں:

”تمہاری غزل روایت کے رچاؤ اور جدیدیت کی تازگی

سے عبارت ہے۔ تمہاری غزل کا آہنگ ہی نہیں اس کی  
فضا بھی جدا گانہ ہے پرندوں، درختوں، چاند، دشت اور  
بھرت کو تمہاری شعری فضا میں ایک خاص استعارتی  
حیثیت حاصل ہے۔ کبھی کبھی تو مجھے تمہارا شاعری سے  
رشته بھی ایک درخت اور پرندے کا سالگرتا ہے۔ تمہاری  
شعری فضا میں رپے ہوئے سب اشعار اردو غزل کا  
سر ما یا ہیں“ (۳۶)۔

عباس تابش بلاشبہ ایک صاحب اسلوب شاعر ہیں ایسا کم شعرا کے ہاں ملتا ہے  
کہ وہ منفرد اسلوب رکھتے ہوں۔ شعر پڑھتے ہی یہ معلوم پڑتا ہے کہ یہ شعر عباس تابش کا ہے  
کیوں کہ اُنھوں نے تمام بڑے شعرا کی طرح الگ پہچان بنا رکھی ہے۔ خالد احمد،  
عباس تابش کے اسلوب کے بارے میں رقم طراز ہیں:

”عباس تابش اپنی طبیعت میں نیاز رکھتے ہوئے بھی ذرا  
ہٹ دھرم واقع ہوا ہے۔ میرا ذاتی خیال ہے کہ ایک  
صاحب اسلوب فنکار کا ذرا سا ضدی ہونا فطری طور پر  
ضروری ہوتا ہے کیوں کہ سمجھوتے کا رو یہ ایک شاعر کو  
”مقبول شاعر“ کے درجے پر تو فائز کر سکتا ہے ”صاحب  
اسلوب شاعر“ ہرگز نہیں بننے دیتا۔ وہ شعر اجو اپنے  
مخصوص اسلوب کے ساتھ ساتھ مقبول بھی ٹھہریں اُن  
کے معاملے میں سمجھوتا قاری کی طرف سے ہوتا

ہے،” (۲۷)۔

ہر خطے، ملک و معاشرے کا سب سے تو انا اور موثر مظہر اس معاشرے کا ادب ہوتا ہے۔ پاکستانی ادب اس لحاظ سے بڑا خوش نصیب واقع ہوا ہے کہ اسے ہر زمانے میں اچھے ادیب ملے ہیں۔ پاکستان کو اقبال، فیض، احمد ندیم قاسمی، شکریب جلالی، منیر نیازی، خالد احمد، ظفر اقبال، خورشید رضوی، مرتفعی برلاس، افتخار عارف، شاہین عباس، شاہد ذکی اور اختر عثمان جیسے اہم اور جدید غزل گو شاعر ملے ہیں۔ عباس تابش پاکستانی ادب کی اس بہت بڑی روایتِ فُرُون کا تسلسل نامہ ہیں۔ اُن کے فن کے حوالے سے شکلیں جاذب مزید لکھتے ہیں:

”تمہارے شعر لکھنے بیٹھوں تو وہی معاملہ ہو گا جو تمہاری  
غزلوں کے انتخاب کے وقت ہوا تھا۔ شعر تو حسن ہے  
اور حسن کی داد تو دی جاسکتی ہے مگر اس کی توجیہ بیان کرنا  
”آرائش فردوس بریں“ کے مترادف ہے“ (۲۸)۔

عباس تابش کے درج ذیل اشعار ملاحظہ کیجیے:

یہ کہہ کر میرے گھر سے فرشتے چلے گئے  
وہ کوئی گھر ہے جس میں پرندوں کا گھر نہ ہو

دیدار چاہتا ہے تہجد گزارِ عشق  
یا رب! قبولیت کی کھڑی تک سحر نہ ہو  
(رقص درویش)

## تشیہات کا استعمال

روایت سے یہ بات سامنے آئی ہے کہ ہر غزل گو شاعر اپنے کلام کو پرکشش بنانے کے لیے تشیہات و استعارات کا استعمال کرتا ہے۔ بعض اوقات شاعر شعوری طور پر ان اصطلاحات کا استعمال کرتا ہے اور بعض اوقات غیر شعوری طور پر کرتا ہے عباس تابش نے بھی اپنے اشعار کو خوبصورت بنانے کے لیے تشیہات کا سہارہ لیا ہے۔ تشیہ سے مراد ایک شے کو مشترک صفات کی بنا پر کسی دوسری شے کی مانند قرار دینا ہے۔ شبی نعمانی اپنی کتاب ”شعر الجم“ میں تشیہ کی تعریف یوں کرتے ہیں:

”ہمیں یہ کہنا چاہیے کہ فلاں شخص نہایت شجاع اور بہادر ہے تو اگر ان لفظوں میں اس مضمون کو ادا کریں تو یہ معمولی طریقہ ادا ہے اس بات کو اگر یوں کہیں کہ وہ شخص شیر کی مثل ہے تو تشیہ ہو گی اور معمولی طریقہ کی نسبت کلام میں کچھ زیادہ زور پیدا ہو جائے گا“ (۲۹)۔

سید عبدالعلی عابد ”البیان“ میں اس اصطلاح (تشیہ) کی تعریف کرتے ہوئے

رقطراز ہیں:

”تشیہ کے معنی ہیں یہ جانا کہ ایک چیز ایک معنی میں بلا تجربہ و بلا استعارہ دوسری چیز کی شریک ہے..... جہاں تک تشیہ کا تعلق ہے، وائلڈ انے یہ بات وضاحت سے کہہ دی ہے کہ تشیہ شعری آرائش کا نمونہ ہے، جس کے ذریعے دو چیزوں کی مشابہتوں کو واضح کیا جاتا ہے“ ۵۰

عباس تابش نے تشبیہات کا بڑا ہی خوبصورت استعمال کیا ہے۔ اس سے اُن کی شاعری میں لاطافت اور حسن و تازگی پیدا ہوئی ہے۔ اُن کی شاعری عمدہ شاعری کی مثال ہے کیوں کہ انہوں نے بڑی جاندار تشبیہات استعمال کی ہیں، تشبیہ کے حوالے سے فیض احمد فیض اپنی کتاب ”میزان“ میں لکھتے ہیں:

”شبیہ استعارہ منزل نہیں راستہ ہے اور راستے کی اہمیت محض منزل کی وجہ سے ہوتی ہے اور اگر ایک منزل ہی اہم نہیں تو اس کا راستہ بھی ناقابل ہوگا“ (۵۱)۔

عباس تابش کی شاعری کا بغور مطالعہ کیا تو ”تمہید“ سے لے کر ”قص درویش“ تک پہلی ہوئے اس طویل شعری سفر میں تشبیہات کا استعمال دیکھنے میں آیا ہے۔ ان تشبیہات سے اُن کے کلام کی خوبصورتی دو بالا ہو گئی ہے۔ اشعار ملاحظہ کریں:

وقت لفظوں سے بنائی ہوئی چادر جیسا  
اوڑھ لیتا ہوں تو سب خواب ہنر گلتا ہے  
(آسمان)

میں برگِ خشک ہوں، ٹہنی سے جڑ نہیں سکتا  
درخت کیوں مجھے اپنی طرف بُلانے لگے  
(پروں میں شام ڈھلتی ہے)

پھولوں میں صرف ہونٹ ہیں تاروں میں صرف آنکھ  
مشکل یہ ہے کہ اُس کو مکمل کہاں سے لا میں  
(مجھے دعاوں میں یاد رکھنا)

عباس تابش نے کئی طرح کی تشبیہات استعمال کی ہیں، انہوں نے پیڑ، پرندے، در، شمشیر، جنگل، چاند، دشت، حرث، بام، ستارہ، فلک، گھر اور آسمان جیسی تشبیہات و استعارے استعمال کیے ہیں۔ شہزاد نیر، عباس تابش کی تشبیہات کے بارے میں لکھتے ہیں:

”وہ ترا کیب، تشبیہ اور استعارے کے باب میں ندرت  
وجدت کا اظہار کرتے ہیں تاہم تجربہ کرتے ہوئے خیال  
کی قربانی انھیں منظور نہیں..... یہ اندازِ تخطاب شعر کی  
تابش کوئی گناہ بڑھا دیتا ہے“ (۵۲)۔

تابش کے یہ اشعار دیکھیں کتنی خوبصورت تشبیہات استعمال کی ہیں:

ہم کہ سو کھے ہوئے پتوں کی طرح ہیں تابش  
جانے کس وقت نکل جائیں چمن سے اپنے  
(پروں میں شام ڈھلتی ہے)

ٹوٹ جانے میں کھلونوں کی طرح ہوتا ہے  
آدمی عشق میں بچپوں کی طرح ہوتا ہے  
(مجھے دعاوں میں یاد رکھنا)

پھر زمیں پہ پھینک کے چھینٹے اڑاؤں میں  
گر مجھ کو تیری جھیل سی آنکھوں کا ڈرنہ ہو  
(قص درویش)

چاہیے پروش مجھے نخل بزرگ کی طرح  
دشت کے سب پرندگاں میرے لیے دعا کرو

## استعارے کا استعمال

عباس تابش نے اپنے کلام میں جا بجا تشبیہات و استعارات برتبے ہیں۔ جس طرح انہوں نے ایک چیز کی صفات کی مانند دوسری چیز کا استعمال کر کے تشبیہ دی ہے اسی طرح معانی و مفہوم بیان کرنے کے لیے انہوں نے الفاظ ادھار لے کر ایک لفظ کی جگہ دوسرے لفظ کا سہارہ لیا ہے۔ شعری اصطلاح یا علم بیان میں جب کوئی لفظ کی صفت یا خوبی کی بنابر ادھار لیا جائے اور وہ لفظ اپنے مجازی معنی ظاہر کرے، استعارہ کہلاتا ہے۔ استعارہ مجازی معنوں میں استعمال ہوتا ہے۔ استعارے کے حقیقی اور مجازی معنوں میں تشبیہ کا تعلق ہوتا ہے۔ اصطلاح میں استعارے کی تعریف کسی ایک چیز کو کسی دوسری چیز سے منسوب کرنا ہوتی ہے۔ سید عبدالی عابد اپنی کتاب ”البيان“ میں استعارے کے متعلق یوں لکھتے ہیں:

”شاعر پرانے تلازماں کے بندھن توڑ دیتا ہے اور نئے تعلقات دکھا کر ہمارے تجربے کو تازگی، صورت پذیری اور تیز بینی عطا کرتا ہے دراصل استعارے کا تعلق اشیا کو پرانی جیسی خوبصورتی ہی عطا نہیں کرتا بلکہ انہیں ہماری امیدوں، رشتتوں اور روایتوں کو مضبوط کر کے زندگی عطا کرتا ہے،“ (۵۳)۔

تابش نے اپنے اشعار میں خوبصورت لفظ بطور استعارے استعمال کیے ہیں۔ پرندوں، درختوں، چاند، دشت اور بحیرت کو عباس تابش کی شعری فضا میں ایک خاص استعاراتی حیثیت حاصل ہے۔ شکلیں جاذب، عشق آباد (کلیات) کے دیباچے میں عباس تابش کی شاعری میں استعاروں کے استعمال پر تبصرہ کرتے ہوئے لکھتے ہیں:

”تمہاری غزل روایت کے رچا اور جدیدیت کی تازگی سے عبارت ہے تمہاری غزل کا آنگ، ہی نہیں اس کی فضا بھی جدا گانہ ہے۔ پرندوں، درختوں، چاند، دشت اور بحیرت کو تمہاری شعری فضا میں ایک خاص استعاراتی حیثیت حاصل ہے کبھی کبھی تو مجھے تمہارا شاعری سے رشتہ بھی ایک درخت اور پرندے کا سالگرتا ہے،“ (۵۴)۔

عباس تابش کے درج ذیل اشعار ملاحظہ کیجیے:  
 شجر سمجھ کر مرا احترام کرتے ہیں  
 پرندے رات کو مجھ میں قیام کرتے ہیں  
 (قص درویش)

دشت میں پیاس بجھاتے ہوئے مر جاتے ہیں  
 ہم پرندے کہیں جاتے ہوئے مر جاتے ہیں

اُن کے بھی قتل کا الزام ہمارے سر ہے  
 جو ہمیں زہر پلاتے ہوئے مر جاتے ہیں

ہم ہیں وہ ٹوٹی ہوئی کشتوں والے تابش  
 جو کناروں کو ملاتے ہوئے مر جاتے ہیں  
 (پروں میں شام ڈھلتی ہے)

ایسے تو کوئی ترکِ سکونت نہیں کرتا  
ہجرت وہی کرتا ہے جو بیعت نہیں کرتا  
(قص درویش)

اندر کو بہتی آنکھ سے کلتا تو میں بھی ہوں  
دریا کو کیا بتاؤں کہ دریا تو میں بھی ہوں  
(پرو میں شام ڈھلتی ہے)

عباس تابش کے ان اشعار میں استعاروں کا خوب صورت استعمال ہوا ہے۔ وہ  
کوئی بات اشعاروں کنایوں میں بھی کریں تو اس میں بھی ایک ابلاغ کی صورت نکل آتی  
ہے۔ عباس تابش بڑے باکمال شاعر ہیں انہوں نے شجر اور پرندوں کے استعارے جا بجا  
استعمال کیے ہیں۔ وہ کہتے ہیں کہ انسان دکھ دیتے ہیں، لاٹھ اور حرص وہوں میں مبتلا ہو گئے  
ہیں جب کہ پرندے ان بالوں سے دور رہتے ہیں اس لیے مجھے پرندے پسند ہیں۔ وہ  
پرندوں سے ایک خاص استعارے کا کام لیتے ہیں۔ ایک اور شعر میں وہ کہتے ہیں کہ بے وجہ  
کوئی آدمی نقل مکانی نہیں کرتا اگر حاکم وقت کی بات مانے سے انکار کر دیں تو پھر ہجرت کرنا  
پڑتی ہے۔ شاعر کو پیر بے حد پسند ہیں، وہ کہتے ہیں پیر بے وفا کی نہیں کرتے ہمیشہ سایہ فراہم  
کرتے ہیں جب کہ آدمی بے وفا ہوتے ہیں۔ تابش کے مزید اشعار ملاحظہ کیجیے، ان میں  
استعارات کا استعمال عام ملتا ہے:

یہ مہتاب یہ رات کی پیشانی کا گھاؤ  
ایسا زخم تو دل پر کھایا جا سکتا ہے  
(مجھے دعاوں میں یاد رکھنا)

مسکنے عشق کے طے کرتا ہے شمشیر کے ساتھ  
اور نسبت وہ بتاتا ہے غمِ میر کے ساتھ  
(پرو میں شام ڈھلتی ہے)

اک قدم تنخ پہ اور ایک شر پر رکھا  
میری وحشت نے مجھے رقص دگر پر رکھا  
(قص درویش)

عباس تابش نے اپنی غزلوں میں جا بجا خوبصورت و لکش استعارے استعمال  
کیے ہیں۔ انہوں نے ان استعاروں کے ذریعے اپنے کلام میں کمال مہارت سے حسن پیدا  
کر دیا ہے۔ انہوں نے استعارات کے لیے اچھے الفاظ کا انتخاب کیا ہے۔ یہ اشعار ملاحظہ  
کیجیے:

نتیلیوں جیسی دوپہر ہے نہاب وہ سورج گلاب جیسا  
جسے محبت کہا گیا وہ مغالطہ ختم ہو گیا ہے  
(مجھے دعاوں میں یاد رکھنا)

ان کے بچوں کو خدا سانپ سے محفوظ رکھے  
دن میں ہوتے ہیں پرندوں کے ٹھکانے خالی  
(قص درویش)

گھر میں اک تصویر جنگل کی بھی ہے  
رابطہ رہتا ہے ویرانی کے ساتھ  
(مجھے دعاوں میں یاد رکھنا)

عباس تابش کا استعارتی نظام بھی اُن کے تشبیہاتی نظام کی طرح کافی مضبوط اور

تو انہوں نے کئی الفاظ سے استعاروں کا فائدہ اٹھایا ہے۔ عباس تابش نے سایہ، دھوپ، گلاب، چاند، نفس، بنس، پرندے، درخت، کاجل، بادل اور پھول کے استعارے استعمال کیے ہیں۔ ان کے درسرے شعری مجموعہ کا نام ”آسمان“ ہے اور آسمان نارسائی کا استعارہ ہے۔ اس سے عمدہ مثال اور کیا ہو سکتی ہے۔ اس بات کی وضاحت عباس تابش اپنے شعری مجموعے ”آسمان“ کے پیش لفظ میں ”خن سرائے سے ایک خط“ کے نام سے لکھے ایک مضمون میں یوں کرتے ہیں:

”تمہیں یاد ہو گا کہ میں نے جب اپنی نئی کتاب کا نام ”آسمان“ تجویز کیا تو تم نے کہا ”تمہید“ کے بعد ”آسمان“ کیوں؟ آسمان تمہارا نام تھا جو میں نے کتاب کو دے دیا۔ آسمان کی طرف دیکھنا یعنی تمہاری طرف دیکھنا مجھے اچھا لگتا ہے۔ میں تمہارے لیے بہت سافر طے کر چکا ہوں لیکن تم ابھی تک تغافل کی بلندی پر ہو چلے آؤ کہ میں نے نئے مکان میں در انتظار رکھ دیا ہے“ (۵۵)۔

جس شاعر کے شعری مجموعے کے نام ہی میں استعارے کا خوبصورت استعمال کیا گیا ہو۔ اُس کا استعارتی نظام بلاشبہ خوبصورت ہو گا۔ عباس تابش نے متعدد استعارے استعمال کیے ہیں، یہی استعارے ان کو صاحب اسلوب اور منفرد شاعر بناتے ہیں۔ انہوں نے استعاروں کے ذریعے اپنی زندگی، اپنی ذات اور معاشرے کی خوبصورت عکاسی کی ہے۔ عباس تابش کے کلام میں تشبیہ و استعارے کی تمام تر خوبیاں موجود ہیں۔

## تلہیحات کا استعمال

Abbas Tabsh نے تشبیہات و استعارات کی طرح تلہیحات کا بھی خوبصورت استعمال کیا ہے۔ انہوں نے اسلامی و تاریخی واقعات کو اپنے اشعار میں پیش کر کے شاعری کو با مقصد بنادیا ہے۔ ان کے اشعار پڑھ کر ان کے مشاہدات و تجربات کا اندازہ ہوتا ہے۔

عباس تابش کی غزلوں میں شامل تلہیحات کے چند نمونے ملاحظہ کیجیے:

آتشِ نمرود میں بھی کھل رہے تھے تازہ پھول  
 اور میں بھی رقص کی حالت میں تھا مشکل کے وقت  
(رقص درویش)

اُس کو مدت سے کوئی قیس نہیں ملتا تھا  
 میری دلہنر پر صمرا کو ضرورت لائی  
(رقص درویش)

تیرا اُس کے ماننے والوں سے پالا پڑ گیا  
 جو پرندے بھیج کر لشکر کے لشکر مار دے  
(پروں میں شام و حلقتی ہے)

گزر رہے ہیں مرے دن اسی تفاخر میں  
 کہ اگلا قیس مرے خاندان سے ہو گا  
(مجھے دعاوں میں یاد رکھنا)

عباس تابش نے ان اشعار میں اسلامی و تاریخی واقعات نہایت اچھوتو تے اور نئے انداز میں پیش کیے ہیں یوں لگتا ہے کہ یہ واقعات صرف انھی نے محسوس کیے ہیں۔ انہوں نے خدائی کا دعویٰ کرنے والے نمرود کا حضرت ابراہیم کو آگ میں پھینکنے کے واقعے

کی کس طرح ترجمانی کی ہے۔ دوسرے اشعار میں انہوں نے مجنوں اور فرہاد کا ذکر کیا ہے، مجنوں جس کا اصل نام قیس ھالیلی کے عشق میں جنون کی حد تک پہنچ گیا تو اسے مجنوں کا نام مل گیا۔ تابش نے عشق کے سردار کو اپنے قبیلے کا فرد کہتے ہیں اور اس لیے خود پر فخر کرتے ہیں۔ اس طرح کے مزید اشعار دیکھیے جن میں تلمیحات کا استعمال کیا گیا ہے:

کیا طرفہ لوگ ہیں یہ ترے قیس و کوئکن  
حالت کوئی نہیں ہے مگر خیریت سے ہیں  
(مجھے دعاؤں میں یاد رکھنا)

قیس و فرہاد کو لے بیٹھی ہے دنیا تابش  
یہ نہیں سوچتی ہم نے بھی محبت کی ہے  
(مجھے دعاؤں میں یاد رکھنا)

مجھ ایسے کوہ کن کو رفتگاں کا رنج ہے تابش  
میں پھر کاٹ کر نہریں نہیں کتبے بناتا ہوں  
(قص درویش)

عباس تابش نے خیالات و واقعات سے غزل کے دامن کو کافی حد تک وسیع کر دیا ہے۔ انہوں نے زندگی کے تمام مسائل کی بھرپور ترجمانی کی ہے۔ درج بالا اشعار میں انہوں نے تاریخی واقعات کو کیسے حوالہ شعر کیا ہے اور آتش نمرود، قیس و فرہاد اور کوہ کن جیسے الفاظ کو اپنے اشعار میں استعمال کر کے شعر کو بامعنی بنادیا ہے۔ کلاسیکی شعر کی طرح عباس تابش نے بھی صنائعِ بدائع کا خوبصورت استعمال کیا ہے۔ انہوں نے جدید اور دو غزل کا دامن ان شعری محسن سے عمدہ دلالاً ویز بنا دیا ہے۔ لگتا ہے کہ تابش نے حیات و کائنات کا باریک بینی سے مشاہدہ کیا ہے اُن کی تلمیحات زندگی اور تاریخی واقعات سے لبریز ہیں۔

## لغز اور موسیقیت

عباس تابش نے شعوری اور غیر شعوری طور پر شاعری کی کئی صنعتوں کو اپنے اشعار میں استعمال کر کے ایک خوبصورت تاثر قائم کرنے کی کوشش کی ہے۔ انہوں نے اپنے کلام میں نصاحت و بلاغت پیدا کر دی ہے۔ عباس تابش نے کئی غزلیں بڑی مترنم کی ہیں کیوں کہ تابش اپنے گا بھی لیتے ہیں شاید وہ گنگنا تھے ہوئے شعر کہتے ہیں۔ اسی لیے ان کی غزلوں میں موسیقیت رچی ہوئی ہے۔ عباس تابش کی بڑی خوبی یہ ہے کہ وہ تکرار لفظی کا استعمال بڑا عمده طریقے سے کرتے ہیں جس سے شعر میں موسیقی و غنائی بڑھ جاتی ہے۔ اس حوالے سے شہزاد نیز ”بیاض“ میں لکھتے ہیں:

”تابش کی شاعری موسیقیت سے لبریز ہے۔ الفاظ کے صوتی آہنگ کو مدِ نگاہ رکھتے ہوئے وہ کچھ ایسے ڈھنگ سے مصرع تراشتے ہیں کہ مصرع خود بلوں پر گنگنا نے لگتا ہے وہ روایں بکور اور سہل زمینوں کے استعمال سے شعرو کو گداز اور دلنشیں بناتے ہیں“ (۵۶)۔

عباس تابش کے چند مترنم اشعار کے نمونے ملاحظہ کیجیے:  
زمانے ہو گئے ہیں جمع کرتے  
اب اتنی رایگانی کیا کروں میں  
(قص درویش)

ہر چند تری یاد جنوں خیز بہت ہے  
میں جاگ رہا ہوں کہ ہوا تیز بہت ہے

پکلوں پہ کوئی پھول نہیں ہے تو عجب کیا  
کہنے کو تو مٹی مری زرخیز بہت ہے  
(تمہید)

چمکے گا شجر پر نہ مرے گھر میں رہے گا  
وہ چاند ہے اور چاند سمندر میں رہے گا

آئے ہیں تو ستا کے چلے جائیں گے پچھی  
وہ پیڑ اسی طرح اسی گھر میں رہے گا  
(آسمان)

لغول اور موسیقیت غزل کی جان ہوتی ہے۔ اس کو شاعری میں بنیادی اور خاص  
اہمیت حاصل ہے۔ اگر خیال گہر اور فیضتگی سے لبریز ہو تو غزل ایک اچھی غزل کہلاتی ہے  
لیکن اگر اس میں موسیقیت اور غناہیت شامل ہو جائے تو غزل کا حسن دو بالا ہو جاتا  
ہے۔ لغزل عاشق و معشوق کے درمیان پائے جانے والے خوب صورت معاملات کا نام  
ہے۔ لغزل میں اُفت کے خاص عناصر شامل ہوتے ہیں۔ لغزل سے غزل میں چاشنی اور  
مٹھاس ہی پیدا نہیں ہوتی بلکہ رومانیت کارنگ بھی شامل ہو جاتا ہے۔ لغزل، غزل کو دفتریب  
اور لکش بناتا ہے۔

عباس تابش کی شاعری کا مطالعہ کرنے کے بعد معلوم ہوا ہے کہ لغزل، موسیقیت  
اور غناہیت اُن کی شاعری کا خاص عضو ہے۔ اُن کی چھوٹی بھر کی غزل لیں ہوں یا بڑی بھر کی،  
تمام غزلوں میں ایک خاص رنگ لغزل، روحم اور لنظر آتی ہے۔ عباس تابش کی غزل با  
آسانی گنگنائی جاسکتی ہے۔ ان اشعار میں لغزل و موسیقی کا عنصر بدرجہ اتم موجود ہے۔ یہ

### اشعار ملاحظہ کیجیے:

عجیب حسرت پرواز مجھ میں ہوتی تھی  
میں کاپیوں میں پرندے بنایا کرتا تھا  
(مجھے دعاوں میں یاد رکھنا)

محبتوں میں تو شجر کا بھی نہیں مذکور  
تو چاہتا ہے کہ مسلک پہ گفتگو کی جائے  
(پروں میں شام ڈھلتی ہے)

تیز رفاری دنیا کہاں مہلت دے گی  
ہم سرگرمی بازار ملے ہیں تجھ سے

تیرے ملنے سے انہیں روک سکا ہے کوئی  
ملنے والے تو سردار ملے ہیں تجھ سے  
(پروں میں شام ڈھلتی ہے)

### تکرار لفظی سے صوتی حسن کا اہتمام

صنعت تکرار علم بدیع کی ایک ایسی صنف ہے جس میں کسی ایک لفظ کو زیادہ بار  
دہرا جاتا ہے اس سے شعر میں موسیقی، غناہیت، روانی اور ہم آہنگی پیدا ہوتی ہے۔ ثوبیہ  
جمال کی کتاب ”سلیم احمد صدقی (حیات اور ادبی خدمات)“ میں اس صنعت کی تعریف  
کچھ یوں کی گئی ہے:

”صنعت تکرار سے مراد ہے کہ ایک ہی شعر میں ایک

لفظ دویادو سے زائد مرتبہ آئے۔ اسے صنعتِ تکرار کہتے ہیں اس سے شعر میں ترجم اور غنائیت میں اضافہ ہوتا ہے اور شعر میں ایک بہاؤ اور روانی کا احساس ہوتا ہے،“ (۵۷)۔

عباس تابش نے مختلف تجربات کر کے شاعری میں اپنا منفرد مقام پیدا کیا ہے وہ تکرار لفظی بڑی فنی مہارت کے ساتھ کرتے ہیں ان کے اشعار میں جا بجا تکرار لفظی کی عمدہ مثالیں دیکھنے میں آئی ہیں:

یہ ہم کو عشق غلط فہمیوں میں ڈال گیا  
و گرنہ میں ہوں ضروری نہ تو ضروری ہے  
(قص درویش)

سنو تم آخر شب گفتگو درختوں کی  
یہ کم کلام بھی کیا کیا کلام کرتے ہیں  
(قص درویش)

وہ آئے اور کوئی دل کی بات ہو اُس سے  
اک انتظار پس انتظار کھینچتے ہیں  
(تمہیر)

عباس تابش نے ان اشعار میں تکرار لفظی کا کس قدر لذتیں استعمال کیا ہے۔ ان کے اس تکرار لفظی سے اشعار کا حسن دو بالا ہو گیا ہے۔ وہ آبلہ پائی کو کیسے مکر کرتے ہیں۔ انہوں نے ان اشعار میں گھر، انتظار اور کبھی کبھی کوئتے خوب صورت انداز میں اشعار میں برتا ہے۔ اس لیے ان کے کلام میں مترنم پہلو موجود ہیں کیوں کہ انہوں نے تکرار لفظی کا

استعمال کیا ہے۔ عباس تابش کے چند اشعار ملاحظہ کیجیے:  
کوفہ و شام مراحل ہیں گزر جائیں گے  
یہ مدینے سے مدینے کا سفر لگتا ہے

کوئی گھڑی تو نہیں ہے کہ اٹھا کر چل دوں  
شہر کا شہر مجھے رخت سفر لگتا ہے  
(قص درویش)

اب پرندوں کی یہاں نقل مکانی کم ہے  
ہم ہیں جس چیل میں اُس چیل میں پانی کم ہے  
(پروں میں شام ڈھلتی ہے)

میں تخت نہیں چھوڑا میاں اپنی خوشی سے  
دربار جو رہتا تو میں دربار میں رہتا  
(پروں میں شام ڈھلتی ہے)

وہ چاند ہو کہ چاند سا چہرہ، کوئی تو ہو  
ان کھڑکیوں کے پار تماشا کوئی تو ہو  
(پروں میں شام ڈھلتی ہے)

آنکھ پٹی باندھ کے مجھ کو تنہا چھوڑ دیا ہے  
یہ کس نے صحرائیں لا کے صحراء چھوڑ دیا ہے  
(پروں میں شام ڈھلتی ہے)

عباس تابش ایسے شاعر ہیں جن کے کلام میں متعدد صنعتوں اور موضوعات کا

میں یوں کہہ لیں کہ اشعار کے مصروعوں میں ایسے الفاظ استعمال کرنا جو ایک دوسرے کی خدمت ہوں ایسی کرشمہ سازی علم بدیع میں صنعتِ تضاد کھلاتی ہے۔ عباس تابش کے ہاں اس صنعت کا کثرت سے استعمال ملتا ہے۔ انہوں نے کمال مہارت اور فنی پختگی سے اپنے اشعار میں متفاہ الفاظ کا استعمال کیا ہے، دوسرے جدید غزل گو شعرا میں اس صنعت کا رنگ کم نظر آتا ہے۔ عباس تابش کی شاعری میں صنعتِ تضاد کے نمونے ملاحظہ کیجیے:

اگر کبھی مجھے موجودگاں سے فرصت ہو  
تو رفتگاں مری نیندیں حرام کرتے ہیں  
(قص درویش)

میں اُجڑتا ہوں تمہیں آباد رکھنے کے لیے  
تم سمجھتے ہو کہ اس میں فائدہ میرا بھی ہے  
(قص درویش)

مری طرح سے اُجڑ کے بسائیں شہر سخن  
جونقل کرنی ہے میری تو ہو بہو کی جائے  
(پروں میں شام ڈھلتی ہے)

عشق کی جوت جگانے میں بڑی دیر گی  
سائے سے دھوپ بنانے میں بڑی دیر گی  
(مجھے دعاوں میں پادرکنا)

عباس تابش کی یہ خوبی ہے کہ وہ ہر طرح کا شعر کہہ لیتے ہیں، انہوں نے کم و بیش تمام صنعتوں کا استعمال کیا ہے، کہیں یہ استعمال شعوری طور پر تو کہیں غیر شعوری طور پر نظر آتا ہے۔ اس سے اُن کے کلام میں خاص طرز کی انفرادیت پیدا ہو گئی ہے۔ ایک لفظ کے مقابل

استعمال دیکھنے میں ملتا ہے۔ ان اشعار میں انہوں نے پرندے، گھر، جھیل، دربار، چانداو، صحراء جیسے لفظوں کو شعر میں دہرایا ہے۔ اس سے اُن کے کلام میں موسیقیت اور غنائیت بڑھ گئی ہے۔ اُن کے کلام میں مترجم پہلواس لیے بدرجاتم پائے جاتے ہیں کیوں کہ وہ گنگناتے رہتے ہیں۔ عباس تابش کے ان اشعار میں صنعتِ تکرار کا استعمال ملاحظہ کریں:

شک سا ہوتا ہے ہر اک پہ کہ کہیں تو ہی نہ ہو  
اب ترے نام سے کس کس کو پکارا جائے  
(پروں میں شام ڈھلتی ہے)

تجھ جیسا ہر طرف نظر آنا تو ہے نہیں  
دل آئینہ ہے آئینہ خانہ تو ہے نہیں  
(قص درویش)

کہیں لا لی بھری تھالی نہ گر جائے سمندر میں  
چلا ہے شام کا سورج کہاں آہستہ آہستہ  
(تمہید)

عباس تابش نے کمال مہارت سے شعروں میں تکرار لفظی کا استعمال کیا ہے۔ کہیں وہ مصروع کے شروع میں تو کہیں درمیان و آخر میں لفظوں کی تکرار کرتے ہیں۔ انہوں نے قافیہ، ردیف میں بھی بکثرت تکرار لفظی بر تی ہے، یہ اُن کی فنی پختگی کی علامت ہے۔ انہوں نے شاعری میں کئی کامیاب تجربے کیے ہیں۔

### صنعتِ تضاد کا استعمال

عباس تابش نے کلام میں صنعتِ تضاد کا بھی بھر پور استعمال کیا ہے۔ شاعری میں جہاں دو الفاظ ایک دوسرے کی ضد ہوں اسے صنعتِ تضاد کہتے ہیں۔ دوسری صورت

دوسرے لفظ کے استعمال سے شعر کی بنت اور شعریت میں اضافہ ہوا ہے۔ صنعتِ تضاد کے کچھ اور نمونے ملاحظہ کیجیے:

سچ مجھ ہمارے دل کو کوئی رنج کھا گیا  
جو ہوئے تھن بنائے نہیں میر کی قدم  
(مجھے دعاوں میں یاد رکھنا)

مجھ گنام سے پوچھتے ہیں فرہاد و مجنون  
عشق میں کتنا نام کملایا جا سکتا ہے  
(مجھے دعاوں میں یاد رکھنا)

پیچھے ہٹتا ہوں تو دنیا نہیں جینے دیتی  
آگے بڑھتا ہوں تو بتی نہیں تقدیر کے ساتھ  
(پروں میں شام ڈھلتی ہے)

یہی بات عباس تابش کی مقبولیت میں اضافہ کرتی ہے کہ انہوں نے صنعتِ تضاد کا خوبصورت استعمال اپنے اشعار میں کر دیا ہے۔ اس صنعت سے ان کے کلام کی خوبصورتی بڑھ گئی ہے۔ اس طرح کا استعمال ان کے معاصرین میں خال خال دکھائی دیتا ہے۔ اسی لیے وہ معاصرین میں ممتاز حیثیت اختیار کر گئے ہیں۔ تابش بڑے باکمال شاعر ہیں، انہوں نے غزل میں نئے نئے تجربات کیے ہیں۔ انہوں نے موجودگاں و رفتگاں، سکونت و بحرث، ہاروجیت، اندر و باہر، ملنا و پھرنا، اجزنا و بستنا، سچ و جھوٹ، گنام و نام، دھوپ و سایہ، پیچھے و آگے، کم و بیش، سونا و جاگنا، زیست و موت، سمیت کئی مقتضاد الفاظ اپنے اشعار میں استعمال کیے ہیں، یہ ان کی فتنی مہارت کا منہج بولتا ثبوت ہے۔ مصرع میں مقتضاد الفاظ استعمال کرنا ان کا اسلوب ہے۔ یہی بات ان کو عہدِ رواں کا ایک اہم شاعر بناتی ہے۔

## سهیل ممتنع

تابش کی شاعری کا مطالعہ کریں تو دیکھنے میں آتا ہے کہ انہوں نے سادہ زبان بھی استعمال کی ہے۔ ان کی شاعری سہیل ممتنع کی بہترین مثال ہے۔ ان کا کلام پڑھ کر قاری کسی الجھن کا شکار نہیں ہوتا بلکہ آسانی کے ساتھ شعر فہمی حاصل کر لیتا ہے۔ ابوالاعاز حفظیظ صدیقی کی کتاب ”تفہیم و تحسین شعر“ میں سہیل ممتنع کی تعریف یوں ملتی ہے:

”لغت میں سہیل آسان کے معنی میں اور ممتنع دشوار کے معنی میں اصطلاح میں ایسے شعر کو کہتے ہیں جس کی مثال بنانا دشوار ہو، اگرچہ ظاہر سہیل معلوم ہوتا ہو“ (۵۸)۔

بے ساختگی سے نکلنے والے اشعار بھی سہیل ممتنع کی ایک بہترین مثال ہیں۔

عباس تابش کے کلام میں گھرائی موجود ہے لیکن اشعار سیدھے سادے انداز میں کہے گئے ہیں۔ ان کی شاعری پڑھنے والے کے دل پراڑ کرتی ہے اور قاری ایک عرصہ اس سحر کے حصار سے نکل نہیں پاتا۔ انہوں نے جھوٹ، بناوٹ اور بے جا تصنیع و نمائش کا استعمال نہیں کیا ہے۔ ان کی زبان و بیان میں سلاسلت روی کا جوہر کار فرماتا ہے، ان کے انداز میں شانتگی و سادگی ہے۔ ان کے اس انداز سے کلام میں روانی و ہم آہنگی پیدا ہو گئی ہے۔ عباس تابش کے اشعار کی ایک جھلک دیکھی جس میں سہیل ممتنع کا استعمال عام ہوا ہے۔

عباس تابش کے چند اشعار ملاحظہ کیجیے:

ابھی سے ترکِ تعلق کی بات کرتے ہو  
یہ فصلے تو میاں ایک دم نہیں ہوتے  
(قص درویش)

آپ کو کون تماشائی سمجھتا ہے بیباں  
آپ تو آگ لگاتے ہیں چلے جاتے ہیں  
(قص درویش)

اسی لیے مرا سایہ مجھے گوارا نہیں  
یہ میرا دوست ہے لیکن مرا سہارا نہیں  
(آسمان)

عباس تابش کے شعری اسلوب کا یہ وصفِ خاص ہے کہ وہ آسان فہم ہے۔  
انھوں نے ان اشعار میں بڑی گہری گہری باتیں کی ہیں لیکن اندازِ تکلم بالکل سادہ و سہل  
معلوم ہوتا ہے۔ عباس تابش کے کلام سے عام قاری بھی مستفید ہو سکتا ہے۔ وہ درج بالا  
شعر میں کہتے ہیں کہ میرا سایہ تہائی میں مجھے ساتھ تو فراہم کرتا ہے لیکن مجھے کوئی سہارا نہیں  
دیتا۔ مجھے اس کی دوستی کا کوئی فائدہ نہیں ہے۔ عباس تابش کے مزید اشعار ملاحظہ کیجیے:

بیٹھتا اٹھتا تھا میں یاروں کے نقچ  
ہو گیا دیوار ، دیواروں کے نقچ

وہ جو میرے گھر میں ہوتا تھا کبھی  
اب وہ سناتا ہے بازاروں کے نقچ  
(پروں میں شام ڈھلتی ہے)

کیسے کہوں کہ اپنی زبان بولتے ہیں ہم  
الفاظ لاکھ اپنے ہوں الجہ کسی کا ہے  
(آسمان)

میرے آنسو میرے اندر ہی گرے  
رونے سے جی اور بوجھل ہو گیا  
(آسمان)

پرندے بھی اگر مل بیٹھتے ہیں  
یہی لگتا ہے کہ سازش ہو رہی ہے  
(مجھے دعاوں میں یاد رکھنا)

ان اشعار کو پڑھ کر لگتا ہے کہ عباس تابش ایسے فنکار ہیں جو پیچیدہ سے پیچیدہ  
بات کو بھی بڑی آسانی اور سہولت کے ساتھ شعر کا جامہ پہنانا دیتے ہیں۔ اسی خوبی کی بنا پر وہ  
دوسرے معاصرین میں اہم شاعر ثابت ہوئے ہیں۔ عباس تابش کے درج بالا اشعار بظاہر  
تو سادہ اور آسان دکھائی دیتے ہیں لیکن ان میں جو مضامین باندھے گئے ہیں وہ قطعی طور پر  
سطحی نہیں ہیں۔ ان میں مقصدیت اور گھرائی پائی جاتی ہے۔ انھوں نے کمال فنی مہارت  
سے اپنی شاعری میں سہل ممتنع کی صنعت کا خوب صورت استعمال کیا ہے۔

### مفرس شاعری و تراکیب سازی

Abbas تابش مشکل پسندی اور بے جا لفظی بازی گری میں نہیں پڑنا چاہتے وہ اپنا  
مدعا سیدھے سادے روزمرہ کے الفاظ میں پیش کر دیتے ہیں۔ جس سے عام قاری بھی ان کا  
کلام پڑھ کر لطف انداز ہو جاتا ہے۔ مگر عباس تابش کی شاعری کا مطالعہ کریں تو ان کی بعض  
غزلوں میں مشکل پسندی بھی دیکھنے میں آتی ہے۔ انھوں نے کثرت کے ساتھ فارسی الفاظ  
استعمال کیے ہیں۔ اردو غزل گوش اعرشور و ہی سے غزل میں فارسی الفاظ و تراکیب کا  
استعمال کرتے آئے ہیں کیوں کہ غزل پہلے پہل فارسی میں کبی جاتی رہی، غالب و اقبال  
سمیت تمام شعراء نے فارسی الفاظ کثرت سے استعمال کیے ہیں۔ غالب و اقبال کا فارسی کلام

بہترین شاعری کی مثال ہے۔ مفرس شاعری کا سلسلہ تو غالب سے بھی پہلے کا ہے۔ اسی سلسلے کو عباس تابش نے بھی قائم رکھا ہے۔ عباس تابش کی غزلوں کے اشعار ملاحظہ کیجیے:

پس گریہ کوئی دیتا ہے تسلی مجھ کو  
یہ جوادے دل تجھے بے وجہ سکوں ہے یوں ہے  
(قص، درویش)

اس عہدِ بے خمار میں بادل کہاں سے لاائیں  
بازارِ چشم بند ہے کاجل کہاں سے لاائیں  
(مجھے دعاؤں میں یاد رکھنا)

نچ غزل نہ قیس کا ویرانہ چاہیے  
جو غم مجھے ہے اس کو عزانخانہ چاہیے  
(قص، درویش)

عباس تابش چوں کہ روایت سے جڑے ہوئے جدید لمحے کے شاعر ہیں اس لیے ان کے کلام میں بھی فارسی الفاظ کثیر تعداد میں ملتے ہیں۔ انہوں نے فارسی و عربی کی خوبصورت تراکیب استعمال کی ہیں جس کی بدولت ان کی غزل میں پختگی اور ایک معیار پیدا ہوا ہے۔ ہر شاعر کلام میں حسن اور ایجاز و اختصار پیدا کرنے کے لیے تراکیب کا استعمال کرتا ہے۔ عباس تابش کا حسن تراکیب دلکش و منفرد ہے۔ شعر میں حسن تراکیب اور تراکیب تراشی کے حوالے سے ابوالاعجاز حفیظ صدیقی اپنی کتاب ”تفہیم و تحسین شعر“ میں رقمطراز ہیں:

”کوئی بھی زبان اپنے مفرد لغات کے اعتبار سے اتنی ثروت مند نہیں ہوتی کہ حسن اظہار کے نت نے جلوے دکھا سکے۔ فنکارانہ اظہار و بیان کے لیے مرکبات سے

کام لایا جاتا ہے اور تراکیب سازی کا عمل ہمیشہ جاری رہتا ہے۔ چنانچہ کسی شاعر کی عظمت کا انحصار دیگر اوصاف کے علاوہ اس بات پر بھی ہوتا ہے کہ اس نے کتنی اور کیسی تراکیب تراشیں“ (۵۹)۔

حافظ، نظیری، غالب اور اقبال کی طرح عباس تابش نے بھی عربی و فارسی میں خوبصورت تراکیب تراشی کی ہے۔ جدید اردو شاعری میں تابش نے روایت کو برقرار رکھا ہوا ہے مگر ان کا اندازِ تکلم نیا ہے۔ اس تراکیب تراشی سے تابش کے کلام میں وسعت و علیمت پیدا ہوئی ہے اور زبان اردو کا دامن حسن تراکیب سے مزید بھر گیا ہے۔ عباس تابش کے اشعار میں فارسی و عربی کا حسن اور ندرت ملاحظہ کیجیے:

قریۃ چشم میں گونجا پانی  
لوگ سمجھے کوئی دریا آیا  
(مجھے دعاؤں میں یاد رکھنا)

اک آدھ بارتو نے کرم کر دیا اے دوست  
اب ہم یہ رزق رخ کہاں سے لاائیں  
(مجھے دعاؤں میں یاد رکھنا)

تھکن سے مے کشیدنے کا اہتمام کر لیا  
گدا نے اپنے کاسہ تھی کو جام کر لیا  
(مجھے دعاؤں میں یاد رکھنا)

لغنوں سے چھاؤں وضع کی، بسطروں کو سائبان کیا  
جیسے بھی ہو سکا بسر وقتِ زوالی جاں کیا

دشتِ جنوں و کوہ ارادہ اٹھا لیا  
سنھلے گا کیسے بوجھ تو اتنا اٹھا لیا  
(آسمان)

عباس تابش کے شعری مجموعے کا نام ”رقص درویش“، بھی ایک خوبصورت ترکیب ہے۔ اس شعری مجموعے میں سے ایک غزل ملاحظہ کیجیے جس کے زیادہ تر اشعار میں عمدہ تر اکیب استعمال کی گئی ہیں:

تو اشک دل پر گراتے جگر لہو لہو کرتے  
درونِ جسم سہی کوششِ نمو کرتے

تمہارے مصروفہ لب کو تو کیا پہنچتے ہم  
کچھا پنے ڈھب سے ہی کہنے کی جتو کرتے

مگر یہ کاغذِ خالی تو ہم کو صحراء تھا  
سلیر کھنچتے اور اُس کو آبجو کرتے  
(رقص درویش)

عباس تابش کی ترکیب سازی کے حوالے سے ڈاکٹر طاہر تونسوی ”بیاض“ میں لکھتے ہیں:

”عباس تابش کے تخلیقی اظہار کا ایک وصفِ خاص ترکیب سازی ہے۔ اردو شاعری میں غالب اور اقبال کمال ترکیب ساز شاعر ہیں فیض نے بھی ان دونوں کی

روایت کو گھرا کیا ہے نوجوان شعرا کے ہاں اس خوبی کا  
کمال بڑے فنکارانہ انداز میں موجود ہے اور اسی  
میں عباس تابش نے اپنا کام دکھایا ہے اس کی خصوصیت  
ہے کہ اس نے محض جدت کے شوق میں ترکیب نہیں  
بنائیں بلکہ انہیں معنی و مفہوم کی ترسیل کا ایک ذریعہ بھی  
بنایا ہے یہی وجہ ہے کہ اس کے ہاں اور آئی ہوئی ترکیبیں  
نہ صرف حسنِ بیان میں اضافہ کرتی ہیں بلکہ غزل کی  
جمگاہوں کو رنگِ نور کے جگنوعطا کرتی ہیں“ (۶۰)۔

عباس تابش ایک باکمال شاعر ہیں۔ اُن کی اس ترکیب سازی نے بڑے بڑوں  
کو حیرت میں ڈال دیا ہے۔ انہوں نے غالب، اقبال اور فیض کی روایت کو گھرا کرنے کی  
خوب کوشش کی ہے۔ انہوں نے اپنے اولین شعری مجموعہ کلام ”تمہید“، ہی میں خوبصورت  
ترکیب باندھی ہیں۔ ”تمہید“ کی ایک غزل کے اشعار ملاحظہ کیجیے:  
کون سی منزل پر آ کر رک گئے اپنے قدم  
کارواں پیچے ہے گرد کارواں ہے سامنے

باد بانوں کی طرح کھلنے لگے ہیں پیر ہن  
آئینہ خانہ ہے یا آب رواں ہے سامنے

ویسے تو اس بت کے گھر کا فاصلہ اتنا نہیں  
دو قدم چلیے تو مرگِ ناگہاں ہے سامنے

دیکھیے کب تیشہ زن ہوتے ہیں اپنے آپ پر  
تابشِ اپنی ذات کا کوہ گراں ہے سامنے  
(تمہید)

بلاشہ عباس تابش کی اس غزل کے تمام اشعار ہی عمده ہیں اور ان کے لیے منتخب  
کی گئی تراکیب بھی خوبصورت پیرائے میں ہیں۔ انہوں نے عربی و فارسی کی تراکیب دے  
کر غزل کو خوبصورت بنایا ہے۔ انہوں نے آتش نمروڈ، محل بزرگ، زخم دروں، شاخ صنوبر،  
خواہش نمود، دم خن، عہد بے خمار، بازار چشم، تلاش رزق، حسن فراواں، صاحب دشت،  
آداب جنوں، برگ خشک، درون جسم، کوشش نمود، مضرعہ لب، کاغذ خالی، ظل الہی، باد  
خزاں، بہارِ شوق، شکفتِ گل، موسمِ گل، آبِ رواں، کوہ گراں، منزل جان جیسی  
خوبصورت تراکیب استعمال کی ہیں۔ عباس تابش کی یہی خصوصیت انھیں ایک اہم شاعر  
کے طور پر سامنے لاتی ہے۔ انہوں نے پوری کی پوری غزاں میں بھی تراکیب استعمال کی  
ہیں۔ اُن کی شاعری میں جا بجا فارسی و عربی کی تراکیب دیکھنے میں آئی ہیں، اسی تراکیب  
تراشی نے اُن کے اشعار کا حسن دو بالا کر دیا ہے۔ انہوں نے ایجاد و اختصار سے کام لیا ہے  
اور مصروعوں میں جامع الفاظ برستے ہیں۔

### استفہامیہ انداز

اُردو شاعری پر طائرانہ نظر ڈالیں تو تقریباً تمام شعرا کے ہاں استفہامیہ لجھ کا  
استعمال ملتا ہے کسی نے کم تو کسی نے زیادہ کلمات استفہام استعمال کیے ہیں۔ استعارات و  
تشییہات کی طرح استفہامیہ لجھ بھی شعر انے خوب برداشت ہے۔ کلام میں مختلف کلمات مثلاً کیا،  
کب، کیوں، کس، کیونکر، کون، کہاں اور کسیے استفہام کے لیے استعمال ہوتے ہیں۔ یہ  
کلمات الگ الگ کوئی خاص اہمیت نہیں رکھتے مگر جب اشعار میں الفاظ کے ساتھ ملتے ہیں

تو بھر پور معانی دیتے ہیں۔ یہ کلمات روزمرہ میں بھی استعمال ہوتے ہیں۔ عباس تابش نے  
ان کلمات سے فائدہ اٹھاتے ہوئے کلام میں اظہارِ استفسار کا کام لیا ہے۔ اس سے اُن کے  
کلام میں حسن پیدا ہو گیا ہے، استفہامیہ لجھ بھی تابش کے اسلوب کی پہچان ہے:

کیونکر سخن آغاز کیا جائے کہ وہ آنکھ  
لا رکھتی ہے اجداد کا لکھا مرے آگے  
(قص درولیش)

کیسے وہ کوہسار کے دکھ کو سمجھ سکے  
چشمے پہ جس کو شایبہ چشم تر نہ ہو  
(قص درولیش)

کب چاند سرِ فلک رہا ہے  
آہو سا کوئی بھٹک رہا ہے  
(پروں میں شام و حلقت ہے)

کب تمہیں عشق پہ مجبور کیا ہے ہم نے  
ہم تو بس یاد دلاتے ہیں چلے جاتے ہیں  
(قص درولیش)

Abbas تابش ایک ایسے شاعر ہیں جن کے کلام میں ہر طرح کے پہلو اور عنانصر  
پائے جاتے ہیں یہ اُن کی فتنی چنگی، اساتذہ کے مطالع اور شاعری کی بے حد ریاضت کی وجہ  
سے ہے۔ انہوں نے شاعری میں کئی طرح کے تجربے کر کے دکھادیے ہیں۔ عباس تابش  
نے کلمات استفہام کا استعمال بکثرت اپنے اشعار میں کیا ہے اُن کے چند اشعار ملاحظہ کیجیے:

شعر ہوتے ہیں نہ روتے ہیں نہ مل بیٹھتے ہیں  
کس طرح ختمِ طبیعت کی گرانی ہو جائے  
(پروں میں شامِ ڈھنگی ہے)

نہیں ہے شہر میں کوئی بھی جانے والا  
کسے کہیں کہ چلو سیرِ مہتاب کریں  
(تمہید)

کون کہتا ہے کہ وہ بھولتا جاتا ہے مجھے  
اپنا چہرہ نہ سہی رہ تو دیکھاتا ہے مجھے  
(آسمان)

### صنعتِ ترصیع کا استعمال

جس طرح عباس تابش نے علم بدیع کی دیگر صنعتیں استعمال کی ہیں، اسی طرح  
انہوں نے صنعتِ ترصیع کا بھی کمالِ مہارت کے ساتھ خوبصورت استعمال کیا ہے۔ شعری  
اصطلاحات میں صنعتِ ترصیع سے مراد وہ صنعت ہے جس میں شعر کے دونوں مصراعوں میں  
الفاظ کی تعداد برابر ہو، اسے صنعتِ ترصیع کہتے ہیں۔ صنعتِ ترصیع میں مصروع میں ہر لفظ  
کے مقابل لفظ آتا ہے۔ صنعتِ ترصیع کی تعریف پروفیسر تنور حسین یوں کرتے ہیں:

”ترصیع میں شعر کے دونوں مصراعوں میں الفاظ باہم  
متوازن اور حروف و قافیہ کے اعتبار سے مساوی ہوتے  
ہیں اور ایک دوسرے کے مقابل آتے ہیں،“ (۶۱)۔

عباس تابش کی شاعری کا جائزہ لیتے ہوئے یہ بات بھی سامنے آئی ہے کہ انہوں

نے اپنی غزلوں میں صنعتِ ترصیع کا بھی خوبصورت استعمال کیا ہے۔ صنعتِ ترصیع کی چند  
مثالیں ملاحظہ کریں:

یہ اچانک جو سکون سا آیا  
جان نکلی ہے کہ مصرع آیا

قریہ چشم میں گونجا پانی  
لوگ سمجھے کوئی دریا آیا

اے مجھے جیب میں بھرنے والے  
میں ترے ہاتھ بھی کتنا آیا

گھر کے ملے پہ کھڑا سوچتا ہوں  
مجھ کو کس بات پہ غصہ آیا  
(مجھے دعاوں میں یاد رکھنا)

عباس تابش کے صنعتِ ترصیع کے استعمال کی بڑی وجہ اُن کی چھوٹی بھر کی  
غزلیں ہیں، وہ بکثرت چھوٹی چھوٹی بھر میں شعر کہتے ہیں اس لیے اُن کے ہاں اس صنعت  
کا استعمال عام ہے۔ ان چھوٹی بھروں میں اشعار میں لفظوں کی تعداد ایک مصرع میں  
دوسرے مصرع کے الفاظ کی تعداد کے برابر ہوتی ہے۔ اس طرح غیر شعوری طور پر بھی  
انہوں نے صنعتِ ترصیع کا استعمال کر دیا ہے۔ عباس تابشِ عہدِ حاضر کے غزل  
نگاروں کے قافلے کے سپہ سالار ہیں، غزل میں اب اُن کی حیثیت ایک رہنمایی ہے۔

عباس تابش کے اشعار میں سینکڑوں اشعار ایسے ملتے ہیں جن میں اس صنعت کا استعمال کیا گیا ہے۔ نمونے کے طور پر ان کے یہ اشعار ملاحظہ کیجیے:

مجھ پر تہمت تراشنا والو  
یہ مری پہلی کامیابی ہے  
(محبہ دعاوں میں یاد رکھنا)

گلتا ہے یہاں موت نہیں آنی کسی کو  
اس شہر میں اب کوئی وصیت نہیں کرتا  
(قص درویش)

میں تمہیں چھوڑ تو نہیں بیٹھا  
لوگ کیوں ہیں مری حمایت میں

کیا کہوں جو سکون ملتا ہے  
ایک صوفی شجر کی صحبت میں  
(قص درویش)

## چھوٹی بحروں میں کمال فن

عباس تابش نے چوں کے چھوٹی بحروں میں بھی غزلیں کہی ہیں اس لیے ان کے ہاں صنعت ترصیع کا استعمال کثرت سے ملتا ہے۔ چھوٹی بحرب میں شعر کہنا کمال فن کی بات ہے اور پھر اچھا شعر کہنا فن کی چیختگی سمجھا جاتا ہے۔ چند لفظوں میں پورا مضمون باندھنا خاصا مشکل کام ہے، تھوڑے لفظوں میں اپنی بات کمل کرنا مہارت کا کام ہے، عباس تابش کو زبان و بیان پر کمال و سترس حاصل ہے کیوں کہ انہوں نے چھوٹی بحروں میں اچھے اشعار کہہ

کر اپنی فنی چیختگی کا یقین دلایا ہے۔ انہوں نے چھوٹی بحرب میں اچھی غزلیں کہی ہیں جو ان کے مشاہدات و تجربات کی عکاسی کرتی ہیں۔ میر تقی میر نے بکثرت چھوٹی بحروں کا استعمال کیا، غالب و مومن نے بھی چھوٹی بحروں میں غزلیں کہی ہیں۔ ناصر کاظمی کو چھوٹی بحروں میں غزلیں کہنے کی وجہ سے خاصی مقبولیت حاصل ہوئی۔ عباس تابش کی چھوٹی بحرب کے اشعار پڑھ کر ان کی یاد آ جاتی ہے۔ چھوٹی بحرب کے اشعار دیکھیے:

فقیرانہ آئے صدا کر چلے  
میاں خوش رہو ہم دعا کر چلے  
(میر تقی میر)

دل ناداں تجھے ہوا کیا ہے  
آخر اس درد کی دوا کیا ہے  
(غالب)

تم مرے پاس ہوتے ہو گویا  
جب کوئی دوسرا نہیں ہوتا  
(مومن)

تجھ کو ہر پھول میں عریاں سوتے  
چاندنی رات نے دیکھا ہو گا  
(ناصر کاظمی)

عباس تابش کی شاعری میں ایک بڑی تعداد میں چھوٹی بحرب کے اشعار ملتے ہیں، اس سے معلوم ہوتا ہے کہ انھیں فن شاعری پر کس قدر قدرت حاصل ہے۔ انہوں نے چھوٹی بحربوں میں شعر کہہ کر کمال مہارت کا مظاہرہ کیا ہے۔ ان کے اشعار پڑھ کر میر، غالب

، مومن اور ناصر کاظمی کی یاد آ جاتی ہے، جدید اردو غزل میں عباس تابش کی چھوٹی بحر کی غزلیں ایک اچھا اضافہ ہے۔ چھوٹی بحر کے بارے میں ابوالاعجاز حفیظ صدیقی اپنی کتاب ”تفہیم و تحسین شعر“ میں رقمطر از ہیں:

”چھوٹی زمینیں دریافت کرنا اب ایک بڑی خوبی سمجھا  
جانے لگا ہے۔ تھوڑے لفظوں میں کوئی کام کی بات کہنا  
واقعی کمال ہے۔ اس کی دادشاور کو ملنی چاہیے۔ غزل کے  
دو مصروعوں کا پیانا پہلے ہی کوئی بڑی بات کہنے کے لیے  
ایک نگ پیانا ہے۔ چھوٹی بحر میں کوئی بڑی اور فکر انگیز  
بات کہنا مزید مشکل ہو جاتا ہے“ (۶۲)۔

عباس تابش کے چھوٹی بحر کے کچھ اشعار ملاحظہ کیجیے:

مرا بھی مسئلہ ہے لفظ جیسا  
اظاہر کم ہوں در پردہ بہت ہوں  
(مجھے دعاوں میں یاد رکھنا)

غرق شہروں کی کہانی اور ہے  
تیری میری رائیگانی اور ہے  
(مجھے دعاوں میں یاد رکھنا)

مکاں بھر ہم کو ویرانی بہت ہے  
مگر یہ دل کہ سیلانی بہت ہے

ہمارے پاؤں اُلٹے ہیں سو ہم کو  
لپٹ جانے میں آسانی بہت ہے

ابھی سوکھی نہیں مٹی کی آنکھیں  
ابھی دریاؤں میں پانی بہت ہے  
(آسمان)

عباس تابش کے ان اشعار میں چھوٹی بحر کا استعمال خوب صورت انداز میں ہوا ہے۔ انہوں نے محض چند لفظوں میں اپنی مکمل بات کہہ دی ہے۔ عباس تابش کی شاعری میں ہنر آفرینی پائی جاتی ہے۔ انہوں نے کمال مہارت سے ان چھوٹی چھوٹی بحور میں اپنا خیال پیش کر دیا ہے۔ عباس تابش کی غزلوں کے اشعار دیکھیے مختصر بحر میں لکھے گئے ہیں:

یہ لب ساحل پہ روشن آگ جیسے  
یہ ٹھاٹھیں مارتے رخسار دیکھیں  
(مجھے دعاوں میں یاد رکھنا)

مجھ کو ورنے میں بھی گردش ہی ملی  
میرے حصے میں پیالہ آیا  
(مجھے دعاوں میں یاد رکھنا)

عباس تابش کی شاعری میں چھوٹی بحر کی غزلوں کی تعداد زیادہ ہے جو ان کے فن اسلوب کی نمائندگی کرتی ہیں۔ انہوں نے چھوٹی بحر میں شعر کہہ کر اپنی انفرادیت قائم کرنے کی کوشش کی ہے۔ عباس تابش چوں کروایت سے جڑے ہوئے جدید غزل گو ہیں اس لیے انہوں نے بکثرت مختصر بحر کا استعمال کیا ہے۔ چھوٹی بحر میں موسیقی و غنائیت زیادہ ہوتی

ہے۔ اُن کا رنگِ غزل ملاحظہ کیجیے:

اے اسیراں خاتہ دل بند  
گھر کے اندر ہی گھر کی چابی ہے

میں فلک کو برا نہیں کہتا  
میرے نزدیک یہ صحابی ہے  
(مجھے دعاویں میں یاد رکھنا)

آدمی اب بھاگ کر جائے کہاں  
شہر کے چاروں طرف بھی شہر ہے  
(مجھے دعاویں میں یاد رکھنا)

لوگ عزت سے نام لیتے ہیں  
رفنگاں میں شمار ہے اپنا  
(رض درویش)

عباس تابش کی شاعری کا بغور جائزہ لیتے ہوئے اس طرح کے کئی اشعار زیرِ نظر  
آتے ہیں۔ وہ چھوٹی بھر کے چند لفظوں میں اپنی پوری بات اپنا پورا مضمون باندھنا بخوبی  
جانتے ہیں۔ یہی بات اُنھیں ایک اہم شاعر بناتی ہے کیونکہ اُنھوں نے چھوٹی بھروسوں میں  
بھی مختلف مضامین شامل کر کے اچھے اشعار تخلیق کیے ہیں۔ بلاشبہ عباس تابش ۸۰ء کی دہائی  
سے لے کر اب تک کے بڑے شاعر ہیں۔ دوسرے جدید غزل گو شعراء نے بھی چھوٹی بھروسوں  
میں طبع آزمائی کی ہے مگر عباس تابش کے کلام میں اُن سے زیادہ تازگی اور ہنر آفرینی دیکھنے  
کو ملتی ہے۔

## طویل بحور کا استعمال

عباس تابش نے جہاں چھوٹی بھر کے اشعار میں مختلف مضامین کے رنگ بھرے  
ہیں وہاں اُنھوں نے بڑی بھر کا دامن بھی خوبصورت الفاظ و تراکیب سے سجادیا ہے۔ جس  
طرح چھوٹی بھر میں بڑی بات سمیٹنا مشکل ہوتا ہے اسی طرح بڑی بھر میں بھی شعر تراشنے  
کے لیے الفاظ کا چنانہ اتنا سہل نہیں۔ اُنھوں نے بڑی بھر میں بھی خوبصورت اور بے مثال  
اشعار کہے ہیں۔ انتخاب الفاظ کے متعلق ابوالاعجاز حفیظ صدیقی، یوں کہتے ہیں:

”یوں تو ہر اچھے شعر کے لیے ضروری ہے کہ الفاظ کا  
انتخاب سلیقے سے کیا جائے۔ حالی نے شعر گوئی کے عمل  
میں اس مرحلے کو ”تفصیل الفاظ“ سے موسوم کیا ہے۔  
چنانچہ ہر اچھا شعر انتخاب الفاظ کے اعتبار سے کامیاب  
ہوتا ہے تو اچھا شعر بنتا ہے، لیکن بعض اشعار میں یہ  
خصوصیت اس درجے کی ہوتی ہے کہ شعر کا سارا جادو انھی  
الفاظ کا مرہون منت ہوتا ہے جو شاعر نے استعمال کیے  
ہیں اور شاعر اپنے مضمون و مفہوم سے زیادہ انتخاب الفاظ  
کی داد چاہتا ہے،“ (۲۳)۔

عباس تابش کی شاعری میں سے بڑی بھر کے اشعار میں انتخاب الفاظ کی ایک  
خوبصورت جھلک دیکھیے، اُنھوں نے بڑی بھروسوں میں کمال مہارت اور بہت سے شعر تخلیق  
کیے ہیں۔ اشعار ملاحظہ کریں:

پہلے ہڈی کے گودے سے خط لکھتے ہیں یا رکو  
پھر زینیل میں رکھ لیتے ہیں کاغذ توڑ مردڑ کے  
(تمہید)

چمکتا ہوں ہر اک مہتاب روکے روئے روشن میں  
میں سورج ہوں مجھے شب کا سفر اچھا نہیں لگتا  
(تمہید)

میں اُس کی آہٹیں جن لوں میں اُس سے بول کر دیکھوں  
گلی میں کون پھرتا ہے دریچہ کھوں کر دیکھوں  
(تمہید)

لفظوں کے ہوارے میں اس چیخ بھرے گہوارے میں  
بول تو ہم بھی سکتے ہیں پرشامل ہے آداب میں چپ  
(تمہید)

ابھی تو خود تم نئے نئے ہو ہمیں سکھاؤ گے عشق کیا  
یہ کام ہم نے کیا ہوا ہے یہ پانی ہم نے بھرے ہوئے ہیں  
(مجھے دعاوں میں یاد رکھنا)

عباس تابش نے بڑی فنی مہارت سے بڑی اور طویل بحروں کا استعمال کیا ہے۔

اُن کی بڑی بحروں میں تراکیب کا استعمال کم ہوا ہے جب کہ چھوٹی بحروں میں تراکیب کا  
استعمال زیادہ نظر آتا ہے۔ بڑی بحرب میں شعر کہنا اتنا ہی مشکل کام ہے جتنا چھوٹی بحروں میں  
بڑی بات کو سیٹھنا۔ بڑی بحروں میں ارکان کی تعداد زیادہ ہوتی ہے اس لیے انھیں پورا کرنے  
کے لیے الفاظ بھی زیادہ چاہیے ہوتے ہیں۔ عباس تابش اس کام میں کامیاب نظر آتے ہیں

کیوں کہ انہوں نے بڑی بحرب میں اچھی غزلیں تخلیق کی ہیں۔ اشعار ملاحظہ کیجیے:  
یہ بات سچ ہے کہ ہم تھے فانی فنا ہماری سرشت میں تھی  
مگر کسی کے لیے ہمیں لا زوال ہونا تو چاہیے تھا  
(آسامان)

ہماری آنکھوں سے خواب و خس کے تمام پشتے ہٹائے جائیں  
ہمارا ناراض پانیوں سے معاهدہ ختم ہو گیا ہے  
(مجھے دعاوں میں یاد رکھنا)

نہ جانے کو فے کی کیا خبر ہونہ جانے کس دشست میں بسر ہو  
میں پھر مدینے سے جارہا ہوں مجھے دعاوں میں یاد رکھنا  
(مجھے دعاوں میں یاد رکھنا)

میرے الفاظ یوں رات میرے گلے لگ کے روئے رہے  
جیسے لمبے سفر کے لیے ہو کوئی قافلہ الوداع  
(پروں میں شام ڈھلتی ہے)

اور ہی رنگ میں ہو بُرگ و شمر کا ہونا  
جس کی خواہش ہے مجھے وہ بھی اگر مل جائے  
(آسامان)

عباس تابش کی بڑی بحرب میں صنعتِ ترصیع، صنعتِ تضاد اور صنعتِ تکرار کا  
استعمال بہت کم ہوا ہے۔ انہوں نے طویل بحرب کی غزلوں میں تراکیب اور تشبیہات وغیرہ کا  
استعمال بھی کم کیا ہے۔ ایسا لگتا ہے کہ انہوں نے اپنی بات اور نفسِ مضمون پورا بیان کرنے  
کے لیے الفاظ ڈھوندنے کی مشق کی ہے اس لیے دیگر بہلوؤں سے اُن کی توجہ ہٹ گئی ہے۔

اس کے باوجود بھی عباس تابش کی بڑی بحور کی غزلیں خوب صورت انداز لیے ہوئے ہیں، اُن غزلوں کی وجہ سے عباس تابش عہدِ موجود کے ایک اہم شاعر بن گئے ہیں۔ یہ اشعار ملاحظہ کیجیے:

نقش سارے خاک کے ہیں سب ہنر مٹی کا ہے  
اس دیا رنگ و بویں بست و در مٹی کا ہے

کچھ تو اپنی گرد نہیں کچھ ہیں ہوا کے زور سے  
اور کچھ اپنی طبیعت میں اثر مٹی کا  
(تمہید)

درج بالا اشعار بڑی بھر کے ہیں۔ عباس تابش نے کمال مہارت سے لمبی بحربیں استعمال کی ہیں۔ یہ اُن کی فنی پختگی کا واضح ثبوت ہے۔ وہ ایک جدید غزل کو شاعر ہیں اُن کی غزلیں جدید بھج کی ہیں۔ لمبی بحربوں میں الفاظ کی تعداد زیادہ چاہیے ہوتی ہے بعض اوقات شاعر کے پاس الفاظ کم پڑ جاتے ہیں جس کی وجہ سے لمبی بھر میں مصروفانہ مشکل ہو جاتا ہے جب کہ عباس تابش کے ہاں ایسا نہیں ہے۔ وہ ایک پختگی کے حامل شاعر ہیں، جس طرح چھوٹی بھر میں نفس مضمون بیان کرنا مشکل ہوتا ہے اُسی طرح لمبی بھر میں بھی شعر کہنا دشوار ہوتا ہے کیوں کہ مصروفوں میں کئی بار الفاظ کم پڑ جاتے ہیں۔ عباس تابش نے چھوٹی بڑی تمام بحربوں میں اچھی غزلیں تخلیق کی ہیں۔ اُن کے ہاں الفاظ کی کوئی کمی نہیں ہے۔

### تخلص کی معنی آفرینی

اُردو غزل کی یہ بڑی پرانی روایت ہے کہ اس کے آخری شعر (مقطع) میں شاعر اپنا تخلص استعمال کرتا ہے۔ تقریباً تمام شعراً مقطعے میں اپنا تخلص استعمال کرتے ہیں۔

عباس تابش بھی اپنی غزل کے مقطع میں اپنا تخلص ”تابش“ بڑے خوبصورت انداز میں استعمال کرتے ہیں۔ وہ بھی روایتی انداز میں جدید غزل کہتے ہیں اس لیے اُنھوں نے تخلص کا استعمال بکثرت کیا ہے۔ عباس تابش کی غزلوں کے چند مقطعے ملاحظہ کریں:

میں نے اس ڈر سے اسے توڑ لیا ہے تابش  
سوکھ جائے نہ کہیں شاخِ شجر پر رکھا  
(قص درولیش)

ہجر کی سالگرہ یاد تھی اُس کو تابش  
رکھ گیا میر کا دیوان سرہانے میرے  
(قص درولیش)

کبھی سر پھوڑنے دیتی نہیں دیوار سے تابش  
یہ کیا دیوانگی ہے جو ہمیں ناکارہ رکھتی ہے  
(تمہید)

ممکن ہے اُس دل میں پہنچ پانے کا تابش  
رستہ ہو کوئی نقل مکانی کے علاوہ  
(مجھے دعاوں میں یاد رکھنا)

مجھے کسی سے بھلانی کی اب کوئی توقع نہیں ہے تابش  
میں عادتاً سب سے کہر ہا ہوں مجھے دعاوں میں یاد رکھنا  
(مجھے دعاوں میں یاد رکھنا)

اُردو غزل کی یہ روایت رہی ہے کہ شاعر اپنے آپ سے ضرور مخاطب ہوتا ہے، وہ تخلص کے اس انداز میں غزل کے آخری شعر میں اپنا تخلص لے آتا ہے اور خود کو مخاطب کر اپنا تخلص استعمال کرتا ہے۔

کے بات کرتا ہے۔ عباس تابش چوں کہ روایت سے جڑے ہوئے جدید لمحے کے شاعر ہیں اس لیے انہوں نے اساتذہ کی طرح اپنے تخلص کا استعمال بکثرت کیا ہے۔ اُن کی غزلوں کے چند مقطعے ملاحظہ کیجیے:

جو ملا اُس پر مر مٹے تابش  
کتنے اچھے تھے میل جول کے ہم  
(آسمان)

پھر وہ ستائیا ہوا تابش  
ذہن میں چاپ سی اُتر آئی  
(مجھے دعاوں میں یاد رکھنا)

یہ شعر دیکھیے اس میں شاعر نے عجیب اور منفرد انداز میں اپنا تخلص استعمال کیا ہے۔ وہ کی ہوئی بات جب دھراتے ہیں تو ایسے لگتا ہے کہ یہ پہلی بار کسی نے یوں کہا ہے۔ پرانے سے پرانے خیالات بھی اُن کے ہو کر رہ جاتے ہیں۔ اس لیے عباس تابش کو شعروخن پر مکمل دسترس حاصل ہے۔ اُن کی غزلوں میں تمام ترقی خوبیاں موجود ہیں۔ اُن کی غزلوں کے مقطعے بڑے منفرد اور جاندار ہیں۔ بلاشبہ عباس تابش ایک صاحبِ اسلوب شاعر ہیں اس لیے اُن کو معاصرین میں اہم مقام و مرتبہ حاصل ہے۔ یہ اشعار دیکھیے:

زندگی! میں توجہ بھی ترے ہاتھ میں ہاتھ دینے لگا  
میرے اندر کوئی مجھ سے کہنے لگا تابشا الوداع  
(پروں میں شام ڈھلتی ہے)

تابش کی غزلوں کے چند مقطعے ملاحظہ کیجیے، انہوں نے اپنا تخلص استعمال کر کے

مصرعوں کو خوب صورت بنادیا ہے:

پاس ہی ڈوب رہی ہے کوئی کشتی تابش  
خود نہیں بچتے اگر اُس کو بچانے لگ جائیں  
(پروں میں شام ڈھلتی ہے)

کی رسائی میں وہاں دستِ دعا سے تابش  
ورنہ تھے لوگ مرے قد کے برابر کیا کیا  
(قص درویش)

یہ بھی رہتے نہیں دیران جگہ پر تابش  
دکھ پرندوں کی طرح شہر میں آ رہتے ہیں  
(قص درویش)

ان اشعار میں عباس تابش کس طرح خود کلامی کرتے ہوئے نظر آتے ہیں، اُن کی یہی خود کلامی ان کے اسلوب کی شاخت بنتی ہے۔ وہ خود کو کہہ رہے ہیں کہ یہ میرے ہی لمحے میں کون بالا رہا ہے مجھے، یہ میں نہیں ہوں۔ اس طرح عباس تابش کے اشعار کا حسن بڑھ گیا ہے۔ درج ذیل اشعار ملاحظہ کیجیے:

یقیناً بھیجنگ رکھا ہے کسی نے میرا دل تابش  
و گرنہ بند مٹھی سے کہاں جگنو نکلتے ہیں  
(پروں میں شام ڈھلتی ہے)

میں اک دن میں نہیں پھر سے پانی ہو گیا تابش  
ملا ہے یہ مقامِ چشم تر آہستہ آہستہ  
(پروں میں شام ڈھلتی ہے)

یہ نہ میں ہوں نہ ہوا ہے نہ قضا ہے تابش  
میرے بھجے میں کوئی اور بلا تا ہے مجھے  
(آسمان)

عباس تابش نے روایتی شعرا کی طرح اپنی غزلوں میں شخص کا استعمال کثرت سے کیا ہے۔ عباس تابش روایت سے جڑے ہوئے ضرور ہیں مگر ان کے کلام میں جدت کی فضا اپنی جگہ ہے۔ ان کے ہاں روایت و جدیدیت کا حسین امتراد ملتا ہے۔ زیر نظر مقالے میں عباس تابش کے شعری اسلوب پر میں نے سیر حاصل گفتگو کرنے کی مکمل کوشش کی ہے۔ ان کی غزلیات میں موجود تمام پہلوؤں اور ان میں استعمال ہونے والی مختلف شعری صنعتوں کا بھی تفصیلی ذکر کیا ہے۔ ان کی اردو غزل کافی و اسلوبیاتی جائزہ لینے کے بعد یہ بات سامنے آئی ہے کہ عباس تابش ایک صاحب اسلوب شاعر کی حیثیت سے اردو ادب میں اپنا مقام رکھتے ہیں۔

عباس تابش نے تشبیہ، استعارے، تراکیب و تلمیحات سے لے کر تمام ضروری صنعتوں کا براخوب صورت استعمال کیا ہے اور اس میں بڑے کامیاب دکھائی دیتے ہیں۔ ان کی شاعری میں استعارہ محض استعارہ نہیں بلکہ فکر و خیالات کی تربیل اور فہم و فراست کا نام ہے۔ ان کا استعارتی نظام بہت اچھوتا ہے جہاں انہوں نے پرانے اور روایتی استعارے استعمال کیے ہیں وہاں پر انہوں نے نئے نئے استعاروں کو بھی متعارف کروایا ہے۔ یہی بات عباس تابش کو دوسروں سے الگ کرتی ہے۔ انہوں نے غزل گوئی میں خوب جوہر دکھائے ہیں۔ لمحخت عباس تابش جدید دور کے ایک منفرد اسلوب کے شاعر ہیں۔

## (د) عباس تابش کی اردو غزل کا فکری و موضوعاتی جائزہ

Abbas Tabish کی شاعری میں حسن و عشق کے علاوہ دیگر سیاسی، سماجی و اخلاقی پہلو بھی ملتے ہیں۔ انہوں نے عام شہری کے ساتھ درپیش تمام مسائل کا ذکر بھی اپنے اشعار میں کیا ہے۔ شاعر کے تخلیق کیے گئے موضوعات کو مختلف عنوانات کے لحاظ سے دیکھا گیا ہے۔ مقالے میں عباس تابش کے مشاہدات و تجربات اور تاثرات جو انہوں نے اپنی شاعر انہ صلاحیتوں کی بنا پر حوالہ غزل کیے ان کا جائزہ و تجزیہ کیا گیا ہے۔ مقالے میں عباس تابش کے تاثرات کے علاوہ ان کی شاعر انہ حیثیت اور ذوق سلیم کا تجزیہ بھی کیا گیا ہے۔ کسی شاعر کے تاثرات کے بارے میں علامہ نیاز فتح پوری اپنی کتاب ”انتقادیات“ میں قطراز ہیں:

”ایک شاعر کا کمال یہ ہے کہ جو تاثرات اُس کے دل میں پیدا ہوتے ہیں ان کو وہ الفاظ و انداز سے ظاہر کر دے کہ دوسرا بھی وہی کیفیت اپنے اندر محسوس کرنے لگے اور اسی کا نام ذوق سلیم ہے،“ (۶۲)۔

عباس تابش نے شاعری میں خوب اپنے جوہر دکھائے ہیں۔ انہوں نے روایت کا دامن تھام کر جدید غزل کی بنیاد رکھی ہے۔ غزل میں نئے تجربات کیے ہیں۔ عباس تابش ایک غزل گو شاعر ہیں لیکن انہوں نے نظم نگاری بھی کی ہے۔ ان کی فنی و اسلوبیاتی خصوصیات کو ایک طرف رکھتے ہوئے، ان کے موضوعات کی طرف آتے ہیں۔ انہوں نے حیات و کائنات کے مختلف پہلوؤں کی عکاسی کی ہے۔

غزل کی یہ خوبی ہے کہ یہ کائنات کے تمام موضوعات کو اپنے اندر سمیٹ لیتی ہے اس میں محض عشق و محبت کے ہی موضوعات نہیں ہوتے، عشق مجازی اور عشق حقیقی دونوں غزل کے موضوعات بننے رہے۔ شروع ہی سے غزل میں زندگی کے مختلف معاملات اشعار میں ڈھانے لے جاتے رہے ہیں۔ مذهب اور تصوف کے مضامین، معاشرت اور اخلاقی سمیت وہ کون سا موضوع ہے جو غزل میں شامل نہ ہوا ہو۔ شاعر اپنے جذبات و احساسات کو اپنے اشعار کے ذریعے عوام تک منتقل کرتا ہے۔ معاشرے کے اس پر گہرے اثرات مرتب ہوتے ہیں۔

غزل کی روایت کو دیکھیں تو یہ آغاز سے اب تک عشق و محبت کی نمائندہ صنف ہی ہے۔ غزل کے اشعار نے محبت کے جذبات کو بھارا ہے، عشقیہ شاعری غزل کے ذریعے ہی ممکن ہوئی ہے۔ عشق و محبت غزل کا روایتی موضوع ہے مگر عباس تابش نے اس روایت کو جدت بخشی ہے۔ انہوں نے عشق و محبت کے موضوع میں جدید لہجہ برداشت ہے۔ بات وہی ہے، محبت وہی ہے مگر انداز نیا ہے۔ وہ کی ہوئی محبت کرنے کے قائل نہیں ہیں، وہ نئے انداز سے محبت کرتے ہیں۔

## عشق و محبت

محبت ایک ایسا جذبہ ہے جو دنیا میں ہر کسی کو حسین، دلکش و دلفریب لگاتا ہے، ہر کوئی اس کی رنگینیوں میں کھو جاتا ہے۔ اس کے اثرات انسان کی زندگی پر گہرے پڑتے ہیں۔ محبت سچائی پر مبنی ایک جذبہ و احساس کا نام ہے۔ اردو شاعری میں غزل جیسی مقبول کوئی صنف سخن نہیں ہے، غزل کی بنیاد ہی جذبہ عشق و محبت پر ہے۔ غزل میں عشق و محبت کے مضامین کو مرکزی حیثیت حاصل ہوتی ہے۔ غزل کے معنی ہی عشق و محبت کی باتیں کرنا ہے۔ عشق و محبت کے سواغzel میں اور کوئی شے خوبصورت نہیں۔ حالی اس بات کو یوں کہتے ہیں:

”اگرچہ اصل وضع کے لحاظ سے غزل کا موضوع عشق و محبت کے سوا کوئی اور چیز نہیں ہے لیکن ہمارے شعرانے اسے ہر مضمون کے لیے عام کر دیا ہے“ (۲۵)۔

غزل، محبت کے جذبات کی عکاس ہے، اس بات کو علامہ نیاز فتح پوری یوں بیان کرتے ہیں:

”محبت کا وہ جذبہ جس پر غزل کی بنیاد قائم ہے اپنے مقصود و مداعا کے لحاظ سے گو غیر فطری نہ ہو لیکن اس کا سنجیدہ ہو جانا یقینی ہے“ (۲۶)۔

پیار میں بھروسال، سوز و گداز، رسوائی و بے وفاٹی کے مراحل سے انسان کو گزرنا پڑتا ہے، پیار اپنے رنگ میں رنگ لیتا ہے۔ پیار انسان کی زندگی کو خوشبو سے معطّر کر دیتا ہے عباس تابش بھی جذبہ محبت سے سرشارِ دکھائی دیتے ہیں۔ ایک شعر ملاحظہ کیجیے:

اے شخص تیرے ساتھ ہیں سارے معاملات  
ایسا نہیں کہ تجھ سے محبت ہے اور بس  
(قص درویش)

اس شعر میں شاعر کہتا ہے کہ اے میرے محبوب میری زندگی کے سارے معاملات تم سے جڑے ہوئے ہیں، میری ذات تمہارے ہی گرد گھومتی ہے اور تمہارے بغیر میرا گزار انہیں ہے۔ میں تم سے صرف محبت ہی نہیں کرتا بلکہ میری زندگی کا محور بھی تم ہو۔ یہ بات بالکل درست اور حقیقت پر مبنی بات ہے کہ سچا عشق کرنا آسان نہیں ہے اور پھر محبت میں ایک معیار بھی برقرار رکھنا مشکل کام ہے۔

عباس تابش بھی اسی عشق کے قائل ہیں وہ عشق میں ایک معیا برقرار رکھتے ہیں۔

شاعر کہتا ہے کہ مسلسل ایک ہی معیار کے ساتھ عشق قائم رکھنا آسان نہیں ہے۔ کیوں کہ عشق و محبت میں بڑے نشیب و فراز آتے ہیں کئی موقع پر انسان ڈمگا جاتا ہے، لیکن مستقل مزاجی سے عشق کرنا کوئی آسان کام نہیں ہے۔ عباس تابش کا ایک شعر ملاحظہ کیجیے:

تجھ سے پچھڑ کے اس لیے تیرا ہے انتظار  
وہ کوئی زندگی ہے جو بار دگر نہ ہو  
(قص درویش)

مسلمان ہونے کی حیثیت سے ہمارا سب کا یہ عقیدہ ہے کہ ہر زندہ شے کو موت آنی ہے، ہر شے نے موت کا ذائقہ چکھنا ہے اور موت کے بعد ہمیشہ ہمیشہ کی زندگی ملے گی جو کبھی ختم نہ ہوگی۔ اسی بات کو تابش کہتے ہیں کہ اے میرے محبوب یہ جو تو ہم سے پچھڑ گیا ہے، ہم پھر بھی مسلسل تیرا انتظار کیے جا رہے ہیں کیوں کہ ہمیں یقین ہے کہ تو ہمیں ضرور ملے گا، جب یہ زندگی دوبارہ ملے گی تو تو ہمیں مل جائے گا۔ عباس تابش کا ایک شعر ملاحظہ کیجیے:

چلتا رہنے دو میاں سلسلہ دلداری کا  
عاشقی دین نہیں ہے کہ مکمل ہو جائے  
(قص درویش)

اس شعر میں شاعر کہتا ہے کہ عاشقی کا سلسلہ تا عمر یونہی چلتا رہنے دو کیوں کہ یہ سلسلہ کبھی مکمل نہیں ہوتا، یہ کوئی دین یا ضابطہ حیات نہیں ہے کہ مکمل ہو جائے گا بس اسے یونہی ہمیشہ ہمیشہ کے لیے چلتا رہنے دو۔ شعر ملاحظہ کیجیے:

تم اچانک ہی ملے اور اچانک ہی گئے  
اس کو کہتے ہیں مقدر کا لکھا ہو جانا  
(پروں میں شام ڈھلتی ہے)

عباس تابش مقرر پر پورا یقین رکھتے ہیں۔ وہ کہتے ہیں کہ انسان کو وہی کچھ ملتا ہے جو اس کے نصیب میں لکھا ہوتا ہے اگر کوئی شے نصیب میں نہ ہو تو مل کر بھی بندے کو نہیں ملتی۔ وہ کہتے ہیں اے محبوب تم اچانک ہی ملے اور اچانک ہی پچھڑ گئے ہو اس لیے تمہارا یوں پچھڑنا اور یوں ملنا مجھ سے بھلا یا نہیں جاتا:

اس لیے مجھ کو پسند آتا ہے صحرا کا سکوت  
اس کا نشہ تری باتوں کی طرح ہوتا ہے  
(مجھے دعاؤں میں یاد رکھنا)

اس شعر میں عشق و محبت کے قصے بیان کیے گئے ہیں شاعر کہتا ہے کہ اے محبوب میں اس لیے صحرا کو پسند کرتا ہوں کیوں کہ اس کا سنا تا تیری باتوں جیسا ہوتا ہے۔ صحرائی کی تہائی اور خاموشی مجھے تمہاری طرح لگتی ہے، اس لیے میں دشت و صحراء کو پسند کرتا ہوں۔ تابش کا یہ شعر ملاحظہ کیجیے:

دکھ ہوا آج دیکھ کر اُس کو  
وہ تو ویسا ہی خوبصورت ہے  
(آسمان)

شاعر کا محبوب اُس سے پچھڑ کر بھی اُسی طرح خوبصورت ہے۔ اُس کو کوئی رنج نہ گنمیں۔ اس لیے شاعر کہتا ہے کہ میں سمجھتا ہا کہ میرا محبوب بھی مجھ سے پچھڑ کر بے حال ہو گا مگر اسے تو مجھ سے پچھڑ کر کوئی فرق نہیں پڑا، اس شعر میں شاعر نے محبوب کی بے حسی اور

بے مرتوی کا ذکر کیا ہے:

ہم سلسلہ داروں کے ہو کیوں جان کے درپے  
کافر اُسے کہیے جو محبت نہیں کرتا  
(قص درویش)

یہ عشق ہے اور اس کا ہونا نہیں دوبارہ  
یہ زیست تو نہیں جو بارِ دگر کریں گے  
(قص درویش)

شاعر محبت میں توحید کا قائل ہے۔ وہ کہتا ہے کہ عشق زندگی میں صرف ایک بار ہوتا ہے، بار بار نہیں ہوتا۔ درج ذیل اشعار ملاحظہ کیجیے:

خیال آیا مگر کیوں یہی خیال آیا  
کہ عمر بیت گئی تیری آرزو کرتے  
(قص درویش)

تجھ کو گنتا ہوں میں اپنے آپ میں اس واسطے  
تا کہ دنیا کو بتا پاؤں مکمل شخص ہوں  
(قص درویش)

عشق میں بام و در بھی نہ پچھے رہے  
ساتھ اپنے مکین کے مکاں بھی گیا  
(تمہیر)

عشق انسان کو برباد نکلا کر دیتا ہے۔ اس شعر میں شاعر کہتا ہے کہ اے میرے  
محبوب میں تیرے بغیر ادھورا ہوں میں تجھ کو خود میں اس لیے گنتا ہوں تاکہ مکمل ہو جاؤں

لوگ مجھے آدھانہ سمجھیں۔ محبت میں بھر کے تلخ موسم بھی آتے ہیں اور وصال کے پر کیف و پر سکون لحاظ بھی ملتے ہیں۔ محبت ایک پل کی سرشاری دے کر دنوں ملال میں رکھتی ہے۔ محبت بھرو وصال اور سوز و گداز کا دوسرا نام ہے۔ اسی لیے نوشی گیلانی نے کہا تھا:

کھیل یہ کیسا کھیل رہی ہے دل سے تری محبت  
اک پل کی سرشاری دے اور دنوں ملال میں رکھے  
(نوشی گیلانی)

عشق و محبت کی مختلف صورتیں ہوتی ہیں اور عاشق کو حالتِ عشق میں ان تمام احوال سے گزرنا پڑتا ہے۔ بھرو وصال، نوشی وغیری اور سوز و گداز کے عناصر کا محبت میں بڑا عملِ خل ہے۔ کبھی عاشق اپنے محبوب کے بھر میں جلتا ہے تو کبھی اُس کے وصال کے مزے لیتا ہے۔ کبھی محبت اسے خوشی دیتی ہے اور کبھی غم دیتی ہے۔ عاشق کے دل میں سوز و گداز کی کیفیت بھی پیدا ہو جاتی ہے کیوں کہ پھول کے ساتھ کانٹے اور خوبصورتوں ہوتے ہیں۔ اس بارے میں رفیع الدین ہاشمی کی یہ رائے قلمبند کرتے ہیں:

”عشق اور عاشقی غزل کا سب سے بڑا موضوع ہے اور عموماً غزل میں حسن و عشق کی مختلف کیفیات (مثلاً دروغ و غم سوز و گداز، بھرو وصال، محبوب کا ظلم و ستم، اس کی بے وفاٰی اور ناز و اداؤغیرہ) کا بیان ہوتا ہے“ (۲۷)۔

بھرو وصال میں عاشق پر کئی کیفیات گزرتی ہیں، کبھی بھر میں بھی وہ وصال کے مزے لے رہا ہوتا ہے اور کبھی پریشان حال دکھائی دیتا ہے۔ عاشق کبھی آنسو بہاتا ہے اور کبھی اس کا دامن خوشیوں سے لبریز ہوتا ہے۔ محبت میں بھرو فراق کی سختیاں بھی جھیلنا پڑتی

ہیں۔ اس لیے عباس تابش کہتے ہیں:

اس لیے اب میں کسی کو نہیں جانے دیتا  
جو مجھے چھوڑ کے جاتے ہیں چلے جاتے ہیں

شادیٰ مرگ کا ماحول بنا رہتا ہے  
آپ آتے ہیں رلاتے ہیں چلے جاتے ہیں

کب تمہیں عشق پہ مجبور کیا ہے ہم نے  
ہم تو بس یاد دلاتے ہیں چلے جاتے ہیں  
(قص درویش)

درج بالا اشعار ”قص درویش“ سے لیے گئے ہیں، اس میں شاعر اپنے محبوب  
سے مخاطب ہے وہ کہتا ہے کہ جو بھی مجھے چھوڑ کر گیا لوٹ کر نہیں آیا اس لیے اب میں تمہیں  
جانے نہیں دوں گا۔ میرے محبوب تمہارے آنے سے میرا دامن ضبط میرے اختیار میں نہیں  
رہتا اس لیے میرے آنسو نکل پڑتے ہیں۔ شاعر کو محبوب کی جدائی کا بہت غم ہے۔ وہ اپنے  
محبوب سے صرف ایک بار ملے ہیں اور یوں کہتے ہیں:

اُس ہاتھ کا لمس بھی عجب تھا  
اب تک یہ بدن دکھ رہا ہے  
(پروں میں شام ڈھلتی ہے)

شاعر کو اپنے محبوب کا لمس بھی نفیسب ہوا مگر زندگی میں صرف ایک بار ایسا ہوا اور  
اس کے بعد بھر اس کا مقدر بن گیا۔ محبوب کے لمس کا سر و آج بھی اس کی پوروں میں ہے:

رات کو جب یاد آئے تیری خوشبوئے قبا  
تیرے قصے چھیرتے ہیں رات کی رانی سے ہم  
(تمہید)

رات کے گھرے سنائے میں عاشق اپنے محبوب کی یاد میں مشغول ہوتا ہے تو  
اسے محبوب کی چادر کی خوشبو آنے لگتی ہے اور وہ رات کی رانی سے کہتا ہے کہ میرے محبوب کی  
”خوشبوئے قبا“ تیری خوشبو سے زیادہ ہے اس لیے تو اپنی اس مہک پر اس قدر نازاں نہ  
ہو۔ اگر میرا محبوب یہاں آجائے تو تجھے شرمسار کر دے۔ عاشق کبھی کبھی فراق کی حالت میں  
اپنے محبوب کو شدت سے یاد کرتا ہے۔ وہ محبوب کو یوں خیال میں لاتا ہے کہ جیسے اسے اپنے  
محبوب کا وصال نصیب ہو گیا ہے۔ تابش کا یہ شعر اسی جذبے کی ترجمانی کر رہا ہے:  
یہ ہم جو بھر میں اس کا خیال باندھتے ہیں

ہوا کی شاخ سے بوئے وصال باندھتے ہیں  
(مجھے دعاوں میں یاد رکھنا)

بھر کا موسم بڑا طویل ہوتا ہے، اس کا ایک دن عاشق کو صد یوں جیسا لگتا ہے جب  
کہ وصل کا ایک دن اسے چند ساعتیں لگتا ہے۔ اسی لیے عشق کہتے ہیں کہ یہ بھر کا موسم  
گزرتا کیوں نہیں ہے، جاتے ہوئے تو لگتا ہے مگر جاتا نہیں ہے۔ درج ذیل اشعار ملاحظہ  
کیجیے:

یہ بھر کا موسم بھی گزر کیوں نہیں جاتا  
جاتا ہوا لگتا ہے مگر کیوں نہیں جاتا  
(آسمان)

بس یہ کہنا تھا مجھے چھوڑ کے جانے والو  
ڈار سے بچھڑی ہوئی کونخ نے مر جانا ہے  
(پروں میں شام ڈھلتی ہے)

سوزوگداز کو ہجر سے جدا کر کے بیان نہیں کیا جاسکتا۔ ہجر و فراق کے عالم میں  
عاشق کے دل میں پیدا ہونے والی کیفیت کا نام سوزوگداز ہے۔ سوزوگداز ہر انسان کے دل  
میں ہوتا ہے۔ دل میں پیدا ہونے والے در دور خی کی اس کیفیت کو شعری اصطلاح میں سوزو  
گداز کہتے ہیں۔ شاعر جب دروغم سے دوچار ہوتا ہے تو اُس کے اشعار میں سوزوگداز  
جھلک پڑتا ہے۔ میر ترقی میر سوزوگداز کے اوّلین شاعر ہیں۔ سوزوگداز کے شمن میں علامہ  
نیاز شیخ پوری رقطراز ہیں:

”سوزوگداز کا تعلق تاثرات روحانی کی اس دنیا سے ہے  
جسے مادیات سے کوئی واسطہ نہیں اور اگر ہوتا بھی تو صرف  
اس قدر اس کو ذریعہ اظہارت اثر سمجھ جائے“ (۲۸)۔

غزل اردو شاعری کی ایک مقبول صنفِ سخن ہے، غزل پر شروع ہی سے  
سوزوگداز کے اثرات ملتے ہیں۔ اس بات کا اندازہ پروفیسر نویر حسین کی اس بات سے لگایا  
جا سکتا ہے:

”غزل کی ایک اور اہم خصوصیت درد سوز اور سوزوگداز  
ہے، سوزوگداز کی بدولت غزل میں اثر آفرینی اور اثر  
انگیز جیسی خوبیاں پیدا ہوتی ہیں۔ غزل چوں کواردادت  
قلبیہ اور اعلیٰ درجے کے امور ہنی کا مظہر ہوتی ہے۔ اس

لیے ہجرو وصال، عشق و محبت، غمِ دوراں اور غمِ جانا کو  
جب تک سوزوگداز کی ہلکی آنچ نہ ملے اس وقت غزل نہ تو  
کسی کو اپنی طرف متوجہ کر سکتی ہے نہ کسی کے دل پر اپنے چھوڑ  
سکتی ہے۔ نہ کسی کے دل کو ترپا سکتی ہے اور نہ ہی کسی محفل  
کو گرم اسکتی ہے،“ (۲۹)۔

عباس تابش ایک دکھے ہوئے دل کے شاعر ہیں۔ اُن کے کلام میں سوزوگداز  
بد رجہ اتم موجود ہے۔ کبھی وہ اپنے زخم پرندوں کو دکھاتے ہیں اور کبھی درختوں کو دکھاتے  
ہیں۔ وہ اپنے محبوب سے کہتے ہیں کہ جو شخص بھی مجھے ملتا ہے میری زندگی کے متعلق پوچھتا  
ہے۔ میں اُن کو اپنا حال کیا بتاؤں، کیوں کہ ہر ملاقاتی صرف مجھ سے میرا نہیں تمہارے  
بارے میں بھی پوچھتا ہے۔ عباس تابش اُداس لجھے کے شاعر ہیں۔ اُن کے یہ اشعار اسی  
بات کے عکس ہیں۔ درج ذیل اشعار ملاحظہ کیجیے:

مری عمر گزشتہ کا خسارہ پوچھتے ہیں  
ملاقاتی نہ جانے کیوں تمہارا پوچھتے ہیں

بس اتنا سوچ لینا تم کہا بیہ اہل دنیا  
فقط میرا نہیں مجھ سے ہمارا پوچھتے ہیں  
(پروں میں شام ڈھلتی ہے)

اے مرے دشت مزا جو! یہ میری آنکھیں ہیں  
ان سے رو مال بھی چھو جائے تو بادل ہو جائے  
(قص درویش)

اس دل کی تسلی ہوئی دلگیر سے لگ کر  
کل رات میں رویا ہوں بہت میر سے لگ کر  
(مجھے دعاؤں میں یاد رکھنا)

عباس تابش کی شاعری میں سوز و گداز بھی ہے، درج بالا اشعار میں رنج و غم اور سوز و گداز کی کیفیات ملتی ہیں۔ شاعر کے دل میں جب احساس محرومی گزرتا ہے تو وہ اپنے اندر کی اس کیفیت کو اشعار میں بیان کر دیتا ہے۔ محبوب کے پھر نے کاغم زخم تازہ کی طرح ہوتا ہے جو عاشق کو رد دیتا ہے۔ عباس تابش بھی اسی کیفیت سے گزرے ہیں۔ وہ اپنے اس درد کی نسبت میر ترقی میر سے جوڑتے ہیں، کیوں کہ میر بھی سوز و گداز کے شاعر ہیں اس لیے شاعر کہتا ہے کہ میں میر کے لگ کر رویتا ہوں تو مجھے تسلی ہو جاتی ہے۔ انہیں دیکھ کر میں اپنے غم بھول جاتا ہوں۔ میر مجھ سے زیادہ سوز و گداز رکھتے ہیں۔

### حسن و جمال کا شاعر

عباس تابش کے کلام کا مطالعہ کریں تو یہ بات سامنے آتی ہے کہ وہ ایک جمال پرست شاعر ہیں۔ ان کو کائنات کی خوب صورتی اور فطرت کے مناظر سے خاص محبت ہے۔ اس لیے وہ اپنے اشعار میں قدرت کے خوب صورت مناظر کی تصویر کشی کرتے ہیں۔ ان کے اشعار میں منظر نگاری اور حقیقت نگاری دیکھنے کو ملتی ہے۔ عورت حسن کا بہترین مرقع ہے، اس لیے عباس تابش نے ایسے حسن و جمال کا ذکر بکثرت کیا ہے۔ وہ اپنے محبوب کے پیکر کا نقشہ ہی کھینچ لیتے ہیں۔ اشعار ملاحظہ کیجیے:

کیا کہوں اُس نے تجھے کتنا حسین پیدا کیا  
تجھ کو پیدا کر کے پھر تجھ سا نہیں پیدا کیا

زندگی بھر چاہے جانے کی اذیت سے گزر  
پیدا کرنے والے نے تجھ کو حسین پیدا کیا  
(پروں میں شام ڈھلتی ہے)

عاشق کو اپنا محبوب کائنات کی ہرشے سے زیادہ حسین و جمال لگتا ہے، چنان،  
تارے، پھول، کلیاں سب اس کے محبوب کے حسن کے سامنے شرمende ہو جاتے ہیں۔ ان  
اشعار میں شاعر اپنے محبوب کے حسن کی تعریف کرتا ہے کیوں کہ اسے اپنے محبوب سا کوئی  
نہیں لگتا، شاعر کہتا ہے کہ کوئی ایک چیز میرے محبوب کے حسن کی عکاسی نہیں کر سکتی۔ تابش  
کہتے ہیں کہ اے محبوب مجھے ہر شخص میں تو ہی تو دکھائی دیتا ہے۔ اس لیے میں ہر کسی سے  
تمہاری طرح کی محبت کرتا ہوں۔ عباس تابش کے یہ اشعار ملاحظہ کیجیے:  
ایسا لگتا ہے سبھی عشق کسی ایک سے تھے  
ایسا لگتا ہے مجھے ملتا رہا ایک ہی شخص

وہ جو میں اُس کی محبت بھی کسی اور سے کی  
ان دونوں شہر کا ہر شخص لگا ایک ہی شخص  
(پروں میں شام ڈھلتی ہے)

شاعر کہتا ہے کہ اے میرے محبوب میں ساری زندگی تیری آرزو میں گزارنا چاہتا  
ہوں لیکن میں یہ بھی چاہتا ہوں کہ تجھ پر میری چاہت کا الزم بھی نہ آئے۔ مگر ایسا نہیں ہوگا  
کیوں کہ عشق اور مشکل چھپائے نہیں چھپتے۔ عباس تابش کے درج ذیل اشعار ملاحظہ کیجیے:  
میں یہ بھی چاہتا ہوں عشق کا نہ ہوا لزم  
میں یہ بھی چاہتا ہوں تیری آرزو کی جائے

جس سے بنا ہو تعلق وہی ظالم پہلے  
غیر ہوتا ہے نہ اپنوں کی طرح ہوتا ہے  
(مجھے دعاؤں میں یاد رکھنا)

شاعر کہتا ہے کہ عشق ایسا مرض ہے جو لاحق ہو جائے تو اس کا علاج سوائے  
محبوب کے پاس نہیں ہوتا، محبوب ہی اس مرض کا مسیح ہوتا ہے۔ پہلے جو انسان اجنبی  
ہوتا ہے اس کے ساتھ عشق ہو جانے کے بعد آدمی اسے اپنا بنا لیتا ہے جس شخص کو بندہ عام  
لوگوں کی طرح سمجھتا ہے، عشق ہونے کے بعد وہی شخص خدا کی طرح لگنے لگتا ہے:

بھلانا ، یاد کرنا اور پھر تم کو بھلا دینا  
تمہارے بعد بھی کچھ سلسلے اپچھے کل آئے  
(آسمان)

عاشق کو اپنے محبوب سے ملنے اور دیدار کا اشتیاق ہمیشہ رہتا ہے مگر وہ انتظار ہی  
میں رہتا ہے کہ کب اسے وصال یا رنسیب ہو۔ محبوب کے دل میں عاشق کے لیے جو محبت  
ہے عاشق اس کا بھرم رکھنا چاہتا ہے۔ وہ کہتا ہے کہ میرے دل کو یہی خوش فہمی رہے کہ میرا  
محبوب بھی مجھ پر جان فدا کر سکتا ہے۔ اس لیے میں اسے ملنا نہیں چاہتا اگر اس نے ملنے  
سے انکار کر دیا تو میرے دل کو بے حد صدمہ پہنچ گا۔

### تہائی و نارسانی

محبوب اپنے حسن کے نشے میں مست ہوتا ہے اور کبھی اپنے عاشق کو خاطر میں  
نہیں لاتا۔ وہ متوں اسے بھر کی آگ میں جلاتا رہتا ہے، اسے کبھی وصال نہیں بخشتا۔ محبوب  
اپنے عاشق سے بے وفائی و بے مروقی کرتا ہے کیوں کہ اسے اپنے حسن پر ناز ہوتا ہے۔  
عاشق کے ساتھ اس کے محبوب کی یہ بے وفائی اسے کائنات میں تہا کر دیتی ہے اور وہ سب

کچھ ہوتے ہوئے بھی بھری دنیا میں تہائی محسوس کرتا ہے۔ محبوب کو اس بات کی قطعی کوئی پروا  
نہیں کہ اس کی اس بے مروقی سے عاشق کے دل پر کیا گزرے گی اور اس کا دل ٹوٹ کر ریزہ  
ریزہ ہو جائے گا۔

عباس تابش کی شاعری پڑھ کر یہی لگتا ہے کہ انھیں بھی کوئی گہرا صدمہ پہنچا ہے،  
اسی لیے وہ اداس دکھائی دیتے ہیں۔ انھوں نے حسن کے ہاتھوں دھوکہ کھا کر تہائی کو گلے گا  
لیا ہے۔ اُن کی شاعری میں اس لیے تہائی و نارسانی کا عنصر زیادہ ہے۔ وہ اکثر اشعار میں  
ہجر و بھرت، نقل مکانی اور بے گھری کی بات کرتے ہیں۔ پرندوں کو اپنا محبوب اور دوست  
سمجھتے ہیں۔ ایسا لگتا ہے کہ انھیں انسانوں سے دھوکے ہی ملے ہیں، اسی لیے وہ درختوں اور  
پرندوں سے اپنا دل بھلا لیتے ہیں۔ اس تہائی کی وجہ سے وہ پریشان بھی ہوئے ہیں، وہ اندر  
سے گھائل بھی لگتے ہیں۔ اسی لیے تابش کہتے ہیں کہ میں شعر کے ذریعے اپنے زخم زمانے کو  
دکھانا چاہتا ہوں مگر کوئی ایسا شعر ہوتا ہی نہیں جو اس سے بھی زیادہ میرا زخم دروں عیاں کر  
سکے۔ شاعر اس قدر تہائی کا شکار ہے کہ وہ خود کو نامکمل اور ادھورا سمجھتا ہے، اسی لیے اپنے  
محبوب کو اپنے پیکر میں شمار کر کے خود کو مکمل سمجھتا ہے۔ شعر ملاحظہ کیجیے:  
تجھ کو گلتا ہوں میں اپنے آپ میں اس واسطے  
تا کہ دنیا کو بتا پاؤں مکمل شخص ہوں  
(قص درولیش)

عاشق اپنے محبوب کی آمد کا منتظر ہے اور وہ نہیں آ رہا تو عاشق تہائی سے دل  
برداشتہ ہو کر یوں کہہ دیتا ہے یہ شعر اس کیفیت کا خوبصورت عکاس ہے۔ درج ذیل اشعار  
ملاحظہ کیجیے:

نہ جانے کب تمہیں فرصت ملے گی آنے کی  
تمہارے آنے کے دن تو گزرتے جاتے ہیں  
(تمہید)

اب تو ہم یوں رہتے ہیں اس بھر بھرے ویرانے میں  
جیسے آنکھ میں آنسو گم ہو جیسے حرف کتاب میں چپ  
(تمہید)

عباس تابش اپنی زندگی میں بھرا اور ویرانیوں کا ذکر کرتے ہوئے کہتے ہیں کہ ہم  
ایک ویرانے میں رہتے ہیں، وہ کہتے ہیں کہ اے محبوب تمہارے بعد یہ گھریہ شہر مجھے اجاڑ لگتا  
ہے۔ عشق اپنے محبوب کی راہگردی میں راتیں گزار کر خود کو محبوب کے ساتھ محسوس کرتے ہیں  
گھر سے سارا سامان لے کر اس کی راہگردی طرف چل پڑتے ہیں۔ محبوب کی یاد میں اور  
اس کی آمد کے انتظار میں اپنی تہائی کے کرب انگیز لمحات گزارتے ہیں۔ اسی بات کی عکاسی  
تابش بھی کرتے ہیں:

راتیں گزارنے کو تری رہگزر کے ساتھ  
گھر سے نکل پڑا ہوں میں دیوار و در کے ساتھ  
(تمہید)

عباس تابش کی شاعری میں تہائی عام ملتی ہے اُن کی شاعری کا مطالعہ کریں تو  
قاری کی گھنٹوں ادا سی نہیں جاتی، وہ کس قدر تہائی زندگی گزار رہے ہیں ان کو ہر لمحہ اندر سے  
تہائی ڈستی رہتی ہے۔ تہائی کا یہ عالم اس شعر سے عیاں ہوتا ہے:  
کوئی تو ہو کہ جس سے گلے گلے کے روئیں ہم  
گر تم نہیں تو گھر کے در و بام ہی سہی

شاعر کو اپنے اندر کی ویرانی و تہائی کا سناٹا ہر وقت ڈستار ہتا ہے، جس سے وہ  
نڈھال ہو جاتے ہیں۔ تمام راستے اُسے ویران دکھائی دہتے ہیں:  
راستہ اتنا بھی ویران نہیں دیکھا جاتا  
کوئی خوشبو، کوئی جھونکا، کوئی راہی آئے  
(آسمان)

شاعر اس قدر تہائی کا شکار ہے کہ اسے محبوب نے کبھی وصال نہیں بخشنا۔ وہ تہائی  
میں اپنے محبوب کو یاد کر کے اپنے پاس محسوس کر لیتا ہے۔ شاعر اس شعر میں کہتا ہے کہ اے  
محبوب میں تمہیں اس حد تک یاد کرتا ہوں اس قدر تہائی میں میرا تمہیں یاد کرنا مجھے اتنا شفاف  
کر دے گا کہ زمانے والوں کو مجھ میں توصاف نظر آنے لگے گا۔ یہ اشعار ملاحظہ کیجیے:  
اس قدر شفاف کر دے گی یہ تہائی مجھے  
دیکھنے والوں کو تو مجھ میں نظر آجائے گا

اس لیے ڈھلنے نہیں دیتے تری قربت کا دن  
زندگی میں وقفہ شام و سحر آجائے گا  
(آسمان)

عباس تابش کے پانچویں شعری مجموعہ ”قص درویش“ کے کئی اشعار میں تہائی کا  
ذکر کیا گیا ہے۔ نہ جب تالاب پر آتے ہیں تو یہ منظر شاعر سے دیکھا نہیں جاتا کیوں کہ  
اس سے اُن کی تہائی میں اضافہ ہوتا ہے۔ وہ اس قدر تہائی سے ڈر گئے ہیں کہ اب جو کوئی  
ان کے پاس آتا ہے اسے جانے نہیں دیتے۔ وہ سمجھتے ہیں کہ جانے والے کبھی لوٹ کر نہیں  
آتے عباس تابش اپنی اُداسی اور تہائی کا ذکر اپنے اشعار میں بکثرت کرتے ہیں:

اس لیے اب میں کسی کو نہیں جانے دیتا  
جو مجھے چھوڑ کے جاتے ہیں چلے جاتے ہیں  
(قص درویش)

اک مقام ایسا بھی آیا مرے پھرے ہوئے دوست  
میں نے تجھ کو بھی اُداسی میں خلل جانا تھا  
(قص درویش)

## نقل مکانی و بے گھری

عباس تابش کی زندگی کا جائزہ لیں تو پتہ چلتا ہے کہ انھوں نے حقیقی زندگی میں  
کثرت سے نقل مکانی کی ہے۔ میلسی میں پیدا ہونے والے اس شاعر نے لاہور کو مسکن بنایا  
اور پھر لاہور میں بھی انھوں نے کئی مکان تبدیل کیے۔ چوں کہ ان کی ملازمت کی نوعیت  
ایسی ہے کہ تبادلہ ہوتا رہتا ہے مزید براں وہ اکثر ملک سے باہر رہتے ہیں۔ اس لیے نقل  
مکانی و بے گھری کا ذکر عباس تابش کی غزلوں میں کثرت سے ملتا ہے، اشعار ملاحظہ کیجیے:

عشق نے پھیک دیا وقت سے باہر اُس کو  
ہو مکاں میں تو کوئی نقل مکانی مانگے  
(قص درویش)

لے چلوں میں ساتھ تجھ کو پر کہاں  
اے ہوئے شہر میرا گھر کہاں  
(تمہید)

جس پہ چلتے ہوئے سوچا تھا کہ لوٹ آؤں گا  
اب وہ رستہ بھی مجھے شہر بدر لگتا ہے

شاعر کا محبوب کیا شہر سے رخصت ہوا ہے کہ اُسے سارا شہر ہی رخت سفر باندھے  
ہوئے گلتا ہے۔ ان اشعار میں نقل مکانی اور بھروسہ بھرت کا تجربہ موجود ہے۔ عباس تابش نے  
بے بسی اور بے گھری کا ذکر اپنی شاعری میں خوب کیا ہے۔ وہ دشت و صحراء میں رہتے ہیں  
انھیں گھر جیسی سہولت ہی میسر نہیں آئی۔ بے گھری کے حوالے سے یہ شعر ملاحظہ کیجیے:  
ہمیں تو خاک پہ حکم سفر دیا اُس نے  
وہ اور ہوں گے جنہیں کوئی گھر دیا اُس نے  
(آسمان)

عباس تابش کی شاعری میں در بدری اور بے گھری کا ذکر کثرت سے ملتا ہے۔  
آن کو اندر سے کوئی غم کھائے جا رہا ہے اس لیے وہ بھری دنیا میں بھی خود کو تھا سمجھتے ہیں۔ اس  
لیے وہ گھر میں رہتے ہوئے بھی خود کو بے گھر سمجھتے ہیں۔ ان اشعار میں نقل مکانی اور بے  
گھری کا ذکر ملتا ہے:

آنکھوں تک آ سکی نہ کبھی آنسوؤں کی لہر  
یہ قافلہ بھی نقل مکانی میں کھو گیا  
(تمہید)

اک در بدری ہم کو بھی لاحق ہے مگر ہم  
کو بخوبی کی طرح شور مچایا نہیں کرتے  
(آسمان)

پرندے پوچھتے ہیں تم نے کیا قصور کیا  
وہ کیا کہیں جنہیں بھرت نے گھر سے دور کیا  
(آسمان)

عباس تابش کہتے ہیں کہ اُس کی بھی زندگی کٹ جاتی ہے جس شخص کا ان پانگھر نہیں ہوتا ہے۔ یہ شعر ملاحظہ کیجیے:

یقین آتا نہیں تو مجھ کو یا مہتاب کو دیکھو  
کہ رات اُس کی بھی کٹ جاتی ہے جس کا گھر نہیں ہوتا  
(آسمان)

عباس تابش کے اسلوب کی شناخت اُن کی شاعری میں بے گھری، دربری اور  
نقل مکانی بھی ہے۔ اُن کی غزل میں بکثرت بھروسہ بھرت کا تذکرہ ملتا ہے۔ یہی بات انھیں  
معاصرین میں ممتاز کرتی ہے۔

### فطرت نگاری

فطرت ہر کسی کو خوبصورت لگتی ہے۔ فطرت خدا کی عین قدرت کا نام  
ہے۔ انگریزی شاعروں میں ولیم ورڈوز ورثھ کو شاعر فطرت کہا گیا ہے۔ اردو میں جوش ملیح  
آبادی، حفیظ جالندھری اور عباس تابش فطرت کے شاعر ہیں، تابش کو فطرت کے مناظر  
سے خاص الفت ہے۔ اُن کی شاعری فطرت کی عکاس ہے۔ انھوں نے کائنات و قدرت  
کے حسین مناظر کی تصویر کیشی کی ہے۔ انھوں نے قدرت کے مختلف رنگوں کو اپنے لفظوں میں  
عکس بند کیا ہے۔ اُن کی شاعری میں درخت، جھیل، تالاب، سمندر، دریا، پہاڑ، صحراء،  
دشت، باغات، پرندے، پھول، چاند، تارے اور آسمان سمیت قدرت کے کئی حسین مناظر  
کا ذکر ملتا ہے۔ وہ کائنات کی وسعتوں میں کھو جاتے ہیں، کائنات کے حسن کا گہرا مثالہ دہ  
ان کی شاعری میں جھلکتا ہوا نظر آتا ہے۔ اُن کے شعری مجموعوں کے نام بھی فطرت کے  
مناظر پر مبنی ہیں، ”آسمان“ اور ”پروں میں شام ڈھلتی ہے“، جیسے شعری مجموعوں میں فطرت  
نگاری کی گئی ہے۔ فطرت کے موضوع پر عباس تابش کی شاعری میں سے منتخب کیے گئے چند

### اشعار ملاحظہ کیجیے:

کونجیں نکلی ہیں پہاڑوں کے سفر پر لیکن  
رُت بدلنے پر بھی بدلا نہ ٹھکانہ دل کا  
(قص درویش)

عجیب حسرت پرواز مجھ میں ہوتی تھی  
میں کاپیوں میں پرندے بنایا کرتا تھا  
(مجھے دعاوں میں یاد رکھنا)

یہ شہر سے باہر کا کوئی خواب ہے تابش  
یہ جھیل پر اڑتے ہوئے دوچار پرندے  
(پروں میں شام ڈھلتی ہے)

ان اشعار کا تجزیہ کریں تو عباس تابش شاعر فطرت ہیں، انھوں نے کونجوں،  
پہاڑوں، رت، پرندوں، جھیل، چاند اور صنوبر وغیرہ کا ذکر اپنے اشعار میں کیا ہے۔ انھوں  
نے اپنے ایک شعر میں شاخ صنوبر کی خوب صورت انداز میں تصویر کشی کی ہے۔ انھوں نے  
اس کے لمبے قد کا نقشہ کھینچا ہے اور چاند کے بالوں میں انگلیاں پھیرتے ہوئے دکھایا ہے۔  
اس طرح کے کئی مناظر انھوں نے اپنی غزلوں میں عکس بند کیے ہیں۔ ایک شعر ملاحظہ کیجیے:

ہمارے گھر کے قریب ایک جھیل ہوتی تھی  
اور اس میں شام کو سورج نہایا کرتا تھا  
(مجھے دعاوں میں یاد رکھنا)

عباس تابش کو زمین اور آسمان اپنے وجود کا حصہ لگتے ہیں۔ اس لیے وہ ان کے  
مناظر کو خود سے الگ نہیں سمجھتے۔ انھوں نے کائنات کو بڑے قریب سے دیکھا ہے، انھوں

نے کائنات کا مشاہدہ کرتے ہوئے اس کے مختلف رنگوں کو شاعری میں بھر دیا ہے۔ اُن کی شاعری میں قوس قزح سی بنی ہوئی نظر آتی ہے۔ اشعار ملاحظہ کیجیے:

کل شب بھی یہی چاند تھا افلک پر روشن  
اس طرح کارماں ہمیں کل شب تو نہیں تھا  
(تمہیر)

کیا کیا خشک زمینیں رستہ دیکھتی ہیں منجد ہمارا  
کیا کیا دریا رہ جاتے ہیں ساحل سے سر پھوڑ کے  
(تمہیر)

ہم اوس کے مانند گلابوں میں رچیں کیا  
اشکوں کی طرح آنکھ سے جاری بھی نہیں ہم  
(تمہیر)

درج بالا اشعار میں عباس تابش نے خوبصورت پیرائے بیان میں فطرت خوش  
نمایکی عکاسی کی ہے۔ یہی فطرت نگاری اُن کے کلام میں نزاکت و حسن پیدا کرتی ہے کیون  
کہ اصل حسن تو فطرت میں ہے۔ عباس تابش نے ہر موضوع کی طرح فطرت کے موضوع  
پر بھی قلم اٹھایا ہے۔ انہوں نے ان اشعار میں فلک، دریا، اوس، گلاب، جنگل، آسمان،  
آبشار، دشت و جبل قتل اور صحراء کا ذکر کیا ہے۔ عباس تابش کے اسی انداز سے اُن کے منفرد  
اسلوب کو شناخت ملتی ہے۔

### سیاسی و سماجی حالات

شاعری کی ایک خوبی یہی ہے کہ یہ عوام کے مسائل و ضروریات کی نشاندہی کے  
ساتھ ساتھ عوام کی رہنمائی و اصلاح کرتی ہے۔ ملک و قوم کو ظلمت کے انہیروں سے نکال

کر روشن صحیح بھی دکھاتی ہے۔ شاعری غلامی کی زنجیروں میں جھکڑی ہوئی قوم کو اقبال کی طرح آزادی کی نوید بھی سناتی ہے۔ شاعری ہی لوگوں کو خواب غلط سے جگاتی ہے اور ان میں جذبہ حب الوطنی پیدا کرتی ہے۔ شاعری معاشرے میں رونما ہونے والی تبدیلیوں اور نا انسانیوں کی عکاسی کرتی ہے اور ملک کے سیاسی حالات کا تذکرہ بھی شاعری میں ملتا ہے۔ فیض احمد فیض اور حبیب جالب نے خوب سیاسی و مزاجحتی شاعری کی ہے۔ اسی بات کو جدید اردو غزل کے اولين علمبردار مولانا الطاف حسین حاصلی اپنی کتاب ”مقدمہ شعرو شاعری“ میں یوں بیان کرتے ہیں:

”یورپ میں پلٹیکل مشکلات کے وقت قدیم سے پوئیری کو قوم کی ترغیب و تحریص کا زبردست آلہ سمجھتے رہے ہیں..... یورپ میں لوگوں نے شعر سے بہت بڑے کام لیے ہیں خصوصاً دریمیٹک پوئیری نے یورپ کو جس قدر فائدہ پہنچایا ہے اس کا اندازہ کرنا مشکل ہے اسی واسطے شیکسپیر کے ڈرامے جن سے پلٹیکل، سوشن اور مورل طرح کے بے شمار فائدے اہل یورپ کو پہنچے ہیں، (۷۰)۔

عباس تابش ایک انسان دوست شاعر ہیں۔ اُن کو اپنے ملک اور عوام سے دلی محبت ہے، وہ ہر وقت ملک و قوم کے لیے فکر مندر رہتے ہیں۔ وہ لوگوں میں بھیتیں باشندے ہیں اور نفرتیں ختم کرتے ہیں۔ آج کے اس نفسانی کے دور میں ہر انسان کو اپنے فائدے کی فکر گلی ہوئی ہے۔ اس دور میں انہوں نے اپنی شاعری کو اس مقصد کے لیے استعمال کیا ہے۔

انسان کھلانے کا حق دار وہ ہے جس سے دوسرے انسان محفوظ رہیں، وہ لوگوں سے محبت کرے اور اسی لیے انسان کو اشرف الخلوق کہا گیا ہے۔ بقول علامہ اقبال:

دردِ دل کے واسطے پیدا کیا انسان کو  
ورنہ طاعت کے لیے کچھ کم نہ تھے کرو بیاں  
(علامہ اقبال)

الله تعالیٰ نے انسان کو ایک دوسرے کے غم میں شریک ہونے، دکھ درد بائٹنے کے لیے پیدا کیا ہے۔ عباس تابش کی شاعری میں معاشرتی ناہمواریوں کی عکاسی کی گئی ہے۔ اُن کی شاعری سیاسی حالات، معاشری تنگ دستی اور اس سے متاثر ہونے والے لوگوں کی ترجمانی کرتی ہے۔ عباس تابش کا یہ خوب صورت شعر ملاحظہ کیجیے، اس میں ملکی اور عہدہ حاضر کی ترجمانی کی گئی ہے:

کارِ دنیا بھی عجب ہے کہ مرے گھر والے  
دن نکلتے ہی مری خیر منانے لگ جائیں  
(مجھے دعاؤں میں یاد رکھنا)

اس شعر میں شاعر نے اپنے ملک کی موجودہ صورت حال اور حالات و واقعات کی ترجمانی کی ہے۔ ایک شخص صح اپنے گھر سے کام کے لیے نکلتا ہے تو گھر والوں کو اس کے صحیح سلامت لوٹ آنے کی فکر لگی رہتی ہے کیوں کہ ہمارا ملک دہشت گردوں کی آما جگاہ بن چکا ہے۔ عباس تابش بڑے حساس دل کے شاعر ہیں، وہ ملک میں اس طرح کے حالات دیکھ کر پریشان ہوتے ہیں۔ ملک اس وقت دہشت گردی کی لپیٹ میں ہے کسی کی جان محفوظ نہیں۔ کسی کا مال محفوظ نہیں۔ انہوں نے ملک میں ہونے والے دل خراش و واقعات کا گھر اثر قبول کیا ہے۔ انہوں نے عصر حاضر کے سیاسی و سماجی حالات و مسائل کو اپنا موضوع بنایا

اور اس کی بھرپور ترجمانی کی ہے۔ یہ شعر ملاحظہ کیجیے:

حالتِ جنگ میں آدابِ خور و نوش کہاں  
اب تو لقمه بھی اٹھاتا ہوں میں توار کے ساتھ  
(مجھے دعاؤں میں یاد رکھنا)

اس وقت ملکِ حالتِ جنگ سے گزر رہا ہے، حالات بڑے ابتر ہو گئے ہیں۔ شاعر نے اس صورت حال کی کیا خوب عکاسی کی ہے۔ عباس تابش کا یہ شعر اسی بات کی عکاسی کرتا ہے روز درجنوں لوگ بے گناہ مرجاتے ہیں:

اُس کو کیا حق ہے یہاں بارود کی بارش کرے  
اُس کو کیا حق ہے مرے رنگلے کبوتر مار دے  
(پروں میں شام ڈھلتی ہے)

عباس تابش بڑے ہی پر امن آدمی ہیں، وہ کبھی کسی کے ساتھ فساد نہیں چاہتے۔ اُن کی شاعری میں امن و محبت کا پیغام ملتا۔ وہ کہتے ہیں:

اس بات پر دنیا سے مری بنتی نہیں ہے  
کہتی ہے کہ توار اٹھا اور قلم رکھ  
(مجھے دعاؤں میں یاد رکھنا)

ملک میں آئے روز حادثے ہوتے رہتے ہیں، دہشت گروں نے ملک کو یغماں بنارکھا ہے۔ روزانہ کئی لوگ بے گناہ مار دیے جاتے ہیں۔ اس صورت حال کو دیکھ کر تابش نے یہ شعر کہا ہے۔ شعر ملاحظہ کیجیے:

کیا ہم جنازہ گاہ میں ہی جمع ہوں گے دوست  
کیا اتفاق شہر کسی سانحے میں ہے

میرے اس کوشش میں بازو کٹ گئے  
چاہتا تھا صلح تلواروں کے نیچے<sup>(پروں میں شام ڈھلتی ہے)</sup>

ہمارے معاشرے میں خود غرضی حد سے بڑھ گئی ہے اور ظلم و بر بیت کی نضا  
ہے۔ عباس تابش اجتماعی شعور رکھتے ہیں، وہ ظلم و ستم، جر، جنگ، خوزیری، جہالت، تنگ  
نظری اور تعصباً سے بیزار ہیں۔ عباس تابش انسان دوست شاعر ہیں، وہ لوگوں کے ساتھ  
ہمدردانہ رویہ رکھتے ہیں۔

### تخیل اور خوابوں کا شاعر

Abbas تابش کی شاعری کا مطالعہ کریں تو معلوم ہوتا ہے کہ وہ ”خیال و خواب“ کا  
شاعر ہے، جس طرح ابن اثنا ”چاند گنگر“ کا شاعر ہے، ”بھرت“ کے شاعر ناصر کاظمی  
، پروین شاکر ”خوبصورت“ کی شاعر ہے اسی طرح عباس تابش ”پرندوں، درختوں اور خوابوں“  
کا شاعر ہے۔ خواب ہر انسان دیکھتا ہے، کچھ خواب انسان سوتے ہوئے دیکھتا ہے اور کچھ  
جائے ہوئے دیکھتا ہے۔ عباس تابش نے زندگی کے مختلف پہلوؤں کو اپنے خوابوں میں  
پروایا ہے۔ انہوں نے دنیا کے مصائب و مسائل سے علاحدہ ہو کر اپنی دنیا خوابوں میں بسائی  
ہے۔ شاعری میں خواب سکون و راحت کی علامت سمجھے جاتے ہیں۔ شاعر اپنے خوابوں میں  
گم ہو کر دنیا کے غمتوں سے دوری اختیار کر لیتا ہے۔ خوابوں میں وہ ناکمل خواہشوں کی تیکیل  
پالیتا ہے تخلیل کو انگریزی میں ایمجینیشن کہتے ہیں۔ تخلیل کی تعریف مولانا الطاف حسین حائل  
یوں کرتے ہیں:

”یہ ایک ایسی قوت ہے کہ معلومات کا ذخیرہ جو تجربہ یا

مشاهدہ کے ذریعے سے ذہن میں پہلے سے مہیا ہوتا ہے  
یہ اُس کو مکر رتیب دے کر ایک نئی صورت بخشا ہے اور  
پھر اُس کو الفاظ کے ایسے لکش پیرایہ میں جلوہ گر کرتا ہے  
جو معمولی پیرایوں سے بالکل یا کسی قدر الگ ہوتا ہے  
.....  
تخیل کا عمل اور تصرف جس طرح خیالات میں ہوتا  
ہے اسی طرح الفاظ میں بھی ہوتا ہے“ (۷۱)۔

Abbas تابش بڑے زخیز تخلیل کے حامل شاعر ہیں۔ ان کی یہی قوت تخلیلہ ان کو  
معاصر شعرا میں ممتاز کرتی ہے کیوں کہ جس قدر یہ قوت اعلیٰ ہو گی اُسی قدر وہ شاعر بڑا ہو گا۔  
خواب و خیال کی وسعتیں ہی کسی شاعر کو اہم شاعر بناتی ہیں۔ اسی بات کو الطاف حسین حائل  
”مقدمہ شعرو و شاعری“ میں اس طرح لکھتے ہیں:

”یہ قوت جس قدر شاعر میں اعلیٰ درجہ کی ہو گی، اسی قدر  
اُس کی شاعری اعلیٰ درجہ کی ہو گی اور جس قدر یہ ادنیٰ درجہ  
کی ہو گی اسی قدر اُس کی شاعری ادنیٰ درجہ کی ہو گی۔ یہ وہ  
ملکہ ہے جس کو شاعر ماں کے پیٹ سے اپنے ساتھ لے کر  
نکھلتا ہے اور جو اکتساب سے حاصل نہیں ہو سکتا“ (۷۲)

Abbas تابش کی شاعری آمد و آور دکا حسین امتزاج ہے۔ ہر شاعر کو آمد ہوتی ہے یہ  
ایک خداداد صلاحیت ہے، ہر انسان الگ الگ خوبیوں اور صلاحیتوں کا مالک ہوتا ہے۔ ہر  
شاعر کو اُس کی استطاعت کے مطابق آمد ہوتی ہے اور ہر شاعر آمد کے ساتھ آور بھی کرتا ہے  
اگرچہ آور دکی وجہ سے شعر کا قدرتی حسن اور بے ساختہ پن خراب ہو جاتا ہے مگر اس کے بغیر

اچھا اور بڑا شعر بھی نہیں کہا جاسکتا۔ آمد و آورد کے بارے میں حالی کہتے ہیں:

”ہمیشہ وہی شعر زیادہ مقبول، زیادہ لطیف، زیادہ بازمہ،  
زیادہ سنجیدہ اور زیادہ موثر ہوتا ہے جو کمال غور و فکر کے بعد  
مرتب کیا گیا ہو“ (۳۷)۔

اس حوالے سے عباس تابش کے یہ اشعار ملاحظہ کیجیے:  
کسی میں اُس کے خواب تھے کسی میں اُس خال و خط  
اُسے نہ میں بھلا سکا مجتوں کے درمیان  
(قص درویش)

گلہ نہیں ہے مجھے مرگ نیم خوابی کا  
مقدروں میں لکھا ہے یونہی تو یوں ہی سہی  
(تمہید)

طلسمِ خواب سے میرا بدن پتھر نہیں ہوتا  
مری جب آنکھ کھلتی ہے میں بستر پر نہیں ہوتا  
(آسمان)

عباس تابش کی شاعری آمد و آورد سے لبریز ہے۔ انہوں نے بڑی غور و فکر کے  
بعد اشعار تخلیق کیے ہیں۔ اُن کے اندر کافناہیں اس بات پر مجبور کرتا ہے کہ کانٹ چھانٹ  
کر شعر تخلیق کیا جائے۔ عباس تابش نے جیسے شاعری نہیں کرافنگ کی ہے۔ وہ ایک آرٹسٹ  
ہیں۔ اُن کی شاعری دیکھ کر یہ لگتا ہے کہ وہ ایک مصرعے کوئی بار لکھتے ہیں۔ اُن کے کسی  
مصرعے میں کوئی جھوول نظر نہیں آتا، تابش بڑے باکمال شاعر ہیں۔ آمد و آورد کے حوالے

سے حالی لکھتے ہیں:

”روما کے مشہور شاعر و رجل کے حال میں لکھا ہے کہ صبح کو  
اپنے اشعار لکھواتا تھا اور دن بھر ان پر غور کرتا تھا اور ان کو  
چھانٹتا تھا اور یہ بات کہا کرتا تھا کہ ریچھنی بھی اسی طرح  
اپنے بد صورت بچوں کو چاٹ چاٹ کر خوبصورت بناتی  
ہے..... ایریشو شاعر جس کے کلام میں مشہور ہے کہ کمال  
بے ساختگی اور آمد معلوم ہوتی ہے۔ اس کے مسودے اب  
تک فرید اعلاقہ، اٹلی میں محفوظ ہیں اُن مسودوں کو دیکھنے  
والے کہتے ہیں کہ جو اشعار نہایت صاف اور سادے  
معلوم ہوتے ہیں وہ آٹھ آٹھ دفعہ کانٹ چھانٹ کرنے  
کے بعد لکھے گئے ہیں۔ ملٹن بھی اسی بات کو تسلیم کرتا ہے  
کہ نہایت سخت محنت اور جانشنازی سے نظم لکھی جاتی ہے  
اور نظم کی ایک ایک بیت میں اُس کے سڈوں ہونے سے  
پہلے لکھی ہی تبدیلیاں پے در پے کرنی پڑتی ہیں“ (۲۷)

ہر انسان کی زندگی میں خوابوں کا بڑا عمل دخل ہوتا ہے، انسان سوتے جا گتے کوئی  
نہ کوئی خواب دیکھتا رہتا ہے۔ ہر آدمی کی خواہش ہوتی ہے کہ اُس کے سارے خواب پورے  
ہو جائیں۔ وہ تمام عمر اسی کوشش میں جُٹا رہتا ہے۔ شاعری میں خواب دیکھنا اور خوابوں کا ذکر  
کرنا ایک نہایت خوبصورت عمل ہے۔ خواب بڑے حسین لگتے ہیں اور اگر خواب ٹوٹ  
جائیں تو انسان پر غنوں کے پھاڑ ٹوٹ پڑتے ہیں اور وہ خشک چپوں کی طرح بکھر جاتا ہے۔

محبوب کا خیال پیار کو زندہ رکھتا ہے۔ اس عالمِ تصور میں عاشقِ محبوب کی گلیوں کے چکر بھی کاٹ آتا ہے اور خیال و خواب میں ہی سرشاری محسوس کرتا ہے۔ غالب کا یہ مرصع ملاحظہ کیجیے:

”بیٹھے رہیں تصویر جان کیے ہوئے“

غالب نے بھی خوابوں میں زندگی گزاری تھی، اسی طرح عباس تابش خوابوں کے شاعر ہیں کیوں کہ وہ بھی روایت سے جڑے ہوئے جدید اردو غزل کے شاعر ہیں، انہوں نے روایت سے اکتساب کیا ہے۔ عباس تابش کی غزل جدید ہے مگر اس کی شاخیں روایت کے بر گد سے پھوٹی ہیں۔ انہوں نے میر و غالب سمیت دیگر اساتذہ کی روایت کوئی شکل دے کر قائم رکھا ہوا ہے۔

### حب الوطنی سے سرشار شاعری

انسان کی فطرت ہے کہ وہ اپنے ملک، اپنی دھرتی سے والہانہ محبت ولگا رکھتا ہے۔ آدنی کو قدرتی طور پر اپنے آبائی علاقے اپنے دلیں سے اُنس ہوتا ہے۔ عباس تابش کو بھی اپنے دلیں سے بے پناہ محبت ہے۔ وہ بڑے محبت وطن انسان ہیں، اُن کی شاعری حب الوطنی سے سرشار شاعری ہے۔ یہ خطہِ ارضی ہمارے آبا اجداد نے بڑی قربانیاں دے کر حاصل کیا ہے۔ اس لیے ہمیں اس کی اہمیت ہے۔ آج کل ملک کے حالات ٹھیک نہیں ہیں، امن و امان کا مسئلہ خطرناک صورت اختیار کر چکا ہے۔ بے روزگاری پھیل گئی ہے جرائم اور دہشت گردی نے ملک کو اپنی لپیٹ میں لے رکھا ہے۔ عباس تابش نے ان تمام مسائل کا ذکر کیا ہے۔ وہ موجودہ ملکی حالات سے نخت پریشان ہیں۔ عباس تابش کہتے ہیں کہ مجھے حکمرانوں اور اُن کے مخالفین سے کوئی غرض نہیں میری ساری وفاداریاں اپنی دھرتی کے ساتھ ہیں۔ یہ اشعار ملاحظہ کیجیے:

عاشق اپنے محبوب کے خواب و خیال میں رہتا ہے۔ اسے محبوب کے سراپا کا خواب دیکھنا اچھا لگتا ہے، وہ خواب و خیال ہی میں وصال یار کے مزے لے لیتا ہے۔ عباس تابش کی شاعری میں سے تخلیل کے بارے میں یہ اشعار ملاحظہ کیجیے:

کوئی اندیشہ تھے محراب بھی میرا نہیں  
روشنی کیا روشنی کا خواب بھی میرا نہیں  
(تمہید)

خواب میرے یوں ہیں تابش حس طرح پانی پریت  
یہ شگون اچھا نہیں ہے دیدہ نم کے لیے  
(آسمان)

عباس تابش کی شاعری میں جا بجا خوابوں کا ذکر ملتا ہے انھیں خواب دیکھنا اچھا لگتا ہے، ان کے اعلیٰ تخلیل کے چند اور نمونے ملاحظہ کیجیے:

وہی گھڑی تھی سفر میں قیام کرنے کی  
ترے خیال نے جب ہم کو گرد راہ کیا  
(آسمان)

پھٹا پرانا خواب ہے میرا پھر بھی تابش  
اس میں اپنا آپ چھپایا جا سکتا ہے  
(مجھے دعاوں میں یاد رکھنا)

میں تجھ سے کسی اور زمانے میں ملا ہوں  
خوابوں سے اُدھر عالمِ فانی کے علاوہ  
(مجھے دعاوں میں یاد رکھنا)

اک ٹھنی پر پھولے پھلے ہیں پاکستان اور میں  
ہر موسم میں ساتھ رہے ہیں پاکستان اور میں

کالی رات، ہوا طوفانی، مولا پار اتار  
ایک ہی کشتنی میں بیٹھے ہیں پاکستان اور میں  
(آسمان)

عباس تابش بڑے محبت وطن انسان ہیں ان کو ملک کے حالات دیکھ کر دلی دکھ  
ہوتا ہے۔ وہ ملکی حالات کا ذکر کرنا پڑتے ہیں عباس تابش کی شاعری وطن کی  
محبت کے جذبیں کو ابھارتی ہے اور اس سے اصلاح قوم کا کام بھی لیا جا سکتا ہے۔ ایک غزل  
کے چند اشعار ملاحظہ کیجیے:

تو پرندے مار دے سرو و صنوبر مار دے  
تیری مرضی جس کو دہشت گرد کہہ کر مار دے

تو نے جس کے ڈھونڈنے کو صحیح دی اتنی سپاہ  
یہ نہ ہو وہ تجھ کو تیرے گھر کے اندر مار دے

اُس کو کیا حق ہے یہاں بارود کی بارش کرے  
اُس کو کیا حق ہے مرے رنگے کبوتر مار دے  
(پروں میں شام ڈھلتی ہے)

## موت و حیات کا فلسفہ

فرمان باری تعالیٰ ہے ”ہر جان کو موت کا ذائقہ چکھنا ہے“، موت ایک حقیقت و  
صداقت ہے، موت بحق ہے جس کا ہر جاندار شے کو سامنا کرنا پڑے گا۔ ہر روز نہ جانے  
کتنے لوگ پیدا ہوتے ہیں اور کتنے اس دنیا یے فانی سے رحلت کر جاتے ہیں یہ نظام  
کائنات ہے کہ کوئی آرہا ہے تو کوئی جا رہا ہے۔ کسی کو یہاں کوئی ثابت نہیں ہے۔ اردو  
شاعری کی بات کریں تو اس کا دامن موت و حیات کے فلسفوں سے بھرا پڑا ہے۔ بے شمار  
شعراء نے حیات و موت کے مضامین اپنے اشعار میں باندھے ہیں۔ موت کا موضوع  
ادیبوں، فلاسفوں، اسکالروں کی فلکر کا مرکز رہا ہے۔ شاعری کے علاوہ نثر پاروں میں بھی  
موت و حیات کے موضوعات ملتے ہیں، ہر ادیب نے اس موضوع پر قلم اٹھایا ہے۔ اس  
سلسلے میں آغا ناصر اپنی کتاب ”گمشدہ لوگ“ میں یوں رقمطراز ہیں:

”موت اور زندگی ایسے موضوعات ہیں جو صدیوں سے  
شاعروں، ادیبوں، ڈرامہ نگاروں، فلسفیوں،  
سانمندانوں، دینی رہنماؤں اور دانشوروں کی فلکر کا محور  
ہیں۔ ان موضوعات پر ہر دور، ہر ملک، ہر زبان میں  
لائق داستانیں لکھی گئیں۔ شاعروں نے اپنے لفظوں سے  
گلوکاروں نے اپنی آواز سے زندگی اور موت کے ان  
گنت گیت سنائے۔ عظیم ڈرامہ نگاروں اور کہانی نویسیوں  
نے بت نئی داستانیں اور قصے لکھے اور مذہبی پیشواؤں اور  
فلسفیوں نے موت و حیات کے موضوع پر مختلف نظریات

اور تو جیات پیش کیں،“ (۵۷)۔

عباس تابش نے بھی حیات و موت کے مضامین کو اپنی شاعری کے شکنجه میں کسما ہے۔ موت کے بغیر زندگی اور زندگی بناموت کے کوئی معنی و اہمیت نہیں رکھتی ہے۔ موت و حیات کا آپس میں گہرا علاقہ ہے۔ موت ایک دائمی زندگی ہے جس کی حقیقت جان کر ہی زندگی کو دوام ملتا ہے۔ عباس تابش کے اشعار ملاحظہ کیجیے:

بس اتنا حصہ ہے میرا مکانِ ہستی میں  
فضیل اور کسی کی ہے کھڑکیاں میری  
(تمہید)

میں کیسے اپنے توازن کو برقرار رکھوں  
قدم بجاوں تو سانسیں اکھڑنے لگتی ہیں  
(تمہید)

عباس تابش نے ان اشعار میں زندگی اور موت کا گہرا فلسفہ بیان کیا ہے۔ وہ کہتے ہیں کہ یہ دنیا فانی ہے اس میں کوئی پاؤں گاڑ کرنہیں بیٹھا۔ وہ کہتے ہیں کہ میری جان بھی کسی کی دی ہوئی ہے۔ عباس تابش کہتے ہیں کہ یہ زندگی عارضی ہے میں قدم بجاوں تو میری سانسیں اکھڑنے لگتی ہیں۔ انہوں نے شاعری میں فلسفیانہ باتیں کی ہیں۔ درج ذیل اشعار ملاحظہ کیجیے:

یہ بات سچ ہے کہ تم تھے فانی، فنا ہماری سر شست میں تھی  
مگر کسی کے لیے میں لازوال ہونا تو چاہیے تھا  
(آسمان)

بچپن کا دور عہدِ جوانی میں کھو گیا  
یہ امر واقعہ بھی کہانی میں کھو گیا

لہروں میں کوئی نقشہ کہاں پائیدار ہے  
سورج کے بعد چاند بھی پانی میں کھو گیا  
(تمہید)

بھیت مسلمان ہم سب کا موت پر پختہ یقین ہے کہ موت اٹل حقیقت ہے، ہر جاندار شے نے موت کا ذائقہ چکھنا ہے۔ اسی بات کو عباس تابش نے اپنے اشعار میں پروایا ہے، وہ کہتے ہیں کہ اس جہان میں کوئی شے پائیدار نہیں ہر شے فانی اور ختم ہو جانے والی ہے۔ بچپن کے بعد جوانی اور پھر بڑھا پا طاری ہو جاتا ہے۔ جس طرح پانی کی لہروں میں کوئی نقشہ پائیدار نہیں ہوتا اسی طرح یہ زندگی پائیدار نہیں ہے۔ اس لیے ہمیں اگلے جہان کی فکر کرنی چاہیے جو ہمیشہ ہمیشہ کی زندگی ہے۔ ان اشعار میں عباس تابش نے کافی مذہبی رنگ اپنایا ہے۔ عباس تابش ایک باکمال اور منفرد اسلوب کے شاعر ہیں، جدید اردو غزل میں ان کو اہم مقام حاصل ہے۔

### منظرنگاری اور پیکر تراشی

شاعری میں منظر نگاری اور تصویر کشی شاعری کا حسن دو بالا کر دیتی ہے۔ اس عصر کو شاعری میں خاص اہمیت حاصل ہے۔ منظر نگاری کے ذریعے قاری آسانی کے ساتھ شعر کا مطلب سمجھ سکتا ہے۔ عباس تابش کمال مہارت کے ساتھ منظر نگاری کرتے ہیں۔ ان کی غزلیں جتنی جاتی تصویریں ہیں۔ تابش کے اشعار میں الفاظ پیکر بن کر بولنے لگتے ہیں، ہنسنے لگتے ہیں اور سکنے لگتے ہیں۔ انہوں نے اپنی شاعری میں فطرت اور حقیقت کے رنگ

بھر دیے ہیں، تابش کے اشعار پڑھ کر لگتا ہے کہ قاری براہ راست وہ منظر دیکھ رہا ہے۔  
تابش کے چند اشعار ملاحظہ کیجیے:

نہ بانیہیں ڈالنے ہیں ہم کسی کی گردن میں  
نہ اپنے گرد انا کا حصار کھینچتے ہیں  
(تمہیر)

آپڑی صحن میں کیوں اس کی ضرورت تابش  
وہ تو کہتا تھا کہ گھر بنتے ہیں دیواروں سے  
(تمہیر)

عباس تابش خوب صورت لمحے کے شاعر ہیں انہوں نے شعر نہیں نقش کھینچے ہیں  
وہ بیک وقت شاعر بھی ہیں اور مصور بھی ہیں۔ انہوں نے ان اشعار میں کمال فنی مہارت  
سے تصویر کیشی کی ہے۔ دوسرے شعر میں کہتے ہیں دیواروں سے گھر بنتے ہیں لیکن اب اس  
دیوار نے صحن کو تقسیم کر دیا ہے۔ انہوں نے جائیداد کی تقسیم اور دو بھائیوں میں علاحدگی کی  
خوب منظر نگاری کی ہے۔ ایسا لگتا ہے کہ عباس تابش شاعر کم منظر نگار زیادہ ہیں۔ منظر نگاری  
کے یہ اشعار ملاحظہ کیجیے:

سنہری مچھلیاں، مہتاب اور کشتی کے اندر ہم  
یہ منظر گم تھا پھر بھی جھیل پر جاتے تھے ہم دونوں  
(پروں میں شام ڈھلتی ہے)

ہم کنارے پہ سلگتے ہوئے پیڑوں کی طرح  
آپ تصویر میں دریا کی جگہ رہتے ہیں  
(قص درویش)

درج بالا اشعار میں صحن کی تقسیم، جھیل، مہتاب، دریا کی منظر نگاری کتنے دلکش  
انداز میں کی گئی ہے۔ عباس تابش اپنے اشعار میں درختوں، پرندوں، آسمان، چاند، تاروں  
سمیت ملکی مسائل اور معاشرتی و سیاسی حالات کی منظر کشی کمال فنی مہارت سے کرتے ہیں۔  
ان کے کلام میں پیکر تراشی اور منظر نگاری کی کئی مثالیں ملتی ہیں۔

### اخلاقی قدروں کا شاعر

عباس تابش کی شاعری میں اخلاقی قدروں پر زور دیا گیا ہے کیوں کہ کسی بھی  
مہذب معاشرے میں اخلاقی قدریں خاص اہمیت رکھتی ہیں۔ ان قدروں کے بغیر مثالی  
معاشرہ قائم نہیں ہو سکتا۔ خدا نے انسان کو اشرف الحلوق بنایا ہے۔ اُسے سوچ اور فکر دے کر  
تمام مخلوقات سے افضل بنایا ہے۔ مگر انسان خود پرستی، لائق اور حرص وہوس کے باعث اتنا  
گر گیا ہے کہ انسانیت کے تقاضے بھول گیا ہے اور انسانیت کے لبادے میں حیوانانیت کا  
روپ دھار چکا ہے۔ معاشرے میں منافقت، بھجوٹ، لوٹ مار اور قتل و غارت گری عام  
ہے۔ شاعری کا تعلق اخلاق کے ساتھ ہے اور یہی بات تابش کے کلام میں دیکھنے میں آئی  
ہے۔ اس بارے میں حاکی ”مقدمہ شعرو شاعری“ میں یوں رقمطراز ہیں:

”شعر سے جس طرح نفسانی جذبات کو اشتغال ک ہوتی  
ہے اسی طرح روحانی خوشیاں بھی زندہ ہوتی ہیں اور  
انسان کی روحانی اور پاک خوشیوں کا اُس کے اخلاق کے  
ساتھ ایسا صریح تعلق ہے جس کے بیان کرنے کی چند اس  
ضرورت نہیں شعر اگرچہ براہ راست علم اخلاق کی طرح  
تلقین و تربیت نہیں کرتا لیکن از روئے انصاف اس کو علم

اخلاق کا نائب مناب اور قائم مقام کہہ سکتے ہیں،" (۷۶)۔

عباس تابش کے سخن میں اخلاقی اقدار اور معاشرتی روپ کا ذکر ملتا ہے۔ ان کی بڑی خوبی یہ ہے کہ وہ غیر فطری، غیر مرئی اور خیالی و فرضی کہانیوں اور جہانوں کا ذکر نہیں کرتے۔ ان کی شاعری حقیقت پسندانہ شاعری ہے۔ انہوں نے معاشرے کے مسائل کو شدت سے محسوس کیا ہے۔ عباس تابش انسان سے محبت کو سب سے بڑی عبادت سمجھتے ہیں وہ علامہ اقبال کے اس شعر کے مطابق زندگی بر کرنے کے خواہاں ہیں اسی لیے ان کی شاعری میں یہ عنصر بدرجات موجود ہے:

خدا کے عاشق تو ہیں ہزاروں بنوں میں پھرتے ہیں مارے مارے  
میں اس کا بندہ بنوں گا جس کو خدا کے بندوں سے پیار ہو گا  
(اقبال)

خدانے انسان کو ایک دوسرے کے دکھ درد بانٹنے کے لیے پیدا کیا ہے مگر خود پر تی سے آدمی اس قدر اندر سے کھوکھلا ہو چکا ہے کہ وہ ظلم و ستم، خوزیری، تنگ نظری اور تعصب پر اتر آیا ہے۔ اب آدمی ہی آدمی کا دشمن ہے۔ عباس تابش بڑے حساس دل کے مالک ہیں اور شاعروں یہ بھی حساس ہوتا ہے، اس لیے وہ تمام بني نوع انسان کے لیے نیک جذبات اور ہمدردی رکھتے ہیں۔ انہوں نے شاعری کے ذریعے محبت اور بھائی چارے کا پیغام دیا ہے۔ عباس تابش سمجھتے ہیں کہ انسان کی عزت و تکریم ہی انسانیت کی میراث ہے۔

عباس تابش بڑے انسان دوست شاعر ہیں۔ انسانوں کے ساتھ بھلائی کرنا ان کے اشعار سے جھلکتی ہے اور سب احباب ان سے خوش ہیں۔ انہیں کسی کو مصیبت میں دیکھ کر سخت تکلیف ہوتی ہے۔ وہ انسانیت کی تذلیل پر سخت احتجاج کرتے ہیں۔ وہ معاشرے کے

روپوں اور اقدار کا ذکر جا بجا اپنے اشعار میں کرتے ہیں۔ تابش کے یہ اشعار ملاحظہ کیجیے:

دیکھا نہ جائے دھوپ میں جلتا ہوا کوئی  
میرا جو بس چلے کروں سایہ درخت پر  
(آسمان)

پانی آنکھ میں بھر کر لایا جا سکتا ہے  
اب بھی جلتا شہر بچایا جا سکتا ہے  
(مجھے دعاؤں میں یاد رکھنا)

عباس تابش نے اپنے اشعار میں انسانی فلاح، حقوق العباد، امن و آشتی کا درس دیا ہے۔ انہوں نے معاشرے کے مسائل پر قلم اٹھایا ہے۔ انسان انسانی اقدار کو بھول گیا ہے۔ عباس تابش نے شاعری کے ذریعے ان معاشرتی روپوں کی نشاندہی کی ہے۔

---

### (س) معاصر اردو غزل میں عباس تابش کا مقام و مرتبہ

کسی ادیب، شاعر یا فنکار کی تخلیقی صلاحیتوں کو پر کھٹے اور اس کا مقام و مرتبہ معین کرنے کے لیے اُس کے معاصرین اور عہد کے بارے میں جانا بہت ضروری ہوتا ہے کیوں کہ ہم عصر وہ کے بغیر کسی بھی فنکار کے فن پارے کے معیار کا اندازہ لگانا کسی طور درست نہیں ہوتا ہے۔ عباس تابش نے جب شعری افغان پرانکھ کھولی تو اُس وقت پاکستان دو لخت ہو چکا تھا۔ اس لیے میں نے اُن کی غزل پر کوئی رائے قائم کرنے کے لیے سقوط مشرقی پاکستان، بالخصوص ۸۰ء کی دہائی سے لے کر اب تک کی غزل کو موضوع بحث بنایا ہے۔ ۸۰ء کی دہائی میں رومنا ہونے والے شعرا کی کھیپ بڑی زخمی تھی اس میں عباس تابش کا نام سرفہrst ہے۔ اس حوالے سے حسن عباسی کہتے ہیں:

”غزل کا نیا دور ظفر اقبال، شکیب جلالی اور شہزاد احمد سے شروع ہوتا ہے۔ ان تینوں شاعروں نے (ظفر اقبال کا ابتدائی دور..... آب رواں کی اشاعت تک) غزل کو نئے مزاج اور ذائقوں سے آشنا کیا۔ یہ مزاج اور ذائقہ موضوع و اسلوب دونوں سطھوں پر محسوس ہوتا ہے۔ موضوع عالمی طور پر ظفر اقبال کے یہاں لا شعور کے تجسمی اظہار سرمنی دھند میں لپٹے پیکروں، شکیب جلالی کے یہاں ہورنگ تصویریوں اور یہاںی فضائے استعاروں اور شہزاد احمد کے یہاں رومانی ضمیر میں نفسیاتی گرہ کشائی اور شہری زندگی کے اظہار کے طور پر ظاہر ہوئے“ (۷۸)۔

عباس تابش نے جب غزل گوئی شروع کی تو اُس وقت شکیب جلالی، مجید امجد، ناصر کاظمی، احمد ندیم قاسمی، ظفر اقبال، شہزاد احمد، منیر نیازی، احمد فراز، خورشید رضوی، عطا الحق قاسمی، پروین شاکر اور محسن نقوی جیسے اہم شاعر اپنی پہچان رکھتے تھے۔ قیام پاکستان کے بعد ان شعرا نے جدید اردو غزل کی روایت کو آگے بڑھانے میں اہم کردار ادا کیا، خصوصاً ساٹھ کی دہائی کے بعد غزل میں انقلابی تبدیلی دیکھنے کو ملتی ہے۔ اسی وجہ سے عباس تابش نے شروع میں مجید امجد کے اثرات قبول کیے۔ اُس دور میں غزل کی فضا میں جدت کا رنگ آہنگ عام تھا جس کے عباس تابش پر گھرے اثرات مرتب ہوئے۔ اس لیے انہوں نے آغازِ شاعری میں ہی جدید لب ولہجہ اختیار کر لیا۔ ڈاکٹر شید امجد اپنی کتاب ”پاکستانی اردو ادب (رویے اور جوانات)“ میں اس بارے میں لکھتے ہیں:

عباس تابش کی غزل کا مقام و مرتبہ معین کرنے کے لیے اُن کی معاصر غزل کا  
مطالعہ بہت ضروری ہے کیوں کہ اس کے بغیر اُن کی اہمیت و مقام کا درست تعین ممکن نہیں۔

عباس تابش کے معاصرین کا نمونہ کلام ملاحظہ کجیے:

طاق پر جس کے کبھی ایک دیا تک نہ جلا  
ہم تو اس گھر کو بھی اللہ کا گھر کہتے ہیں  
(احمدندیم قاسمی)

شور تھا جس کا وہ اب تک انقلاب آیا نہیں  
چنگی دیکھو، انہیں پھر بھی جواب آیا نہیں  
(ظفر اقبال)

منیر اس ملک پر آسیب کا سایہ ہے یا کیا ہے  
کہ حرکت نیز تر ہے اور سفر آہستہ آہستہ  
(منیر نیازی)

نکل آیا ہے سورج اور مری آنکھیں نہیں کھلتیں  
میں ڈرتا ہوں نہ جانے آج کا اخبار کیا ہو گا  
(شہزاد احمد)

دھواں اٹھا مگر آنکھوں تک نہیں پہنچا  
ملا نہ شہر حزیں تجھ کو نوحہ گر کوئی  
(ادا جعفری)

اقبال و فیض کے بعد جدید اردو غزل کا ایک نیا دور شروع ہوا اور اس عہد کے ادبی  
منظرنامے میں احمدندیم قاسمی، ظفر اقبال، منیر نیازی، شہزاد احمد اور ادا جعفری نمایاں شعراء میں

جدید اردو غزل کی اس روایت نے نئی غزل میں نئی لفظیات کو روشناس کرایا۔  
شعراء معاشر اور سیاسی ابتری کی شاعری کے ذریعے نہ مت کی۔ ستر کی دہائی میں مارشل  
لا اور بھٹو کی پھانسی سے مزاجحتی رویے کے ایک نئے دور کا آغاز ہوا۔ اس دہائی میں غزل کی  
ایک تو انار روایت ابھر کر سامنے آئی۔ گزشتہ چند برسوں میں کچھ غزل گوؤں نے بعض مخصوص  
لفظوں، علامتوں اور تلاذموں کے استعمال سے عربی بھی روایت کو نئے سرے سے متعارف  
کرانے کی کوشش کی ہے۔ غزل میں اس مخصوص الفاظ سازی اور اس مخصوص فضانے ایک نئی  
دلکشی پیدا کر دی ہے۔

شعراء غزوں میں شہری و دیہی مناظر کی بھرپور عکاسی کی ہے۔ انہوں نے  
درخت، ہوا، پتے، ڈھونپ، پر، جگنو، مچان، بام، مکان، در اور دیواروں جیسے استعارے اور  
تلاذ میں پیش کیے ہیں۔ غزل کی بھی وسعت، ایما نیت، اشاریت اور رمزیت ہی  
ہر دور میں اس کی مقبولیت اور پسندیدگی کا سبب بنی رہی ہے۔ ساٹھ اور ستر کی دہائی میں تخلیق  
ہونے والی غزل کا تسلسل ہی عباس تابش کی غزل ہے۔ اسی لیے اُن کی غزل معاصر سیاسی  
منظرنامے کی عکاس اور جذباتی سطح پر ذات کی وجہانی کیفیات کی ترجمان ہے۔ غزل نے  
اچھی برقی تقدیم کے باوجود وہی اپنا معیار گرنے نہیں دیا اور آج بھی مقبول ترین صنفِ سخن کی  
حیثیت برقرار رکھی ہوئی ہے۔ عباس تابش عہدِ موجود میں اپنی تخلیقی تو انہیوں اور نئی  
صلاحیتوں کے جو ہر دکھار ہے ہیں۔

عصر حاضر میں شعراء کی آوازیں ایک ہجوم کی شکل اختیار کر گئی ہیں، آوازوں کے  
جھنمگٹھے میں عمومی طرز کا لہجہ تو گم ہو کر رہ گیا ہے۔ شاعر کے لیے اپنی الگ پہچان برقرار  
رکھنا مشکل ہو گیا ہے مگر منفرد طرز اور تنقیح سے پاک لہجہ اپنی پہچان بنالیتا ہے۔ عباس تابش  
نے اپنے اس منفرد اسلوب کے باعث معاصرین میں اپنی الگ شناخت بنالی ہے۔

شمار ہوتے ہیں۔ انھوں نے جدید اردو غزل کی روایت کو فروغ دیا اور ایک عرصہ غزل پر قبضہ جمائے رکھا۔ اس دور کی شاعری کا جائزہ میں تو چند شعرا کے علاوہ غزل یکسانیت کا شکار ہو گئی تھی۔ شعراء نے انھی کے رنگ کو اپنا کر مقبولیت حاصل کرنے کی کوششیں کیں۔ ظفر اقبال کے بعد غزل جمود کا شکار ہو گئی تھی اور اس جمود کو توڑنے اور حرکت دینے والے شاعر کا نام عباس تابش ہے۔

عباس تابش نے اپنے سینٹر ز سے رہنمائی تو حاصل کی لیکن انھوں نے نئے مضامین، نیارنگ اور نیا اسلوب اختیار کیا۔ درج بالا اشعار میں گھر، شہر انقلاب، معاشی اور معاشرتی مسائل کا تذکرہ ملتا ہے۔ اگر ان اشعار کا تقابلی جائزہ لے کر عباس تابش کی شاعری کا جائزہ لیں تو ان کی شاعری میں وہ تمام عناصر موجود ہیں جو ان اشعار کی زینت بنے ہوئے ہیں۔ عباس تابش کے چند اشعار ملاحظہ کیجیے:

مجھے یہ ڈر ہے کوئی کاٹ کرنے لے جائے  
بہشتِ خواب سے باہر ہیں ٹھہنیاں میری

اور اب تو ڈور بنا کر لہو کے مانچے سے  
بسنتِ رُت نے اڑا دی ہیں دھجیاں میری  
(تمہید)

شب کر اور کوئی مہر مرے ہونٹوں پر  
قفلِ ابجد سے نہیں بند ہوا بابِ مرا  
(تمہید)

اس شہر کو معلوم ہے پرچم کی روایت  
اس شہر میں نیزوں پر گریبان بندھے ہیں  
(مجھے دعاوں میں یاد رکھنا)

عباس تابش کی غزلوں سے منتخب کیے گئے درج بالا اشعار کا تجزیہ کریں تو یہ بات واضح ہو جاتی ہے کہ عباس تابش کا اسلوب منفرد ہے۔ انھیں معاصرین میں ممتاز مقام حاصل ہے کیوں کہ ان کی فکر اور خیالات معاصرین سے قدرے بہتر ہیں۔ وہ بھی معاشرتی ناہموار یوں کی بات کرتے ہیں لیکن ان کا اپنا انداز ہے۔ انھوں نے اپنے اشعار میں ملکی حالات کا تذکرہ کیا ہے کہ میں جب صحیح کام کے سلسلے میں گھر سے نکلتا ہوں تو میرے گھر والے میرے واپس آنے تک فکر مندر رہتے ہیں اور دعا کرتے ہیں کہ میں صحیح سلامت گھر لوٹ آؤں۔ عباس تابش کے کئی اشعار بڑے شعر اکو بھی جیت میں ڈال دیتے ہیں۔

عباس تابش کی معاصر اردو غزل کے چند اشعار ملاحظہ کیجیے:

جائیں گے ہم بھی خواب کے اس شہر کی طرف  
ناوِ پلٹ تو آئے سافر اتار کر  
(وزیر آغا)

دل کے معاملوں میں زبانِ معتبر نہیں  
ہے معتبر نظر سے نظر کا کہا ہوا  
(خورشیدِ رضوی)

کون سا فخر ہے جس پر کریں گردان اوپھی  
ہم کو اس دوڑِ خرابی نے دیا ہی کیا ہے  
(ریاض مجید)

میں چپ رہا تو سارا جہاں تھا مری طرف  
حق بات کی تو کوئی کہاں تھا مری طرف  
(احمد فراز)

چہرے بدل کے مجھے مل رہے ہیں لوگ  
اتنا برا سلوک مری سادگی کے ساتھ  
(حسن نقوی)

سمٹ رہے ہیں ستاروں کے فاصلے انور  
پڑوسیوں کو مگر کوئی جانتا بھی نہیں  
(انور مسعود)

ہم ہی آغازِ محبت میں تھے انجان بہت  
ورنہ نکلے تھے ترے وصل کے عنوان بہت  
(امجد اسلام امجد)

عباس تابش کے معاصرین کی فہرست بہت طویل ہے۔ اُن میں وزیر آغا،  
خورشید رضوی، ریاض مجید، احمد فراز، حسن نقوی، انور مسعود اور امجد اسلام امجد کے اشعار میں  
نے نمونے کے طور پر درج کیے ہیں تاکہ ان کے مقابلی جائزے سے عباس تابش کا معاصر  
اُردو غزل میں مقام و مرتبہ متعین کیا جاسکے۔ ان اشعار کا اگر فکری و فنی حوالے سے جائزہ لیا  
جائے تو عباس تابش کے کلام سے زیادہ اہمیت نہیں رکھتے۔ ان اشعار کو ملاحظہ کر کے اردو  
اُدب کے قاری کو خود بخوب معلوم ہو جاتا ہے کہ عباس تابش اپنے معاصرین کی صفت میں  
کہاں کھڑے ہیں۔ احمد فراز نے کہا ہے میں نے حق بات کی تو زمانے والے میرے خلاف  
اُنھوں کھڑے ہوئے۔ اس طرح عباس تابش ایک عرصہ متنازع ادبی شخصیت بنے رہے، اُن

کی بھی مخالفت کی گئی۔ حسن نقوی کہتے ہیں کہ سادہ لوح لوگوں کو بھی معاشرے کے دوسرے  
لوگ جیسے نہیں دیتے اور انھیں اُن کے سادہ ہونے کی سزا دیتے ہیں۔ عباس تابش کے اس  
طرح کے چند اشعار ملاحظہ کیجیے:

تم بھی موئی کے تعاقب میں چلے تو آئے ہو  
دیکھنا تم کو نہ یہ نیلا سمندر مار دے  
(پروں میں شام ڈھلتی ہے)

اہل منصب ہیں نہ ہم لوگ ہتر والے ہیں  
ہم پہ دستار کی تہمت ہے کہ سر والے ہیں  
(قص درولیش)

اب وہ صورت ہے نہ وہ عکس گری ہے مجھ میں  
خشک دریا کی طرح ریت بھری ہے مجھ میں  
(مجھے دعاؤں میں یاد رکھنا)

شام کے بعد اندھیرا نہیں رہتا گھر میں  
ایک سورج نکل آتا ہے سحر سے پہلے  
(مجھے دعاؤں میں یاد رکھنا)

عباس تابش اُردو غزل کی تواناروایت کا نام ہے۔ انہوں نے معاصر اُردو غزل  
میں اپنی الگ شناخت بنالی ہے۔ وہ کہتے ہیں کہ ہم لوگ کوئی منصب و ہنر نہیں رکھتے، صرف  
ایک عزت دار آدمی ہیں۔ اس لیے ہم پتہ ہوتا ہے کہ ہم ایک قد آور شخص ہیں۔ اسی  
طرح عباس تابش اپنے معاصرین میں قد آور ہیں۔ عباس تابش کے معاصرین کا درج  
ذیل نمونہ کلام ملاحظہ کیجیے:

کو بہ کو پھیل گئی بات شناسائی کی  
اُس نے خوبصورتی طرح میری پذیرائی کی  
(پروین شاکر)

درو دیوار اتنے اجنبی کیوں لگ رہے ہیں  
خود اپنے گھر میں آخر اتنا ڈر کیوں لگ رہا ہے  
(افتخار عارف)

اس دھوپ میں سائے کی طلب کس کو نہیں ہے  
اے کاش کہ تم ریت کی دیوار نہ ہوتے  
(مرتضی براں)

بیٹوں نے مل کے صحن بھی تقسیم کر لیا  
والد کے ساتھ نکلا جنازہ مکان کا  
(جان کاشمیری)

وہ جانتا نہیں تو بتانا فضول ہے  
اس کو مرے غموں کی خبر ہونی چاہیے  
(عطاطحق قاسمی)

سوچتا ہوں تو ہر انسان پرانی صورت  
دیکھتا ہوں تو ہر ایک شخص نیا لگتا ہے  
(عدیم ہاشمی)

رج بس چکا ہوں صورتِ خوبصورت میں  
کوئی جدا کرے گل منظر سے کیوں مجھے  
(خالد احمد)

اپنی مرضی سے کون قتل ہوا  
اپنی مرضی سے کب جیا ہے کوئی  
(نجیب احمد)

عباس تابش کے معاصرین میں پروین شاکر، افتخار عارف، مرتضی براں، جان  
کاشمیری، عطا الحق قاسمی، عدیم ہاشمی، خالد احمد اور نجیب احمد ممتاز شعراء ہیں۔ ان کی غزلوں  
میں معاشی، معاشرتی اور دیگر پہلوؤں کو شاعری کا حصہ بنایا گیا ہے۔ نجیب احمد کہتے ہیں کہ نہ  
کوئی اپنی مرضی سے قتل ہوتا ہے اور نہ کوئی اپنی مرضی سے مرتا ہے۔ وہ ملکی حالات کی بات  
کرتے ہیں۔ جان کاشمیری کہتے ہیں کہ ہمارے معاشرے کی یہ روایت ہے کہ والد کی  
وفات کے بعد بیٹے پرانا گھر بھی تقسیم کر لیتے ہیں۔ ان تمام شعر کے ہاں دلچسپ مضامین  
ہیں۔ اسی طرح عباس تابش کی غزلوں میں ہے کہ وہ تمام لوگوں کے احساسات و جذبات  
کے عکس ہیں۔ انہوں نے منفرد لب و لہجہ اپنایا ہے۔ تابش کے یہ اشعار ملاحظہ کیجیے:

میں نے تو جسم کی دیوار ہی ڈھانی ہے فقط  
قبر تک کھو دتے ہیں لوگ خزانے کے لیے  
(قص درویش)

کسی سے کہہ نہیں دینا کہ عشق ہو گیا ہے  
کہ لفظ معنی نہیں اعتبار مانتے ہیں  
(قص درویش)

تو اپنے گھر سے نکلی ہوئی شاخ کو نہ دیکھ  
مجھ پر یہ پھول بازوئے قاتل سے آئے ہیں  
(پروں میں شام ڈھلتی ہے)

عباس تابش نے ان اشعار میں کمال ہنرمندی سے مضمایں بھر دیے ہیں۔ وہ کہتے ہیں کہ زبانی دعوے کوئی معنی نہیں رکھتے ہر کام کے لیے اپنا اعتبار دلانا پڑتا ہے۔ وہ کہتے ہیں کہ ہم نے تو صرف خود کوتباہ کیا ہے لوگ تو خزانے حاصل کرنے کے لیے قبروں کو بھی کھو دیتے ہیں۔ مذکور بالا اشعار میں زبردست شعریت پائی جاتی ہے۔ عباس تابش کے معاصر شعراء کے کچھ اور نمونے ملاحظہ کیجیے:

مجھ سے مری وفا کا سب اس طرح نہ پوچھ  
فرصت اگر ملے تو کبھی آئینہ بھی دیکھ  
(خالد شریف)

جسے رسوائیوں کے خوف سے لکھا نہیں تھا  
وہی کاغذِ فضیلِ شہر پر چسپاں ہوا ہے  
(سلیمان کوثر)

نہ سنگِ میل تھا کوئی ، نہ کوئی نقشِ قدم  
تمام عمر ہوا کی طرح سفر میں رہے  
(سحر انصاری)

سکوتِ شام ہے اور میں ہوں گوش برآواز  
کہ ایک وعدے کا افسوس ہے فضاۓ میں  
(فہمیدہ ریاض)

یوں تو ہر شخص کو مخلاص پایا  
ویسے ہر ہاتھ میں پھر دیکھا  
(ثروت حسین)

اب سر قریبے دست پڑا ہے کشکوں  
روز کٹ جاتے ہیں اس شہر میں دوچار کے ہاتھ  
(ڈاکٹر جواز جعفری)

عباس تابش کے معاصرین کے کلام کا مقابل جائزہ لیں تو ہم یہ بات پورے دُوق کے ساتھ کہہ سکتے ہیں کہ معاصرین میں عباس تابش اہمیت کے حامل ہیں۔ یہ سب اُن کے اچھے کلام کی بدولت ہے۔ درج بالا اشعار میں ثروت حسین کہتے ہیں کہ زمانے نے ایک چہرے کے پیچھے کئی چہرے چھپا رکھے ہیں۔ بظاہر لوگ مخلاص نظر آتے ہیں لیکن ہاتھ میں پھر بھی اٹھائے ہوئے ہوتے ہیں۔ ڈاکٹر جواز جعفری کہتے ہیں کہ روز دوچار لوگوں کے ہاتھ کٹ جاتے ہیں اور اب یہ کشکوں بے دست پڑا ہوا ہے۔ انھوں نے اپنے اس شعر میں ملکی حالات اور معاشرتی ناہمواریوں کا خوب صورت انداز میں تذکرہ کیا ہے۔

عباس تابش کے یہ اشعار ملاحظہ کیجیے:

مسائل کو گردہ دیں تو لہور ستا ہے پروں سے  
ہمارے چاک دامن سے یہ کیا دھاگے نکل آئے  
(آسمان)

کوئی افواہ بھی آنگن میں اُتر سکتی ہے  
یہ ضروری نہیں کھڑکی سے ہوا ہی آئے  
(آسمان)

عباس تابش کہتے ہیں کہ ہمیں بے شمار مسائل کا سامنا کرنا پڑ رہا ہے اگر ان کو گرد دیں تو ہماری پروں سے لہور سنے لگ پڑتا ہے۔ وہ کہتے ہیں کہ یہ ہنر ہمارے ہاتھ یونہی نہیں آیا اس کام کے لیے ہم نے اپنا خون پسینہ صرف کیا ہے۔ عباس تابش کے معاصرین بھی اُن کی شاعرانہ حیثیت کے مداح ہیں۔ ان کے مزید معاصرین کا کلام ملاحظہ کیجیے:

ہم اپنی صداقت کی سند مانگ رہے تھے  
احباب اٹھائے ہوئے پھر نکل آئے  
(اعتبار ساجد)

کئی آتشِ نشاں حائل ہیں جس کے راستے میں  
ہمارا رزق اس چٹان پر رکھا ہوا ہے  
(سرور رمان)

گل ہائے فصلِ خواب بھی جب بے شمر ہے  
کشتِ خیال یار میں اب کیا اُگائیں ہم  
(سعد الدلّہ شاہ)

چند گلے بھلا دیئے چند سے در گزر کیا  
قصہ غم طویل تھا جان کے مختصر کیا  
(شمینہ راجہ)

عمر کی ساری تھکن لاد کے گھر جاتا ہوں  
رات بستر پہ میں سوتا نہیں مر جاتا ہوں  
(انجم سیمی)

اوں کو آب تو پتوں کو نوالہ کیا ہے  
پیر نے یوں مرے فاقوں کا ازالہ کیا ہے  
(شاہد ذکر)

عباس تابش کے معاصرین میں انجم سیمی اور شاہد ذکر ایسے شاعر ہیں جو وسیع حلقة قارئین رکھتے ہیں۔ ان کے ساتھ دوسروں نے بھی غزل میں اپنا کمال دکھایا ہے لیکن ان سب میں عباس تابش کا کلام منفرد کھائی دیتا ہے۔ عباس تابش بھی درخنوں، پرندوں اور چاند کا ذکر بکثرت کرتے ہیں اسی طرح شاہد ذکر بھی اوس، درخنوں، پرندوں، گھونسلوں اور نظرت کے مناظر کا تذکرہ کرتے ہیں۔ عباس تابش کے ہم عصر شعراء کے درج ذیل اشعار ملاحظہ کیجیے:

میں اپنے گھر کی سجاوٹ کے واسطے یارو  
اتار لایا ہوں اک گھونسلہ پرندے کا  
(فخر زمان)

ہمارا گھر تو پہلے ہی وہاں گروی پڑا تھا  
ہمارے ذہن بھی اس کے حوالے ہو گئے ہیں  
(آخر عثمان)

جیران ہو رہا ہوں کہ منظر کی بات کی  
دیوار و درنے مجھ سے نئے گھر کی بات کی  
(فصل عجمی)

جب بھی چکے سے نکلنے کا ارادہ باندھا  
مجھ کو حالات نے پہلے سے زیادہ باندھا

چلتے پھرتے اسے بندش کا گماں تک نہ رہے  
اُس نے انسان کو اس درجہ کشادہ باندھا  
(شہزادیز)

اس جزیرے میں زیادہ نہیں رہنا اب تو  
آج کل ناؤ بناوں گا چلا جاؤں گا  
(حسن عباسی)

عباس تابش کے معاصرین میں فخر زمان، شہزادیز اور حسن عباسی ایسے شاعر ہیں جن کے کلام میں عباس تابش کی طرح جدید رنگ و آہنگ پایا جاتا ہے۔ شہزادیز کہتے ہیں کہ انسان کو سرم و روانج اور حالات نے باندھ رکھا ہے اس لیے وہ کوئی کام اپنی خواہش کے مطابق نہیں کر سکتا۔ اللہ تعالیٰ نے انسان کو اس قدر آزاد کر دیا ہے تاکہ اُس کو خدا کی پکڑ کا احساس نہ ہو۔ عباس تابش کے معاصرین کے اشعار ملاحظہ کیجیے:

بن گئے ہیں اجرتی قاتل کئی افراد اب  
کچھ گزارہ کر رہے ہیں ان دنوں تادوان پر  
(اعجاز عزالی)

عشق میں بات کہاں بے سرو سامانی کی  
قیس نے دشت میں رہتے ہوئے سلطانی کی  
(شاہد زمان)

یہ تیخیاں مرے لفظوں میں میری اپنی نہیں  
میں دے رہا ہوں زمانے نے جو دیا ہے مجھے

میں جڑ پکڑنے کی کوشش میں سوکھ جاؤں گا  
یہ کسی ریت میں یاروں نے بودیا ہے مجھے  
(ساحل سلمہ ہی)

میں نے عصر حاضر اور عباس تابش کے معاصر شعرا میں سے اہم شعرا کے کلام کے نمونے پیش کیے ہیں تاکہ اس معاصر شاعری میں عباس تابش کا شعری مقام و مرتبہ متعین کیا جاسکے کہ عباس تابش ان شعرا کی فہرست میں کس جگہ پر فائز ہیں، اُن کا معاصر اردو غزل میں مقام و مرتبہ کیا ہے۔ معاصرین کے کلام کا مطالعہ، مشاہدہ و تجویز کرنے کے بعد یہ معلوم ہوا ہے کہ عباس تابش اپنے معاصرین میں کسی طور بھی کم غزل گوشہ عنینیں ہیں۔ ہم بلاشبہ بلا مبالغہ کہہ سکتے ہیں کہ عباس تابش ۸۰ء کی دہائی سے لے کر اب تک کے بڑے شاعر ہیں۔ ظفر اقبال، احمد ندیم قاسمی، منیر نیازی اور شہزاد احمد کے بعد عباس تابش جدید اردو غزل کے ایک اہم اور معتبر شاعر ہیں۔

عباس تابش کے معاصرین اچھی خاصی تعداد میں ہیں، ہر کسی نے غزل میں نت نئے تجویز کیے ہیں اور ہر کسی کا اپنا اپنا اندازخن ہے۔ خالد احمد اور مرتضیٰ برلاں نے بھی نئی غزل میں اچھا اضافہ کیا ہے، شاہد ذکر کا اپنا لبجھ ہے جب کہ شہزادیز کا اپنا اسلوب ہے۔ علاوہ ازیں انجمن سلیمانی، جواز جعفری، سرور ارمان اور سعد اللہ شاہ معاصر اردو غزل کے اچھے شاعر ثابت ہوئے ہیں۔

شاعری قدرت کا ودیعت کردہ ایک ایسا تخفہ ہے جو خاص خاص لوگوں کو اس سطح پر عطا ہوتا ہے جہاں عام لوگوں کی رسائی نہیں۔ عباس تابش نظری ظہور کے شاعر ہیں، ان کے کلام کی صرع کاری نے اُن کو عمومی لمحہ کی صفت سے دور رکھا ہوا ہے۔ اُن کا خاص وصف یہ ہے اُنھوں نے گھسے پٹے مضامین استعمال نہیں کیے۔ اُن کی غزل کا جو ہر منفرد اسلوب اور

انفرادی فکر کا حامل ہے۔ ظفر اقبال، خالد احمد اور خورشید رضوی جیسے شاعر عباس تابش کی حیثیت و اہمیت تسلیم کرتے ہیں کیوں کہ وہ اپنے پیش روؤں اور معاصرین سے کسی طور کم شاعر نہیں ہیں۔ عباس تابش ایک صاحب اسلوب شاعر ہیں، ان کے کلام میں ایسی کوئی مثال نہیں ملتی جو یہ ظاہر کرے کہ انہوں نے اپنے پیش رو شعراً معاصر شعراً کا تائیں کیا ہے۔ ان کا منفرد رنگ و آہنگ آج کی معاصر غزل پر غالب ہے۔ ان کے اسلوب پر کسی کی چھاپ دکھائی نہیں دیتی، وہ اپنی فطرت کے شاعر ہیں۔

عباس تابش نے ظفر اقبال کے بعد غزل میں ایک انوکھی جدت پیدا کر کے اسے نئی ڈگر پڑاں دیا ہے۔ انہوں نے اپنے شعری مجموعے ”قص درویش“ میں ایسی غزلیں تخلیق کی ہیں جو تاریخی اعتبار سے معیاری ہیں۔ انہوں نے چھوٹی بڑی تمام بحروں میں کمال ہنرمندی کا ثبوت دیا ہے۔ عباس تابش نے اشعار میں اپنے موضوعات و مضامین کو خوب نبھایا ہے اور پیرائے بیان میں انفرادیت برقرار رکھی ہوئی ہے۔ انہوں نے عربی و فارسی کے مختلف الفاظ استعمال کر کے زبان و ادب اردو کو وسعت عطا کی ہے۔ ظفر اقبال، عباس تابش کی شاعری پر تبصرہ کرتے ہوئے لکھتے ہیں:

”عباس تابش کو اپنی تصدیق کے لیے آپ کے ٹھوکفیٹ کی ضرورت نہیں بلکہ اب تو وہ خود ایسے ٹھوکفیٹ جاری کر سکتا ہے، بلکہ کرتا بھی ہے۔ شاعری تو اپنی تصدیق خود ہوتی ہے اور اگر وہ خود اپنی تصدیق نہیں کرتی تو کوئی بڑے سے بڑا تصدیق کننده بھی اسے مطلوبہ اعتبار نہیں دلا سکتا۔ وہ ایک ٹھوس شاعراس لیے بھی ہے کہ اُس نے اپنی بنیادیں بہت گہری کھودنے کا کام پوری سنجیدگی کے

ساتھ کیا ہے..... عباس تابش کا کمال یہ ہے کہ اس قاضے سے عہدہ برآ ہوتے وقت مسلسل پیچھے ٹرکر بھی دیکھتا رہتا ہے کیوں کہ روایت وہی نہیں جو اسے درٹے میں ملی ہے بلکہ وہ بھی ہے جو خود تخلیقیں دیتا چلا آ رہا ہے، چنانچہ صحت مند اور روایت قبل فخر کے ہمراہ جدیدیت کا سنگھم اس خوش ادائی کے ساتھ اس کے ہم عصروں میں اور کسی کے ہاں دستیاب نہیں ہے جو اس صبر آزمائی کا جواز خود ہے“ (۷۹)۔

عباس تابش کے لفظ لفظ سے جدت کی خوبی پھوٹی ہے، ان کی غزوں کا ایک ایک لفظ ایک ایک ترکیب ان کے اندازِ بیان کی جمالیاتی تفسیر ہے۔ ان کے خیالات آپس میں گذہ نہیں ہیں بلکہ ان میں ایک خاص طرز کا ربط اور انفرادیت پائی جاتی ہے۔ ان کی غزوں کے اشعار الگ الگ اکائی کی حیثیت رکھتے ہیں۔ ان کی غزوں میں جذبہ احساس کی شدت بھی ہے اور بھرپور شعیریت بھی ہے۔ ان کی غزل مقصودیت اور شعیریت سے ہم آہنگ ہو کر ایک منفرد جہان آباد کر دیتی ہے۔ عباس تابش شاعری میں ملجم کاری نہیں کرتے بلکہ ان کے ہاں روایت کا احترام اور جدت کا احساس پایا جاتا ہے۔ ان کی شاعری میں ابلاغ کی صفت پائی جاتی ہے، جو ان کی شہرت و مقبولیت میں اضافہ کرتی ہے۔ عباس تابش کے کلام کے نمونے ملاحظہ کیجیے:

میں دم بخود گل نغمہ ہوں شاخ ہستی کا  
ہوا چلے تو بکھرتی ہیں پیتاں میری  
(تمہید)

گلِ نشاط کی خوشبو بھی بار تھی مجھ کو  
مرے مزاج میں غم کا رچاؤ ایسا تھا  
(تمہید)

میں کیسے مان لوں تیری کہ اس دفعہ بھی مجھے  
مفہوم نظر آتی ہے انتباہ کے نقش  
(تمہید)

ممکن نہیں کہ بھیک بھی گھر لے کے جائیں ہم  
تابش ہمارے ہاتھ میں کاسہ کسی کا ہے  
(آسمان)

عباس تابش کہتے ہیں کہ میں دم بخود ہو گیا ہوں، میں شدت غم سے مذہال ہو  
گیا ہوں۔ شاعر کہتا ہے کہ ہوا چلی تو میں پتیوں کی صورت بکھر جاؤں گا۔ شاعر غمِ جدائی سے  
اس قدر حساس ہو چکا ہے کہ اب خوشی بھی اُسے اچھی نہیں لگتی۔ اُس کا مزاج غم کا عادی ہو چکا  
ہے۔ اب گلِ نشاط کی خوشبو بھی اُسے ایک بار کی طرح لگتی ہے۔ تابش کہتے ہیں کہ ہم بھیک  
بھی کسی کی خاطر ہی مانگتے ہیں کیوں کہ ہمارے ہاتھ میں جو کشکول ہے وہ بھی کسی کا ہے۔  
اس شعر میں شاعر نے ملکی حالات کا تذکرہ کیا ہے کہ ہمارا ملک قرضوں کی دلدل میں پھنس  
چکا ہے اور ہم قرضوں کے لیے دوسروں کے سامنے کشکول لیے پھرتے ہیں۔ عباس تابش  
ایک منفرد لمحے کے معتبر شاعر ہیں، ان کے اشعار ملاحظہ کیجیے:

ایک منوعہ شجر کے ساتھ کاٹے زندگی  
جزم جیسی یہ سزا ہے آل آدم کے لیے  
(آسمان)

ہم دونوں اپنے اپنے گھروں میں مقیم ہیں  
پڑتا نہیں درخت کا سایہ درخت پر  
(آسمان)

صحیح کے ساتھ میں کھو جاتا ہوں بچ کی طرح  
شام ہوتے ہی کوئی ڈھونڈ کے لاتا ہے مجھے  
(آسمان)

پاٹکستوں کا بھرم رکھیں گی کب تک کشتیاں  
پانیوں کے بعد خشکی کا سفر آجائے گا  
(آسمان)

سک رہی ہے اگر بات لفظ کے نیچے  
تو ایسا کرتے ہیں پھر ہٹا کے دیکھتے ہیں  
(آسمان)

عباس تابش نے اشعار میں شاعری کی تمام صنعتوں کا استعمال کیا ہے۔  
انہوں نے تلمیحات اور تراکیب کا خوب صورت استعمال کیا ہے۔ اس شعر میں انہوں نے  
تلہجہ کا استعمال کیا ہے۔ حضرت آدم کو منوعہ شجر کے پاس جانے کی وجہ سے خلدے نکال کر  
زمین پر بیچ دیا گیا تھا۔ اس لیے شاعر کہتا ہے منوعہ شجر کے ساتھ رہنا آل آدم کے لیے ایک  
سر زا ہے۔ شاعر کہتا ہے کہ اے مجذوب ہم اپنے اپنے گھر میں رہتے ہیں کبھی وصال کی صورت  
نہیں نکلتی۔ عباس تابش کی غزلوں کے اشعار ملاحظہ کیجیے:  
شہروں سے تنگ اور ہم آہنگ بھی بہت  
بالکل یہ کنج دل ہے مضافات کی طرح

پھر اُس کے بعد چھلوں میں مٹھاں آئیں  
شجر نے کام لیا تھا غلط بیانی سے  
(مجھے دعاوں میں یاد رکھنا)

چاند کوتالاب مجھ کو خواب واپس کر دیا  
دن ڈھلے سورج نے سب اسباب واپس کر دیا

اس طرح پھر اک اگلی رونقیں پھر آگئیں  
اس نے میرا حلقة احباب واپس کر دیا  
(مجھے دعاوں میں یاد رکھنا)

غزل ایک روایتی صنفِ سخن ہے، اس میں کچھ مخصوص علامتیں اور داخلي کیفیات ہوتی ہیں مگر عباس تابش کی غزل روایت سے جڑی ہونے کے ساتھ ساتھ جدید رنگ و آہنگ لیے ہوئے ہے۔ انہوں نے جدت اور ندرت ادا کو اپنے فن میں جگہ دی ہے وہ خود کہتے ہیں کہ ابتدائیں اُن کی شاعری پرمجید امجد کے اثرات ملتے تھے، اس لیے عباس تابش روایت سے جڑے ہونے کے ساتھ ساتھ جدید لمحے کے شاعر ہیں۔ اُن کا فن غزل کوئی کلاسیک اور جدت کا حسین امتزاج ہے۔ تابش نے غزل میں تجربے، اجتہاد اور جدید فکر و فن کی شمع روشن کی ہے۔ تابش کے رنگِ تغول میں وہ خصوصیات ہیں جو انھیں چوٹی کے مختزلیں میں جگہ دیتی ہیں۔ تابش نے غزل میں نئے رنگ و اسلوب کو روشناس کرایا ہے۔ اُن کی غزوں میں مضامین کی ایک لمبی فہرست ملتی ہے، انہوں نے روایتی اندازِ سخن میں کئی پہلو استعمال کیے ہیں۔

تابش نے غزل کو ایسا منفرد رنگ و آہنگ عطا کیا ہے جو اُن کے ساتھ منسوب ہو

کر رہ گیا ہے۔ بلاشبہ عباس تابش جدید اردو غزل کے ایک صاحبِ اسلوب شاعر ہیں۔ عہد حاضر میں معاصر شعراء میں عباس تابش کا نام بڑا نامیاں ہے، اس بات کی وضاحت عطا الحن قسمی اس طرح کرتے ہیں:

”اس میں کوئی شبہ نہیں کہ غزل میں قافیہ ردیف کی پابندی اکثر شعرا کا قافیہ تنگ کر دیتی ہے اور وہ لگے بند ہے دائڑے سے باہر نہیں نکل پاتے لیکن جب کسی بڑے شاعر کا ظہور ہوتا ہے تو یہی قافیہ ردیف اُس کے آگے چلنے کے بجائے اُس کے پیچھے چلنا شروع کر دیتے ہیں اور ہمارے سامنے اس کی بہترین مثال اقبالؒ کی ”بال جبریل“، کی وہ غزلیں ہیں جن میں ایک جہان معنی آباد ہے، اقبال کی یہ روایت فیض اور ندیم سے ہوتی ہوئی آج نوجوان شعراتک پہنچی ہے جن میں سرفہرست عباس تابش کا نام ہے۔ عباس تابش نے غزل کی لفظیات اور مضامین میں ”میرے دل تک جنا“، قسم کا کوئی ڈرامہ تو نہیں کیا لیکن گزشتہ ایک دہائی کے شعری سفر کے دوران اس نے اپنی غزل کو اس صفت میں لاکھڑا کیا ہے جس سے اپنے ہم عصروں میں سب سے آگے کھڑا نظر آتا ہے اور اس کے پیچھے بعد میں آنے والے نوجوان شعراء کی قطار میں ہیں“ (۸۰)۔

ظفر اقبال کے بعد عباس تابش کو ایک عرصے سے اردو غزل کی آبرو سمجھا جاتا ہے۔ ان کی غزل کی تروتازگی اور انوکھا پن انھیں معاصرین میں ممتاز و مبین کرتا ہے۔ عباس تابش ایک خوبصورت شاعر ہیں اُن کے کلام میں داخلیت اور خارجیت کے دونوں پہلوں نمایاں ہیں۔ انھوں نے غزل میں موضوع اور اسلوب کے حوالے سے روشن امکانات پیدا کر دیے ہیں۔ اُن کا جذبہ غزل رتوں میں نئے موسموں کی بشارتیں دے رہا ہے۔ اُن کی غزلیں کہیں دھنے لجئے میں ہیں اور کہیں شوخ اور گھرے رنگوں میں اپنی بہار دکھا رہی ہیں۔ ڈاکٹر طاہر تونسوی اس سلسلے میں رقمطراز ہیں:

”عباس تابش کی غزل جواب غزل سے نکلنے کے باوجود افلاک غزل سے نکلنے والا وہ سورج ہے جو اپنی ضیا پاشیوں سے اُس کے ہم عصروں کو خیرہ کر رہا ہے..... میں اسے اردو غزل کے روشن امکانات کا شاعر قرار دیتے ہوئے کھلی بانہوں سے اس کا خیر مقدم کرتا ہوں،“ (۸۱)۔

عباس تابش کے اشعار ملاحظہ کیجیے:

یوں تو ہر شخص عبادت کے عمل سے نکلا  
ایک میں تھا کہ نہ محراب غزل سے نکلا

جب بھی وہ چاند مرے ذہن میں ڈوبتا تابش  
ایک سورج مرے افلاک غزل سے نکلا  
(تمہید)

لہو لہو ہیں مگر آخری بیان اپنا  
ہم اپنے ہاتھ سے تحریر کرنا چاہتے ہیں  
(پروں میں شام ڈھلتی ہے)

یہ میاں اہلِ محبت ہیں انہیں کچھ نہ کہو  
یہ بڑے لوگ ہیں بچوں کی طرح سوچتے ہیں  
(پروں میں شام ڈھلتی ہے)

عباس تابش اس شعر میں کہتے ہیں کہ آدمی عشق میں بچوں کی طرح ہو جاتا ہے۔ جس طرح بچہ کوئی شے دیکھے تو اسے مانگتا ہے۔ بچہ اپنی پسند کی شے نہ ملنے پر ضد کرتا ہے۔ اسی طرح آدمی عشق میں بچوں جیسی حرکتیں کرتا ہے۔ تابش دشمنی بھی بڑے طریقے سے کرتے ہیں۔ وہ اپنے دشمن سے بھی پیار کرتے ہیں۔ اس لیے سب اُن کے اخلاق سے متاثر ہیں۔ اُن کے یہ اشعار ملاحظہ کیجیے:

تجھے پسند بہت ہے گلب کا کھلانا  
اور اتفاق سے تو آئینے کے پاس بھی ہے  
(پروں میں شام ڈھلتی ہے)

اس لیے جل کے کبھی راکھ نہیں ہوتا دل  
یہ کبھی آگ میں ہوتا ہے کبھی پانی میں  
(پروں میں شام ڈھلتی ہے)

عباس تابش کی شاعری کا مطالعہ کریں تو معلوم ہوتا ہے کہ وہ ایک مخصوص طرز ادا قائم رکھنے میں بڑے کامیاب نظر آتے ہیں۔ اُن کا فکر فون ایک فنی ستون پر قائم ہے۔ وہ فکری سفر میں مسلسل ارتقا کی شمع روشن کرتے دکھائی دیے ہیں ”تمہید“ سے لے کر

”رقص درویش“ تک اُن کی شاعری فکر فون کی آمیزش کا خوبصورت مرقع ہے۔

عباس تابش نے فن غزل گوئی میں ایک نئی روایت کی داغ بیل ڈالی ہے۔ ان کی فنی خصوصیات کو ایک طرف رکھ کر ان کے موضوعات کی طرف آئیں تو اُن کی غزل میں متعدد موضوعات ملتے ہیں۔ انہوں نے ان موضوعات کو بڑی فنی مہارت کے ساتھ پیش کیا ہے۔ عباس تابش نے چھوٹی بڑی تمام بحروف میں اچھی غزلیں تخلیق کر کے اپنی فنی پختگی کا احساس دلایا ہے۔ انہوں نے زبان و بیان کا خوبصورت استعمال کیا ہے۔ عباس تابش کے کلام میں مشکل پسندی بھی ہے اور سہل متنع کے نمونے بھی جا بجا نظر آتے ہیں۔ اُن کے کلام میں وہ تمام خوبیاں موجود ہیں جو انھیں معاصر شعراء میں ممتاز کرتی ہیں۔ عباس تابش کے آبائی علاقے میلسی کے ایک معروف شاعر و فقاد خور شید بیگ میلسوی، عباس تابش کی شاعری پر اظہار خیال کرتے ہوئے لکھتے ہیں:

”عباس تابش نے اپنے اسلوب اور ندرت کمال سے اپنے فنی اور حسیاتی سفر کو ایک ایسے شاندار مقام پر متعین کیا ہے..... جو عصری ادب کی قیام گاہ قرار دی جاسکتی ہے اگر ہم عصر تخلیق کاروں سے تخلیق ہونے والے ادب کا مطالعہ کرتے ہیں تو عباس تابش اپنے اندازِ نگارش میں ان کے حسیاتی شعور سے آگئی کے ساتھ ساتھ اپنے مخصوص طرزِ ادا کو قائم رکھنے میں کامیاب نظر آتے ہیں،“ (۸۲)۔

عباس تابش کے یہ خوبصورت اشعار ملاحظہ کریں:

کتنی صدیاں سورج چپ کا کتنے دوزخ آگ جلی  
مجھے بنانے والے میری مٹی اب تک گلی ہے  
(مجھے دعاوں میں یاد رکھنا)

ہمیں بھی شتوائی کا یقین ہو چلا ہے تابش  
کہ ہم بھی تحریکِ التوا تک پہنچ گئے ہیں  
(مجھے دعاوں میں یاد رکھنا)

تجھ سے کچھ کہنے کی ہمت ہی نہیں تھی ورنہ  
ایک مدت تری دلہیز تک آیا گیا میں  
(پروں میں شام ڈھلتی ہے)  
یہ ترے ساتھ نہ ہونے کی تلاñی تو نہیں

بیٹھے بیٹھے یہ مرا آبلہ پا ہو جانا  
(پروں میں شام ڈھلتی ہے)

شاعر کہتا ہے کہ مجھ سے اظہار نہیں ہو سکا لیکن میں اپنے محبوب کی چوکھٹ تک کئی بار گیا ہوں۔ دل میں کتنی باتیں ہوتی ہیں لیکن میں اُن کے رو برو نہیں کر پاتا۔ شاعر کو خدشہ ہے کہ کہیں اُس کا محبوب انکار ہی نہ کر دے۔ اس لیے وہ اپنے دل کی تسلی اور خوش نہیں کے لیے اظہار نہیں کر پاتا۔ عباس تابش عہدِ حاضر کے ایک اہم شاعر ہیں، اس بات کا اعتراف اُن کے ہم عصر بھی کرتے ہیں۔ وحید الرحمن خان، عباس تابش کے حوالے سے لکھتے ہیں:

”عباس تابش، جدید لب و لبجے کے ایک اہم غزل گو ہیں  
انہوں نے جدید غزل کا فارمولہ پالیا ہے۔ وہ جس  
فارمولے سے شعر بناتے ہیں اُس کے چار اجزاء تو ہمیں

بھی معلوم ہیں اور نوآموز شاعروں کی سہولت کے لیے ہم  
انہیں بیان بھی کیے دیتے ہیں یعنی ..... تازہ لفظیات، نئی  
محکات، جدید احساسات اور کلاسیکی روایت ان عناصر  
کے گھر سے غزل وجود میں آتی ہے، (۸۳)۔

عباس تابش کے کلام میں ان عناصر کی چند جملے ذیل میں پیش خدمت ہیں:

کب سے بیٹھا ہے ہمارے صحن کی دیوار پر  
یہ پرندہ ہے کہ پھر بال و پر میں رہ گیا  
(پروں میں شام ڈھلتی ہے)  
اپنے سوا بھی میں کوئی آواز سن سکوں  
وہ برگِ خشک ہو کہ پرندہ کوئی تو ہو  
(پروں میں شام ڈھلتی ہے)

عباس تابش کو انسانوں کے بجائے درختوں، پرندوں اور چاند سے ہم کلام ہونا  
اچھا لگتا ہے، وہ ان تینوں عناصر کو علمتی طور پر بھی استعمال کرتے ہیں۔ اُن کی یہ علامتیں  
نہایت دلکش، تخلیقی قوت، ہمندی اور معنوی حسن لیے ہوئے ہیں۔ سوکھے ہوئے تالاب پر  
بیٹھے ہوئے ہنس کی وفاداری، دن نکلنے ہی پرندوں کا شور، دھرتی کی محبت، چاند کی تہائی کا  
دکھ، سورج کی طرح شام میں ڈھل جانے کی خواہش، چاند کی ہمراہی میں رستہ بھشک جانا،  
درختوں کو زخم دکھانا اور کبھی خود کو درخت محسوس کرنا یہ سب معاملات انہوں نے اس طرح  
بیان کیے ہیں جس طرح کوئی آدمی اپنے کسی قربتی دوست سے مخو غفتگو ہوتا ہے۔ پرندے،  
درخت اور چاند انسانوں کی طرح دکھ نہیں دیتے اس لیے تابش نے ان سے دوستی کر لی  
ہے۔ درج ذیل اشعار ملاحظہ کیجیے:

خالی نہیں رہتا دلی درویش کا ڈیرہ  
جرے میں پڑے رہتے ہیں دوچار پرندے  
(پروں میں شام ڈھلتی ہے)  
ہمارے دکھ نہ کسی طور جب ٹھکانے لگے  
ہم اپنے گھر میں پرندوں کے گھر بنانے لگے  
(پروں میں شام ڈھلتی ہے)

عباس تابش نے دکھوں، غموں، انتظار، کرب، بھروسال، خوابوں، پرندوں اور  
درختوں کو اپنی شاعری کا موضوع بنایا ہے اور یہ عمل براقابل ستائش ہے۔ ہنس تالاب پر پانی  
پینے آتے ہیں اور پانی پی کر اپنے وطن کی طرف اُڑ جاتے ہیں۔ سوکھے ہوئے تالاب پر اگر  
ہنس بیٹھیں گے تو مر جائیں گے۔ اس لیے شاعر محبت میں پچھے اور وفادار ہیں۔ ایک بار جو  
تعلق بن جائے اسے ساری زندگی بھاتے رہتے ہیں۔ وہ انسانوں سے بڑھ کر پرندوں  
سے پیار کرتے ہیں، پرندہ اُن کی شاعری کا استعارہ ہے۔ ڈاکٹر طاہر تونسوی، عباس تابش کو  
آشوب خواہش مکان کا شاعر قرار دیتے ہوئے رقمطراز ہیں:

”عباس تابش کو بات کرنے اور کہنے کافی، لفظوں کو  
استعمال کرنے کا گرا اور ترکیب سازی کا ہنر خوب آتا ہے  
یہ ساری خصوصیات اُس کے پہلے مجموعے ”تمہید“ میں بھی  
موجود ہیں البتہ وقت، تحریکات، مشاہدات اور تخلیقی عمل  
کے مراحل سے گزرنے کے بعد ان میں وہ نکھار پیدا ہوا  
ہے، چنانچہ ”آسمان“ میں اس کے شاعرانہ کمالات اور  
روشن ہوئے ہیں خاص طور پر اُس نے اپنے انفرادی لب

ولہجہ سے سب کو چونکا دیا ہے۔ غالباً یہی وجہ ہے کہ ظفر اقبال جیسے کھر درے شاعر اور بے باک کالم نگار نے اپنے انٹرویو میں اپنے پسندیدہ شاعروں کی فہرست میں عباس تابش کو بھی شامل کیا ہے۔ میرے نزدیک یہ نہ صرف عباس تابش کی شاعری کا اعتراف ہے بلکہ اس کے فن کی داد بھی ہے۔ عباس تابش نے جو شاعری کی ہے اس کے حوالے سے یہ بات حق ہے اور اس کا بر ملا اعتراف بھی ضروری تھا جو ہوا ہے..... عباس تابش کی تمہید سے آسمان تک کے شعری سفر میں زمین اور آسمان کا فرق دکھائی دیتا ہے اور یہ احساس بھی ہوتا ہے کہ اس نے اپنے آپ کو بنانے اور سنوارنے میں کافی محنت کی ہے اور اپنے ہم عمر شعر میں ایک الگ اور منفرد مقام پایا ہے، (۸۲)۔

عباس تابش کے نزدیک شاعری انسان کے داخلی جذبات کی ترجیمانی کرتی ہے، انہوں نے غزل کے روایتی مضامین کو یکسر نظر انداز کر دیا ہے اور بات و مدعای الگ طرز میں پیش کیا ہے۔ عباس تابش بڑے حساس اور انسان دوست شاعر ہیں، وہ اپنے ارد گرد کے ماحول اور فطرت کے بڑے قریب ہیں اسی لیے ان کی شاعری میں زمانی حالات اور فطرت کی مناظر کشی ملتی ہے۔ جدید اردو غزل میں ظفر اقبال کے بعد عباس تابش کی شاعری کو اعتبار ملا ہے۔ ان کے پانچویں شعری مجموعے ”قص درویش“ سے منتخب کیے گئے چند اشعار ملاحظہ کیجیے جو عباس تابش کے منفرد شعری اسلوب کی پہچان ہیں۔ اس کتاب پر انھیں

تہذیب فاؤنڈیشن کراچی کی جانب سے ایوارڈ بھی مل چکا ہے۔ اشعار ملاحظہ کیجیے:

اس زمانے میں غیمت ہے غیمت ہے میاں  
کوئی باہر سے بھی درویش اگر لگتا ہے  
(قص درویش)

تو جانتا نہیں مرے مالک مکان کو  
اے دوست کوئی چیز ادھر کی اُدھر نہ ہو  
(قص درویش)

میری تھائی بڑھاتے ہیں چلے جاتے ہیں  
ہنس تالاب پہ آتے ہیں چلے جاتے ہیں

میری آنکھوں سے بہا کرتی ہے اُن کی خوشبو  
رفتگاں خواب میں آتے ہیں چلے جاتے ہیں  
(قص درویش)

عباس تابش نے اپنی زندگی کے سچے واقعات کو بھی حوالہ شعر کر دیا ہے۔ عباس تابش شروع میں جب میلسی چھوڑ کر لا ہو رائے تو انھیں لا ہو میں کئی مکان تبدیل کرنا پڑے۔ آج کل کرانے دار کو مالک مکان بہت تنگ کرتے ہیں، وہ دیوار میں ایک کیل تک نہیں ٹھوکنے دیتے۔ اس بات کا ذکر عباس تابش نے اپنے اس شعر میں کر دیا ہے۔ شاعر کو اپنے ماضی کی بہت یاد آتی ہے۔ وہ کہتے ہیں کہ رفتگاں مجھے خواب میں بھی یاد آتے ہیں۔ عباس تابش معاشرے کی بدلتی ہوئی صورت حال کو مدنظر رکھتے ہوئے کہتے ہیں کہ دور بدل چکا ہے اب اگر کوئی باہر سے بھی درویش لگتا ہے تو غیمت ہے۔ ان اشعار کے تجزیے سے یہ

بات واضح ہوتی ہے کہ عباس تابش معاصر اردو غزل کے اہم نمائندہ شاعر ہیں۔ تابش کے یہ اشعار ملاحظہ کیجیے:

ایک ہو جاتی ہے دنیا مرے اندر باہر  
میں سر شام اجڑ جاتا ہوں بازار کے ساتھ  
(قص درویش)

تجھ کو گنتا ہوں میں اپنے آپ میں اس واسطے  
تا کہ دنیا کو بتا پاؤں مکمل شخص ہوں  
(قص درویش)

شاعر کو شاید کسی کا انتظار ہے اور جب وہ شام کو نہیں لوٹتا تو شاعر اجڑے ہوئے  
بازار کی طرح ہوتے ہیں۔ عباس تابش ایک اداس اور دل کے دل کے شاعر ہیں۔ وہ  
خود کو اپنے محبوب کے بغیر ادھورا سمجھتے ہیں اس لیے کہتے ہیں کہ میں تجھ کو اپنے آپ میں اس  
لیے گنتا ہوں تاکہ دنیا کو بتا سکوں کہ میں مکمل شخص ہوں۔ عباس تابش کے یہ اشعار خوب  
صورت انداز لیے ہوئے ہیں۔ تابش کے یہ اشعار ملاحظہ کیجیے:

میرے اندر کوئی درویش یہ کرتا ہے سوال  
کیا ترا نام فقط قبر کے پھر تک ہے  
(قص درویش)

اس لیے بھی میں محبت پہ اُتر آیا ہوں  
میرے کردار سے ہوتے تھے فسانے خالی  
(قص درویش)

عباس تابش کا پانچواں شعری مجموعہ "قص درویش"، جدید اردو غزل کا ایک معتبر

حوالہ ہے، اس میں شامل تمام غزلیں معاصر غزل کی نمائندگی کرتی ہیں۔ عباس تابش کی شاعری میں موضوعاتی تنوع اور خیال کی رنگارنگی بدرجہ اتم پائی جاتی ہے۔ اُن کی ایک خوبی یہ ہے کہ وہ ایک ہی خیال کو مختلف انداز میں شعر میں سمونا جانتے ہیں۔ وہ اس طرح سے خیال کو شعر میں سموتے ہیں کہ خیال کے متعدد پہلو و شون ہو جاتے ہیں۔

Abbas Tabish عہدِ حاضر کے ان نمائندہ شعرا میں شامل ہیں جو اپنا ایک وسیع حلقة احباب اور حلقةٰ قارئین رکھتے ہیں۔ ان کی شاعری پوری دنیا میں مقبول ہے۔ ان کی قوتِ متحیله، سوچ کا انداز، کیفیت و اظہار، چھین، دھوپ اور چھاؤں، گرم و سرد، مٹھاں، ترشی، تلنی، اعتماد، ذوق، استعارے، تشبیہات، تراکیب، مثالیں، بندشیں، مضامین، تجربات و روایات، تمازت، موضوعات، نظریات، وضاحت و بلاغت کی وجہ سے ان کے کلام کو اعلیٰ مقام عطا ہوا ہے۔ عباس تابش ایک ازلی شاعر ہیں ان کا ظہور فطری طور پر ہوا ہے۔

Abbas Tabish واقع ہی اگر شعر نہ کہتے تو مر چکے ہوتے ان کا نام لینے والا کوئی نہ ہوتا۔ آج اگر ان کا نام لیا جاتا ہے تو ان کے منفرد شعری اسلوب کی وجہ سے ہے۔ شاعر کہتا ہے کہ یہ مجنوں اور فرہاد جو عشق کے قبلے کے سردار ہیں مجھم نام سے پوچھتے ہیں کہ عشق میں کتنا نام کمایا جا سکتا ہے۔ شاعری کے ساتھ عباس تابش کی واپتگی بڑی دیدنی ہے، اُن کی اس واپتگی اور بلند خیالی کا ایک انداز ملاحظہ کیجیے:

دیکھ اب لکنے خدا میرے مقابل آ گئے  
 میں نہ کہتا تھا مجھے انکار کی توفیق دے

(مجھے دعاوں میں یاد رکھنا)

جاویدا ختنر پاشا، عباس تابش کی شاعری پر اپنی رائے دیتے ہوئے قطر از ہیں:

"پاکستان میں اس وقت مستند نوجوان شعرا میں عباس

تابش کا نام ایک روشن ستارے کی طرح تابندہ ہے، نت نئے مضامین سے بجاو رسوق کی عیقق گہرائیوں سے اُبھرتی ذہن لہریں عباس تابش کی شاعری کو ہم عصر شاعروں سے ممتاز بناتی ہے۔“ (۸۵)۔

Abbas تابش کی فلکری و فنی و سعتوں اور اضافتوں کی بنت کی تمام ترجیحاتی خصوصیات نے انھیں شعر اکی اس فہرست میں شامل کر لیا ہے، جنھیں ہم نامور شمار کرتے ہیں۔ تابش کے اشعار میں ایک خاص غنا کا غصر ہے، اُن کے اشعار میں یہ خوبی بدرجہ اتم پائی جاتی ہے کہ انھیں پڑھ کر وجد کا عالم طاری ہو جاتا ہے اور قاری گھنٹوں اس کیفیت کے حصار سے باہر نہیں نکلتا۔ وہ غزل ایسے تخلیق کرتے ہیں کہ جیسے کوئی اچھوتی اور انوکھی بات کہہ رہے ہیں۔ اُن کے کلام کی زیب و زینت میں ایک بڑا حصہ غزل و موسیقیت کا ہے اور اس غزل نے اُن کی غزل کو مقبول رنگ عطا کیا ہے۔

Abbas تابش نے غزل میں سادگی کا خاص خیال رکھا ہے، وہ بے جانفلی آرائش و زیباش میں پڑتے وہ سمجھتے ہیں کہ اس سے اکثر معنی مفقود ہو جاتے ہیں۔ سادگی کا معیار اُن کے نزدیک یہ ہے کہ خیال کیسا ہی بلند اور دقيق کیوں نہ ہو مگر پیچیدہ اور ناموازنیں ہونا چاہیے۔ Abbas تابش نے اشعار میں کئی بچھوپ پروزمرہ کے الفاظ و محاورات استعمال کیے ہیں۔ ان خصوصیات کی بدولت، تابش ایک وسیع حلقہ قارئین رکھتے ہیں کیوں کہ اُن کی غزلیں سادہ و آسان فہم ہیں۔ یہی بات انھیں معاصرین میں ممتاز کرتی ہے۔ ظفر اقبال ایک جگہ رقمطراز ہیں:

” Abbas تابش کی حیثیت ایک ایسی درس گاہ کی ہے جہاں

اصل شاعری کافی مکمل طور پر سیکھا جا سکتا ہے اس کے لیے آپ کو سبق لینے کی ضرورت نہیں۔ بس ایک دفعہ اس کی شاعری کے چمن زار سے گزر جائیے یہ ہنر آپ پر خود ہی واہوتا چلا جائے گا۔ اپنے تازہ کارہم عصر و کو متاثر کرنا کوئی معمولی کارنامہ نہیں ہے، جس میں اسے مرکزی حیثیت حاصل ہو گئی ہے، میں اُس کی شاعری کا شروع ہی سے قائل ہوں“ (۸۶)۔

Abbas تابش ہم عصر شاعروں میں بہت نمایاں شاعر ہیں، عہدِ حاضر کی اردو غزل میں وہ اچھی خاصی شہرت رکھتے ہیں، اس بات کو افتخار عارف یوں بیان کرتے ہیں:

”پروین شاکر، کروٹ حسین، جمال احسانی اور انہمار اختن کے بعد عباس تابش اردو غزل کی روایت کو ثروت مند بنانے والی نسل کے میرے نزدیک سب سے نمایاں شاعر ہیں۔ ایک مکمل شاعر جو غزل کی کلاسیکی روایت کے دائروں میں رہتے ہوئے مضمون تازہ کی تئی را ہیں نکالتا ہے اور غزل بے غزل اور کتاب بے کتاب بلند یوں کی طرف گامزن ہے۔ عباس تابش اپنی نسل کے مقبول ترین شاعروں میں ہیں“ (۸۷)۔

Abbas تابش کے سینئر اور معاصر شعراء بھی اُن کے فرن غزل گوئی کے معرف ہیں، کیوں کہ تابش زبردست تخلیقی صلاحیتوں کے حامل شاعر ہیں۔ ڈاکٹر اجمل نیازی، تابش

کی شاعری کے حوالے سے کہتے ہیں:

”عباس تابش نے شاعری کو رقص درویش بنادیا ہے تو پھر یہ کچھ اور شاعری ہے اور یہ اور شاعری سے آگے کی چیز ہے۔ لفظ و خیال کی حکمرانی اور بھروسال کی درویشی کے امتحان سے شاعری کا جو مزاج بنتا ہے اسے عباس تابش نے ایک ان دیکھی معراج پر پہنچا دیا ہے“ (۸۸)۔

معاصر اردو غزل میں عباس تابش کا مقام و مرتبہ متعین کرتے ہوئے شکیل جاذب ”رقص درویش“ کے فلیپ پریوں قطراز ہیں:

”عباس تابش نے بغیر کسی منافقانہ تنقید و توصیف کے اپنے آپ کو ہر دوست اور دشمن سے منوایا ہے آج اُس کا نام سن کر بہت سی پیشانیوں پر شکنیں تو ضرور پڑ جاتی ہوں گی مگر میر سے نسبت رکھنے والے اس پتے عاشق کی شاعری پر کوئی انگلی اٹھانے کی جرأت نہیں کر سکتا۔ سچ تو یہ ہے اس نے نہ صرف ہم عصر وہ، اپنے بعد آنے والوں بلکہ اپنے سینئر ز کے لیے بھی شعر کہنا مشکل کر دیا ہے“ (۸۹)۔

رحمٰن فارس بھی عباس تابش کی غزل کے معرف ہیں، وہ لکھتے ہیں:

”عباس تابش دیارِ عشق کی خاک کو آبِ گریہ میں

ہو لے ہو لے گوندھتا ہے پھر خط و خال یار سے کشید کی گئی  
ملاحت اور بھروسال کی شیریں تختی اس کے اجزا بنتے  
ہیں، رایگانی کی ہلکی آنچ پر یہ پکوان تیار ہوتا ہے جو اسے  
چکھ لے اسی کا ہو جاتا ہے“ (۹۰)۔

احمد عطاء اللہ معاصر اردو غزل میں عباس تابش کا مقام و مرتبہ متعین کرتے ہوئے ایک جگہ قطراز ہیں:

”سب کو غزل پر فخر ہے لیکن غزل کو جن شعر اپر فخر ہے گا  
اُن میں عباس تابش کا نام بھی شامل ہے فراز کے بعد  
صرف عباس تابش ہی کو قبول خاص و عام کی سند نصیب  
ہوئی ہے“ (۹۱)۔

حسین سحر، عباس تابش کی غزل کے حوالے سے لکھتے ہیں:

”میرے خیال میں دور حاضر اور مستقبل کے اساتذہ  
غزل کا یہ دور عباس تابش کے نام کرنے میں فخر محسوس  
کریں گے“ (۹۲)۔

میں نے جب عباس تابش کی شاعری پر تحقیقی و تقدیمی کام کا آغاز کیا تو سب سے پہلے یہ دیکھا اور محسوس کیا کہ اُن کے معاصرین بھی اُن کے فن غزل گوئی پر مکمل اعتماد کرتے ہیں۔ ظفر اقبال، احمد ندیم قاسمی اور خورشید رضوی سمیت متعدد شعراء نے عباس تابش کی غزل کو سراہا اور اس پر اعتماد کا اظہار کیا ہے۔ طارق کریم کھوکھر بھی انھی میں سے ایک ہیں وہ لکھتے

ہیں:

”ظفر اقبال کے بعد اردو غزل نقطہِ انجماد پر ٹھہرئی تھی۔ عباس تابش کی تخلیقی حدت نے اسے ایک دفعہ پھر نئے راستوں پر روایا ہے میں پورے یقین سے کہہ سکتا ہوں کہ عباس تابش ۸۰ء کی دہائی کے بڑے شاعر ہیں،“ (۹۳)۔

ڈاکٹر خواجہ محمد زکریا، عباس تابش کے شعری مقام و مرتبے کا تعین کرتے ہوئے اُن کو معاصر اردو غزل کا ایک اہم شاعر قرار دیتے ہوئے رقمطراز ہیں:

”عباس تابش، خیالات کو ذاتی طور پر محسوس کر کے شعر کا جامہ پہناتے ہیں اس لیے ان کی شاعری میں قدیم یا جدید شعرا کے خیالات کی تکرار کہیں موجود نہیں ان کے ہاں انفرادیت اور تازہ کاری جگہ جگہ موجود ہے چنانچہ ان کا کلام گھرے تاثر کا حامل ہے اور گزشتہ چند دہائیوں سے جو شاعری تخلیق ہو رہی ہے اس میں عباس تابش کا مقام بہت بلند ہے،“ (۹۴)۔

عباس تابش کی شاعری کو عصر روای کی بڑی شاعری قرار دیتے ہوئے مرتضی برلاں لکھتے ہیں:

”عباس تابش نے اپنے بیشتر معاصرین کی طرح خود کو

لفظی بازی گری میں ضائع نہیں کیا بلکہ روایت سے پیوند کاری کرتے ہوئے ذائقہ دار پھل اور نئے نئے پھول دریافت کیے اور اس تجربہ سے غزل کی ڈکشن کے ساتھ ساتھ مضمون آفرینی میں بھی قابل قدر اضافہ ہوا۔ اس لسانی اور موضوعاتی تجربہ سے اس کو ایک رجحان ساز شاعر کا منصب عطا ہوا۔ میں پورے اعتقاد سے یہ کہتا ہوں کہ عباس تابش کی غزل ہی عصر روای اور اس سے منسلک مستقبل کی غزل کھلانے گی،“ (۹۵)۔

عباس تابش نے غزل کو نئے اسلوب سے آشنا کر دیا ہے۔ انہوں نے غزل میں نئے نئے مضامین سmodیے ہیں۔ بدلتے ہوئے حالات میں شاعری کو نئے لمحے اور نئی زبان و بیان کی ضرورت ہوتی ہے، اسی لیے تابش نے اپنے اشعار میں متعدد نئے استعاروں، تشبیہوں اور تراکیب کا استعمال کیا ہے۔ انہوں نے جدید اردو غزل کے ارتقا میں مسلسل اضافہ کرتے ہوئے اسے عوامی و اجتماعی زاویہ نظر عطا کر دیا ہے۔

عباس تابش کی غزل میں خیالات و نظریات کا دامن بہت وسیع ہے انہوں نے زندگی کے تمام مسائل کی ترجیحی کی ہے۔ انہوں نے اجتماعی مسائل کو بھی غزل میں پیش کر دیا ہے۔ اس لیے ان کا کلام نئے موضوعات سے مالا مال ہے، عصر حاضر کی غزل پر طائرانہ نظر ڈالیں تو عباس تابش کی غزل بڑی نمایاں اور بڑی معیاری غزل لگتی ہے۔ وہ چوں کہ روایت سے جڑے ہوئے جدید لمحے کے شاعر ہیں، اس لیے ان کی شاعری میں میر، غالب اور یگانہ سمیت اساتذہ کا ذکر کثرت سے ملتا ہے۔ انہوں نے کلاسیکی روایت سے خوب اکتساب کیا ہے، اعلیٰ طبقے کے شعراء کے کلام پر ان کی نظر رہتی ہے اس لیے انہوں نے بھی اعلیٰ

شاعری تخلیق کی ہے۔ اس بات کو حالی نے اپنی کتاب ”مقدمہ شعرو شاعری“ میں یوں قلمبند کیا ہے:

”ابن رشیق کہتے ہیں کہ شاعر کو اعلیٰ طبقے کے شعرا کا کلام یاد ہونا چاہیے تاکہ وہ اپنے شعر کی بنیاد اسی منوال پر رکھ جو شخص اساتذہ کے کلام سے خالی الذہن ہو گا اگر وہ محض طبیعت کی اُپیچ سے کچھ لکھ بھی لے تو اس کو شعر نہیں بلکہ نظم ساقط از اعتبار یا نکسال باہر کہیں گے۔ پس جب اس کا حافظہ بیغا کے کلام سے پر ہو جائے اور ان کی روشن ذہن کی لوح پر نقش ہو جائے تب فکر شعر کی طرف متوجہ ہونا چاہیے۔ اب جس قدر مشق زیادہ ہو گی اُسی قدر ملکہ شاعری مسٹحکم ہو گا،“ (۹۶)۔

عباس تابش کے کلام میں وہ تمام خصوصیات موجود ہیں جو دنیا کے تمام مقبول شعرا کے کلام میں ہوتی ہیں۔ حالی ”مقدمہ شعرو شاعری“ میں ملن کی اس رائے کو یوں قلمبند کرتے ہیں:

”شعر کی خوبی یہ ہے کہ وہ سادہ ہو، جوش سے بھرا ہوا ہو اور اصلیت پر مبنی ہو،“ (۹۷)۔

عباس تابش عصر حاضر میں جدید اردو غزل کے عہد ساز شاعر ہیں۔ آنے والے نئی نسل کے شعرا کے لیے وہ ایک ادارہ کی حیثیت رکھتے ہیں۔ ”شہزاد نیز“ ”بیاض“ میں عباس تابش کی اردو غزل کے مزاج کے حوالے سے لکھتے ہیں:

”عباس تابش کی شاعری“ از دل فیزد، بر دل ریزد“ کی عمدہ تفسیر ہے وہ قلم سے نہیں دل سے شعر لکھتے ہیں جذبے کاوفور، قاری کے شعور کو انگیخت کر کے اسے ایسی شعری دنیا میں لے جاتا ہے جو عباس تابش کی دنیا ہے ..... ”تمہید“ سے لے کر تازہ مجموعے تک ان کی فکر اور فن میں میعنی رفتار سے ارتقا ہوتا ہوا نظر آیا ہے، یہ ارتقا مصرع کی تراش فکر کی رفت، بلا غیث کلام اور شعر در شعر پھیلے ہوئے حسن تنزل میں جلوہ گر ہے۔ محبوتوں کی سحر کاریوں میں بیتے ہوئے عہدِ حاضر کے انسان ان کا خصوصی موضوع ہیں موضعیاتی تنوع البتہ جا بجا دھامی دیتا ہے..... ان کا شعری مزاج روایت سے بھر پور کسپ فیض کرتے ہوئے غزل کے فن کو آگے بڑھانے سے عبارت ہے، مضمون آفرینی، تاثر پذیری اور حسن تنزل اس مزاج کی جان ہیں، ایمانگیت اور رمزیت کو برقرار رکھتے ہوئے بھر پور ابلاغ اس مزاج کی خصوصیت ہے یہی وجہ ہے کہ عباس تابش کے اشعار دل میں اترنے کی صلاحیت سے مالا مال ہیں“ (۹۸)۔

تابش نے مضامین اس موثر پیرائے میں بیان کیے ہیں کہ جیسے مضمون خود بخود بے ارادہ ان سے ادا ہوا ہے۔ ان کے خیالات بلند اور دقیق ہیں مگر پچیدہ اور ناخواہ نہیں ان کے کلام کارنگ آہنگ ہی اچھوتا ہے، اس لیے ان کی اردو غزل کو معاصر اردو غزل میں

اہم اور معتبر مقام حاصل ہے بلکہ یہ کہنا مناسب ہو گا کہ اب اردو غزل عباس تابش پر آکر ٹھہر گئی ہے۔ اس تمام تر بحث کے بعد میں اس زاویے پر پہنچا ہوں کہ عباس تابش کی غزل ہی معاصر اردو غزل کی نمائندہ اور بہترین غزل ہے۔

---

## حوالی

- (۱) محمد عبد اللہ خان خوبیشگی، فرنگ عامرہ، اسلام آباد، مقتدرہ قومی زبان، ۱۹۸۹ء، ص ۲۳۸
- (۲) رشید احمد صدیقی، جدید اردو غزل، کراچی، باسلام پرسن، ۱۹۸۲ء، ص ۵۷
- (۳) انور صابر، ڈاکٹر، پاکستان میں اردو غزل کا ارتقا، لاہور، مغربی پاکستان اردو اکیڈمی، ۲۰۰۲ء، ص ۱۷
- (۴) انور صابر، ڈاکٹر، پاکستان میں اردو غزل کا ارتقا، لاہور، مغربی پاکستان اردو اکیڈمی، ۲۰۰۲ء، ص ۱۷
- (۵) الاطاف حسین، حالی، مقدمہ شعرو شاعری، لاہور، جدید بک ڈپو، ۱۹۷۶ء، ص ۱۰۳
- (۶) شبلی نعماں، شعر الحجم (جلد تھجہم)، لاہور، لفہیل ناشران و تاجر ان کتب، ۱۹۹۲ء، ص ۳۲
- (۷) ابواللیث صدیقی، غزل اور متغیر لین، لاہور، اردو مرکز، ۱۹۵۹ء، ص ۸
- (۸) ابواللیث صدیقی، تحریب اور روایت، لاہور، اردو مرکز، ۱۹۵۸ء، ص ۲۱۳
- (۹) وزیر آغا، ڈاکٹر، اردو شاعری کا مزاج، لاہور، مجلس ترقی ادب، ۲۰۰۸ء، ص ۱۲۳
- (۱۰) وزیر آغا، ڈاکٹر، اردو شاعری کا مزاج، لاہور، مجلس ترقی ادب، ۲۰۰۸ء، ص ۲۳۷
- (۱۱) انور صابر، ڈاکٹر، پاکستان میں اردو غزل کا ارتقا، لاہور، مغربی پاکستان اردو اکیڈمی، ۲۰۰۲ء، ص ۱۰۹
- (۱۲) وزیر آغا، ڈاکٹر، اردو شاعری کا مزاج، لاہور، مجلس ترقی ادب، ۲۰۰۸ء، ص ۲۳۸
- (۱۳) وزیر آغا، ڈاکٹر، اردو شاعری کا مزاج، لاہور، مجلس ترقی ادب، ۲۰۰۸ء، ص ۲۳۱، ۲۳۰

- (۱۳) نظیر صدیقی، جدیدار دوغزل ایک مطالعہ، لاہور، گلوب پبلشرز، ۱۹۸۷ء، ص ۹
- (۱۴) وزیر آغا، ڈاکٹر، اردو شاعری کامزان، لاہور، مجلس ترقی ادب، ۲۰۰۸ء، ص ۲۵۲
- (۱۵) وزیر آغا، ڈاکٹر، اردو شاعری کامزان، لاہور، مجلس ترقی ادب، ۲۰۰۸ء، ص ۲۵۶
- (۱۶) وزیر آغا، ڈاکٹر، اردو شاعری کامزان، لاہور، مجلس ترقی ادب، ۲۰۰۸ء، ص ۲۲۵
- (۱۷) انور صابر، ڈاکٹر، پاکستان میں اردو غزل کا ارتقا، لاہور، مغربی پاکستان اردو اکیڈمی، ۱۹۸۷ء، ص ۱۲۳
- (۱۸) نظیر صدیقی، جدیدار دوغزل ایک مطالعہ، لاہور، گلوب پبلشرز، ۱۹۸۷ء، ص ۱۱۹
- (۱۹) نظیر صدیقی، جدیدار دوغزل ایک مطالعہ، لاہور، گلوب پبلشرز، ۱۹۸۷ء، ص ۱۹
- (۲۰) انور صابر، ڈاکٹر، پاکستان میں اردو غزل کا ارتقا، لاہور، مغربی پاکستان اردو اکیڈمی، ۱۹۸۷ء، ص ۱۳۰
- (۲۱) انور صابر، ڈاکٹر، پاکستان میں اردو غزل کا ارتقا، لاہور، مغربی پاکستان اردو اکیڈمی، ۱۹۸۷ء، ص ۱۵۲
- (۲۲) انور صابر، ڈاکٹر، پاکستان میں اردو غزل کا ارتقا، لاہور، مغربی پاکستان اردو اکیڈمی، ۱۹۸۷ء، ص ۱۳۷
- (۲۳) انور سدید، ڈاکٹر، اردو ادب کی تحریکیں، کراچی، انجمن ترقی اردو پاکستان، اشاعت ۱۹۸۵ء، ص ۵۱۳
- (۲۴) انور سدید، ڈاکٹر، اردو ادب کی تحریکیں، کراچی، انجمن ترقی اردو پاکستان، اشاعت ۱۹۸۵ء، ص ۵۱۲
- (۲۵) انور سدید، ڈاکٹر، اردو ادب کی تحریکیں، کراچی، انجمن ترقی اردو پاکستان، اشاعت ۱۹۸۵ء، ص ۵۷۲
- (۲۶) انور سدید، ڈاکٹر، اردو ادب کی تحریکیں، کراچی، انجمن ترقی اردو پاکستان، اشاعت ۱۹۸۵ء، ص ۱۷۵

- اول، ۱۹۸۵ء، ص ۵۷۶
- (۲۷) انور سدید، ڈاکٹر، اردو ادب کی تحریکیں، کراچی، انجمن ترقی اردو پاکستان، اشاعت اول، ۱۹۸۵ء، ص ۲۷۳
- (۲۸) وزیر آغا، ڈاکٹر، اردو شاعری کامزان، لاہور، مجلس ترقی ادب، ۲۰۰۸ء، ص ۲۵۸
- (۲۹) نظیر صدیقی، جدیدار دوغزل ایک مطالعہ، لاہور، گلوب پبلشرز، ۱۹۸۷ء، ص ۱۱۹
- (۳۰) احمد ندیم قاسمی، فلیپ، برف کی ناواز مظفر وارثی، لاہور، ماورا پبلشرز، ۱۹۸۷ء، ص ۲۰۰۲
- (۳۱) شہزاد نیزیر، میحیر، ماہنامہ، بیاض، لاہور، اپریل ۲۰۰۲ء، ص ۹۶
- (۳۲) شہزاد نیزیر، میحیر، ماہنامہ، بیاض، لاہور، اپریل ۲۰۰۲ء، ص ۹۳
- (۳۳) ٹیلیل جاذب، دیباچہ، عشق آباد (کلیات)، لاہور، الحمد پبلیکیشنز، ۲۰۱۱ء، ص ۲۲
- (۳۴) شہزاد نیزیر، میحیر، ماہنامہ، بیاض، لاہور، اپریل ۲۰۰۲ء، ص ۹۳
- (۳۵) محمد اطہار الحق، دیباچہ، رقص درویش، لاہور، العصر پبلیکیشنز، جون ۲۰۰۸ء، ص ۱۲
- (۳۶) محمد اطہار الحق، دیباچہ، رقص درویش، لاہور، العصر پبلیکیشنز، جون ۲۰۰۸ء، ص ۱۲
- (۳۷) طارق کریم کھوکھر، فلیپ، رقص درویش، لاہور، العصر پبلیکیشنز، جون ۲۰۰۸ء، ص ۱۲
- (۳۸) فتح عارف، فلیپ، رقص درویش، لاہور، العصر پبلیکیشنز، جون ۲۰۰۸ء، ص ۱۲
- (۳۹) خواجہ محمد زکریا، ڈاکٹر، فلیپ، عشق آباد (کلیات)، لاہور، الحمد پبلیکیشنز، ۲۰۱۱ء، ص ۱۲
- (۴۰) مرتضیٰ برلاس، فلیپ، عشق آباد (کلیات)، لاہور، الحمد پبلیکیشنز، ۲۰۱۱ء، ص ۱۲
- (۴۱) خالد احمد، دیباچہ، تمہید، لاہور، الرزاق پبلیکیشنز، اشاعت دوم ۱۹۹۹ء، ص ۱۲، ۱۳
- (۴۲) مظفر عباس، ڈاکٹر، اردو کی زندہ داستانیں، لاہور، سنگ میل پبلیکیشنز، ۱۹۹۹ء، ص ۱۲، ۱۳
- (۴۳) عابد علی عابد، سید، اسلوب، لاہور، مجلس ترقی ادب، طبع دوم، ۱۹۹۶ء، ص ۳۶

- (۲۲) حفظ صدیقی، ابوالاعجاز، تفہیم و تحسین شعر، لاہور، سنگت پبلیکیشنز، ۲۰۰۶ء، ص ۸۳
- (۲۳) حفظ صدیقی، ابوالاعجاز، تفہیم و تحسین شعر، لاہور، سنگت پبلیکیشنز، ۲۰۰۶ء، ص ۸۲
- (۲۴) نیاز فتح پوری، علامہ، انتقادیات، لاہور، الوقار پبلیکیشنز، ۲۰۰۵ء، ص ۸۷
- (۲۵) الاطاف حسین حالی، مقدمہ شعروشاعری، لاہور، جدید بک ڈپو، ۱۹۷۶ء، ص ۱۱۳
- (۲۶) نیاز فتح پوری، علامہ، انتقادیات، لاہور، الوقار پبلیکیشنز، ۲۰۰۵ء، ص ۸۷
- (۲۷) رفیع الدین ہاشمی، اصنافِ ادب، لاہور، سنگت میل پبلیکیشنز، ۲۰۰۸ء، ص ۸۰
- (۲۸) نیاز فتح پوری، علامہ، انتقادیات، لاہور، الوقار پبلیکیشنز، ۲۰۰۵ء، ص ۱۳۲
- (۲۹) تنور حسین، پروفیسر، اصنافِ ادب اردو، لاہور، مکتبہ فروغ علم، ۱۹۹۹ء، ص ۳۲
- (۳۰) الاطاف حسین حالی، مقدمہ شعروشاعری، لاہور، جدید بک ڈپو، ۱۹۷۶ء، ص ۱۱۲
- (۳۱) الاطاف حسین حالی، مقدمہ شعروشاعری، لاہور، جدید بک ڈپو، ۱۹۷۶ء، ص ۹۱
- (۳۲) الاطاف حسین حالی، مقدمہ شعروشاعری، لاہور، جدید بک ڈپو، ۱۹۷۶ء، ص ۹۰
- (۳۳) الاطاف حسین حالی، مقدمہ شعروشاعری، لاہور، جدید بک ڈپو، ۱۹۷۶ء، ص ۸۸
- (۳۴) الاطاف حسین حالی، مقدمہ شعروشاعری، لاہور، جدید بک ڈپو، ۱۹۷۶ء، ص ۸۷
- (۳۵) آغا ناصر، گشادہ لوگ، لاہور، سنگت میل پبلیکیشنز، ۲۰۰۰ء، ص ۷
- (۳۶) الاطاف حسین حالی، مقدمہ شعروشاعری، جدید بک ڈپو، ۱۹۷۶ء، ص ۲۰
- (۳۷) حسن عباسی، انٹرویو، راقم، لاہور، ۱۵ اکتوبر ۲۰۰۲ء (ملاظہ کجیے ضمیم ب، ص ۳۶۲)
- (۳۸) رشید احمد، ڈاکٹر، پاکستانی اردو ادب (رویے اور رحمات)، اسلام آباد، پورب اکادمی، ۲۰۱۰ء، ص ۳۱
- (۳۹) ظفر اقبال، بیاض، لاہور، اپریل ۲۰۰۲ء، ص ۵۹

- (۴۰) سلیمان اختر، ڈاکٹر، تنقیدی دستیان، لاہور، سنگت میل پبلیکیشنز، ۱۹۹۷ء، ص ۲۲
- (۴۱) الاطاف حسین حالی، مقدمہ شعروشاعری، لاہور، جدید بک ڈپو، ۱۹۷۶ء، ص ۱۳۲
- (۴۲) شکیل جاذب، دیباچہ، عشق آباد (کلیات)، لاہور، الحمد پبلیکیشنز، ۲۰۱۱ء، ص ۲۵
- (۴۳) خالد احمد، دیباچہ، تمہید، لاہور، الرزاق پبلیکیشنز، اشاعت دوم ۱۹۹۹ء، ص ۱۳
- (۴۴) شکیل جاذب، دیباچہ، عشق آباد (کلیات)، لاہور، الحمد پبلیکیشنز، ۲۰۱۱ء، ص ۲۵
- (۴۵) شبی نعمانی، شعرِ الجم (جلد پنجم)، لاہور، الفیصل ناشران و تاجران کتب، ۱۹۹۲ء، ص ۲۷
- (۴۶) عابد علی عابد، سید، البیان، لاہور، مجلس ترقی ادب، طبع اول ۱۹۸۹ء، ص ۱۱۳، ۱۱۷
- (۴۷) فیض احمد فیض، میران، لاہور، لاہور کیڈمی، ۱۹۸۹ء، ص ۲۷
- (۴۸) شہزاد نیز، مجبرا، ماہنامہ، بیاض، لاہور، اپریل ۲۰۰۲ء، ص ۹۵-۹۶
- (۴۹) عابد علی عابد، سید، البیان، لاہور، مجلس ترقی ادب، طبع اول فروری ۱۹۸۹ء، ص ۲۶۱
- (۵۰) شکیل جاذب، دیباچہ، عشق آباد (کلیات)، لاہور، الحمد پبلیکیشنز، ۲۰۱۱ء، ص ۲۲
- (۵۱) عباس تابش، دیباچہ، آسمان، لاہور، الرزاق پبلیکیشنز، ۱۹۹۹ء، ص ۱۵
- (۵۲) شہزاد نیز، مجبرا، ماہنامہ، بیاض، لاہور، اپریل ۲۰۰۲ء، ص ۹۲
- (۵۳) ثوبیہ جمال، سلیمان احمد صدیقی (حیات و ادبی خدمات)، لاہور، خزینہ علم و ادب، ۲۰۰۹ء، ص ۲۰۰۹
- (۵۴) حفظ صدیقی، ابوالاعجاز، تفہیم و تحسین شعر، لاہور، سنگت پبلیکیشنز، ۲۰۰۶ء، ص ۷
- (۵۵) حفظ صدیقی، ابوالاعجاز، تفہیم و تحسین شعر، لاہور، سنگت پبلیکیشنز، ۲۰۰۶ء، ص ۸۹
- (۵۶) طاہر تونسوی، ڈاکٹر، ماہنامہ، بیاض، لاہور، اپریل ۲۰۰۲ء، ص ۷۰
- (۵۷) تنور حسین، پروفیسر، اصنافِ ادب اردو، لاہور، مکتبہ فروغ علم، ۱۹۹۹ء، ص ۱۸۶

- (۸۰) عطاء الحق قاسمی، بیاض، لاہور، اپریل ۲۰۰۳ء، ص ۷۷
- (۸۱) طاہر تونسوی، ڈاکٹر، بیاض، لاہور، اپریل ۲۰۰۳ء، ص ۷۰
- (۸۲) خورشید بیگ، میلسوی، بیاض، لاہور، اپریل ۲۰۰۳ء، ص ۷۱
- (۸۳) وحید الرحمن خان، بیاض، لاہور، اپریل ۲۰۰۳ء، ص ۷۸
- (۸۴) طاہر تونسوی، ڈاکٹر، بیاض، لاہور، اپریل ۲۰۰۳ء، ص ۷۸
- (۸۵) جاوید اختر پاشا، بیاض، لاہور، اپریل ۲۰۰۳ء، ص ۹۷
- (۸۶) ظفر اقبال، فلیپ، رقص درویش، لاہور، العصر پبلی کیشنر، ۲۰۰۸ء
- (۸۷) افتخار عارف، فلیپ، رقص درویش، لاہور، العصر پبلی کیشنر، ۲۰۰۸ء
- (۸۸) اجمل نیازی، ڈاکٹر، فلیپ، رقص درویش، لاہور، العصر پبلی کیشنر، ۲۰۰۸ء
- (۸۹) شکیل جاذب، فلیپ، رقص درویش، لاہور، العصر پبلی کیشنر، ۲۰۰۸ء
- (۹۰) رحمن فارس، فلیپ، رقص درویش، لاہور، العصر پبلی کیشنر، ۲۰۰۸ء
- (۹۱) احمد عطار اللہ، فلیپ، رقص درویش، العصر پبلی کیشنر، ۲۰۰۸ء
- (۹۲) حسین سحر، فلیپ، رقص درویش، لاہور، العصر پبلی کیشنر، ۲۰۰۸ء
- (۹۳) طارق کریم کھوکھر، فلیپ، رقص درویش، لاہور، العصر پبلی کیشنر، ۲۰۰۸ء
- (۹۴) خواجہ محمد زکریا، ڈاکٹر، فلیپ، عشق آباد (کلیات)، الحمد پبلی کیشنر، ۲۰۰۸ء
- (۹۵) مرتضیٰ برلاس، فلیپ، عشق آباد (کلیات)، لاہور، الحمد پبلی کیشنر، ۲۰۰۸ء
- (۹۶) الاطاف حسین حالی، مقدمہ شعروشاعری، لاہور، جدید بک ڈپو، ۶۷۱۹ء، ص ۵۲
- (۹۷) الاطاف حسین حالی، مقدمہ شعروشاعری، لاہور، جدید بک ڈپو، ۶۷۱۹ء، ص ۵۵
- (۹۸) شہزاد نیزیر، ممحج، ماہنامہ، بیاض، لاہور، اپریل ۲۰۰۳ء، ص ۹۳: ۹۲

## باب سوم

### عباس تابش بطور نظم گو

- (الف) جدید اردو نظم کا ارتقا \_\_\_\_\_ عباس تابش تک
- (ب) عباس تابش کی اردو نظم کا فلکری و فنی (موضوعاتی و اسلوبیاتی) جائزہ
- (ج) معاصر اردو نظم میں عباس تابش کا مقام و مرتبہ

## باب سوم

### عباس تابش بطور نظم گو

#### (الف) جدید اردو نظم کا ارتقا عباس تابش تک

نظم کا لفظ نظر کا متصاد ہے اور یہ تمام شاعری کے لیے استعمال کیا جاتا ہے۔ نظم ہی شاعری اور نثر میں امتیاز کرتی ہے اور اس کا عام مطلب ربط و ضبط اور اعتدال و توازن ہے۔ اس لحاظ سے دیکھا جائے تو غزل بھی نظم ہی کے زمرے میں آتی ہے غزل، قصیدہ، مشنوی، مرثیہ، رباعی اور قطعہ بھی نظم میں شامل ہیں لیکن شاعری میں غزل کے برعکس نظم کو رکھا جاتا ہے۔ نظم عموماً ایک موضوع اور ایک ہی مرکزی خیال رکھتی ہے جب کہ غزل کا ہر شعر ایک اکائی کی حیثیت میں ہوتے ہوئے ایک مکمل مضمون و مفہوم رکھتا ہے۔ جو اشعار مخصوص ہیئت میں کسی ایک موضوع پر کہنے گئے ہوں نظم کے دائرے میں آتے ہیں۔

ہیئت کے اعتبار سے نظم کی کئی اقسام ہیں یہ غزل، قصیدہ، مشنوی، مرثیہ، قطعہ اور رباعی کی صورت میں بھی ہے اور مسٹ میں بھی نظر آتی ہے۔ مسٹ مختلف بندوں میں ہوتی ہے۔ مثلث کے تین بند ہوتے ہیں، مربع کے چار بندوں کے پانچ اور مسدس کے چھ بند ہوتے ہیں۔ نظمیں ترکیب بند اور ترجیع بند میں بھی لکھی گئی ہیں۔ بیسویں صدی کے نظم

نگاروں نے انگریزی ادب سے کچھ ہمیٹن لے کر اسے اردو شاعری کا حصہ بنالیا ہے، بے قافی نظم اور سانیٹ انگریزی ہی سے اردو میں آئی۔ بیسویں صدی کو اردو نظم میں بڑی اہمیت حاصل رہی ہے کیوں کہ اس صدی میں شاعری میں بہت زیادہ تبدیلیاں دیکھنے کو ملتی ہیں۔ علمی سطح پر جب بھی کوئی تبدیلی ہوئی اس کے اثرات اردو نے بھی قبول کیے۔ انگریزی کے اردو ادب پر گہرے اثرات مرتب ہوئے ہیں، معاشرے میں ہونے والی متعدد تبدیلیوں اور مختلف رہنمانت کی صدی کا ہاگیا ہے۔

اردو ادب کی تاریخ دیکھیں تو قدیم شعر اور نقادوں کے ہاں نظم، کوئی صنفِ خن نہیں تھی۔ انہوں نے شاعری کو ہیئت کے اعتبار سے غزل، قصیدہ، مشنوی، قطعہ اور رباعی سے منسوب کیا ہوا تھا۔ نظم، کو ایک صنف کا درجہ سب سے پہلے حاصل نے دیا۔ انہوں نے غزل کے گھسے پہنچے مضمایں کو نظر انداز کر کے نیچرل نظموں پر توجہ مبذول کروائی۔ سر سید کی اصلاحی تحریک اور انگریزی ادب کے زیر اثر نظم کو فروغ ملگر نظم کے آغاز و ترویج میں انجمن پنجاب کے مشاعروں کا بڑا عمل دخل ہے۔

مولانا الطاف حسین حائل اور مولانا محمد حسین آزاد اس انجمن کے بڑے شاعر تھے، اس انجمن میں شعر اکو مختلف موضوعات دیے جاتے تھے جس پر وہ نظمیں لکھ کر مشاعرے میں ثرکت کرتے تھے۔ اس طرح اردو نظم نے ایک الگ صنفِ خن کی حیثیت اختیار کر لی۔ غزل کے برعکس جس صنف کو فروغ ملا وہ جدید نظم ہے، حائل اور ان کے رفقا اور معاصرین نے نظم نگاری کی روایت میتھکم کی۔ شبلی، اکبرالہ آبادی اور اسماعیل میرٹھی نے نظم کی روایت میں اضافہ ضرور کیا مگر ان کی نظم جدید اردو نظم کے زمرے میں نہیں آتی کیوں کہ جدید نظم قدیم نظم سے ہیئت کے لحاظ سے ذرا مختلف چیز ہے۔ جدید نظم میں موضوعات اور ہمیٹوں کی

مکمل آزادی ہے، اس کے لیے شعرا کسی مخصوص طرز بیان کے پابند نہیں ہیں۔

جدید اردو نظم میں داخلیت کا عنصر زیادہ نمایاں ہے، شعر اپنے ذاتی اور انفرادی تجربات کو نظم میں بیان کر دیتے ہیں۔ جدید نظم کا کینوس بہت وسیع ہے اس میں لا تعداد موضوعات اور متعدد سوچ کے زاویے سما جاتے ہیں۔ جدید اردو نظم کو ہیئت کے لحاظ سے پابند نظم، معرا نظم، آزاد نظم، سانیٹ اور نشری نظم کے نام دیے گئے ہیں۔

### پابند نظم

پابند نظم کہنے کے لیے قافیہ و دلیف، وزن، بحر کا پابند ہونا ضروری ہوتا ہے۔ بغیر دلیف کے بھی پابند نظم کی جاسکتی ہے پابند نظم کسی بھی ہیئت مثنوی، مسدس، قصیدہ، مریخ یا ترکیب بند کی صورت میں تخلیق کی جاسکتی ہے۔ نظم میں عموماً کسی ایک خیال یا مضمون کو موضوع ختن بنایا جاتا ہے۔

### معرا نظم

نظم معرا میں قافیہ اور دلیف ضروری نہیں ہوتا، صرف وزن اور بحر کا ہونا لازمی ہے۔ معرا نظم کی ابتداء عبد الحليم شر سے ملتی ہے اور بعد میں اسماعیل میرٹھی، آزاد، کا کوروی اور طباطبائی سمیت کئی شعرانے معرا نظیمیں لکھی ہیں۔ نظم معرا کا رواج اُس وقت زور پکڑا جب بیسویں صدی کے شعرانے قافیہ سے چھکا راحصل کرنے کی کوشش کی۔ انگریزی ادب سے بھی نظم معرا لکھنے کی روایت کو تقویت ملی۔ نظم معرا شعرانے اس لیے لکھنا شروع کی کیوں کہ قافیے کی پابندی ان کے تخلیل میں رکاوٹ بنتی تھی اور وہ محض قافیے کی رکاوٹ کی وجہ سے اپنے اچھے اچھے خیالات ضائع کر دیتے تھے۔

### آزاد نظم

آزاد نظم ایک ہی بھر میں لکھی جاتی ہے، اس کا کوئی مصرع چھوٹا اور کوئی بڑا ہوتا ہے کیوں کہ شاعر کو یہ اختیار ہوتا ہے کہ وہ اپنی مرضی سے مصرع میں ارکان کی تعداد کا تعین کرے۔ ارکان کی تعداد زیادہ ہو تو مصرع بڑا ہوتا ہے اور اگر ارکان کی تعداد کم ہو تو مصرع چھوٹا ہوتا ہے۔ آزاد نظم میں مصرعے برابر نہیں ہوتے بعض شعرا نظم میں صوتیاتی آہنگ و حسن پیدا کرنے کے لیے مصراعوں میں قافیے بھی لے آتے ہیں۔ انگریزی کی آزاد نظم کی طرز پر ہی اردو میں آزاد نظم نگاری کی جاتی ہے۔ ن۔ م۔ راشد اور تصدق حسین خالد کو آزاد نظم کا بانی قرار دیا گیا ہے، اس کے علاوہ میرا جی، مجید امجد اور فیض احمد فیض آزاد نظم کے بڑے شاعر ہیں۔

### سانیٹ

انگریزی ادب کی ایک قسم سانیٹ بھی ہے، انگریزی سانیٹ سے متاثر ہو کر اردو میں بھی کچھ شعرا نے سانیٹ لکھے مگر یہ صنف اردو میں زیادہ رواج نہ پاسکی۔ اس نظم میں کل چودہ مصرعے ہوتے ہیں اور قافیے ایک خاص ترتیب سے ہوتے ہیں۔ سانیٹ کو دو حصوں میں تقسیم کیا گیا ہے، پہلا حصہ آٹھ مصراعوں اور دوسرا حصہ چھ مصراعوں پر مشتمل ہوتا ہے۔ اردو میں ن۔ م۔ راشد اور اختر شیرانی سمیت کئی شعرا نے سانیٹ لکھے مگر یہ صنف اردو میں مقبول نہ ہو سکی۔ جس طرح غزل کی ابتداء کن سے ہوئی اسی طرح نظم کا آغاز بھی کن سے ہوا ہے بلکہ کنی دور میں نظم پہلے تخلیق کی گئی اور غزل بعد میں وجود میں آئی کن میں شاعری دینی، مذہبی اور زبانی مقاصد کے لیے استعمال ہوتی تھی، اس لیے غزل کے بجائے نظم کچھ زیادہ سود مند ثابت ہوئی۔ اس زمانے میں بادشاہوں کے قصیدے کہنے کا رواج عام تھا، شعر ابادشاہ

کی مداہ کے لیے قصیدے کہتے تھے اور بادشاہ ان کو انعامات سے نوازتے تھے۔ دکنی دور میں داستانیں بھی منظوم کہی جاتی تھیں اور اس مقصد کے لیے صنفِ مثنوی کو استعمال کیا گیا۔ دکنی دور کی نظم قصیدے، گیت، مثنوی اور مرثیے کی صورت میں ملتی ہے۔ سب اصناف ہیئت اور موضوع کے لحاظ سے ایک دوسرے سے قدرے مختلف ہیں لیکن سب نظم کے دائرے میں آتی ہیں۔ اردو نظم کی روایت کے متعلق ڈاکٹر رشید امجد اپنی کتاب ”پاکستانی اردو ادب (رویے اور رجحانات)“ میں رقطراز ہیں:

”دکنی عہد سے بیسویں صدی تک آتے اردو نظم نے کئی رنگ، کئی روپ اختیار کیے، قصیدہ، مرثیہ، مثنوی، محمس اور قطعہ وغیرہ نظم ہی کی مختلف صورتیں ہیں۔ پرانی نظم اپنی انھی ہمیتوں یعنی مسدس، محمس، مثنوی اور قطعہ وغیرہ کی وجہ سے جانی جاتی تھی جب کہ جدید نظم ہیئت کی وجہ سے نہیں بلکہ اپنی فنی وحدت اور اختصار کی وجہ سے پہچانی جاتی ہے“ (۱)۔

اردو نظم کا باقاعدہ آغاز سلطان قطب شاہ کی شاعری سے ہوا کیوں کہ قطب شاہ کے کلیات میں نظمیں زیادہ اور غزلیں کم تعداد میں شامل ہیں۔ اس کے علاوہ نظم میں شاہ حاتم کی مثنویاں، سودا کی بھجویات، میرتی میر اور میر حسن کی مثنویاں بھی موجود ہیں۔ قدیم دور میں شعراء نے قصیدہ، مثنوی اور باعی وغیرہ میں نظمیں لکھیں اور بعد میں ایک عرصہ غزل رائج رہی۔ یہ راویتی غزل بدلتے ہوئے حالات میں زمانے کا ساتھ دینے سے قاصر تھی اور قدیم دور کے گھسے پٹے مضامین دھرا دھرا کر شعر انگل آچکے تھے، انھوں نے معاشرے کے

حالات میں دچکپی لینا شروع کر دی۔ ماحول، سماج اور بدلتے ہوئے رویوں، رجحانات کو غزل میں بیان کرنا انھیں موزوں نہیں لگتا تھا، اس لیے شعراء نے اپنارخ نظم نگاری کی طرف موڑ لیا۔

اردو نظم کو عروج اُس وقت ملا جب حآلی اور آزاد نے انجمن پنجاب کے تحت شعوری کوششیں کرتے ہوئے نظم میں نیالب والجہ استعمال کیا۔ الاطاف حسین حآلی نے تنقیدی کتاب لکھ کر شعر اکو پرانا راویتی طرزِ خنہ ترک کرنے کے لیے اکسایا۔ انجمن پنجاب کے مشاعروں میں راویتی طرحی مصرع دینے کے بجائے مخصوص مضامین دیے جاتے اور شعرا ان مضامین کے تحت نظمیں تخلیق کر کے مشاعرے میں شرکت کرتے تھے۔ انجمن کے ان مشاعروں کا مقصد فقط شاعری کو عشق و محبت، بھروسال، زلف، بتاں اور مبالغہ آرائی سے آزاد کرنا تھا۔ آغاز میں نظم نگاری بھی راویتی انداز میں ہوتی رہی مگر ممتاز و منفرد اُس وقت ہوئی جب انجمن پنجاب کے تحت تخلیق ہونے لگی۔ انجمن پنجاب نے جدید اردو نظم کو بڑا فروغ دیا، اس حوالے سے ڈاکٹر انور سدید ”اردو ادب کی تحریکیں“ میں رقطراز ہیں:

”جدید اردو نظم کا نئج اُس وقت بارور ہونا شروع ہو گیا تھا  
جب قدیم دلی کا شیرازہ بکھر گیا اور اسے لاہور منتقل کرنے  
کے بعد گورنمنٹ کی تحویل میں دے دیا گیا۔ چنانچہ علم و  
ادب کی وہ شمع جس نے قرون اول میں شمال سے جنوب  
کی طرف سفر کیا تھا اور ولی دکنی کے زمانے میں جنوب  
سے شمال کی طرف سفر کیا تھا اور ولی دکنی کے زمانے میں  
جنوب سے شمال کی طرف مراجعت شروع کی تھی۔ اب  
لاہور کی طرف روانہ ہو چکی تھی اور شمع برداروں کے اس

قالے میں مولوی کریم الدین احمد، پنڈت من پھول،  
مولوی سید احمد دہلوی، الطاف حسین حائلی، پیارے لال  
آشوب، درگاہ پرشاد نادر اور محمد حسین آزاد جیسے ادب ا شامل  
تھے، (۲)۔

انجمن پنجاب کے پلیٹ فارم نے نئی نظم کے فروغ کے لیے راہیں ہموار کیں۔  
حائلی اور اس کے رفقا نے غزل کے بجائے نظم نگاری کو ترجیح دی، بلاشبہ اردو نظم کے ارتقا و  
ترویج میں انجمن پنجاب کے شرعاً کا بڑا عمل خل ہے۔ کچھ ناقدین کہتے ہیں کہ جدید نظم کا  
آغاز حائلی سے نہیں بلکہ اقبال سے ہوا ہے۔ اس سلسلے میں ڈاکٹر وزیر آغا لکھتے ہیں:

”اردو نظم کے پیشتر نقادوں نے موضوع کی تبدیلی کو  
جدید نظم کی ابتداء کے مترادف قرار دے کر قائم کیا ہے  
جدید اردو نظم حائلی کے دور میں بہت کم دھائی دیتی ہے۔  
موضوع کی تبدیلی توہرنے دور کا ایک امتیازی وصف ہے  
کیوں کہ نیا دور اپنے ساتھ نئی اشیا، نئے محركات اور نئے  
مسئلے لے کر آتا ہے..... خارجی زندگی سے داخلی زندگی  
کی طرف داخلی زندگی کی طرف آنے کا وہ انداز جو نظم کا  
امتیازی وصف ہے حائلی کے دور کی نظم میں بھی ناپید ہے  
لہذا اصولاً جدید اردو نظم کی ابتداء کو اقبال سے منعّق کرنا  
چاہیے نہ کہ حائلی سے..... بایس ہم اس بات سے انکار کرنا  
مشکل ہے کہ غزل بجائے نظم کو مرکزی حیثیت تفویض

کرنے کی تحریک کا آغاز یقیناً حائلی کے دور سے ہوا اس  
کی کئی وجہ تھیں..... معاشرے کے تحرک نے نظم کے  
فروغ میں تومددی لیکن فرد کی انفرادیت کے پوری طرح  
نا بھرنے کے باعث نظم کا داخلی پہلو تشنہ ہی رہا۔ اس کام  
کو بعد ازاں اقبال نے مکمل کیا اور فرد کی آزادی اور  
انفرادیت کے اظہار کے لیے راہ ہموار کی، (۳)۔

اس دور کے نظم گوشے را میں حائلی کے علاوہ محمد حسین آزاد، اسماعیل میرٹھی، شبلی اور  
اکبرالہ آبادی قابل ذکر نام ہیں۔ شبلی اور اکبرالگ الگ مکتبہ فکر کے علم بردار تھے جب کہ  
حائلی، آزاد اور اسماعیل میرٹھی الگ تھے۔ سب کا مقصد قوم کی اصلاح تھا۔ حائلی اور اس کے  
رفقاء تلقین اور وعظ و نصیحت سے قوم کی اصلاح چاہتے تھے جب کہ اکبر اور شبلی اپنے مخصوص  
طنزیہ انداز میں معاشرتی ناہمواریوں کو ختم کرنا چاہتے تھے۔ حائلی کا خیال تھا کہ لوگ اپنا کھویا  
ہوا مقام دوبارہ حاصل کر لیں۔ انہوں نے اسلاف کے کارنامے پیش کر کے ترقی پذیر  
رجحانات اپنانے کی کوشش کی۔ جب کہ اکبر سمجھتے تھے کہ یہ ترقی پذیر رجحانات قوم کو تنزل اور  
انحطاط کی طرف لے جائیں گے۔ حائلی اور اکبر اپنے زمانے میں اردو نظم کے دو بڑے  
ستون تھے۔ حائلی کے معاصر محمد حسین آزاد کے ہاں بھی نظم کے ذریعے قوم کی اصلاح کا کام  
لینے کی بات کی گئی ہے۔ حائلی کی نظم کا نمونہ ملاحظہ کیجیے:

کسی وقت جی بھر کے سوتے نہیں وہ  
کبھی سیر محنت سے ہوتے نہیں وہ  
بضاعت کو اپنی ڈبوتے نہیں وہ  
کوئی لمحہ بیکار کھوتے نہیں وہ

نہ چلنے سے تھکتے نہ اکتاتے ہیں وہ  
بہت بڑھ کے اور بڑھ جاتے ہیں وہ  
(مسدس حالی)

مولانا محمد حسین آزاد، تحریک انجمن پنجاب کے روح روائ تھے انھوں نے نظم  
نگاری کے ساتھ ساتھ اصلاحی شاعری کی تخلیق کے لیے مختلف مضامین بھی لکھے جو شعر کے  
لیے محرک ثابت ہوئے۔ محمد حسین آزاد کی نظم ملاحظہ کیجیے:

بس کرائے دل کہ نہیں لکھنے کی طاقت باقی  
مارے سردی کے نہیں ہاتھ میں حالت باقی  
دیکھ کاغذ کا ورق ہاتھ میں تھرا تا ہے  
اور قلم ہاتھ سے تھرا کے گرا جاتا ہے  
میرے اللہ تو ہی اب ہے بچانے والا

(محمد حسین آزاد)

شبلی نعمانی نے عصری تقاضوں کو مد نظر رکھتے ہوئے، عصری موضوعات اور  
حادثات پر نظمیں لکھیں۔ ان کی نظم نگاری میں سادگی، روانی اور تنفس کی خاصیت عام ملتی ہے  
شبلی بھی تحریک اصلاح کے بڑے اہم ادیب ہیں۔ عبدالحکیم شررنے بھی نظم کو جدید ہمیشہ دی  
ہیں، انھوں نے جدید اسلوب کے تحت ایک تحریک کا کام کیا۔ شررنے آزاد نظم کی بنیاد بھی  
رکھی۔ اس دور میں اکبرالہ آبادی جدید طرز شاعری کے پیش رو ثابت ہوئے، انھوں نے  
قومی و ملی موضعات کو اپنی شاعری کا حصہ بنایا۔ اکبر نے خارجی پہلوؤں اور اجتماعی مسائل کو  
اپنی ذات کا حصہ بنایا کر شاعری میں ایک نیا تحریر کیا۔ نظیرا کبرآبادی بھی اس زمانے کے ایک  
بڑے نظم نگار ہیں۔ ابتدائی دور کے اُن نظم نگاروں میں نظیرا کبرآبادی کا نام سرفہرست ہے،

انھوں نے بھی موضوعاتی نظمیں تخلیق کیں۔ انھوں نے عوام، خواص، رسم و رواج، میلوں  
ٹھیلوں وغیرہ کو موضوع سخن بنایا، اس سلسلے میں ابواللیث صدیقی لکھتے ہیں:

”نظیرا کبرآبادی خود ایک انجمن ہے پھر کوئی میلہ، ٹھیلہ،  
جلوس، تھوار اور تقریب ایسی نہ تھی جس میں وہ شرکت نہ  
کرتے تھے اور یہ شرکت محض تماشائی کی حیثیت سے نہیں  
ہوتی تھی۔ وہ خود ان دلچسپیوں اور تقریبوں میں حصہ لیتے  
تھے جیسی وجہ ہے کہ ان کی نظموں میں بڑی اصلیت اور  
حقیقت پائی جاتی ہے“ (۲)۔

نظیرا کبرآبادی کی نظم کا نمونہ ملاحظہ کیجیے:  
دیکھے کوئی چن میں تو پڑا ہے اجاڑ سا  
غنجپہ نہ پھل نہ پھول نہ سبز ہرا بھرا  
آواز قمریوں کی نہ بلبل کی ہے صدا  
نہ حوض میں ہے آب نہ پانی ہے نہر کا  
چادر پڑی ہے خشک تو ہے آثار بند  
(نظیرا کبرآبادی)

اس دور کے شعرا میں اکبرالہ آبادی کے بعد عظمت الافاں بدی اور چکبست کا نام  
بھی اہم ہے یہ علم عروض اور تراکیب اور بھروس کی وجہ سے شعرا میں مقبول ہوئے۔ اس دور  
کے دوسرے شعرا میں سرور خیال آبادی، عزیز لکھنؤی، نادر کا کوروی اور نظم طباطبائی کے نام  
اہم ہیں۔ طباطبائی کے منظوم ترجمے ”گویر غربیاں“ کو اہمیت حاصل رہی ہے۔

سامیل میرٹھی نے جدید نظم نگاری کے تحت قافیہ کے بغیر بھی نظمیں لکھیں ان میں ”چڑیا کے بچے“ اور ”تاروں بھری رات“ مشہور ہیں۔ انہوں نے حالی کی تحریک کے تحت نظمیں لکھیں اور پندو نصائح کا انداز اپنایا کیوں کہ انھیں علم تھا کہ پندو نصائح کی اس روشن کا بڑوں کی نسبت بچوں پر زیادہ اثر ہوگا۔ اس لیے اسامیل میرٹھی بچوں کے لیے سیدھی سادی اور سبق آموز نظمیں لکھنے کے لیے مشہور ہیں۔ انہوں نے مناظر فطرت پر بھی طبع آزمائی کی اور گرمی، برسات، رات، شفق، ہوا اور قوس قزح جیسی نظمیں تخلیق کیں۔ اسامیل میرٹھی نے بے قافیہ نظمیں بھی کہیں ہیں اُن کی ایک بے قافیہ نظم کا نمونہ ملاحظہ کیجیے:

دو تین چھوٹے بچے چڑیا کے گھونسلے میں  
چپ چاپ لگ رہے ہیں سینے سے اپنی ماں کے  
چڑیا نے مانتا سے پھیلا کے دونوں بازو  
اپنے پروں کے اندر بچوں کو ڈھک لیا ہے

(سامیل میرٹھی)

حالی، اُکبر اور ان کے رفقاء معاصرین نے بلاشبہ نظم کے دامن کو پھیلا دیا اور جدید اُرد نظم کے لیے راستہ فراہم کر دیا لیکن جدید نظم کا آغاز اقبال نے کیا، اس بارے میں ڈاکٹر وزیر آغا قطراز ہیں:

”حالی، اُکبر اور ان کے معاصرین نے نظم کے افق کو وسیع کر کے راہ تو ہموار کر دی لیکن دراصل جدید نظم کی ابتداء اقبال ہی سے ہوئی اقبال نے نظم کو خارجی زندگی کے بیان کے علاوہ داخلی زندگی کی عکاسی کے لیے بھی استعمال کیا اور یوں گویا فرد کی داخلی دنیا کو برائیجنتہ کر دیا۔

انفرادیت کی طرف اقبال کا یہی رجحان اسے جدید اردو نظم کا اولین علم بردار قرار دینے کے لیے کافی ہے“ (۵)۔

اقبال نے اپنے اسلام کی عظمت کا تصویر حالی اور مغربی تہذیب سے اور نفرت کا رنگ اُکبر سے مستعار لیا۔ حالی کا نظریہ اسلامی نظریہ حیات کی ترویج و تبلیغ تھا جب کہ اُکبر الہ آبادی مغربی تہذیب کے سخت خلاف تھے۔ اقبال نے نفرت کی روایت اُکبر سے مستعار لی۔ اس لیے اقبال کے ہاں ابتداء میں اُکبر کے تنیع میں نظمیں لکھنے کا رجحان صاف طور پر دکھائی دیتا ہے تاہم کچھ دیر بعد اقبال نے اُکبر کے اس طنزیہ انداز کو چھوڑ دیا اور علمی و نظریاتی سطھوں پر مغربی تہذیب کی مخالفت میں سرگرم ہو گئے۔ اگرچہ اقبال نے تھا طب کا یہ انداز حالی اور اُکبر سے مستعار لیا لیکن انہوں نے انسان اور امت مسلمہ کو اس کا کھویا ہوا مقام واپس دلانے کی کوشش کی۔ ہمارا، درِ عشق، موج دریا، انسان اور بزم قدرت اقبال کے ابتدائی دور کی نظمیں ہیں۔

اقبال نے اپنی شاعری لاہور کے طریقہ مشاعروں اور داغ کی شاگردی میں شروع کی لیکن جلد ہی انہوں نے غزل کی رسی روایت کو خیر باد کہہ دیا اور اپنے بیان کی وسعت کو سیئنے کے لیے صرف نظم کو زیادہ اختیار کیا۔ اقبال نے ابتداء میں فطرت کے مناظر پر نظمیں لکھیں، اس سلسلے میں ڈاکٹر انور سدید لکھتے ہیں:

”اقبال کی ابتدائی نظم نگاری میں فطرت ان کا دل پسند موضوع ہے اور یہ انجمن پنجاب کی اس تحریک کی توسعہ ہے جسے آزاد اور حالی نے چند سال قبل فروغ دیا تھا۔ تاہم اقبال نے حالی اور آزاد کی طرح مظاہر فطرت کے

سپاٹ بیان پر ہی اکتفا نہیں کیا بلکہ انہوں نے فطرت کے خارجی زاویے پر حیرت و استحجان کا انلہار کیا اور اس کی داخلی حقیقت سے آگئی حاصل کرنے کی سعی کی، (۶)۔

اقبال کی نظم ”ہمالہ“ کا ایک بند ملاحظہ کریں:

اے ہمالہ ! اے فصیل کشور ہندوستان  
چوتا ہے تیری پیشانی کو جھک کر آسام  
تجھ میں کچھ پیدا ہیں دیرینہ روزی کے نشاں  
تو جواں ہے گردش شام و سحر کے درمیاں  
ایک جلوہ تھا کلیم طور سینا کے لیے  
تو تھی ہے سراپا چشم بینا کے لیے  
(اقبال)

جدید اردو نظم کے ارتقائیں ”مخزن“ کی ادبی تحریک نے بھی متعدد تخلیق کاروں کو متعارف کرایا تھا۔ ان میں اقبال اور ابوالکلام آزاد کے نام نمایاں ہیں۔ اس حوالے سے انور سدید لکھتے ہیں:

”رومانی تحریک میں اقبال کی عطا یہ ہے کہ انہوں نے مغربی شعرا کے چند خوبصورت ترجم کیے اور اردو کو چند ایسی نظمیں دیں جن کا مایہ تمیز انگریزی مگر پیکر مشرقی تھا۔ اقبال کی رومانیت نے فرد کے متازل یقین کو سنبھالا دیا اور اس میں زندہ رہنے کی سکت پیدا کی،“ (۷)۔

بیسویں صدی کے ابتدائی دور میں ”مخزن“ کی ادبی تحریک نے نظم کو جدت اور نیا رنگ و آہنگ عطا کیا۔ شیخ عبدالقدار نے اس رسائلے کے ذریعے جدید اردو نظم کو ترقی و ترقی عطا کی۔ مخزن کی انفرادیت یہ ہے اس نے سر سید کی مادیت اور عقلیت کے بجائے شاعری میں تخیل اور رومانیت کے عناصر شامل کر دیے۔ مخزن سے اردو نظم میں رومانی تحریک کا آغاز ہوا اور اس میں اختر شیر اپنی اہم شاعر ہیں۔ مخزن نے اقبال کی شاعری تفصیل سے بیان کیا، اردو نظم کی روایت میں اقبال کو الگ مقام و مرتبہ حاصل ہے۔ اقبال نے نظم کو ایک نیا آہنگ دیا۔ اقبال، ورڈز ور تھا اور ٹینی سن سے گزر کر میکا لے، ہیگل، نطھے، برگسائیں تک پہنچے اور اردو نظم نگاری میں ہمالہ، مسجد قربطہ اور حضر را جیسی نظموں کا اضافہ کیا۔

اقبال کی یہ انفرادیت ہے کہ وہ قدیم و جدید کے چکر میں نہیں پڑے۔ انہوں نے فطرت کے خارجی مناظر کو انسان کے قلبی جذبات سے ملا کر شاعری کی۔ اقبال مغربی لٹریچر کے مطالعہ کے بعد جدید اردو نظم نگاری کی طرف راغب ہوئے، وزیر آغا اس حوالے سے لکھتے ہیں:

”اردو نظم میں اقبال کی حیثیت ایک موڑ کی سی ہے، وہ نظم کے کلائیکی دور اور رومانی دور کے سانگھم پر استعارہ ہے اُس کے ہاں کلاسیکیت کا انضباط، رکھ رکھا وہ اور تنظیم بھی ہے اور رومانیت کا تحرک، داخلیت پسندی اور ہیجان بھی، لیکن اس کی عظمت اس بات میں ہے کہ اُس نے خود کو کلاسیکیت کے ٹھہرا وہ، روایت کی کڑی گرفت اور اسلوب کی سنگ لاخ کیفیت سے بھی بچایا ہے اور رومانیت کے انتشار، یک رنگی اور مریضانہ ہیجان انگلیزی سے بھی محفوظ

رکھا ہے اسلوب میں اُس نے پرانی تلمیحات اور استغفارات کا استعمال تو کیا لیکن ایک اجتہادی روش اختیار کر کے ان کے مفہوم میں کشادگی پیدا کر دی،<sup>(۸)</sup>۔

ڈاکٹر انور سدید، اپنی کتاب ”جدید نظم کے ارباب اربعہ“ میں اقبال کے حوالے

سے لکھتے ہیں:

”علامہ اقبال کو جدید اردو نظم کا پیش رو کہا گیا ہے تو اس کی بڑی وجہ یہ ہے کہ اقبال نے حالی، آزاد، شبلی، اکبر الہ آبادی اور اسمعیل میرٹھی جیسے شعراء کی نظم نگاری کے مقابلے میں اپنی شان نہال فن کی پروش بالکل مختلف انداز میں کی تھی۔ اقبال نے اردو نظم کو محض خطابیہ اور خارج کا بیانیہ بنانے کے بجائے اسے اپنے فکر و فلسفہ کا نقیب بنایا،<sup>(۹)</sup>۔

رومانوی اور ترقی پسند و تحریکوں کے تحت اردو نظم کو فروغ ملا۔ انور سدید اردو نظم

کے تین بڑے شاعروں کے بارے میں لکھتے ہیں:

”میراجی اس گروہ کے سب سے زیریک باکمال اور تخلیقی لحاظ سے خلاق شاعر تھے چنانچہ انہوں نے اردو نظم میں داخلیت کا وہ رجحان پیدا کیا جس کی ابتداء صدق حسین خالد اور ن۔م۔ راشد کر چکے تھے ان تینوں شعراء کی

اساسی عطا یہ ہے کہ انہوں نے پابند نظم کی مقبولیت کے دور میں آزاد اور معمتر نظم کو ہمیت دی اور یوں شعرا کو نہ صرف نئے اسلوبِ شعر سے روشناس کرایا، بلکہ جذبے کی جزو مدد کو چھوٹے بڑے مصروعوں میں سونے کا سلیقہ بھی سکھا دیا،<sup>(۱۰)</sup>۔

میراجی ایسے شاعر ہیں جن کے ہاں حقیقت پسندی زیادہ ہے۔ اس لیے اُن کی شاعری کو ”دھرتی پوجا“ کی مانند کہا گیا ہے۔ انہوں نے اپنی نظموں میں علامت نگاری کا استعمال عام کیا ہے۔ میراجی کی نظم نگاری پر تبصرہ کرتے ہوئے ڈاکٹر حنفی کیفی اپنی کتاب ”اردو میں نظم معاصر اور آزاد نظم“ میں رقمطراز ہیں:

”میراجی کی آزاد نظم میں ایک واضح ارتقا نظر آتا ہے ہیئت کے اعتبار سے بھی اور اسلوب کے لحاظ سے بھی اس کے ساتھ ساتھ اس میں بڑا تنوع پایا جاتا ہے،<sup>(۱۱)</sup>۔

میراجی کی ایک نظم کا نمونہ ملاحظہ کیجیے:

تیرے پیرا ہن مجھے  
یاد آتے ہیں بہت  
آسمان بھی صاف ہے  
اور ستارے اور چاند بھی  
(میراجی)

ترقی پسند تحریک نے عوام و خاص میں اپنے حقوق کے تحفظ کے لیے آشائی کی ایک لہر پیدا کر دی۔ ایک اسخالی طبقے کی آواز ادیبوں اور شاعروں کی تحریروں میں سنی گئی۔ اس تحریک کی بنیاد ۱۹۳۶ء میں سجاد ظہیر کے ساتھ کچھ ہم خیال دوستوں نے رکھی۔ ترقی پسند تحریک کے تحت شعرانے غزل کے بجائے نظم کی طرف زیادہ توجہ دی۔ ان شعرا میں جوش ملیح آبادی سب سے نمایاں شاعر تھے۔ فیض احمد فیض نے بھی خوب نظم نگاری کی ان کی شاعری میں رومانوی اور ترقی پسند دونوں تحریکوں کے اثرات تھے لیکن اس کے باوجود فیض ایک ترقی پسند شاعر تھے، علی سردار جعفری اور اسرار الحلق مجاز بھی اہم ترقی پسند شاعر تھے۔ علاوہ ازیں دیگر شعرا میں کیفی اعظمی، جاں ثنا راختر، ساحر لدھیانوی، ظہیر کاشمیری، احمد ندیم قاسمی اور عارف عبدالعزیز کے نام اہم ہیں۔ جب کہ رضا ہمدانی، جبیل ملک، قتیل شفائی، حمایت علی شاعر، محسن بھوپالی، ظہور نظر، علی حیدر زیدی، محروم سلطان پوری، سلمان ادیب اور نظر حیدر آبادی کے نام بھی ترقی پسند شعرا میں شامل ہیں ڈاکٹر انور سدید "اردو ادب کی تحریکیں" میں فیض احمد فیض کی نظم نگاری کے حوالے سے رقمطر از ہیں:

"ترقی پسند شاعری میں فیض کی عطا یہ ہے کہ انہوں نے نظریے کی ترسیل کو منقسم اور مستقیم انداز میں پیش کرنے کے تجربے کیے، چنانچہ ان کی پیشتر نظموں میں حقیقت نگاری عالمی روپ میں ڈھل گئی ہے جس کی وجہ سے ان کی شاعری کے گرد ایک دائرہ نور گردش کرتا ہوا نظر آتا ہے۔ فیض نے بہت سے ہنگامی موضوعات پر بھی نظمیں کہی ہیں..... فیض کی منفرد عطا یہ ہے کہ انہوں نے لفظ کے گرد نیا اساسی دائرہ مرتب کیا اور اسے سیاست آشنا بنا

دیا" (۱۲)۔

فیض کی نظم نگاری کے نمونے ملاحظہ کیجیے:  
 جب بھی بتا ہے بازار میں مزدور کا گوشت  
 شاہراہوں پر غریبوں کا لہو بہتا ہے  
 آگ تی سینے میں رہ رہ کے التی ہے نہ پوچھ  
 اپنے دل پر مجھے قابو ہی نہیں رہتا ہے  
 (یاد)

دشتِ تہائی میں اے جان جہاں لرزائ ہیں  
 تیری آواز کے سائے، ترے ہونٹوں کے سراب  
 دشتِ تہائی میں دوری کے خس و خاک تلے  
 کھل رہے ہیں، ترے پہلو کے سمن اور گلاب  
 (فیض احمد فیض)

ڈاکٹر حنفی، فیض کی نظم کے حوالے سے "اردو نظم معرا اور آزاد نظم" میں لکھتے

ہیں:

"فیض کی تکنیک یہ ہے کہ کسی ایک ترتیب قوانی کی پابندی نہیں کرتے اور اس کے استعمال میں تنوع پیدا کرتے رہتے ہیں نیچ نیچ میں دو ایک معراج مصروف بھی شامل کرتے جاتے ہیں۔ صرف دو ایک معراج ہی غیر ممکنی ہوتے ہیں باقی تمام معراج کسی نہ کسی ترتیب قوانی

کے تحت مفہی ہوتے ہیں،” (۱۳)۔

علی سردار جعفری اشتراکیت پسند شاعر تھے انھوں نے مارکسی فلسفے کو نیا شعور عطا کیا۔ جاں ثنا راختر نے غربت و امارت کے درمیان پائے جانے والے امتیاز کو اپنی شاعری میں بیان کیا جب کہ ساحر لدھیانوی کی شاعری میں مزدور کا ذکر ملتا ہے۔ ظہیر کاشمیری کی شاعری رومان سے ترقی پسند کی طرف ایک سفر کرتی ہے اور ان کے کلام میں رجائیت کا عنصر نمایاں ہے۔ انھوں نے نظم کوتارخ اور فلسفے کا شعور اور فکری توانائی بخشی ہے، ان کی شاعری میں انقلاب جھلکتا ہے۔ ترقی پسند شاعری میں احمد ندیم قاسی کی شاعری کے حوالے سے ڈاکٹر انور سدید لکھتے ہیں:

”ترقی پسند شاعری میں ندیم نے دشمن کا تصور شعوری سطح پر پیدا کیا اور ندرت کی شمشیر جگدار کو حصول مقصد کے لیے استعمال کرنے کی کوشش کی۔ ندیم کی شاعری کا یہ پہلو انہیں دوسرے ترقی پسند شعرا سے میزیز و ممتاز کرتا ہے“  
(۱۴)۔

عارف عبدالتمیں کے ہاں زندگی کے خارجی پہلوؤں کو موضوع اور تناسب کا انداز نمایاں ہے۔ انھوں نے شاعری کے ذریعے احتجاج کرنے کی روایت ڈالی اور مزدور و محنت کش کو اپنی شاعری کا موضوع بنایا۔ اس دور میں پابند نظم کی اصناف میں مسدس، مخمس اور مربع کی بیت کو زیادہ استعمال کیا گیا۔

بیسویں صدی کے ربع اول میں جدید نظم میں ایک اور روایت نے جنم لیا۔ نظم نگار شعراء نے قانینہ اور ردیف سے آزادی حاصل کرنے کی روشن اختیار کر لی اور آزاد شاعری کا

آغاز کر دیا۔ نظم دو دھاروں میں منقسم نظر آتی ہے۔ ایک دھار آزاد نظم کا تھا جس کے ارتقا میں تصدیق حسین خالد، عطا اللہ سجاد، میرا بھی، ن۔ م۔ راشد، مجید احمد، قیوم نظر، یوسف ظفر، ظہور نظر، فیض احمد فیض، ضیا جالندھری، مختار صدیقی، اختر الایمان جیسے شعر ا شامل تھے۔ اُردو نظم کا دوسرا دھار اپا بند نظم کا ہے جس کو دو اقسام میں اختر شیرانی، جوش ملٹھ آبادی، حفیظ جالندھری، احسان دانش، ساحر لدھیانوی، اسرار الحلق جاز، جاں ثنا راختر، عارف عبدالتمیں، فارغ بخاری، علی سردار جعفری، احمد ندیم قاسی، خلیل الرحمن اعظمی، مخدوم محی الدین، شور علیگ، مصطفیٰ زیدی، جگن ناتھ آزاد، زلیش کمار شاد، جعفر طاہر، اختر انصاری اور دیگر شعرا شامل ہیں۔ آزاد اور پابند نظم کے دھارے رفتہ رفتہ آپس میں مل گئے اور اس طرح آزاد نظم کو فروع ملنے لگا۔ ڈاکٹر حنیف کیفی ”اردو میں نظم معرا اور آزاد نظم“ میں ن۔ م۔ راشد کے حوالے سے لکھتے ہیں:

”آزاد نظم کو راشد کے ہاتھوں جو مقبولیت نصیب ہوئی یہ اسی کا نتیجہ تھا کہ وہ اردو میں اس کے بانی مبانی تصور کیے جانے لگے۔ یہی نہیں بلکہ اتنی تیز رفتاری کے ساتھ آزاد نظم کا نام راشد کے ساتھ وابستہ ہو گیا کہ ایک دوسرے کے بغیر دونوں کا تصور ناممکن ہو گیا“ (۱۵)

ن۔ م۔ راشد کی ایک معرفاظم ”میں اسے واقف الفت نہ کروں“ کا نمونہ ملاحظہ کریں:

سوچتا ہوں کہ بہت سادہ و معصوم ہے وہ میں ابھی اس کو شناسائے محبت نہ کروں

روح کو اس کی اسیر غم الفت نہ کروں  
اس کو رسوانہ کروں، وقفِ مصیبت نہ کروں  
سوچتا ہوں کہ جلا دے گی محبت اس کو  
وہ محبت کی بھلا تاب کہاں لائے گی  
(ن۔م۔راشد)

ن۔م۔راشد کے علاوہ تصدق حسین خالد، الطاف گوہر، اختر ہوشیار پوری اور  
حسیب الرحمن نے قیام پاکستان کے بعد نظم نگاری کو جاری رکھا۔ قیام پاکستان کے بعد  
منیر نیازی اور ساقی فاروقی نے آزاد نظم نگاری کی۔ جدید اردو نظم کے حوالے سے بات کریں  
تو مجید امجد کا نام بھی کافی نمایاں نظر آتا ہے۔ انہوں نے موضوعات اور ہمیٹوں کو ہم آہنگ  
رکھا ہوا ہے۔ مجید امجد کی شاعری میں سماجی حالات کی جھلک نظر آتی ہے۔ انہوں نے مضمون  
کو زیادہ اہمیت دی اور نظم کی مردجمہ ہمیٹوں کو اپنے اسلوب کی منفرد عنائی سے ایک نیا آہنگ  
دیا۔ انہوں نے پاہندا اور آزاد نظم کو باہم مضمبوط کرنے کی سعی کی۔ پہلے وہ نظم معراج اور آزاد نظم کو  
شجر منوم سمجھتے تھے مگر قیام پاکستان کے بعد وہ آزاد نظم کہنے لگے۔ اس سلسلے میں ڈاکٹر انور  
سدید لکھتے ہیں:

”مجید امجد، نے آزادی کے بعد آزاد نظم پر پوری توجہ دی  
اور اسے نہ صرف خوش اسلوبی سے استعمال کیا بلکہ اعتبار  
فن بھی پیدا کیا۔ تاہم انہوں نے شعری ضروریات کے  
لیے قافیہ کے خوش آہنگ اور نظر نواز استعمال سے گریز  
نہیں کیا اور یہ کہنا بھی درست ہے کہ مجید امجد نے آزاد نظم  
میں راشد اور میرا جی کے اسلوب کو قبول کرنے کے

بجائے اپنا اسلوب الگ تراشا اور اس پر اپنی نکسال کی مہر  
ثبت کی“ (۱۶)۔

مجید امجد کی ایک آزاد نظم دیکھیے:  
زندگی اے زندگی  
خرقه پوش و پابہ گل  
میں کھڑا ہوں تیرے در پ زندگی  
مبتجی و مضمبل  
خرقه پوش و پابہ گل  
اے جہان خار و خس کی روشنی  
زندگی اے زندگی  
(مجید امجد)

اُردو نظم گزرتے ہوئے وقت کے ساتھ ساتھ عہد بے عہد مختلف شعرا سے تخلیق ہوتی  
رہی اور اس میں بہت سی فنی اور فکری تبدیلیاں بھی رونما ہوتی رہیں۔ اُردو نظم نے موضوعات  
اور ہمیٹی اعتبار سے عہد بے عہد ارتقا میں منازل طے کی ہیں۔ قیام پاکستان کے بعد بھی اُردو نظم  
نے مختلف تحریکوں کے اثرات قبول کیے لیکن جدیدیت کی تحریک نے اُردو کی صنفِ نظم کو  
ئئے نئے نئے موضوعات اور نئی ہمیٹوں سے روشناس کرایا۔ اُردو نظم نے غزل کو پسپا کرنے کے  
لیے نئے زاویے اختیار کیے مگر غزل کی مقبولیت کسی طور بھی کم نہ ہوئی۔ اُردو نظم کا جو سفر پابند  
نظم سے شروع ہوا تھا نظم معراج اور آزاد نظم سے ہوتا ہوا نثری نظم تک آن پہنچا ہے۔  
قیام پاکستان کے بعد اسلامی ادب کی تحریک بھی ابھر کر سامنے آئی اس تحریک  
کے زیر اثر جو شاعری تخلیق ہوئی اس میں فنی لوازمات کا خیال نہیں رکھا گیا۔ یہ ادب صرف

اصلاح معاشرہ کے لیے تھا لیکن اس سے اردو نظم کافی متاثر ہوئی۔ تحریکِ ادبِ اسلامی نے اقبال کے رنگ میں شاعری کرنے کی کوشش کی۔ اس تحریک کے شعرا کے کلام میں اقبال کی بازگشت سنائی دیتی ہے۔ ماہر القادری اور نعیم صدیقی تحریکِ ادبِ اسلامی کے اہم شاعر شمار ہوتے ہیں۔ ان دونوں شعرا کے کلام میں خطیبانہ انداز پایا جاتا ہے۔ تحریکِ ادبِ اسلامی کی شاعری کے حوالے سے ڈاکٹر انور سدید ”اردو ادب کی تحریکیں“ میں لکھتے ہیں:

”تحریکِ ادبِ اسلامی میں خطابت کا پروزور اور گھمبیر اچھے نمایاں ہے۔ اس تحریک نے تعیان و تحرک پیدا کرنے کے لیے رجز خوانی کا انداز اختیار کیا اور اقبال کے الفاظ، اصوات اور اسالیب کی جامد تقلید کی تاہم وہ تحرک اور جوش جو اقبال کی شاعری کے داخل میں موجود ہے اس تحریک کے شعرا میں پیدا نہ ہوسکا،“ (۱۷)۔

عصر حاضر کے اہم جدید نظم نگاروں میں احمدندیم قاسمی، جبیب جالب، عزیز حامد مدنی، وزیر آغا، منیر نیازی، امجد اسلام امجد، خورشید رضوی، احمد فراز، فہیمہ ریاض، پروین شاکر، کشور ناہید، شہزاد احمد، اد جعفری، انیس ناگی، تبسم کاشمیری، انور مسعود، جیلانی کامران، محسن نقوی، افتخار عارف، جبیل ملک، شبنم تکلیل، سرمد صہبائی، سعد الدین شاہ، فرحت عباس شاہ، شہزاد نیز، سرور ارمان، فیصل عجمی، سہیل احمد، ریس فروغ، رووف میر، اقبال کوثر، سلیم کوثر، قمر بھیل، سارہ شنگفتہ، زہرہ نگار، پروین فنا سید، شائستہ جبیب، محمد اظہار الحسن، نسرین انجمن بھٹی، سجاد مرزا، ناہید قاسمی، علی محمد فرشی، منصورہ احمد، شاہین مفتی، مصطفیٰ زیدی، جواز جعفری، عباس اطہر، ثروت حسین، افضل احمد، مبارک احمد اہم شاعر ہیں۔

جدید اردو نظم کی روایت کا جائزہ لینے کے بعد ہم کہہ سکتے ہیں کہ بیسویں صدی اردو نظم کے لیے بڑی زرخیز ثابت ہوئی اس صدی میں کئی تحریکیں اور رجحانات دیکھنے کو ملتے ہیں۔ اردو نظم کو مقبول صنفِ سخن بنانے میں بیسویں صدی کے شعرا کا حصہ قبل ستائش ہے۔ اردو نظم کی روایت کے تجزیے کے بعد اس بات کی وضاحت ملتی ہے کہ اردو نظم نے سیاسی، سماجی و ثقافتی تبدیلیوں کو قبول کیا ہے اور بدلتے ہوئے حالات کے ساتھ اس کے رجحانات و روئیے بھی بدل گئے ہیں۔ بیسویں صدی کے اردو ادب میں نظم نے خوب ترقی کی۔ اس روایت کو کیسویں صدی کی پہلی دہائی کے نظم نگاروں نے کافی گہرا کیا ہے۔ ان نظم گو شعرا میں عباس تابش کا شمار بھی ہوتا ہے۔

---

(ب) عباس تابش کی اردو نظم کا فکری و فنی ( موضوعاتی و اسلوبیاتی ) جائزہ

اردو ادب کی یہ روایت رہی ہے کہ مختلف شعراء نے ایک سے زائد اصنافِ سخن میں طبع آزمائی کی ہے۔ وہ شاعر جس نے صرف ایک ہی صنف میں مقبولیت حاصل کی ہو اُس کے ساتھ یہ مسئلہ رہا ہے کہ اُس کی دیگر اصناف کو نظر انداز کر کے اُس کا مقام و مرتبہ صرف اسی ایک صنف میں معین کیا جاتا ہے جس میں وہ مقبول ٹھہرا ہو۔ ناقدین شعرو ادب اُس شاعر کی دیگر اصناف کو اُس کی شاعری کا کمزور اور غیر معیاری حصہ سمجھ کر اہمیت نہیں دیتے۔ عباس تابش عہدِ حاضر کے ایک بڑے غزل گو شاعر ہیں۔ وہ بنیادی طور پر غزل کے شاعر ہیں مگر انہوں نے اپنے ابتدائی شعری مجموعوں (تمہید، آسمان) میں نظمیں بھی شامل کی ہیں۔ اُن کی نظمیں اُن کی غزوں کی طرح قبولیت عام تو حاصل نہ کر سکیں لیکن فنی و فکری حوالے سے اہمیت کی حامل ہیں۔ عباس تابش کی نظمیں اس لیے نظر انداز کر دی گئی ہیں کہ یہ کم تعداد میں ہیں اور اردو ادب میں اُن کی شناخت بطور غزل گو ہے۔

اُردو نظم کے فنی و فکری جائزے سے یقینت واضح ہوتی ہے کہ غزل کی طرح نظم بھی اپنے عہد کے سیاسی، سماجی و ثقافتی پہلوؤں کی عکاسی و ترجمانی کرتی ہے۔ مغرب کے زیر انتہی ہونے والی شاعری نے اُردو نظم کے کینوں کو پھیلا دیا ہے۔ زیرنظر مقائلے میں عباس تابش کی نظم نگاری کا فنی و فکری دونوں لحاظ سے جائزہ لیا گیا ہے۔ فن اور فکر کو ایک دوسرے سے الگ کر کے بیان نہیں کیا جاسکتا اور نہ ہی سمجھا جاسکتا ہے، اس لیے اُن کی

نظموں کا موضوعاتی و اسلوبیاتی تجزیہ کیا گیا ہے۔

Abbas Tabaq کے پہلے دو شعری مجموعوں (تمہید، آسمان) میں کل ۲۵ نظمیں ہیں۔ انہوں نے آزاد نظم کی بیت کو اختیار کیا ہے، اُن کی تمام نظمیں آزاد بیت میں لکھی گئی ہیں۔ عباس تابش کی نظم کا سفر روایت سے جڑا ہوا ہے۔ اُن کی نظموں میں داخلیت اور خارجیت دونوں طرح کے عناصر پائے جاتے ہیں کیوں کہ انسان کے خارجی حالات اُس کے داخلی زندگی پر گہر اثر ڈالتے ہیں۔ اس لیے عباس تابش کی نظموں میں داخلیت کے پہلو خارجیت کی نسبت زیادہ نمایاں ہیں۔ عباس تابش نے صرف ایک ہی بیت میں نظم نگاری کرتے ہوئے صرف آزاد نظم کو ذریعہ اظہار بنایا ہے۔ اُن کی نظموں کا جائزہ لیتے ہوئے مختلف موضوعات سامنے آتے ہیں۔

عباس تابش کی نظمیں فنی حوالے سے مکمل ہیں اور ان میں تخلیقی بلندیوں، ذاتی و داخلی واردات اور تجربات کا رنگ و آہنگ پایا جاتا ہے۔ عباس تابش کے فکری کینوں پر زندگی اور اس کے متعلق دیگر عناصر کی نشان دہی ملتی ہے۔ اُن کی نظموں میں جذبات، آرزو اور نارسانی کے پہلو موجود ہیں۔ اُن کی نظموں میں انسان کے جذباتی رشتہوں اور ان سے محبت کے رنگ نمایاں ملتے ہیں۔ عباس تابش نے منفرد انداز میں نظم نگاری کی ہے۔

عباس تابش ۸۰ء کی دہائی کے ایک اہم شاعر ہیں، اُن کی نظموں میں لا حاصلی، بے ساختگی اور انسان کے وجودی معاملات کے حوالے سے موضوعات پائے جاتے ہیں۔ اُن کی نظمیں اُن کے عہد کی عکاس ہیں اور ان میں ایک خاص فنیم کی شاعری مخفی ہے۔ عباس تابش کی نظموں میں اللہ تعالیٰ کی قدرت کے واضح نشان ملتے ہیں۔ اس کائنات کا خالق و مالک اللہ تعالیٰ ہے جو ہر چیز پر دسترس رکھتا ہے۔ دنیا کی ہر شے اُس کے قبضہ قدرت میں ہے۔ عباس تابش ایک مذہبی انسان ہیں وہ اپنے خدا کی عظمت و بزرگی بیان

کرتے ہیں۔ ان کے پہلے شعری مجموعے "تمہید" کی ایک حمد یہ نظم ملاحظہ کیجیے:  
نہ صد اکا سمٹ کشاہوں میں  
نہ ورق پہ میرا وجود ہے  
مرے حرف میں وہ چمک نہیں جوتے خیال کی جھب میں ہے  
مرا آنگ کیا مراد ہنگ کیا  
سر خامد روح کا دود ہے  
یہی میرا راز شہود ہے  
میں شکست خورده خیال ہوں مجھے آئیوں کی مک ملے  
مجھے آگئی کی چمک ملے  
مجھے درس عبرت شوق دے  
(حمد یہ، تمہید)

سے ڈرتے رہنا چاہیے اگر اللہ تعالیٰ رحیم و کریم ہے تو وہ قہار و جبار بھی ہے۔ اس لیے اللہ تعالیٰ کو ہر وقت دھیان میں رکھنا چاہیے۔ عباس تابش ایک مذہبی آدمی ہیں، وہ اللہ تعالیٰ کی بنندگی کرتے ہیں اور اُس کے بھیجے ہوئے انبیا کرام پر کامل یقین رکھتے ہیں۔

عباس تابش کی شاعری میں رومانتیک اعنصر پایا جاتا، انہوں نے اپنی اردو نظموں میں محبت اور زندگی کے اداس اور پرسرت لمحات کی بھرپور عکاسی کی ہے۔ عباس تابش نے جذبات و احساسات کو نظم کا جامہ پہنادیا ہے، انہوں نے شاعری میں ملجم کاری ہی نہیں کی بلکہ رومانتیک احساس اجاگر کیا ہے۔ زندگی اور محبت ایک ہی راستے کے مسافر ہیں جو کسی منزل کی جانب رواں نظر آتے ہیں۔ عباس تابش نے محبت کے ان راستوں پر سفر کیا ہے اور اس سفر کی تجھیوں کو اپنی شاعری میں بیان کر دیا ہے۔

عباس تابش خواب دیکھتے ہیں اور درختوں و پرندوں کے جھنڈ سے پیار کرتے ہیں۔ درخت اُن کی شاعری کا استعارہ خاص ہیں اس لیے وہ پرندوں اور درختوں کو اپنا ہمزاد کہتے ہیں۔ غزلوں کی طرح اُن کی نظموں میں درختوں اور پرندوں کا ذکر ہے۔ اُن کی نظموں میں "پروں میں شام ڈھلتی ہے" ، "پرندوں اور درختوں کا ہمزاڈ" ، "برگد سے دشمنی کا موسوم" ، "شجر سے اُتری ہوئی ایک نظم" شامل ہیں۔ عباس تابش کے پہلے شعری مجموعے "تمہید" کی ایک نظم "باغِ جناء" جس میں انہوں نے خواب دیکھے ہیں، اس نظم میں انہوں نے کمال فتحی مہارت سے اپنے جذبات و احساسات کو مصروف میں سمیا ہے:

کہیں پیڑوں کے جھنڈ ہیں  
کہیں پیڑوں کے جھنڈ، جھنڈ میں جھیلوں کی چشمکیں  
کہیں چشم گلب خیمہ نکھت فشار ہے  
کہیں شاخوں پہ جھولنے ہوئے پھولوں کی تازگی

کسی ہیجان کی طرح مرے سینے پر بارہے  
ابھی تک انتظار ہے  
ابھی تک انتظار ہے  
کسی روشن خیال کا، کسی خندہ جمال کا  
ابھی تک انتظار ہے

(تمہید)

اس نظم میں عباس تابش نے باغِ جناء کا ذکر کیا ہے اس میں درختوں کے جھنڈ  
ہیں اور ان جھنڈوں میں جھیلوں کی چشمکیں ہیں جو شاعر کو بے حد پسند ہیں۔ عباس تابش نے  
اس نظم میں فطرت کے مناظر کی تصویر کشی کی ہے۔ وہ قدرتی حسن سے متاثر ہوئے بغیر نہیں  
روہنے کے، اس لیے ”باغِ جناء“ کے عنوان سے یہ نظم تخلیق کی ہے۔ عباس تابش روایت سے  
جزئے ہوئے شاعر ہیں اس لیے انہوں نے اپنے ماضی اور اسلاف کے کارناموں کو یاد رکھا  
ہے۔ اس نظم پر خالد احمد تبصرہ کرتے ہوئے لکھتے ہیں:

”اگر آپ کے پاس اس سوال کا جواب ہے تو پھر جان  
لیں کہ عباس تابش نے تمہید میں کوئی سوال نہیں اٹھایا ہے  
البتہ اس نے کچھ خواب ضرور دیکھے ہیں اور وہ خواب  
”باغِ جناء“ میں تجسم پا گئے ہیں“ (۱۸)۔

Abbas Tabis نے ”تمہید“ میں احمد ندیم قاسمی کے لیے ایک نظم لکھی ہے۔ اس نظم  
میں انہوں نے احمد ندیم قاسمی سے زبردست عقیدت و احترام کا اظہار کیا ہے اور ان کو  
شاعری کا بادشاہ قرار دیا ہے۔ عباس تابش نے احمد ندیم قاسمی کے لیے دعا کی ہے کی اللہ

پاک شاعری کے اس بادشاہ کو سلامت رکھنا۔ وہ انھیں پیر و مرشد مانتے ہیں۔ اسی لیے  
عباس تابش نے ایم اے اردو میں ”احمد ندیم قاسمی کی شاعری“ پر مقالہ لکھا۔ اس نظم میں  
تابش کہتے ہیں کہ اے میرے بادشاہ میرے منھ میں دانہ حرف دے اور اپنی جھٹال دے تا  
کہ میں بھی تیرے جیسا ہو جاؤ۔ عباس تابش کی یہ بات ہے کہ وہ اپنے سینئر ز کا بہت  
احترام کرتے ہیں۔ اس نظم کے چند مصروع ملاحظے کیجیے:

مرے بادشاہ تری خیر ہو  
تری شفیعیں کے جوار میں۔  
مرے دست ولب پر دعائیں ہیں  
تجھے رب حسن حیات دے  
ترے حرف تیری مثال ہیں  
مرے بادشاہ تری خیر ہو!  
مرے منه میں دانہ حرف دے  
کہ درخن پر فقیر کی کوئی پیش چلتی نہیں ابھی  
گل دادخواہ کے عہد میں مرے چاک لب ہیں سلے ہوئے  
کوئی پھول بھی مرے آئینے میں کھلانہیں  
کوئی مجھ کو مجھ سامانیں  
میں چراغ خفتہ کر رات میں ترے خوان حرف تک آ گیا  
مجھے اپنے منہ کی جھٹال دے  
کہیں آشیانہ ذات سے مری طفگی نہ پھسل پڑے  
(تمہید)

عباس تابش نے اپنے پہلے شعری مجموعے "تمہید" میں ایسی تمہید باندھی ہے کہ اپنے اساتذہ و سینئرز سے عقیدت کا اظہار کرتے ہیں۔ انہوں نے تمہید کو خالد احمد اور احمد ندیم قاسمی کے نام منسوب کیا ہے۔ اس مجموعے میں احمد ندیم قاسمی کے علاوہ انہوں نے خالد احمد کے لیے بھی ایک نظم لکھی ہے۔ اُن کی ایک نظم "خالد احمد کے لیے" ملاحظہ کیجیے:

ہتھیلیوں پر چراغ لے کر  
دراز پلکوں کے سائے سائے  
یہ کون شہر ہنر میں اُترا  
یہ کس نے باب سخن پر تشبیب کا نوشہ سجادا یا ہے  
کہ میری بیقان دیدہ آنکھوں میں روشنی اتر رہی ہے  
میں اس کو دیکھوں

(تمہید)

عباس تابش، احمد ندیم قاسمی کی طرح خالد احمد کو بھی مرشد تسلیم کرتے ہیں اور ان کی عقیدت میں نظم لکھی ہے اس لیے انہوں نے خالد احمد سے اپنی واپسیگی کا اظہار کر دیا ہے۔ خالد احمد نے عباس تابش کی بہت رہنمائی کی ہے، اس سلسلے میں عباس تابش "دنیائے ادب" کو اٹھرو یو دیتے ہوئے کہتے ہیں:

"جب میں لا ہو رآیا تو کسی گروپ میں شمولیت اختیار  
نہیں کی، البتہ میرا زیادہ تراٹھنا بیٹھنا خالد احمد کے ساتھ  
رہا۔ خالد احمد لا ہو رہا میں اب ایک ادارہ کی حیثیت رکھتے  
ہیں۔ اُن کی گفتگو سے طرز احساس کو سمجھنے میں مدد ملتی  
ہے۔ اب بھی جو جدید حیثیت ہے اس میں روز بروز

ہونے والی تبدیلیوں کو سمجھنے کے لیے خالد احمد کی گفتگو  
میری سمت نمائی کرتی ہے، لہذا مجھ پر زیادہ اثرات خالد  
احمد کے ہیں" (۱۹)۔

عباس تابش محبت سے محبت کرنے والے شاعر ہیں، ان کی نظموں میں محبت کے موضوعات بھی ملتے ہیں۔ محبت حقیق ہو یا مجازی محبت ایک دائی جذبہ ہے۔ یہ ایک کیفیت و احساسات کا نام ہے جو لوں میں پیدا ہوتی ہے۔ عباس تابش بھی کسی سے بے پناہ محبت کرتے ہیں۔ اُن کے کلام میں اس بات کے اشارے ملتے ہیں۔ ان کا بھی کوئی محبوب ہے جس کے لیے وہ پریشان دکھائی دیتے ہیں یہی وجہ ہے کہ ان کی طبیعت سے ادا نہیں جاتی۔ اُن کی نظم "اسے میں نے نہیں دیکھا" ملاحظہ کیجیے:

وہ کیسی ہے  
اسے میں نے نہیں دیکھا  
سنا ہے وہ زمیں زادی  
وہ نک سے اپنے خوابوں کے افق گلرگ رکھتی ہے  
مرے خاشاک سے آگے کسی منظر میں رہتی ہے  
ہوا کے گھر میں رہتی ہے  
وہ کس سورج کا حصہ ہے  
وہ کس تارے کی مٹی ہے  
اسے میں نے نہیں دیکھا

(تمہید)

اس نظم میں عباس تابش اپنے محبوب کے بارے میں بتاتے ہیں کہ میں جس سے

محبت کرتا ہوں اُسے میں نے دیکھا نہیں ہے۔ شاعر کہتا ہے کہ میرا محبوب تو سورج، چاند، تاروں جیسا ہے۔ میرا محبوب تو ایک خوشبو کی طرح ہے جو میرے سینے کو معطر کر جاتی ہے۔ میں صرف اس کی مہک محسوس کر سکتا ہوں اسے دیکھا ہی نہیں ہے۔ میرے دن اور رات اسی کے خیالوں میں گزرتے ہیں۔ جانے وہ کس رنگ کے کپڑے پہنتی ہے کس سوچ میں ڈوبی رہتی ہے۔ وہ ایک آواز کی مانند ہے اور آواز کو کس نے پکڑا ہے اور وہ میرا جسم ہے لیکن میرے پاس نہیں ہے۔ ”ادھوری نظم“ کے عنوان سے لکھی ایک نظم ملاحظہ کیجیے:

اندھیری شام کے ساتھی  
ادھوری نظم سے زور آزمائیں  
برسر کاغذ پھٹر نے کو

مگر میں اک ادھوری نظم کے بیجان میں کھویا  
تمہیں آواز دیتا ہوں  
کہ تہنا آدمی تخلیق سے عاری ہوا کرتا ہے  
جان من!

سنو..... میرے قریب آؤ

کہ مجھ کو آج کی رات اک ادھوری نظم پوری کر کے سونا ہے  
(تمہید)

اس نظم میں عباس تابش نے اپنی تہائی اور ادھورے بن کا ذکر نہایت خوبصورت پیرائے میں کیا ہے۔ انہوں نے کہا ہے کہ اے محبوب میں تیرے بغیر ایک ادھورا شخص ہوں، مجھ کو تخلیق کرتے ہوئے تیری ضرورت پڑتی ہے کیوں کہ تہنا آدمی تخلیق سے عاری ہوتا ہے۔ شاعر کہتا ہے کہ اے میرے محبوب میرے قریب آؤ اور میری تہائی اور ادھورا پن ختم کر

دو کیوں کہ میں نے ایک نظم ادھوری چھوڑ رکھی ہے اسے مکمل کرنا ہے اور اس لیے مجھے تمہاری محبت کی ضرورت ہے اس ادھورے پن کو مکمل کرنے کے بارے میں وحی شاہ کا ایک شعر مجھے یاد آ رہا ہے:

اپنے احساس سے چھو کر مجھے صندل کر دو  
میں کہ صد پوں سے ادھورا ہوں مکمل کر دو

ہر عاشق کو اپنے محبوب کے وصال کی خواہش ہوتی ہے وہ اسے ملنے کے لیے دن رات ٹپتا ہے کہ کہیں سے اسے اس کا محبوب ملنے کو آجائے مگر ایسا کبھی کبھار ہوتا ہے۔ عباس تابش کو کبھی اپنے محبوب کے وصال کا ایک اندیشہ سارہتا ہے کہ شاید اس کا محبوب کبھی مہربان ہو کر اس سے ملنے کو چلا آئے، اس لیے وہ ”اندیشہ وصال کی ایک نظم“ لکھتے ہیں ملاحظہ کیجیے:

شقق کے پھول تھائی میں سجائے سانوںی آئی  
چراغوں نے لویں کھینچیں در پیچوں میں نبی آئی  
میں سمجھا اس سے ملنے کی گھڑی آئی

یہ منظرِ محمد ہو کر سفر آغاز کرتا ہے  
لہو کی برق رفتاری طنابیں کھینچ لیتی ہے  
کیسی شام شہزادی

شقق کے پھول تھائی میں سجائے زینہ شب سے اتر آئی  
میں سمجھا اس سے ملنے کی گھڑی آئی

(تمہید)

عباس تابش نے اپنی نظموں میں داخلی احساسات کی بھر پور ترجمانی کی ہے۔

انھوں نے اپنے محبوب کی تعریف بھی کی ہے، انھوں نے اس نظم میں ایک لڑکی کا ذکر کیا ہے جو اپنے ہاتھوں کی لکیروں میں دیکھتی ہے اور ان میں اپنا مقدر تلاش کرتی ہے وہ سمجھتی ہے کہ اس کے ہاتھ برے ہیں اس لیے وہ بقسمت ٹھہری ہے۔ وہ پورے جسم سے کٹ کر فقط اپنے ہاتھوں میں زندہ ہے نظم ”وہ بستی ہے تو اس کے ہاتھ روتے ہیں“ کے مصرع ملاحظہ کیجیے: کسی کے بعد

اپنے ہاتھوں کی بد صورتی میں کھو گئی ہے وہ مجھے کہتی ہے ”تابش! تم نے دیکھا میرے ہاتھوں کو برے ہیں نا؟“

اگر یہ خوبصورت تھے تو ان میں کوئی بوسہ کیوں نہیں ٹھہرا، عجب لڑکی ہے پورے جسم سے کٹ کر فقط ہاتھوں میں زندہ ہے (آسمان)

عباس تابش روایت سے جڑے ہوئے جدید لمحے کے شاعر ہیں وہ اپنے ماضی کے دنوں کو اکثر یاد کرتے ہیں۔ ان کی ”تینسویں سالگردہ پر ایک نظم“ ملاحظہ کیجیے: موم بتی بمحضی

تو شہ قند میں ایک میٹھی چھری چال چلنے لگی  
شام ڈھلنے لگی  
میرے چوگرد پھیلے ہوئے سرمی سحر میں  
نخے ہاتھوں سے جھٹتی ہوئی تالیاں دیکھ کر  
میرے پچھلے برس کی ہوا چال پڑی

(تمہید)

عباس تابش کی شاعری میں میر، غالب، یگانہ، فیض، ندیم، خالد احمد اور مرغیٰ  
برلاں جیسے بڑے شعر اکاذ کرتا ہے۔ اس کی وجہ یہ ہے کہ انھوں نے شاعری میں خوب  
ریاضت کی ہے اور اساتذہ کے کلام کا مطالعہ کیا ہے۔ اس لیے وہ انھیں خراج تحسین پیش  
کرتے ہیں۔ بقول عباس تابش:

”دو سال تک محض اساتذہ کا مطالعہ اور شاعری کی  
ریاضت کرتا رہا اسی دوران خالد احمد نے میری رہنمائی  
کی،“ (۲۰)۔

اس وجہ سے عباس تابش کی غزلوں اور نظموں میں اساتذہ کا ذکر ملتا ہے۔ انھوں  
نے فیض احمد فیض کی وفات پر گھرے رنج و غم کا اظہار کیا اور اسے ادب کے لیے بڑا نقشان  
قرار دیا۔ انھوں نے کہا کہ فیض جیسے شاعر صدیوں میں پیدا ہوتے ہیں۔ اس لیے ابھی اُس  
کی ضرورت تھی، وہ کہتے ہیں کہ برا ہمومت کا جس نے میرے فریادرس کی جان لے لی۔  
عباس تابش نے فیض کے انتقال پر لکھی ایک نظم ”ابھی اُس کی ضرورت تھی“ ملاحظہ کیجیے:  
صرفِ ماتم بچھی ہے

خُن کا آخری در بند ہونے کی خبر نے  
کھڑکیوں کے پار بیٹھے غمگساروں کو  
کیسی چپ لگادی ہے  
یہس کی ناگہانی موت پر سرگوشیوں کی آگ روشن ہے

(تمہید)

عباس تابش کہتے ہیں کہ سب سے پر خلوص رشتہ ماں کا ہے۔ ماں کی محبت سے بڑھ کر دنیا میں کوئی محبت نہیں ہے۔ ماں بچے کے لیے ساری رات جاگ کر گزار دیتی ہے۔ جنت ماں کے قدموں تلے ہے۔ عباس تابش کو بھی دوسرے لوگوں کی طرح اپنی ماں سے بے حد محبت ہے۔ وہ غزل اور نظم میں اپنی ماں کو بہت یاد کرتے ہیں۔ عباس تابش کی درج ذیل نظم ”واپسی“ ملاحظہ کیجیے:

یہ بارہ سال پہلے کی کہانی ہے  
کہ جب سرسوں کی گندل تھا بدن میرا  
ہوا مجھ کو کھلاتی تھی  
مجھے چرخ کی گھوکرہی سے گہری نیند آتی تھی  
دہن میں شیرِ مادر کی مہک کے آخری دن تھے  
جو ان جھملاتی تھی

مری آنکھیں، مرے ہاتھوں، میرے پیروں میں بو سے تھے  
مری ماں مسکراتی تھی

(آسمان)

عباس تابش کہتے ہیں کہ ایک بات مجھے واپس لے جاتی ہے۔ اس نظم میں شاعر نے اپنے بچپن کے دنوں کی یادتازہ کی ہے وہ اپنے ماضی میں جاتے ہیں، عباس تابش جدید لمحے کے رومنوی شاعر ہیں۔ اس نظم میں شاعر نے اپنے بچپن کے زمانے کا ذکر کیا ہے۔ جب وہ نوجوان تھا اور اس نے خود کو سرسوں کی گندل سے تشبیہ دی ہے۔ عباس تابش کی ایک اور نظم ”کھوئی ہوئی نظم کی یاد میں“ ملاحظہ کیجیے:

کبھی بچپن میں

بھیگی ریت سے میں نے  
بنایا تھا گردوندا اور پہلی نظم لکھی تھی  
سنانا چاہتا تھا میں تمہیں شاید.....  
مگر شاید.....  
یہ بچپن کتنے برسوں بعد آیا ہے  
اگر بارش بھی آجائے  
میں بھیگی ریت پر ایک نظم لکھوں  
جو کہ تم ہو  
اور میں بھی ہوں

(آسمان)

عباس تابش کی یہ خصوصیت ہے کہ اُن کے ہاں ماضی، بچپن، اساتذہ، دوست احباب اور جیسی کالجیں موضوعات ملتے ہیں۔ عباس تابش ایک دن پاک ٹی ہاؤس لاہور میں بیٹھے تھے کہ انھیں اپنے ایک دوست شاعر قمر بشیر کی حادثاتی موت کی خبر ملی۔ عباس تابش کو اُس کا انتظار تھا اور اس کے انتظار کی بے یقینی سے یہ نظم لکھی ہے۔ اس نظم میں مکالمے کا انداز ملتا ہے۔ اُس وقت اُن کے دوست عدنان بیگ بھی ان کے ساتھ موجود تھے نظم ”قمر بشیر کا نوحہ“ ملاحظہ کیجیے:

زندگی میں بھی وہ موت کی طرح بے باک تھا  
جب مری بات اچھی نہ لگتی اسے  
مجھ سے کہتا ”مرے سامنے جھوٹ بولو نہیں“  
یار عدنان! وہ کس طرح مر گیا

حادثہ کی خبر اہل کنغان ہی لے کے آئے نہ ہوں  
کس طرح مان لوں

(آسمان)

عباس تابش کی نظم نگاری کا تجویز کریں تو یہ بات دیکھنے میں آتی ہے کہ انہوں نے مختلف موضوعات میں نظمیں لکھی ہیں اور ہر موضوع کو مکال فنی مہارت سے بیان کیا ہے۔ عباس تابش کی غزلوں کی طرح ان کی نظمیں بھی ایک خاص رنگ و آہنگ رکھتی ہیں۔ ان کی نظمیں آثار کی مانند ہیں جو ہر لوں کی صورت بہتی اور گنگناتی جا رہی ہیں۔ عباس تابش کی نظمیں کا ایک خاص وصف یہ بھی ہے کہ ان کی نظمیں میں ان کے دکھوں کی ہلکی سی آنچ محسوس ہوتی ہے۔ ان کی نظمیں میں دکھ بولتے نظر آتے ہیں عباس تابش کی غزلوں کی طرح ان کی نظمیں بھی محبتوں کا ٹھاٹھیں مارتا سمندر ہے۔ وہ نظمیں میں اپنے قلبی جذبات و احساسات نہایت خوبصورت انداز میں پیش کرتے ہیں۔

عباس تابش نے آزاد نظم کے ایک ایک مصرعے میں دلی کیفیات کو بیان کیا ہے۔ ان کی شاعری میں اثر پذیری کا پہلو نمایاں ہے۔ عباس تابش کی نظمیں کے مطالعہ سے یہ بات میرے سامنے کھلتی ہے کہ وہ غزل کی طرح نظم کہنے کا ہنر و رموز بخوبی جانتے ہیں۔ ان کی شاعری میں وہ تمام ترقی و فکری خوبیاں موجود ہیں جو ان کے ہم عصر شعرا میں پائی جاتی ہیں۔

### (ج) معاصر اردو نظم میں عباس تابش کا مقام و مرتبہ

اُردو شاعری میں مقام و مرتبہ کی بات کریں تو فیض احمد فیض ایسے شاعر ہیں جنہوں نے محض ۸۰ غزلیں کہہ کر خود کو ایک اہم غزل گو شاعر منوایا ہے۔ اس لیے کسی صفت میں کم یا زیادہ طبع آزمائی کے لحاظ سے کسی شاعر کا مقام و مرتبہ متعین کرنا مناسب نہیں۔ کم گوئی سے بھی مقام و مرتبہ حاصل کیا جا سکتا ہے۔ کیوں کہ معیار ایک الگ چیز ہے اور غزلوں اور نظمیوں کی تعداد ایک الگ پہلو ہے۔ عباس تابش کی غزل گوئی کے حوالے سے بات کریں تو یہ معاصر اردو غزل کی نمائندہ غزل ہے اور اگر ان کی نظم نگاری کا تجویز کریں تو یہ بھی معاصر اردو نظم میں اپنا مقام رکھتی ہے۔ تابش نے (تمہید، آسمان) میں محض ۲۵ نظمیں تخلیق کر کے خود کو ایک نظم نگار شاعر کی حیثیت سے متعارف کروایا ہے۔

Abbas تابش نے جدید اردو نظم کے تمام تر رجحانات و میلانات کو سامنے رکھ کر نظمیں تخلیق کی ہیں۔ عہدِ حاضر میں تخلیق ہونے والی نظم ان کے دھیان میں رہتی ہے۔ اس لیے انہوں نے آزاد نظم کا تمام تر معیار برقرار کھا ہے۔ عباس تابش کی نظمیہ شاعری بھی ان کی غزل کی طرح معاصرین میں اہم مقام رکھتی ہے۔ انہوں نے نظمیں کم کہی ہیں لیکن معیاری شاعری تخلیق کی ہے۔

معاصر اردو نظم کی بات کریں تو پروین شاکر نے آزاد نظم کی بیست کو خوب استعمال کیا ہے ان کی نظمیں بڑی عمدہ ہیں۔ اسی طرح عباس تابش نے بھی آزاد نظم کی بیست کو چنا

ہے اور اس میں نظمیں لکھی ہیں۔ پروین شاکر کی ایک نظم "ساتھ" کا نمونہ ملاحظہ کیجیے:  
لکنی دیرینک

المتاس کے پیڑ کے نیچے  
بیٹھ کے ہم نے باتیں کیں  
کچھ یاد نہیں  
بس اتنا اندازہ ہے  
چاند ہماری پشت سے ہو کر  
آنکھوں تک پہنچا تھا  
(پروین شاکر)

پروین شاکر اردو ادب کی ایک ممتاز شاعرہ تھیں اُن کو غزل و نظم دونوں پر کمال  
دسترس حاصل تھی۔ انہوں نے آزاد نظم کی ہیئت میں اچھی نظمیں کہی ہیں اُن کا مقبول عام  
شعری مجموعہ "خوبیو، غزوں اور نظموں کا حسین امترانج ہے۔ انہوں نے اس نظم "ساتھ"  
میں ایک دوسرے کے ساتھ اکٹھے گزارے ہوئے لمحات کا ذکر کیا ہے۔ وہ کہتی ہیں کہ المtas  
کے پیڑ کے نیچے چاند نی رات کے پر سکون و پر نور لمحات میں ہم گھنٹوں باتیں کیا کرتے تھے،  
یہاں تک کہ چاند ہماری پشت سے سفر کرتا ہوا ہمارے سامنے آ جایا کرتا تھا۔ اس نظم میں  
پروین شاکر نے اپنے ماضی کے دنوں کا ذکر کیا ہے۔ عباس تابش کی نظم نگاری معاصر  
شعر میں منفرد ہے اُن کی ایک نظم ملاحظہ کیجیے:

کیا تجھے یاد ہے  
تو نے مجھ سے کہا تھا  
محبت فقط لفظ ہے اس کے معنی نہیں

کیا تجھے یاد ہے  
میں کہ تیرے لیے کچھ نہ تھا  
(محبت فقط لفظ ہے، آسمان)

عباس تابش نے اس نظم میں ماضی کے لمحات کی یاد کوتازہ کیا ہے۔ وہ اپنے محبوب  
سے مخاطب ہو کر کہتے ہیں کہ تمہیں کوئی بات یاد ہے کہ تم نے مجھے کہا تھا کہ محبت کے کوئی معنی  
نہیں ہیں اور محبت صرف ایک لفظ ہے۔ میں تیرے لیے کچھ نہ تھا لیکن میں تمہارے ساتھ  
دن گزار تارہا اور تمہارے خواب سنتا رہا۔ اب بھی تیری کوکھا اور آنکھ خالی ہے، محبت کا مطلب  
بیٹھا تھا جو تجھے نہ مل سکا۔ عباس تابش کی نظمیں اتنی حیثیت رکھتی ہیں کہ انھیں معاصر نظم میں  
اہمیت دی جاسکتی ہے۔ محسن نقوی بھی عباس تابش کے ہم عصر تھے، انہوں نے غزل و نظم  
دونوں میں مقبولیت حاصل کی اور ایک اچھے شاعر ثابت ہوئے۔ محسن نقوی کی ایک نظم  
”آج بھی شام اداں رہی“ کا ایک نمونہ ملاحظہ کیجیے:

آج بھی تپتی دھوپ کا صمرا  
تیرے نرم ابؤں کی شبتم  
سامنے سے محروم رہا  
آج بھی پتھر بھر کا  
صدیوں سے بے خواب رتوں کی  
آنکھوں کا مقسوم رہا.....  
موت کی یہ گم صم تہائی  
آج بھی میرے پاس رہی  
آج بھی شام اداں رہی

## (محسن نقوی)

محسن نقوی کی اس نظم میں اداسی تہائی کا ذکر ملتا ہے اور وہ روزگسی کے انتظار میں رہتے ہیں لیکن ہر گز شستہ دن کی طرح اُن کی شام اداس ہی رہتی ہے۔ شاعر کہتا ہے کہ میں منتظر ہی رہا لیکن مجھ سے آج بھی ملنے کوئی نہیں آیا۔ میری امید ٹوٹ گئی ہے اور آج بھی دھوپ کا صحراسائے سے محروم رہا۔ اسی طرح عباس تابش نے بھی نظم نگاری کی ہے اور معاصرین میں ایک الگ مقام بنایا ہے۔ اُن کی ایک نظم ملاحظہ کیجیے:

اداسی تیرا دل ہوتی

تو پھر میں اس میں گھر کرتا

کوئی دن یوں بس کرتا

اداسی تیرے لب ہوتی

تو بڑھ کر چوم لیتا میں

ان کو اپنی تلخی کی خبر کرتا

کوئی دن یوں بس کرتا

ریت سے بت نہ بنا، اے میرے اچھے فکار  
ایک لمحے کو ٹھہر، میں تجھے پھر لا دوں  
میں ترے سامنے اب ارگا دوں لیکن  
کون سے رنگ کا پھر ترے کام آئے گا.....  
کیا تجھے روح کے پھر کی ضرورت ہو گی  
جس پھن بات بھی پھر کی طرح گرتی ہے.....  
ایک انصاف کا پھر بھی ہوتا ہے مگر  
ہاتھ میں تیشہ زر ہ تو وہ ہاتھ آتا ہے

## (احمد ندیم قاسمی)

اس نظم میں احمد ندیم قاسمی نے معاشرتی رویوں اور انسان کی بے حسی کا ذکر کیا ہے۔ وہ کہتے ہیں کہ اس دور میں دل، ہاتھ اور زبان سب پھر کے ہو گئے ہیں یہ دنیا مادہ پرست اور بے دل ہو گئی ہے۔ اس لیے اس کے سب معیار پھر کے ہیں۔ مجید امجد، احمد ندیم قاسمی اور ظفر اقبال، عباس تابش کے پیش رو ثابت ہوئے عباس تابش نے اسی لیے احمد ندیم قاسمی کے لیے ایک نظم لکھی ہے جس میں انہوں نے ندیم سے اپنی جھٹال دینے کا ذکر کیا ہے تاکہ وہ بھی ندیم کی طرح ہو جائیں۔ انہوں نے ایک نظم خالد احمد کے لیے بھی لکھی ہے۔

## (اداسی کی بے معنویت پر ایک نظم، آسامان)

عباس تابش بڑے اداس لجھ کے شاعر ہیں، وہ بیٹھے ہوں تو اداسی آس پاس پھیل جاتی ہے اور اگر وہ سخن کریں تو اداسی ملکی سرحدوں سے باہر تک جاتی ہے۔ نہ جانے انھیں کیا غم ملا ہے کہ وہ اداسی کا ذکر کثرت سے کرتے ہیں۔ اس نظم میں انہوں نے اپنی تہائی کا ذکر کیا ہے۔ شاعر کہتا ہے کہ یہ تہائی کا عالم اور میری اداسی کا ش ختم ہو جائے۔ وہ اپنے محبوب سے کہتے ہیں کہاے میرے محبوب اگر یہ میری اداسی تیرا دل ہوتی تو میں ہمیشہ ہمیشہ کے لیے اس میں ایک گھر بنانا کر قیام پذیر ہو جاتا اور اپنی زندگی کے روز و شب آسانی

جس میں انہوں نے خالد احمد کو خراج عقیدت پیش کیا ہے۔

عباس تابش چوں کہ روایت سے جڑے ہوئے جدید دور کے شاعر ہیں، اس لیے انہوں نے اساتذہ اور سینئرز کا مطالعہ اور شاعری کی خوب ریاضت کی ہے۔ یہی وجہ ہے کہ عباس تابش کا شمار صرف اول کے شعرا میں ہوتا ہے۔ کہتے ہیں کہ جیسا آئیڈیل ہو گاویا ہی تخلیق کار بنے گا۔ عباس تابش کی نظموں میں رومانوی پہلو بھی پائے جاتے ہیں۔ ان کی ایک نظم ”کھوئی ہوئی نظم کی یاد میں“ ملاحظہ کیجیے:

کبھی بچپن میں  
بھیگی ریت سے میں نے  
بنایا تھا گھر و ندا اور پہلی نظم لکھی تھی  
سننا چاہتا تھا میں تمہیں شاید.....  
مگر شاید.....  
اب آئے ہو  
کہ جب وہ نظم اور شاعر.....  
جهاں بھی ہوں  
کسی کوں نہیں سکتے  
گزرتا وقت، پانی اور نظمیں ایک ہی منزل کو  
جاتے ہیں

(کھوئی ہوئی نظم کی یاد میں، آسمان)

عباس تابش نے اس نظم میں زمانہ ماضی کی بات دہرانی ہے، وہ کہتے ہیں کہ میں بہت درستک بھیگی ریت پر گھروندے بنایا کرتا تھا اور تم بھی میرے ساتھ ہوتے تھے اور میں

نے اس وقت بھیگی ریت پر پہلی نظم لکھی تھی مگر اب کہ وہ بچپن ہے نہ وہ بھیگی ریت اور نہ تم ہو۔ اب میں ہوں، میری تہائی ہے اور اداسی ہے، کوئی نظم نہیں ہو رہی کیوں کہ پانی اور نظم ایک ہی دھارے میں بہتے ہیں۔ تم آؤ تو کوئی نظم لکھ دوں۔ عباس تابش کی نظمیں روایت سے جڑی ہوئی جدید لمحے کی حامل ہیں۔ انہوں نے معاصرین میں اہم مقام بنایا ہے۔ عباس تابش محبت اور شاعری میں روایت پسند ہیں مگر وہ روایت میں جدت پیدا کرنے کے خواہاں ہیں۔ وہ محبت سے محبت کرتے ہیں مگر کی ہوئی محبت کے قائل نہیں ہیں۔ ”آسمان“ کے دیباچے میں عباس تابش رقطراز ہیں:

”میرے نزدیک شاعری خود روپو دانیں ہے۔ کیا تم نے  
کوئی ایسا پوادیکھا ہے جو قد آور ہو اور کوئی قابل ذکر پھل  
بھی دیتا ہو۔ پھل دار درخت زیادہ تر پیوند کے محتاج  
ہوتے ہیں پھلوں کی مٹھاس میں اضافے کے لیے پیوند  
کاری کی جاتی ہے میں شاعری میں اسی کا قائل ہوں۔  
جب میں پیوند لگا رہا تھا لوگوں نے مجھ پر روایتی ہونے کا  
الرام لگایا لیکن جب پھل آنے لگا تو وہی لوگ اپنی رائے  
بدلتے ہوئے نظر آئے“ (۲۱)۔

اس بات سے واضح ہوتا ہے کہ عباس تابش معاصرین میں اہم مقام رکھتے ہیں کیوں کہ وہ روایت پر نظر رکھتے ہوئے اور عہد حاضر میں رہتے ہوئے شاعری کرتے ہیں۔ اس لیے انھیں معاصرین میں منفرد مقام حاصل ہے۔ عباس تابش کے معاصر اور نظم گوشرا میں احمد فراز، پروین شاکر، امجد اسلام احمد، محسن نقوی، افتخار عارف، فیصل عجمی، شہزاد نیر،

سرور ارمان، فرحت عباس شاہ، سعداللہ شاہ اور حسن عباسی زیادہ اہم ہیں۔ امجد اسلام امجد کی نظم "ایک لڑکی" کا نمونہ ملاحظہ کیجیے:

گلاب چہرے پے مسکراہٹ

چمکتی آنکھوں میں شوخ جذبے

وہ جب بھی کان لج کی سیڑھیوں سے

سمیلیوں کو لیے اُترتی

تو ایسے لگتا کہ جیسے دل میں اُتر رہی ہو

کچھ اس تینق سے بات کرتی

کہ جیسے دنیا اسی کی آنکھوں سے دیکھتی ہے

(امجد اسلام امجد)

امجد اسلام امجد اردو نظم کے ایک بڑے شاعر ہیں، ان کی شاعری میں رومانوی انداز پایا جاتا ہے۔ وہ قدرتی حسن و جمال کو بھی عورت کے روپ میں پیش کرتے ہیں۔ اس نظم میں انکھوں نے ایک لڑکی اور کان لج کے زمانے کی خوبصورت پیرائے میں تصویر کشی کی ہے۔ اس لیے وہ ماضی کی باقتوں کو تازہ کر دیتے ہیں۔ اس نظم کو پڑھ کر قاری کو بھی اپنا زمانہ طالب علمی یاد آنے لگتا ہے۔ عباس تابش کی نظموں میں معاصرین سے انفرادیت پائی جاتی ہے ایک نظم "واپسی" ملاحظہ کیجیے:

یہ بارہ سال پہلے کی کہانی ہے

میں ہاتھوں سے گر احرف دعا بن کر

مگر بوسوں بھری شفقت تسلی ڈھونڈلاتی تھی

یہ بارہ روز پہلے کی کہانی ہے

مجھے گاڑی نے اسٹینش پلا پھینکا تھا  
تو میرا شہر ہی گم تھا  
مری پہچان ہی گم تھی

(واپسی، آسامان)

عباس تابش کی نظموں کی انفرادیت یہ ہے کہ ان میں کسی نہ کسی طرح سے ماضی کا ذکر ملتا ہے۔ وہ اس نظم میں میلسی سے لا ہو رآنے کا حال بیان کرتے ہیں۔ عباس تابش نے بہت سفر کیا ہے اس لیے ان کی شاعری میں بے گھری نقل مکانی کا ذکر کثرت سے ملتا ہے۔ معاصر اردو نظم میں عباس تابش کا مقام و مرتبہ تعین کرنے لیے احمد فراز کی ایک نظم "واپسی" ملاحظہ کیجیے:

اُس نے کہا  
سُن

عہد بھانے کی خاطر مت آنا  
عہد بھانے والے اکثر  
محبُوری یا مبھوری کی تھکن سے لوٹا کرتے ہیں  
تم جاؤ

(احمد فراز)

اس نظم میں شاعر کہتا ہے کہ اے محبوب تم جاؤ اور تمہارا دل جو چاہے کرو مگر جب زمانے کی بے مردمی سے بیزار ہو جاؤ تب لوٹ آنا میرا در تمہارے لیے ہر وقت کھلا ہے۔ عباس تابش کی نظم نگاری اور ہنر آفرینی کے حوالے سے خالد احمد، تمہید کے دیباچے میں رقمطراز ہیں:

”تمہید، غزل پرستوں کے لیے ایک تازہ تر بگ سبز کا درجہ رکھتا ہے تو نظم پرستوں کے لیے مستقبل کی دھنڈ کے پیچھے ایک جملہ شہر کے بس چلنے کی نوید ہے۔ تمہید کے پہلے مطالعے نے مجھے ایک آوارہ بادل کے سنہری کناروں کی یاد دلائی۔ اس آوارہ بادل کے پیچھے روشن سورج کی نورانی تپش کا اندازہ وہی لوگ کر سکیں گے جو ایک بار پلٹ کر یہ دیکھنا پسند کر سکیں گے کہ جب وہ ۲۵ برس کے تھے تو ان کے دامن میں کیا تھا“ (۲۲)۔

ایک نظم ”اس کے لیے پہلی نظم“ ملاحظہ کیجیے:

وہ اک نازک سی مورت

لا ڈلی سی، لا ابالی سی

بہت سادہ گردکش، بناؤٹ اوڑھ کر اک غیر ارادی

بھولپن سے بند کلیوں کی طرح جب مسکراتی ہے

تو پتھر میں بہاروں کا زمانہ لوٹ آتا ہے

(ڈاکٹر انعام الحق جاوید)

اس نظم میں شاعر نے اپنے قلبی جذبات و احساسات کو بیان کیا ہے۔ وہ ایک نازک سی مورت کے لیے نظم لکھتے ہیں، شاعر اس نظم میں اپنے محبوب کا سراپا بیان کرتا ہے،

اسلم انصاری کی یہ نظم ”محبت کے دنوں کی یاد میں ایک نظم“ ملاحظہ کیجیے:

بہت مدت ہوئی

جب میری آنکھیں خواب بنتی تھیں

وہ اک بھراں زدہ عہد بہاراں تھا  
مجھے پھولوں بھری راہیں بلا تی تھیں  
مگر میں اک نوک خار کی گھری چبھن کو  
حاصل ہستی سمجھتا تھا

(اسلم انصاری)

اسلم انصاری اس نظم میں گزرے ہوئے دنوں کی یاد میں اپنی محبت کو یاد کرتے ہیں۔ وہ اس نظم میں اپنے محبوب کی سنگدی اور بے مرمتی کا ذکر کرتے ہیں۔ عبید اللہ علیم کی ایک نظم ”چاند چہرہ ستارہ آنکھیں ملاحظہ کیجیے：“  
مرے خدا یا! میں زندگی کے عذاب لکھوں کہ خواب لکھوں  
یہ میرا چہرہ، یہ میری آنکھیں  
بجھے ہوئے سے چراغ جیسے  
جو پھر سے جلنے کے منظر ہوں  
وہ چاند چہرہ ستارہ آنکھیں  
وہ مہرباں سایہ دار زفین  
جنہوں نے پیاس کیے تھے مجھ سے

(عبید اللہ علیم)

عباس تابش کی ایک نظم ملاحظہ کیجیے:  
وہ کیسی ہے  
اسے میں نے نہیں دیکھا  
سنا ہے وہ زمیں زادی

دھنک سے اپنے خوابوں کے اُفق گلرگ رکھتی ہے  
مرے خاشاک سے آگے کسی منظر میں رہتی ہے  
ہوا کے گھر میں رہتی ہے

(اسے میں نہیں دیکھا، تمہید)

اس نظم میں عباس تابش کہتے ہیں کہ ایک بڑی ایسی بھی ہے جسے میں نے دیکھا  
نہیں ہے۔ وہ کیسی ہے، کس رنگ کے کپڑے پہنتی ہے مجھے یہ بھی معلوم نہیں ہے۔ نہ اس  
نے مجھے دیکھا ہے اور نہ ہی میں نے اس کو دیکھا ہے۔ وہ میرا جسم ہو کر بھی مجھ سے دور  
ہے۔ عباس تابش کے معاصر ادب نظم کے شعرا میں خالد شریف ایک اہم شاعر ہیں، وہ غزل و  
نظم دونوں اصناف میں طبع آزمائی کرتے ہیں۔ خالد شریف کی ایک نظم "کزن" ملاحظہ کیجیے:  
آج احساس ہوا ہے مجھ کو

تم نے سر پاؤں پر رکھ کے میرے  
بھیک مانگی تھی رفاقت کی

میں نے کچھ بننے کی دھن میں اس وقت  
تم کو ترپایا تھا، ٹھکرایا تھا

(خالد شریف)

ہمارے معاشرے میں کزن میر ج عام ہے، اس نظم میں خالد شریف نے اپنی  
ایک کزن کو فیق حیات بنانے سے انکار کر دیا ہے۔ ہمارے معاشرے میں یہ روشن عام  
ہے کہ ہم لوگ کچھ بننے کی دھن میں اکثر اپنوں کو بھول جاتے ہیں۔ شہزاد نیز کی نظم "سیاچن"  
ملاحظہ کیجیے:

جہاں میں ہوں

وہاں پر ذی نفس کوئی نہیں رہتا  
سوائے کارروان سخت جاں کے رہ نوردوں کے  
جو اپنی سرز میں دشمن کے قدموں سے بچانے کو  
ان اوپنے کوہ ساروں  
برف زاروں پا تر آیا  
جہاں میں ہوں  
وہاں پر برہندر برہن اُگتی ہے

(شہزاد نیز)

شہزاد نیز نے اپنی اس نظم میں سیاچن کے مقام کا تفصیلی ذکر کیا ہے۔ شہزاد نیز  
چوں کہ فوج میں مجرم ہیں اس لیے انھیں ملک کے ہر علاقے میں جانا پڑتا ہے۔ اس نظم میں  
انھوں نے سیاچن کے موسم اور اس کی دفاعی حالات کا ذکر کیا ہے۔ شہزاد نیز نے "سیاچن"  
لکھ کر جذبہ حب الوطنی سے سرشار کر دیا ہے۔ عباس تابش کا معاصرین میں اہم مقام ہے،  
ان کے بارے میں شہزاد نیز جیسے اچھے نظم گوش اسٹر اسٹر کہتے ہیں:

"عباس تابش عہدوں کے ان شعرا میں شامل ہیں جو  
وسع حلقہ قارئین رکھتے ہیں جن کا کلام دنیا بھر میں پڑھا  
جاتا ہے وہ قاری اور کتاب کار شستہ بھی بحال کر رہے ہیں  
اور ادب کی وسعت کا سبب بھی بن رہے ہیں .....  
عباس تابش نے خود کو اقلیم سخن میں اس طرح منوایا ہے  
کہ اب انہیں عہدوں کے اہم شاعر کے طور پر نظر انداز  
کرنا ممکن نہیں رہا۔ بقول سید ضمیر جعفری، وہ قد آور شاعر ا

کے اس گروہ میں شامل ہیں جن کی انگلی پکڑ کر ایک عہد کا ادب آگے حرکت کرتا ہے، (۲۳)۔

عباس تابش کا اردو نظم میں مقام و مرتبہ ان کے معاصرین کی نظموں کے مقابلی جائز سے لگایا جاسکتا ہے۔ سرور امان کی ایک نظم "مزدور" ملاحظہ کیجیے:

دن لکھتا ہے تو لوگ نکل پڑتے ہیں  
اک نئے کام کی امید میں چل پڑتے ہیں  
ایک خصوص سرک پر بھی ہوتے ہیں بھم  
یہ وہ مزدوروں کی دنیا ہے جہاں ہر کوئی  
اپنی حاجات و مسائل کا نہائندہ ہے  
شہر جس محنت افراد سے تابندہ ہے  
اپنے خستہ درود یوار سے شرمندہ ہے  
جب بھی آتا ہے کوئی ان کی طرف تو یہ بھی  
اس کے گردانہ ہنس ریجنے آ جاتے ہیں  
بات طے جس کی ہو وہ کام پلگ جاتا ہے  
ایسے کم بخت جنہیں کام نہیں مل پاتا  
روٹیاں باندھے میلے سے رو ما لوں میں  
اپنی آنکھوں میں لیے تیرتے ان گنت سوال  
گھر کی اطراف پلٹتے ہوئے بو جمل بو جمل  
اپنے حالات پر کڑھتے ہوئے یہ سوچتے ہیں  
کون لکھتا ہے مقدر میں غنوں کے پہاڑ

کون یہ زخم جبیوں پر سجادیتا ہے  
کون سرمایہ پرستی کو ہوادیتا ہے

(سرور امان)

سرور امان نے اس نظم میں محنت کش اور مزدور طبقے کی نہائندگی کی ہے اور ایک مزدور کے شب و روز کا نقشہ نہایت خوبصورتی سے کھینچا ہے۔ سرور امان معاصر شعراء میں ترقی پندر جھانات کی وجہ سے اہم ہیں۔ انہوں نے معاشرتی رویوں کو اپنی نظموں کا موضوع بنایا ہے۔ اس طرح عباس تابش کی نظموں کا جائزہ لیا جائے تو ان میں بھی یہ رجھانات پائے گئے ہیں۔ سعدالله شاہ، بھی عباس تابش کے اہم معاصرین میں شمار ہوتے ہیں، ان کی ایک نظم "طااقت" ملاحظہ کیجیے:

خدا کی دسترس میں ہے  
کہ سونا خاک کر دے  
اور پھر خاک کو سونا بنا دے اے  
بھڑکتی آگ کو گمرا کر دے  
پھر ایسے ہی مہکتے باغ کو پل میں جلا دے اے

(سعدالله شاہ)

اس نظم میں خدا کی قدرت کا واضح نشان ملتا ہے، خدا ہر شے کا خالق و مالک ہے اور ہر شے پر قدرت و طاقت رکھتا ہے۔ حسن عباسی کی نظم "ماں" کا نمونہ ملاحظہ کیجیے:

دہشت گردی سے دنیا کو خطرہ ہے  
میری ماں کو  
اس کا کچھ علم نہیں

وہ تو اپنے گھر کے بارے جانتی ہے  
وہ تو اتنا جانتی ہے

بینہ بر ساتو

کمرے کی بوسیدہ چھت گرجائے گی

(حسن عباسی)

اس نظم میں شاعرنے ملک کے حالات کی ترجیحی کی ہے اور ماں کی محبت بیان کی ہے کہ روپیہ ستا ہو، ڈالر مہنگا ہو، اس سے کوئی غرض نہیں میری ماں کو، وہ تو صرف کپڑے سلاٹی کرنا، کپڑے دھونا، برتن صاف کرنا، اور جھاڑو دینا جانتی ہے۔ اس کو معاشرے کے حالات کی کوئی پروانی نہیں ہے۔ حسن عباسی عہدِ حاضر کے اہم شاعر ہیں۔ وہ بھی عباس تابش کی شاعری کو سراہتے ہوئے لکھتے ہیں:

”۸۰“ کی دہائی کے بعد جو شاعر ادبی منظر نامے پر ابھر کر سامنے آئے اُن میں سب سے منفرد اور نمایاں نام عباس تابش کا ہے ان تمام شعرا کے کلام کی بنیادی خوبی تو یہی تھی کہ انھوں نے جدت کا اثر قبول کیا تھا۔ عباس تابش ان میں سے غالباً واحد شاعر ہیں جنھوں نے جدت کے ساتھ ساتھ روایت کا نہ صرف بھر پور مطالعہ کیا بلکہ اُس کو مکمل طور پر جذب کیا..... وہ پرانے سے پرانے مضمون کو اپنی منفرد سوچ اور خیال سے اتنا نیا کر دیتے ہیں کہ وہ اُن کا ہو جاتا ہے۔ میں عباس تابش کی شاعری کا ذاتی طور پر مداح ہوں،“ (۲۳)۔

عباس تابش کی نظم کا معاصر اردو نظم میں مقام و مرتبہ متعین کرتے ہوئے  
ظفر اقبال لکھتے ہیں:

”عباس تابش، کی فنی پختہ کاری سے اندازہ یہ ہوتا ہے کہ  
اُس پر بڑھا پا پہلے آیا ہے اور جوانی، بلکہ لڑکپیں بعد میں۔  
بے عیب مصرع ہر کوئی نہیں بنا سکتا ..... نئے ادبی  
معاشرے کی توقعات کچھ بھی ہوں۔ عباس تابش نہیں  
ہر وقت اور ہر طرح سے پورا کرنے کی ہر ممکن صلاحیت  
سے باللب بھرا ہوا ہے،“ (۲۵)۔

عباس تابش کی کچھ نظموں کے نمونے اور ان کا تجزیہ پیش کیا گیا ہے۔ اس کے ساتھ ساتھ اُن کے چند معاصر شعرا کی نظموں کے نمونے بھی دیے گئے ہیں۔ معاصر شعرا کی نظموں اور عباس تابش کی نظموں کے تقابليٰ جائزے کے بعد یہ بات سامنے آئی ہے کہ عباس تابش کی آزاد نظم کسی ہم عصر شاعر سے کم معیار کی نہیں ہے۔ اُن کی نظمیں اس قدر معیاری ہیں کہ انھیں معاصرین نے بھی دل کھول کر قبول کیا ہے اور عباس تابش کی شاعری کے معرف دکھائی دیتے ہیں۔ عباس تابش کی نظم نگاری اُن کی غزل کی طرح تو مقبولیت حاصل نہ کر سکی لیکن میں اتنا ضرور کہوں گا کہ اُن کی نظموں میں کمال کی ہنر آفرینی ملتی ہے۔ اس حوالے سے خورشید بیگ میلسوی کہتے ہیں:

”اگر ہم عصر تخلیق کاروں سے تخلیق ہونے والے ادب کا مطالعہ کرتے ہیں تو عباس تابش اپنے اندازِ نگارش میں اُن کے حیاتی شعور سے آگئی کے ساتھ ساتھ اپنے

موجود ہے۔ چنانچہ ان کا کلام گہرے تاثر کا حامل ہے اور گزشہ چند ہائیوں سے جو شاعری تخلیق ہو رہی ہے اس میں عباس تابش کا مقام بہت بلند ہے،“ (۲۸)۔

عباس تابش منفرد لمحے کے خوبصورت شاعر ہیں انھیں نوجوان نسل اور سینئر ز میں یکساں مقبولیت حاصل ہے۔ وہ دونوں حلقوں میں اپنا مقام و مرتبہ بنانے کے لیے ہیں۔ ان کا اپنا اسلوب ہے، ان کی شاعری ہر خاص و عام کے لیے ہے۔ عباس تابش کی نظموں کا مرکزی نقطہ محبت ہے، اسی محبت و عقیدت کی وجہ سے انھوں نے مختلف شخصیات کے لیے نظمیں لکھی ہیں۔ ساری کائنات محبت کے مدار پر ہی ٹھہری ہوئی ہے۔ عباس تابش ایک پختہ کار اور چونکا نے والے شاعر ہیں۔ ان کی نظموں کے مطلعے اور تجزیے سے یہ ثابت ہو گیا ہے کہ وہ ہمارے عہد کے بیشتر شعرا سے بہتر ہیں۔ عباس تابش اپنے خیال کی جزیات کو سطر در سطر آشکار کرتے ہیں اور نظم کے آخری مصروع میں پوری بات کہہ دیتے ہیں۔

عباس تابش نے اس تکنیک کے تحت نظم نگاری کی ہے کہ خود کو نظم گوشرا کی فہرست میں شامل کروالیا ہے۔ انھوں نے آزاد نظم کی سیدھی سادی سطروں میں بڑی بڑی گہری باتیں کی ہیں۔ ان باتوں کو عباس تابش کی ڈنی سطح پر ہی آ کر سمجھا جاسکتا ہے۔ عباس تابش چوں کہ شروع میں مجید امجد سے متاثر ہوئے تھے اس لیے وہ ابتدائی دور میں نظم نگاری کی طرف راغب ہو گئے جو بعد میں انھوں نے ترک کر دی۔ یہ ان کے مجید امجد کے اثرات قبول کرنے کی حد تھی۔ عباس تابش ایسا تخلیقی شاعر ہے جس نے تخلیقی عمل میں فن شاعری کے تمام عناصر کو چن کر اپنی سوچ اور خیال میں بھر لیا ہے۔ انھوں نے موضوعات میں تجربے کیے ہیں اور ایک جگہ قیام نہیں کیا۔

عباس تابش بنیادی طور پر غزل کے شاعر ہیں اور اردو شاعری میں غزل کی وجہ ہی

مخصوص طرز ادا کو قائم رکھنے میں کامیاب نظر آتے ہیں اُن کی فکری کارکاہ فنی ستونوں پر قائم ہے،“ (۲۶)۔

عباس تابش اردو نظم میں لگاتار تو طبع آزمائی نہ کر سکے، اُن کے بعد میں آنے والے شعری مجموعوں (مجھے دعاوں میں یاد رکھنا، پروں میں شام ڈھلتی ہے، رقص درویش) میں کوئی نظم بھی شامل نہ ہے۔ اُن کی طبیعت غزل کے لیے موزوں ہے اور شاید انھیں نظم کہنا اپنے مزاج سے زبردستی کے متراوف لگتا ہے۔ عباس تابش نے مخف ۲۵ نظمیں لکھی ہیں، اس قلیل تعداد میں نظمیں کہہ کر انھوں نے خود کو ایک نظم گوشرا کے طور پر بھی منوایا ہے۔ ڈاکٹر طاہر تونسوی، عباس تابش کی شاعری کے حوالے سے ایک جگہ لکھتے ہیں:

”عباس تابش کی تمہید سے آسمان تک کے شعری سفر میں زمین اور آسمان کا فرق دکھائی دیتا ہے اور یہ احساس بھی ہوتا ہے کہ اس نے اپنے آپ کو بنانے اور سنوارنے میں کافی محنت کی ہے اور اپنے ہم عمر شعرا میں ایک الگ اور منفرد مقام بنایا ہے۔ یہ بات میں نے مخف روایتی پیرائے میں نہیں کی بلکہ آسمان میں شامل نظمیں اور غزلیں اس کی گواہی دیتی ہیں،“ (۲۷)۔

گزشہ چند ہائیوں سے جو شاعری تخلیق ہو رہی ہے اس میں عباس تابش کا نام اہم ہے۔ اُن کی نظمیں اس معیار کی ہیں کہ انھیں جدید اردو نظم میں اہم سمجھا جائے، اس سلسلے میں ڈاکٹر خواجہ محمد زکریا لکھتے ہیں:

”عباس تابش کے ہاں انفرادیت اور تازہ کاری جگہ جگہ

سے جانے اور پہچانے جاتے ہیں۔ لیکن ان کی شاعری کا اگر بغور مطالعہ کیا جائے تو یہ معلوم ہوتا ہے کہ وہ نظم کے شاعر بھی ہیں۔ انہوں نے دونوں اصناف کے ساتھ یکساں انصاف کیا ہے اور دونوں اصناف میں کمال فنی مہارت دکھائی ہے۔ عباس تابش کو زبان و بیان پر اس قدر دسترس حاصل ہے کہ انہوں نے غزل کے روایتی مزاج کے باوجود بھی قابل توجہ نظمیں لکھ کر ہنرمندی کا ثبوت دیا ہے۔ عباس تابش کی آزاد نظموں میں تمام خوبیاں بدرجہ اتم موجود ہیں۔

---

## حوالہ

- (۱) رشید امجد، ڈاکٹر، پاکستانی اردو ادب، (رویے اور رجحانات)، اسلام آباد، پورب اکادمی، طبع اول ۲۰۱۰ء، ص ۷۱
- (۲) انور سدید، ڈاکٹر، اردو ادب کی تحریکیں، کراچی، انجمن ترقی اردو پاکستان، ۱۹۸۵ء، ص ۳۵۰
- (۳) وزیر آغا، ڈاکٹر، اردو شاعری کا مزاج، لاہور، مجلس ترقی ادب، ۲۰۰۸ء، ص ۳۱۵
- (۴) ابواللیث صدیقی، تحریکے اور روایت، لاہور، اردو مرکز، ۱۹۵۹ء، ص ۱۱۸
- (۵) وزیر آغا، ڈاکٹر، اردو شاعری کا مزاج، لاہور، مجلس ترقی ادب، ۲۰۰۸ء، ص ۳۲۲
- (۶) انور سدید، ڈاکٹر، اردو ادب کی تحریکیں، کراچی، انجمن ترقی اردو، ۱۹۸۵ء، ص ۳۹۷
- (۷) انور سدید، ڈاکٹر، اردو ادب کی تحریکیں، کراچی، انجمن ترقی اردو، ۱۹۸۵ء، ص ۳۲۸
- (۸) وزیر آغا، ڈاکٹر، اردو شاعری کا مزاج، لاہور، مجلس ترقی ادب، ۲۰۰۸ء، ص ۳۳۰
- (۹) انور سدید، ڈاکٹر، جدید نظم کے ارباب اربعہ، لاہور، مقبول اکیڈمی، ۲۰۰۶ء، ص ۲۱
- (۱۰) انور سدید، ڈاکٹر، اردو ادب کی تحریکیں، کراچی، انجمن ترقی اردو، ۱۹۸۵ء، ص ۵۶۷
- (۱۱) حنفی کینی، ڈاکٹر، اردو میں نظم معراج اور آزاد نظم، لاہور، الوقار پبلیکیشنز، ص ۵۰۵
- (۱۲) انور سدید، ڈاکٹر، اردو ادب کی تحریکیں، کراچی، انجمن ترقی اردو، ۱۹۸۵ء، ص ۵۱۳
- (۱۳) حنفی کینی، ڈاکٹر، اردو نظم معراج اور آزاد نظم، لاہور، الوقار پبلیکیشنز، ص ۵۳۵
- (۱۴) انور سدید، ڈاکٹر، اردو ادب کی تحریکیں، کراچی، انجمن ترقی اردو، ۱۹۸۵ء، ص ۵۱۸

- (۱۵) حنیف کینفی، ڈاکٹر، اردو میں نظم معاصر اور آزاد نظم، لاہور، الوقار پبلی کیشن، ۱۹۹۵ء، ص ۲۵۲

## باب چہارم

### عباس تابش کا شعری مقام و مرتبہ

- (۱۶) انور سدید، ڈاکٹر، جدید نظم کے ارباب اربعہ، لاہور، مقبول اکیڈمی، ۲۰۰۶ء، ص ۳۱
- (۱۷) انور سدید، ڈاکٹر، اردو ادب کی تحریکیں، کراچی، انجمن ترقی اردو، ۱۹۸۵ء، ص ۲۰۶
- (۱۸) خالد احمد، دیباچہ، تمہید، لاہور، الرزاق پبلی کیشن، اشاعت دوم ۱۹۹۹ء، ص ۱۶
- (۱۹) عباس تابش، انٹرویو، ماہنامہ، دنیاۓ ادب، کراچی، اپریل ۲۰۰۲ء، ص ۳۱
- (۲۰) عباس تابش، انٹرویو، ماہنامہ، دنیاۓ ادب، کراچی، اپریل ۲۰۰۲ء، ص ۳۷
- (۲۱) عباس تابش، دیباچہ، آسمان، لاہور، الرزاق پبلی کیشن، اشاعت سوم ۱۹۹۹ء، ص ۱۲
- (۲۲) خالد احمد، دیباچہ، تمہید، لاہور، الرزاق پبلی کیشن، اشاعت دوم ۱۹۹۹ء، ص ۱۳
- (۲۳) شہزاد بیگ، میلسونی، ماہنامہ، بیاض، لاہور، اپریل ۲۰۰۲ء، ص ۹۶
- (۲۴) حسن عباسی، انٹرویو، راقم، لاہور، ۱۵ مارچ ۲۰۱۳ء (دیکھیے، ضمیمہ ب، ص ۳۶۳)
- (۲۵) ظفر اقبال، ماہنامہ، بیاض، لاہور، اپریل ۲۰۰۲ء، ص ۵۹
- (۲۶) خورشید بیگ، میلسونی، ماہنامہ، بیاض، لاہور، اپریل ۲۰۰۲ء، ص ۱۷
- (۲۷) طاہر تونسوی، ڈاکٹر، ماہنامہ، بیاض، لاہور، اپریل ۲۰۰۲ء، ص ۸۷
- (۲۸) خواجہ محمد ذکریا، ڈاکٹر، فلیپ، عشق آباد (کلیات)، لاہور، الحمد پبلی کیشن، ۲۰۱۱ء



## باب چہارم

### عباس تابش کا شعری مقام و مرتبہ

مری طرح سے ابڑ کے بائیں ہمہ تن  
جونقل کرنی ہے میری تو ہو بہو کی جائے  
کسی شاعر، ادیب یا فنکار کی فنی و فکری صلاحیتوں و خوبیوں کے بارے میں کوئی  
راے قائم کرنا، ناقدین کے لیے آسان کام نہیں ہے۔ کیوں کہ تنقید کا غیر جانبدار ہونا بہت  
ضروری ہوتا ہے۔ تنقید کا رکھنے کے ذاتی مراسم بھی ہو سکتے ہیں، اس لیے کئی بشری  
تفاضل آڑے آجاتے ہیں مگر ایک اچھے نقاد کا یہ وصف خاص ہے کہ وہ ہر لحاظ سے غیر  
جانبدار انہ رویہ اختیار کرتا ہے۔ تنقید و تحقیق کے دوران ایک نقاد کوئی مسائل و مشکلات کا  
سامنا بھی کرنا پڑتا ہے لیکن وہ اپنے منصب و فرائض میں کوتا ہی ہرگز نہیں برداشت، اسی لیے اردو  
تحقیق و تنقید کا دامن بہت وسیع و عریض ہے۔ زیرِ نظر مقالہ ”عباس تابش“ بطور  
شاعر ایک تحقیقی مطالعہ، میں ہر لحاظ سے ایک غیر جانبدار تنقید کا رویہ اختیار کر  
کے عباس تابش کا دور حاضر کی شاعری بالخصوص سقوط مشرقی پاکستان کے بعد کی شاعری  
کے تناظر میں اُن کا شعری مقام و مرتبہ تعین کیا گیا ہے۔

عباس تابش کے پانچوں شعری مجموعوں کا بغور مطالعہ کرنے کے بعد اُن کی  
شاعری کا تجزیہ کیا گیا ہے۔ اُن کی شاعری کا مکمل جائزہ لے کر یہ نتیجہ اخذ کیا گیا ہے کہ

عباس تابش اکیسویں صدی کی اردو غزل کے اب تک کے بڑے شاعر ہیں۔ اُن کا کلام اُن  
کے معاصرین سے معیاری طرز کا ہے۔ اُن کی غزلوں میں شروع سے آخر تک ایک خاص قسم  
کا تنوع ملتا ہے۔ غم جانال سے غم دوراں تک کے تمام مضامین و مسائل اُن کی شاعری کا  
 حصہ بنے ہوئے ہیں۔ عباس تابش کی شاعری روایت و جگہ کا بہترین امتزاج ہے۔ اُن  
کے کلام میں ہنر آفرینی بدرجہ اتم موجود ہے، وہ ایک سچے اور کھرے تخلیق کار ہیں۔ انہوں  
نے اب تک ایک مثالی شاعری تخلیق کی ہے۔

گذشتہ چار دہائیوں کے شعروادب پر طائرانہ نظر ڈالیں تو عباس تابش ایک اعلیٰ  
پائے کے شاعر ثابت ہوئے ہیں۔ اُن کے ہاں اظہار و بیان کے نت نئے انداز موجود  
ہیں۔ وہ صدیوں زندہ رہنے والے شاعر ہیں۔ مستقبل کی اردو غزل اُن کی انگلی پکڑ کر چلے  
گی، مجھے اس بات کا پورا یقین ہے۔ اُن کے فکر و فن اور اسلوب سے انکار ممکن نہیں ہے۔  
اس بارے میں حسن عباسی کہتے ہیں:

”عباس تابش کی غزل کی دھوم بر صغیر پاک و ہند میں نہیں  
بلکہ پوری دنیا میں ہے۔ اُن کی شاعری میں مکالماتی  
انداز بہت خوبصورت ہے۔ اُن کے اشعار کی سب سے  
بڑی خوبی یہ ہے کہ وہ یاد رہتے ہیں۔ وہ پرانے سے  
پرانے مضمون کو اپنی منفرد سوچ اور خیال سے اتنا نیا کر  
دیتے ہیں کہ وہ اُن کا ہو جاتا ہے۔ میں عباس تابش کی  
شاعری کا ذاتی طور پر مداح ہوں۔ مستقبل اُن کے لیے  
بہت تابناک ہے کیوں کہ اس وقت اُن کا شمار جدید غزل  
کے صفات کے شرعاً میں ہوتا ہے“ (۱)۔

سقوطِ مشرقی پاکستان کے بعد سامنے آنے والے نئی نسل کے شعرا میں عباس تابش ایک نمایاں نام ہے۔ انھوں نے اپنے کلام کی وجہ سے بھارت سمیت پوری دنیا میں یکساں مقبولیت حاصل کی ہے۔ وہ مشاعروں کے کامیاب شاعر ہیں، اکثر مشاعرہ لوٹ لیتے ہیں۔ ان کو معاصر شعرا کی نسبت مشاعروں میں زیادہ مدعو کیا جاتا ہے۔ عباس تابش اکثر ملک سے باہر جاتے ہیں اور مشاعروں میں شرکت کرتے ہیں۔ وہ اپنی بہترین شاعری کی وجہ سے معاصر شاعری کے کامیاب شاعر ہیں۔ ان کا یہ شعر ادبی منظر نامے میں اپنی اہمیت منواچکا ہے اور قارئین میں کافی پذیرائی حاصل کرچکا ہے۔ اس شعر میں انھوں نے ماں کی اپنی اولاد سے والہانہ محبت کا ذکر کیا ہے، شعر ملاحظہ کیجیے:

ایک مدت سے مری ماں نہیں سوئی تابش  
میں نے اک بار کہا تھا مجھے ڈر لگتا ہے  
(آسمان)

Abbas Tabish اب نئی نسل کے شعرا کے لیے ایک راستے اور پل کا کام کر رہے ہیں۔ جس پر سے گزر کر آنے والے شہرخن میں داخل ہو رہے ہیں۔ ظفر اقبال کے بعد غزل نقطہِ انجاماد پر ٹھہر گئی تھی، عباس تابش کے جدید لمحے نے اس جمود کو تحریک دی۔ اس حوالے سے طارق کریم کھوکھر قمطراز ہیں:

”ظفر اقبال کے بعد اردو غزل نقطہِ انجاماد پر ٹھہر گئی تھی۔  
عباس تابش کی تحقیقی حدت نے اسے ایک دفعہ پھر نئے راستوں پر روای کر دیا ہے۔ میں پورے یقین سے کہہ سکتا ہوں کہ عباس تابش ۸۰ء کی دہائی کے سب سے بڑے غزل گو ہیں“ (۲)۔

عباس تابش اردو غزل کے ایک معتبر شاعر ہیں، احمد فراز کے بعد زیادہ مقبول ہونے والے شاعر ہیں۔ ان کا شعری مقام و مرتبہ اس بات سے واضح ہو جاتا ہے کہ وہ بچھپی چار دہائیوں سے غزل پر قبضہ جائے ہوئے نظر آتے ہیں، انھوں نے سینئر ز کے لیے بھی شعر کہنا مشکل کر دیا ہے۔ عباس تابش اپنے فن اور اسلوب کے حوالے سے ایک متاز شاعر ہیں۔ انھوں نے شاعری میں الجہ، اندازِ تکلم، رنگِ سخن، محاورات، تشبیہات و استعارات، تراکیب و تلمیحات کا منفرد استعمال کیا ہے جو ان کے شعری قد میں اضافہ کرتا ہے۔ عباس تابش کا کلام ان کے معاصرین سے قدرے مختلف ہے۔ انھوں نے خود کو ایک صاحبِ اسلوب شاعر منوانے کے لیے علم بیان کی کئی اصطلاحات کا استعمال کیا ہے۔ انھوں نے تشبیہ، استعارہ، تکرار لفظی، صنعتِ اضداد، تجربات، سہلِ ممتنع، تراکیب، مفسر شاعری، چھوٹی بڑی، بخور، موسیقیت، طویلِ ردیف اور استقہامیہ لجہ کا استعمال کیا ہے۔

عباس تابش نے موضوعاتی حوالے سے حمد و نعمت، عشق و محبت (ہجر و وصال، سوز و گداز)، تہائی و نارسانی، نقلِ مکانی اور بے گھری، فطرتِ نگاری، حقیقتِ نگاری، حب الوطنی، انانیت، موت و حیات کا فلسفہ، منظرِ نگاری و تصویر کشی، اخلاقی اقدار، تقدیر پرستی، پند و نصائح اور سیاسی و سماجی پہلوؤں کو شعوری اور غیر شعوری طور پر استعمال کیا ہے۔ عباس تابش اسلوب بیاتی و موضوعاتی حوالے سے کتنے بڑے شاعر ہیں، اس بارے میں شہزاد نیز، ”بیاض“ میں لکھتے ہیں:

”اکیسویں صدی میں غزل کی عظمت کے نقیبوں میں ایک نمایاں نام عباس تابش کا ہے۔ انھوں نے روایت کا سرمایہ آنکھ میں رکھ کر جدید عہد کی نمائندہ غزل لیں تخلیق کی ہیں۔ ان کا لجہ غزل کا لجہ ہے، ان کا اسلوب غزل کا

اسلوب ہے عباس تابش کے ہاں موضوعاتی تنوع اور خیال کی رنگارنگی بدرجہ اتم پائی جاتی ہے لیکن ان کا ایک خاص فن ایک ہی خیال کو مختلف پہلوؤں یا انداز سے شعر میں سونا بھی ہے..... عباس تابش نے خود کو اقیم سخن میں اس طور منوایا ہے کہ اب انہیں عہدِ رواں کے اہم شاعر کے طور پر نظر انداز کرنا ممکن نہیں رہا، (۳)۔

عباس تابش کی انفرادیت یہ ہے کہ وہ ایمجری اور سمجھی و بصری تصاویر کی اسیکیت سے لیتے ہیں اور اپنی بات کو فطرتی مناظر کی زبانی بیان کرتے ہیں۔ وہ پرندل اور درختوں میں اپنا اور زندگی کا عکس دیکھتے ہیں۔ یہ اشعار ملاحظہ کیجیے:

شاید کسی بلا کا تھا سایہ درخت پر  
چڑیوں نے رات شور مچایا درخت پر

سب چھوڑے جا رہے تھے سفر کی نشانیاں  
میں نے بھی ایک نقش بنایا درخت پر  
(آسمان)

شاعر پر معاشرے کے اثرات گھرے مرتب ہوتے ہیں، وہ اپنے معاشرے کی عکاسی کرتا ہے۔ عباس تابش نے معاشرے کی بے راہ روی، ملکی عدم استحکام اور دہشت گردی کا ذکر کیا ہے۔ شاعری اللہ تعالیٰ کی طرف سے دیا گیا ایک خوبصورت تھفہ ہے، یہ تھفہ کسی نعمت سے کم نہیں ہے۔ اس کے ذریعے ہم معاشرتی و سیاسی ناہمواریوں اور بے ضابطگیوں کو ٹھیک کر سکتے ہیں، شاعری کے ذریعے معاشرے میں جنم لینے والی براہیوں کے

خلاف آواز اٹھائی جاسکتی ہے اور قوم کی زندگی میں ایک تبدیلی برپا کر سکتے ہیں۔ شاعری میں شاعر صرف اپنے جذبات و احساسات اور تجربات کو ہی ذریعہ اظہار نہیں بنتا بلکہ وہ اپنے ماحول اور سماج کے دیگر پہلوؤں کی ترجمانی بھی کرتا ہے۔ شاعری نثر کی نسبت زیادہ اثر انداز ہوتی ہے۔

عباس تابش کی شاعری ان کے قلبی واردات و معاشرے کی نمائندگی کرتی ہے۔ وہ ایک فطری و جینوئن شاعر ہیں۔ وہ قوی تعریف و توصیف کے دھارے میں نہیں بہتے کیوں کہ قوی تعریفوں سے کچھ دیر بعد شاعر کافی دفن ہو جاتا ہے۔ بڑے شہروں میں شعرا کو اپنے فن کی ترویج و ترسیل کے موقع میسر ہوتے ہیں جب کہ مضافات سے تعلق رکھنے والے شعرا کے ہاں ایسے موقع کم ہوتے ہیں۔ عباس تابش بھی مضافات کے شاعر ہیں، انہوں نے لاہور آ کر کسی تعلق کی بنا پر نہیں بلکہ اپنے عمدہ کلام کی بدولت مقبولیت حاصل کی ہے۔ اب ان کا شمار لاہور کے اچھے شعرا میں ہوتا ہے۔ عباس تابش کا شمار ان شعرا میں ہوتا ہے جو محض توصیفی مضامیں اور تعلقات کی بنا پر نہیں بلکہ اپنے فکر و فن کی عظمت کے ذریعے مقبول و معترض ہھرے ہیں۔ ان کے گرد تعریف و توصیف کا کوئی حصار نظر نہیں آتا۔ وہ صرف شعر کی عظمت کے قائل ہیں۔

عباس تابش کو خبر ہے کہ ہیرا ہیرا ہی ہوتا ہے اُسے کسی جو ہری سے سند حاصل کرنے کی ضرورت نہیں ہوتی، پتھر اور ہیرے میں فرق خود بخود ہو جاتا ہے۔ اس لیے وہ اپنی ہنر آفرینی کی وجہ سے الگ شناخت رکھتے ہیں۔ عباس تابش کو اپنا فکر و فن بہت عزیز ہے وہ ایک خوددار اور ان پرست شاعر ہیں۔ ان کی شاعری میں معاشرے کا درد پایا جاتا ہے۔ وہ فن کے حوالے سے اس قدر فرمدند ہیں کہ ہر وقت انہیں غزل کی فکر رہتی ہے۔ اس حوالے سے محمد یوسف ”تمہید“ کے دیباچے میں رقمطر از ہیں:

”عباس تابش کو غزل لکھنے کی اتنی ہی فکر ہوتی ہے جتنی غریب والدین کو اپنی خوبصورت بیٹی کی شادی کی،“ (۲)

عباس تابش کی فیض احمد فیض کی وفات پر لکھی گئی ایک خوبصورت نظم ملاحظہ کیجیے:

صفِ ماتم پچھی ہے

خُن کا آخری در بند ہونے کی خبر نے  
کھڑکیوں کے پار بیٹھے عالمگساروں کو  
یہی سی چپ لگادی ہے

یہ کس کی ناگہانی موت پر سرگوشیوں کی آگ روشن ہے  
کسی کے کنج لب سے کوئی تاریمیرے دل پر آن پڑتا ہے  
براہ موت کا جس نے مرے فریدارس کی جان لے لی ہے  
ابھی اُس کی ضرورت تھی

کسی نے نکھت زلف پر یشاں کا نہیں پوچھا  
کسی نے دکھ کے اندر روشی کی چھب نہیں دیکھی  
مکاں سے پھوٹنے والی روش پر

ایک بچہ رواہا ہے  
آج اس کے آنسوؤں کو کون پوچھ گا  
کماں کے ساتھ جو شطرنج کی بازی لگا تاھا  
وہ اب زیز میں اک چادر سادہ کی خوشبو ہے

(ابھی اُس کی ضرورت تھی، تمہید)

یہ بات سچ ہے کہ کتاب کی طرح اچھا شعر بھی سفر کرتا ہے اور اپنے خالق سے

بہت آگے نکل جاتا ہے۔ عہدِ حاضر کے شعرا کے فکر و فلسفے کی بات کریں تو عباس تابش ان سے دو قدم آگے نکل گئے ہیں۔ یہ ان کے معیار غزل کی بدولت ممکن ہوا ہے۔ عباس تابش بڑے خوش نصیب واقع ہوئے ہیں کہ ظفر اقبال جیسے بڑے شاعر، ان کی شاعری کے معرفت ہیں۔ اس سلسلے میں ظفر اقبال لکھتے ہیں:

”عباس تابش کی حیثیت ایک ایسی درس گاہ کی ہے جہاں  
اصیل شاعری کافی مکمل طور پر سیکھا جا سکتا ہے اس لیے  
آپ کو سبق لینے کی ضرورت نہیں، بس ایک دفعہ اس کی  
شاعری کے چمن زار سے گزر جائیے یہ ہنر آپ پر خود ہی  
واہوتا چلا جائے گا۔ اپنے تازہ کارہ معصروں کو متاثر کرنا  
کوئی معمولی کارنامہ نہیں ہے جس میں اسے مرکزی  
حیثیت حاصل ہو گئی ہے۔ میں اس کی شاعری کا شروع  
ہی سے قائل ہوں،“ (۵)۔

ظفر اقبال کے اس بیان سے عباس تابش کے شعری مقام و مرتبے کا اندازہ بخوبی ہو جاتا ہے کہ وہ کتنے قد آور شاعر ہیں۔ انہوں نے یہ مقام اپنی ہنر آفرینی کی بنا پر حاصل کیا ہے۔ انہوں نے روایت اور جدت کے جوانوں کے تجربے کیے ہیں، اس وجہ سے وہ ایک صاحب اسلوب شاعر بن گئے ہیں۔ ان سے پہلے کچھ شاعر روایتی انداز میں خن بکھیرتے تھے اور کچھ محض جدیدیت کا راگ الائپتے رہے، جب کہ عباس تابش نے اردو شاعری میں ایک نئی روایت کو جنم دیا ہے۔ ان کے ہاں روایت جدیدیت کے جواب میں چھپی ہوئی نظر آتی ہے۔ انہوں نے غزل کو نئے خطوط پر استوار کر دیا ہے۔ جہاں سے آگے کے راستے

صاف دکھائی دینے لگے ہیں اور مستقبل میں آنے والے تخلیق کارآن سے رہنمائی حاصل کر سکیں گے۔ انھوں نے غزل کے مزاج کو بدل دیا ہے، اس لیے وہ معاصرین سے آگے ہیں۔ اس بات کو محمد یونس بٹ یوں کہتے ہیں:

”عباس تابش اپنی نسل کے شاعروں میں سب سے آگے ہے مگر وہ وقت دور نہیں جب اس کا پیٹ اس سے بھی آگے نکل جائے گا“ (۶)۔

یہ بات محمد یونس بٹ نے عباس تابش کی شاعری کے ابتدائی دور میں کہی تھی، اب اُن کی شاعری کا پیٹ واقع ہی بہت آگے نکل چکا ہے۔ میں نے ان کے شعری مجموعے ”پروں میں شام ڈھلتی ہے“ اور ”رقص درویش“ کی غزوں میں اس بات کو مکمل محسوس کیا ہے۔ اُن کے اشعار ملاحظہ کیجیے:

جیرت ہے کہ دیتی ہیں مجھے طعنہ وحشت  
ترتیب سے رکھی ہوئی اشیا مرے آگے  
(رقص درویش)

اپنا خیال آتا ہے اپنی مثال سے  
خود کو میں دیکھتا ہوں کھنڈر دیکھنے کے بعد

لکلا تھا میرے ساتھ بڑی دھوم دھام سے  
لیکن پلٹ گیا وہ سفر دیکھنے کے بعد  
(رقص درویش)

عباس تابش ایسے تخلیق کاروں میں شمار ہوتے ہیں جن کوئی بات نئے طریقے سے کہنے کا فن آتا ہے۔ اُن کی غزلیں اُن کے شعری وجود کی آئینہ دار ہیں۔ اُن کا تمام تر شعری سفر اس بات کی واضح دلیل ہے کہ وہ ایک باکمال شاعر ہیں۔ عباس تابش نے یہ مقام اپنے شعر کی طاقت سے حاصل کیا ہے۔ ایک عرصہ اُن کی شخصیت متنازع رہی ہے مگر اس کے باوجود اُن کا شعری مقام و مرتبہ بلند ہے۔

سقوطِ مشرقی پاکستان کے بعد شعروں خن کی بات کریں تو عباس تابش ایک معتبر اور مستند غزل گو شاعر ثابت ہوئے ہیں۔ انھوں نے یہ مقام و مرتبہ اپنے تعلقات استعمال کر کے حاصل نہیں کیا بلکہ اپنے فن و فکر کی عظمت کے ذریعے حاصل کیا ہے۔ عباس تابش کی شاعری کی یہ خوبی ہے کہ اس کے اشعار زندہ و پائندہ رہنے والے ہیں۔ اُن میں ایسی ندرت خیالی اور جدت پائی جاتی ہے جو انھیں ایک عہد ساز شاعر کے منصب پر فائز کرتی ہے۔ عہد حاضر میں عباس تابش کی آواز ایک واضح پہچان رکھتی ہے۔ انتخار عارف، عباس تابش کی شاعری پر تبصرہ کرتے ہوئے لکھتے ہیں:

”پروین شاکر، ثروت حسین، جمال احسانی اور اظہار الحق  
کے بعد عباس تابش اردو غزل کی روایت کو ثروت مند  
بنانے والی نسل کے میرے نزدیک سب سے نمایاں شاعر  
ہیں۔ ایک مکمل شاعر جو غزل کی کلاسیک روایت کے  
داروں میں رہتے ہوئے مضمون تازہ کی نئی راہیں نکالتا  
ہے اور غزل بے غزل اور کتاب بے کتاب بلند یوں کی طرف  
گامزن ہے عباس تابش اپنی نسل کے مقبول ترین  
شاعروں میں ہیں“ (۷)۔

عباس تابش ایسے شاعر ہیں جنہوں نے اردو غزل کو متعدد موضوعات، روحانیات و میلانات عطا کیے ہیں۔ جن کی بدولت اردو غزل میں نکھار پیدا ہو گیا ہے۔ عباس تابش کی نظموں کا فلکری و فنی کیوس بہت وسیع ہے۔ انہوں نے زندگی اور کائنات کے متعلق مسائل کی ترجیحی کی ہے۔ عباس تابش کی شاعری کے چنی زار میں داخل ہو جائے تو وہاں خوبیوں اور خاصیتوں کے پھول کھلے ہوئے ملتے ہیں۔ ان کا مطالعہ و سیع اور ریاضت طویل ہے۔ اس لیے ان کی شاعری میں اساتذہ اور روایت کا ذکر ملتا ہے۔ اس بات کو خود عباس تابش نے ”دنیاۓ ادب“ میں تسلیم کیا ہے بقول عباس تابش:

”دو سال تک محض اساتذہ کا مطالعہ اور شاعری کی ریاضت کرتا رہا۔ اسی دوران خالد احمد نے میری رہنمائی کی۔ ۱۹۸۳ء میں میری تین غزلیں فنون میں شائع ہوئیں اور یوں میرے شعری سفر کا باقاعدہ آغاز ہوا“ (۸)۔

عباس تابش کے یہ اشعار ملاحظہ کیجیے:

شاخ پر پھول ، فلک پر کوئی تارا بھی نہیں  
میں بھی تنہا ہوں بہت کوئی تمہارا بھی نہیں

عمرِ ما بعد اگر تیرے علاوہ کچھ ہے  
پھر تو میں اب بھی نہیں اور دوبارا بھی نہیں  
(مجھے دعاوں میں یاد رکھنا)

عباس تابش نے اشعار میں اپنے خیالات و افکار کو سادگی اور ندرت کے ساتھ پیش کیا ہے۔ ان کا کلام قارئین کے دلوں میں اُتر جاتا ہے۔ ان کے کلام میں محض غم جاناں کی غم نگاری نہیں بلکہ معاملات زندگی کے مسائل کو بھی انہوں نے اپنی شاعری میں جگہ دی ہے۔ ان کا کلام با مقصد ہے۔ اس سے اہل دل اور اہل دنیا اپنا اپنا کام چلا سکتے ہیں۔ ان کے کلام میں ایک منفرد زیگنی اور دلکشی ہے جو انھیں معاصرین سے ممتاز کرتی ہے۔ ان کا ایک ایک شعر کئی کئی پہلوؤں کی ترجیحی کرتا ہوا کھائی دیتا ہے۔ ان کی شاعری ہر طبقہ کی بلا تفریق نمائندگی کرتی ہے۔ انہوں نے شاعری میں کچھ باتوں کے لیے رمز و ایمانیت کا سہارہ لیا ہے۔ عطا الحق قاسمی، عباس تابش کی شاعری پر رائے دیتے ہوئے لکھتے ہیں:

” عباس تابش کی غزل کی تروتازگی اور انوکھا پن اس کے قاری کو بہت سے مقامات پر مبہوت کر دیتا ہے۔ تابش کی داخلیت اور خارجیت بھی کسی دورا ہے پر کھڑی نظر نہیں آتی بلکہ ان کی صورت ہم سفری کی ہے اس خوبصورت شاعر کی غزل میں موجود یہ سب خصوصیات قاری کے ذہن پر صرف ایک تاثر چھوڑتی ہیں اور یہ تاثر بے پناہ تاثیر کا ہے..... مجھے اس امر میں کوئی شبہ نہیں کہ ایک دن اردو ادب کا قاری اس پر اثر طرزِ فنا کے قبل نوجوان شاعر کا نام بغیر کسی ہمچکا ہٹ کے ان شعر کے ساتھ لے گا جنھیں ایک عرصے سے مسلمہ طور پر اردو غزل کی آبرو سمجھا جاتا ہے“ (۹)۔

عباس تابش ایسے شاعر ہیں جنہوں نے سیاسی، تہذیبی اور معاشرتی موضوعات کو اپنی شاعری کا حصہ بنایا ہے۔ اس میں نئے اور منفرد تجربات کیے ہیں، ان کا کلام اطیف خیال لیے ہوئے ہے۔ انہوں نے اپنی ذاتی زندگی کی تلخیوں اور محرومیوں کو اس طرح اشعار کے پیکر میں ڈھالا ہے کہ یہ ساری محرومیاں اور تلخیاں اجتماعی نوعیت اختیار کر گئی ہیں۔ انہوں نے اولاد کی نعمت سے محرومی سمیت دیگر تلخیوں اور کرب کو شاعری کا حصہ بنایا ہے۔ عباس تابش کے یہ اشعار دیکھیے ان میں بچوں کا ذکر ملتا ہے۔ درج ذیل اشعار ملاحظہ کیجیے:

ایک بے کار تننا کو لگا کر دل پر  
ہم نے ٹوٹے ہوئے ہجرے کی مرمت کی ہے

عہدِ فرصت تھا، ہمیں موت کے وقٹے کی طرح  
ہم نے اس میں بھی محبت ہی محبت کی ہے  
(مجھ دعاوں میں یاد رکھنا)

عباس تابش، حسن و عشق کی شاعری بھی کرتے ہیں۔ انہوں نے عورت کی محبت کے علاوہ درختوں، پرندوں سمیت کائنات سے محبت کی ہے۔ وہ ساری دنیا کے مظلوم لوگوں سے محبت کرتے ہیں۔ انہوں نے محبت کے روایتی اور مستعمل خیالات و مضامین کو نئے انداز میں برتا ہے۔ یہ ان کی فتحی دستیں کا کمال ہے۔ انہوں نے روایت کا دامن پکڑ کر جدید غزل کے تقاضوں کو بخوبی نبھایا ہے۔ ان کی نظر بیک وقت اپنے ماضی، حال اور مستقبل پر رہتی ہے۔ اس لیے ان کی شاعری خیالات کا مکر پن نہیں ہے۔

عباس تابش معاشرے کے پسے ہوئے طبقے کی حمایت کرتے ہیں اور مظلوم کے ساتھی ہیں۔ انہوں نے مزدور اور محنت کش طبقے کی نمائندگی بھی کی ہے۔ انہوں نے ملکی

حالات و دہشت گردی کو بھی اپنی شاعری کا حصہ بنایا ہے۔ ان کے کلام کی خصوصیت یہ ہے کہ مجھ فرضی، خیالی، غیر فطری اور غیر مرمری پہلوؤں کی نمائندگی نہیں کرتا بلکہ حقیقت نگاری کا قائل ہے۔ عباس تابش کی شاعری کو بلند مقام و مرتبہ اس لیے ملا ہے کہ انہوں نے زندگی کے ہر پہلو کی ترجمانی و عکاسی کی ہے۔ ان کے کلام میں اخلاقی اقدار بدرجہ اتم موجود ہیں۔ ان کے کلام میں انسانی محبت کا جذبہ پایا جاتا ہے اس لیے وہ ایک آفاق گیر شاعر ثابت ہوئے ہیں۔ انہوں نے اپنی شاعری کو صرف رومانوی حدود و قیود میں نہیں رکھا بلکہ معاشرے اور معاشرتی مسائل پر بھی بات کی ہے۔ عباس تابش کا شعری مقام و مرتبہ متعین کرتے ہوئے اصغر نندیم سید ایک جگہ لکھتے ہیں:

”اب ثروت حسین کے بعد غزل کی شمع جس شاعر کے  
ہاتھ میں آئی ہے اُس کا نام عباس تابش ہے جس نے  
انتہ بڑے اساتذہ کا بھرم رکھا ہے۔ عباس تابش نے  
اردو غزل کی مشتعل اولمپ تھام لی ہے۔ میں یہ دعویٰ ایسے  
نہیں کر رہا میں نے عباس تابش کا کلیات ”عشق آباد“  
پڑھ لیا ہے..... عباس تابش کی غزل کو عمرانی، رومانوی،  
مارکسی، نفسیاتی اور ما بعد الطبعیاتی تنقید کی کسوٹی پر پر کھئے  
والے پر کھل لیں۔ نہیں اپنے مطالب کی ہر بات مل  
جائے گی اور یہ ایک بڑے غزل گو کی محض ایک نشان  
ہے،“ (۱۰)۔

۸۰ء کی دہائی میں کئی اور شاعر بھی ابھر کر سامنے آئے لیکن عباس تابش اپنی

معیاری شاعری کی وجہ سے سب سے نمایاں مقام و مرتبہ حاصل کر گئے ہیں۔ اس دہائی کے تمام شعراء نے جدت کا اثر قبول کیا۔ انہوں نے نئے نئے مضامین، تشبیہات، استغارات اور تراکیب استعمال کی تھیں۔ اُن شعراء نے مصروعوں کی بندش و بنت کمال ہنرمندی سے کی تھی مگر ان میں سے اکثر شعراء جدت کے دائرة میں ہی محیط ہو کر رہ گئے کیوں کہ اُن کا روایت سے کوئی تعلق نہیں تھا۔ اسی لیے اُن سب شعراء کے کلام میں یکسانیت نظر آتی تھی۔

عباس تابش کو منفرد مقام و مرتبہ اس لیے ملا ہے کہ انہوں نے جدید لمحے کے ساتھ ساتھ روایت کا دامن بھی تھام رکھا ہے۔ اس لیے اُن کی غزل کی دھوم اُن کے معاصرین کی نسبت زیادہ پھیل چکی ہے۔ عباس تابش کی شاعری میں ایک خاص و صفت اُن کا مکالماتی انداز بھی ہے۔ اُن کے اشعار نے انداز میں تخلیق ہوئے ہیں۔ اس وجہ سے اُن کا شمار اُردو غزل کے صفت اول کے شعرا میں ہوتا ہے۔

عباس تابش کی شاعری کا کمال یہ ہے کہ رمز و ایمانیت کے باوجود بھی اس میں بھر پورا بلاغ پایا جاتا ہے۔ اشعار میں موضوعاتی تنوع جا بجا ملتا ہے۔ تابش کی شاعری موسیقیت و غنا نیت سے لبریز ہے۔ اُن کے اشعار میں صوتیاتی آہنگ پایا جاتا ہے جس کی وجہ سے اُن کی غزلیں آسمانی کے ساتھ گلگنانی جا سکتی ہیں۔ انہوں نے شعر کو لگداز اور لذیش بنانے کے لیے سہل اور مترنم زمینوں کا اختیاب کیا ہے۔ وہ زمین ایسی استعمال کرتے ہیں جو کلاسیکی اور جدید لمحے میں امتحان پیدا کر سکے۔ اُن کے قافیے اور لمبی ردیفیں شاعری کے حسن میں اضافہ کرتی ہیں۔ عباس تابش کا شاعری مقام و مرتبہ اس لیے بلند ہے کہ انہوں نے عہدہ حاضر کی تمام باریکیوں اور پہلوؤں پر نظر رکھی ہوتی ہے۔ وہ معاشرے کے اجتماعی مسائل اور مخصوص فقری جہات کا مکمل شعور رکھتے ہیں، وہ شاعری میں اپنے عہد کی عکاسی کرتے ہیں۔ اس لیے وہ دیگر شعراء سے متاز دکھائی دیتے ہیں۔ عباس تابش کے لمحے کی گلاؤٹ، گھمبیرتا

اور سنجیدگی قابل دید ہے یہ اشعار ملاحظہ کیجیے:

غلط کہا کہ دہن کا رفو ضروری ہے  
یہ میکدہ ہے یہاں ہاؤ ہو ضروری ہے  
(قص درویش)

اس جہاں میں عجب نہیں کچھ بھی  
پہلے کیا کچھ تھا اب نہیں کچھ بھی

مختصر یہ کہ اچھے لگتے ہو  
چاہئے کا سبب نہیں کچھ بھی  
(آسمان)

مضمون آفرینی اور لمحے کی سادگی تابش کی شاعری کے نمایاں اوصاف ہیں۔ اُن کے کلام میں موضوعاتی تنوع بار اور جگہ جگہ ملتا ہے۔ ڈاکٹر طاہر تونسوی اس حوالے سے لکھتے ہیں:

”عباس تابش کے تخلیقی اظہار کا ایک وصفِ خاص ترکیب سازی ہے۔ غالب اور اقبال ترکیب ساز شاعر ہیں فیض نے بھی ان دونوں کی روایت کو گہرا کیا ہے۔ نوجوان شعراء کے ہاں اس خوبی کا کمال بڑے فکارانہ انداز میں موجود ہے اور اسی میں عباس تابش نے بھی کام دکھایا ہے۔ عباس تابش کی غزل جواب غزل سے نکلنے کے باوجود افلک غزل سے نکلنے والا وہ سورج ہے جو اپنی

ضیا پاشیوں سے اس کے ہم صروں کو خیرہ کر رہا ہے،“ (۱۱)۔

عباس تابش عہدِ حاضر کے ایک ایسے باکمال شاعر ہیں جن سے عصری ادب رہنمائی لے کر راہِ سخن پر روانہ ہوتا ہے۔ انھوں نے اپنے منفرد اسلوب اور ندرتِ خیالی سے اپنے شعری سفر کا شاندار آغاز کیا ہے۔ عباس تابش اپنے اندازِ سخن اور حسیاتی شعور کے ساتھ مخصوص لمحے کو برقرار رکھے ہوئے ہیں۔ ان کے ہاں وہ ندرت کمال اور اندازِ بیان ہے جس کی وجہ سے عظمت کے دروازے اُن پر کھلے ہیں۔ عباس تابش عہدِ حاضر میں اردو شاعری کا ایک اہم سرمایہ ہیں۔ ان کے بغیر جدید اردو غزل شاید آج اس مقام پر نہ ہوتی۔ اس حوالے سے خورشید بیگ میلسوی لکھتے ہیں:

”اس عہدِ ادب میں عباس تابش کی غزل سرمایہ ہے جو ادب کی شان کو بڑھانے کا باعث ہے۔ اس کے شعروں کی تابانی نے اسے تابش کہلوایا ہے،“ (۱۲)۔

عباس تابش داخلی کیفیات کے شاعر ہیں، ان کی شاعری میں داخلیت بدرجہ اتم پائی جاتی ہے۔ اس میں محبت اور ہجر و وصال کے موسم بھی ہیں اور انسان کی حسیاتی زندگی کے پہلو بھی نمایاں ہیں۔ اسی لیے اس کی شاعری میں فلسفہ ہے انھوں نے غزل کو مندوقار پر بٹھادیا ہے۔ خورشید بیگ میلسوی، عباس تابش کے حوالے سے مزید لکھتے ہیں:

”عباس تابش کے ہاں عصری اشارے بھی موجود ہیں یہ نہ صرف ادبی حوالے سے ہے عصر گزشتہ اور عصر موجود کے اظہار سے پیوست ہے جس سے محسوس ہوتا ہے کہ بڑا

شاعر زبان و مکان کی قید سے الگ تھلگ نہیں رہ سکتا  
..... عباس تابش کی شاعری اپنے عصر کی نمائندہ ترین  
شاعری نظر آتی ہے کیوں کہ عباس تابش کی محبت کی طرح  
اُن کی شاعری کی کشش اور سحر کاری غم روزگار جیسی ٹھوس  
حقیقت کو بھی مسخر کرتی ہوئی نظر آتی ہے،“ (۱۳)۔

عباس تابش کے درج ذیل اشعار ملاحظہ کیجیے:  
چاند بھی سرخ ہے آنکھوں کی طرح  
یہ کسی ظلم پر رویا ہو گا  
(پروں میں شام ڈھلتی ہے)

چاند کے ساتھ بہت دور نکل آیا تھا  
اب کھڑا سوچتا ہوں میں نے کدھر جانا ہے  
(پروں میں شام ڈھلتی ہے)

عباس تابش کا وارداتِ قلبی اور محبت کی ستم آفرینی کو حوالہ قرطاس کرنے کا اپنا  
انداز ہے۔ انھوں نے کلام میں غمِ جانان اور غمِ دوراں کی کارستانیاں پیش کی ہیں۔ وہ اپنے  
مشاهدات و تجربات کو اپنے منفرد اسلوب اور شاعری کی ریاضت کے ساتھ پیش کرتے ہیں۔  
وہ بنیادی طور پر احساسات کے شاعر ہیں۔ وہ محض فلسفے کی بات نہیں کرتے بلکہ روزمرہ  
زندگی کے احساسات کو پیش کرتے ہیں۔ عباس تابش نے موزوں الفاظ کو اشعار کے پیکر  
میں ڈھالا ہے اور اپنے تیشے سے اپناراستہ خود بناتے ہیں۔ انھوں نے شعر کو ذاتی کیفیات  
سے باہر نکال کر اجتماعی کیفیات سے روشناس کر دیا ہے۔ اس لیے عباس تابش کے ہاں  
رومانتی طرز کا احساس بھی پایا جاتا ہے مگر یہ رومانویت جدید انداز کی ہے۔ یہ سب انھوں

نے فنی ریاضت کے باعث کیا ہے۔ عابد حسین عابد، عباس تابش کے چوتھے شعری مجموعے ”پروں میں شام ڈھلتی ہے“ کی اشاعت پر قسطراز ہیں:

”ہم نے عباس تابش کے تازہ مجموعہ کلام ”پروں میں شام ڈھلتی ہے“ کا مطالعہ کیا ہے۔ اس سے قبل ان کے تین شعری مجموعے اشاعت پذیر ہو چکے ہیں ان کے نام بالترتیب تمہید، آسمان اور مجھے دعاوں میں یاد رکھنا ہیں، حقیقت یہ ہے کہ تابش کو اب دوسروں کی دعاوں کی ضرورت نہیں رہی وہ اس مقام پر پہنچ گئے ہیں جہاں سے خدا کے برگزیدہ شاعر اپنے مریدیں کے حق میں دعا میں کیا کرتے ہیں۔ ہم جیسے عقیدت مند تو کلمہ خیر ہی ادا کر سکتے ہیں کہ وہ جدید لب ولبح کے ایک اہم غزل گو ہیں، انہوں نے جدید غزل کا ”فارمولائپالیا ہے“ (۱۲)۔

Abbas Tabbash کی شاعری میں خیال کے متنوع پہلو روشن ہوتے ہیں اُن کے یہ اشعار ملاحظہ کیجیے:

صُحْدِ مِیں کھولتا ہوں رسی اپنے پاؤں کی  
دن ڈھلنے خود کوہیں سے ہانک کرلاتا ہوں میں

میرے ہاتھ آتے ہیں تابش دوسرے موسم کے پھول  
ایک موسم میں تو ٹھنی تک پہنچ پاتا ہوں میں

عباس تابش خوبصورت لمحے کے شاعر ہیں، اُن کی شاعری ذوق و شوق سے پڑھی جانے والی شاعری ہے۔ وہ اپنی ذات کے چھوٹے سے دائرے سے تکل کر زندگی کے دوسرے دائروں میں داخل ہو چکے ہیں۔ وہ محض انفرادی جذبوں کی ترجمانی نہیں کرتے بلکہ اجتماعی رویوں کے شاعر بھی ہیں۔ عباس تابش اپنے اچھوتے پن کی وجہ سے بلندیوں کی طرف گامزن ہیں اور دیگر معاصر شعرا سے آگے دکھائی دیتے ہیں۔ اس حوالے سے جاوید اندر پاشا لکھتے ہیں:

”میں اپنے آپ کو اس قابل نہیں پاتا کی عباس تابش کے کلام پر کوئی رائے زنی کر سکوں لیکن ان کی جرأۃ قوت مختیلہ، سوچ کا انداز، زبان، بیان، کیفیت اظہار، چھجن، دھوپ، چھاؤں، گرم، سرد، مٹھاں، ترشی تلخی، اعتماد، ذوق، پسند، استعارے، مثالیں، بندشیں، مضامیں، تجربات، روایات، تمازت، موضوعات، نظریات، وضاحت، بلاغت اور بہت کچھ ایسا ہے جس سے متاثر ہو کر کلام کو اعلیٰ مقام عطا کرتا ہے“ (۱۵)۔

Abbas Tabbash کے یہ اشعار ملاحظہ کیجیے:

قدم میں گھر سے نکالوں تو گھر بھی جاتا ہے  
کبھی کبھی مرا جانا ٹھہر بھی جاتا ہے

(مجھے دعاوں میں یاد رکھنا)

تیرا سورج کے قبیلے سے تعلق تو نہیں  
یہ کہاں سے تجھے آیا سبھی کا ہونا  
(مجھے دعاؤں میں یاد رکھنا)

عباس تابش کی شاعری کے حوالے سے رضا الحق صدیقی کہتے ہیں:

”تابش کے کلام میں ایک خاص غنا کا عنصر ہے اس کے اشعار پڑھنے سے ایک کیفیت کا احساس ہوتا ہے۔ ایک وجد کا عالم طاری ہونے لگتا ہے ایسا محسوس ہوتا ہے جیسے کوئی اچھوتوی بات کہہ دی گئی ہے۔ اس کے کلام کی زیب وزینت میں تعزز کا بڑا حصہ ہے اور اس تعزز نے اس کی غزل کو مقبول رنگ عطا کیا ہے“ (۱۶)۔

### دیگر اہم ادیبوں اور ناقدین کی آراء

عباس تابش کا شعری مقام و مرتبہ چند اہم ادیبوں اور ناقدین کی آراء کی روشنی میں کچھ یوں ہے۔ حسن فارس، عباس تابش کا شعری مقام و مرتبے کا تعین کرتے ہوئے لکھتے ہیں:

”میرے خیال میں دورِ حاضر اور مستقبل کے اساتذہ غزل کا یہ دور عباس تابش کے نام کرنے میں فخر محسوس کریں گے“ (۱۹)۔

اجمل نیازی، عباس تابش کو اہم شاعر کہتے ہوئے لکھتے ہیں:

”لفظ و خیال کی حکمرانی اور ہجر و وصال کی درویشی کے

خدو خال یار سے کشید کی گئی ملاحت اور ہجر و وصال کی شیریں تلخی اس کے اجزاء بنتے ہیں، رائیگانی کی ہلکی آنچ پر یہ کپوان تیار ہوتا ہے جو اسے ایک بار چکھ لے اسی کا ہو جاتا ہے“ (۱۷)۔

احمد عطار اللہ، عباس تابش کے پانچویں اور ایوارڈیافتہ شعری مجموعے ”قص درویش“ کے فلیپ پر عباس تابش کا شعری مقام و مرتبہ معین کرتے ہوئے رقمطر از ہیں:

”سب کو غزل پر فخر ہے لیکن غزل کو جن شعر اپر فخر ہے گا  
اُن میں عباس تابش کا نام بھی شامل ہے۔ فراز کے بعد  
صرف عباس تابش ہی کو قبول خاص و عام کی سند نصیب  
ہوئی ہے“ (۱۸)۔

حسنین سحر، عباس تابش کے شعری مقام و مرتبے کا اعتراف ان الفاظ میں کرتے ہیں:

”عین اُس لمحے جب ہم بے صبروں کو مگان گزرنے لگتا ہے کہ شاید اب محبت کے حوالے سے کوئی نئی بات نہیں کی جاسکتی عباس تابش کا کوئی نیا نکور شعر بڑے بڑوں کو حیرت میں بٹلا کر دیتا ہے۔ عباس تابش دیارِ عشق کی خاک کو آب گریہ میں ہولے ہولے گوندھتا ہے پھر

امتزاج سے شاعری کا جو مزاج بنتا ہے اسے عباس تابش نے ایک ان دیکھی میزان پر پہنچا دیا ہے۔ شاعری معلوم سے نامعلوم تک کا ایک سفر ہے اسے نامعلوم سے معلوم کی مسافت کا لطف عباس تابش نے دیا ہے” (۲۰)۔

شکلیں جاذب، عباس تابش کی شاعری کے حوالے سے لکھتے ہیں:

”عباس تابش نے جب غزل کی وادی پر خار میں قدم رکھا تو اُسے اندازہ تھا کہ اس دشت کی بے کناری رہروالی شوق کی ہڈیوں سے عبارت ہے۔ اور اس تک پہنچنے کا رستہ شہر تھہت کی کوئے ملامت سے گرتا ہے۔ عباس تابش نے بغیر کسی منافقاتہ تنقید و توصیف کے اپنے آپ کو ہر دوست و دشمن سے منوایا ہے“ (۲۱)۔

تابش کے شعری مقام و مرتبے کو معین کرنے کے لیے نامور شعرا، ادباء اور فقادوں کی آراء سے بھرپور استفادہ کیا گیا ہے۔ ظفر اقبال سے لے کر شاہزاد کی تک کی غزل پر طاریانہ نظر ڈالیں تو عباس تابش جدید اردو غزل کے نمایاں شاعر نظر آتے ہیں۔ اُن کے فکر و فن کے اچھوتے پن کی بدولت انھیں عہدِ حاضر میں ایک اہم مقام حاصل ہے۔

## حوالی

- (۱) حسن عباسی، انٹرویو، رقم، لاہور، ۵ امارچ ۲۰۱۲ء (ملاحظہ کیجیے، ضمیمہ ب، ص ۳۶۳)
- (۲) طارق کریم کھوکھر، فلیپ، رقص درویش، لاہور، اعصر پبلی کیشنر، جون ۲۰۰۸ء
- (۳) شہزاد نیز، میحیر، ماہنامہ، بیاض، لاہور، اپریل ۲۰۰۲ء، ص ۹۳، ۹۶
- (۴) محمد یوسف بٹ، دیباچہ، تمہید، لاہور، الرزاق پبلی کیشنر، اشاعت دوم ۱۹۹۹ء، ص ۱۹
- (۵) ظفر اقبال، فلیپ، رقص درویش، لاہور، اعصر پبلی کیشنر، جون ۲۰۰۸ء
- (۶) محمد یوسف بٹ، دیباچہ، تمہید، لاہور، الرزاق پبلی کیشنر، اشاعت دوم ۱۹۹۹ء، ص ۱۹
- (۷) افتخار عارف، فلیپ، عشق آباد (کلیات)، لاہور، الحمد پبلی کیشنر، ۲۰۱۱ء
- (۸) عباس تابش، انٹرویو، ماہنامہ، دنیاۓ ادب، کراچی، اپریل ۲۰۰۲ء، ص ۷۲
- (۹) عطا الحق قاسمی، ماہنامہ، بیاض، لاہور، اپریل ۲۰۰۲ء، ص ۷۷
- (۱۰) اصغر ندیم سید، دیباچہ، سلسلہ دلداری کا (عباس تابش)، انتخاب، شکلیں جاذب، لاہور، الحمد پبلی کیشنر، ۲۰۱۳ء، ص ۱۲
- (۱۱) طاہر تونسوی، ڈاکٹر، ماہنامہ، بیاض، لاہور، اپریل ۲۰۰۲ء، ص ۷۰
- (۱۲) خورشید بیگ، میلسوی، ماہنامہ، بیاض، لاہور، اپریل ۲۰۰۲ء، ص ۷۱، ۷۲
- (۱۳) خورشید بیگ، میلسوی، ماہنامہ، بیاض، لاہور، اپریل ۲۰۰۲ء، ص ۷۶

(۱۴) عابد حسین عابد، ماهنامه، بیاض، لاہور، اپریل ۲۰۰۷ء، ص ۸۷

(۱۵) جاوید اختر پاشا، ماهنامہ، بیاض، لاہور، اپریل ۲۰۰۷ء، ص ۹۷

(۱۶) رضا لحق صدیقی، ماهنامہ، بیاض، لاہور، اپریل ۲۰۰۷ء، ص ۱۰۰

(۱۷) رحمن فارس، فلیپ، رقص درویش، لاہور، اعصر پبلی کیشنز، جون ۲۰۰۸ء

(۱۸) احمد عطار اللہ، فلیپ، رقص درویش، لاہور، اعصر پبلی کیشنز، جون ۲۰۰۸ء

(۱۹) حسین سحر، فلیپ، رقص درویش، لاہور، اعصر پبلی کیشنز، جون ۲۰۰۸ء

(۲۰) اجمل نیازی، فلیپ، رقص درویش، لاہور، اعصر پبلی کیشنز، جون ۲۰۰۸ء

(۲۱) کشیل جاذب، فلیپ، رقص درویش، لاہور، اعصر پبلی کیشنز، جون ۲۰۰۸ء



## باب پنجم

### محاکمہ

## باب پنجم

### محاكمہ

اُردو شاعری کا جائزہ لیں تو اس کا سفر تقریباً چھ صد یوں تک پھیلا ہوا ہے۔ ہر عہد میں شاعری کے رجحانات و میلانات میں اُس وقت کے شعراء نے مقدور بھرتبدیلی کی۔ اُردو ادب بڑا خوش نصیب واقع ہوا ہے کہ اس کو ہر عہد، ہر صدی میں کوئی نہ کوئی بڑا شاعر ضرور ملا ہے، جس سے اُس عہد کو منسوب کر دیا گیا ہے۔ کبھی ولی کا عہد رہا تو کبھی میر و سودا کا دور آیا، کبھی غالب و مومن کا زمانہ رہا تو کبھی آزاد و حالمی نے شاعری پر قبضہ جمایا، کبھی داغ و حرست کے سخن کا چرچا عام ہوا تو کبھی اقبال و فیض نے شاعری کی روایت کو گہرا کیا۔ علاوہ ازیں بھی ہر عہد کے شعراء نے اُردو شعروادب کی روایت کو تو انارکھنے کی بھرپور کوشش کی۔ اس طرح اُردو غزل و نظم مختلف ادوار سے ہوتی ہوئی عباس تابش تک آ پہنچی ہے۔ بیسویں صدی کی آٹھویں دہائی میں نئی نسل کے کئی شعرا ابھر کر سامنے آئے۔ بیسویں صدی اُردو ادب کے فروغ کا زمانہ تھا، ۸۰ء کی دہائی میں شعرا کی جو کھیپ تیار ہوئی وہ بڑی زرخیز کھیپ تھی۔ اس صدی کی آخری تین دہائیوں میں جو شعرا شعری اُفیق پر نمودار ہوئے ان میں عباس تابش کافی نمایاں شاعر ہیں۔

Abbas Tabis نے اُس وقت شاعری کے چمن زار میں قدم رکھا جب ہر طرف جدیدیت کے پھول کھلے ہوئے تھے۔ چنانچہ وہ بھی اس روایت سے متاثر ہوئے بغیر نہ رہ

سکے اور مجید امجد کا اثر قبول کر لیا۔ شاعری میں جدیدیت کی اس لہر نے شعرا کو اس قدر اپنی لپیٹ میں لیا کہ معاصر شمرا کی آوازیں کچھ دیر بعد یکسانیت کا شکار ہو گئیں۔ ایسے حالات میں تابش واحد شاعر تھے جنہوں نے کلاسیکی روایت کا دامن تمام کر جدید آہنگ اپنایا۔ اس طرح وہ یکساں نوعیت کے موضوعات کی جگالی کرنے سے فوج گئے اور خود کو منفرد اور صاحب اسلوب شاعر کے طور پر منوایا۔ انہوں نے شاعری میں جدید طرزِ احساس کی تشکیل و ترویج میں کلیدی کردار ادا کیا۔ اُن کا لہجہ جدید رنگ و آہنگ لیے ہوئے ہے مگر انہوں نے کلاسیکی روایت سے اکتساب کیا ہے۔ اُن کے شعری اسلوب میں اجتنادی خصوصیات پائی جاتی ہیں کیوں کہ ظفر اقبال کے بعد اُردو غزل جمود کا شکار ہو گئی تھی، عباس تابش کے فن سخن نے اس جمود کو توڑ کر اُردو غزل کو حرکت و تحریک دے کر نئے راستوں پر گامزن کر دیا۔ عباس تاش کی شاعری روایت و جدت میں ڈوبے ہوئے تخلیقی مزاج کا چھوتا نمونہ ہے۔ انہوں نے غزل گوئی میں نئے مزاج اور نئے انداز کو اپنایا ہے۔ اس لیے بعد میں آنے والے شعرا ان سے رہنمائی حاصل کر رہے ہیں۔ عباس تابش کی شاعری کی گونج بیسویں صدی سے سفر کرتے ہوئے ایکسویں صدی میں داخل ہو گئی ہے۔ اُن کی جدید نظمیہ شاعری نے اُردو ادب کو چند اہم نظمیں بھی دی ہیں۔ عباس تابش روایت و جدت کے دورا ہے پر کھڑے نظر آتے ہیں اس لیے معاصرین میں ایک عرصہ ممتاز شخصیت بنے رہے۔ اُن پر کئی ایک اعتراضات بھی اٹھائے گئے۔ کسی نے ان پر روایت پرست ہونے کا اذرام لگایا تو کسی نے پیوند کاری کا اذرام دھردیا لیکن جب روایت و جدت کی اس پیوند کاری سے نئے نئے پھل پھول آنے لگے تو وہی لوگ بدلتے گئے اور عباس تابش کے معترض ہو گئے۔ یہ بات عباس تابش کے منفرد اسلوب اور اعلیٰ شعری مقام کی واضح دلیل ہے کہ اُن کے معاصر شعرا اور ناقیدین نے اُن کی توصیف میں دل کھول کر مضمایں لکھے۔

عباس تابش نے جدید اردو غزل کے تقاضوں کو مدنظر رکھتے ہوئے اسے مطلوبہ معیار کے مطابق تخلیق کیا ہے۔ انھوں نے غزل میں رنگ برگ مضامین بھر دیے ہیں۔ ان کی شاعری کے گلستان کی سیر کریں تو ہر طرف تازہ شگونے اور پھول کھلے ہوئے ملتے ہیں، جس کی مہک نے سارے ادبی منظر نامے کو معطر کر دیا ہے۔ عباس تابش کے پانچ شعری مجموعے تمہید، آسمان، مجھے دعاوں میں یاد رکھنا، پروں میں شامِ ڈھلتی ہے اور قص درویش شائع ہو چکے ہیں۔ ان پانچوں شعری مجموعوں پر مشتمل ایک کلیات بھی "عشق آباد" کے نام سے شائع ہو چکا ہے۔ قص درویش، تمہید فاؤنڈیشن کراچی کی جانب سے ایوارڈ بھی حاصل کر چکا ہے۔

عباس تابش کی شاعری ایک خوش ذائقہ پھل کی طرح ہے جو اسے ایک بارچکھ لے وہ بارگراس کا مطالبه کرتا ہے۔ وہ اپنے منفرد انداز میں شعر تخلیق کرتے ہیں اور ہمہ وقت شعر میں محور ہتے ہیں۔ وہ اپنے الفاظ کے ذریعے شعر میں اس قدر مصوری کرتے ہیں کہ شعر میں منظر نگاری اور تصویر کشی پیدا کر دیتے ہیں۔ عباس تابش پرانے سے پرانے مضامین اس انداز سے باندھتے ہیں کہ وہ بالکل نئے ہو کر ان کے ہی لگنے لگتے ہیں۔ وہ نئے مضامین لکلنے میں اس قدر قدرت رکھتے ہیں کہ ان پر اپنے جدا گانہ اسلوب کی مہر ثبت کر دیتے ہیں۔ وہ اساتذہ کے وسیع مطالعے اور شاعری میں گہری ریاضت کی وجہ سے اس مقام پر پہنچے ہیں۔

صاحب اسلوب ہو کر مقبول ہونا بڑی خوش نصیبی ہے اس میں عباس تابش بڑے کامیاب ٹھہرے ہیں۔ وہ اردو غزل کے ایک قد آور شاعر کے طور پر سامنے آئے ہیں۔ انھوں نے روایت کا پہلو بھی ہاتھ میں رکھا ہے اور جدید غزل کے تقاضوں کو بھی بخوبی نبھایا ہے۔ ان کی شاعری قدامت اور جدت کی ایک اچھوتی مثال ہے۔ انھوں نے

روایت اور جدت کا ایک ایسا محلول تیار کیا ہے کہ یوں لگتا ہے کہ روایتی غزل میں ہی انھوں نے ایک نئی روایت کو جنم دیا ہے۔ عباس تابش کی غزلیں عصری پہلوؤں کی عکاس ہیں۔ عباس تابش میں سویں صدی کی آٹھویں دہائی میں ابھر کر سامنے آئے، اُس وقت کئی شاعر غزل کہہ رہے تھے لیکن ان کی آواز زیادہ دور تک سنائی نہ دیتی تھی۔ ایسے میں عباس تابش نے اپنے انفرادی لب ولجھ سے غزل کو نئے سرے سے تشكیل دیا تو ان کی آواز نہ صرف برصغیر پاک و ہند تک پہنچی بلکہ پوری دنیا میں سنی جا رہی ہے۔ ابتداء میں عباس تابش نے بھی وہی انداز تھنخ اختیار کیا جس پر اُس وقت کے مقبول شعرا کی چھاپ تھی مگر جلد ہی انھوں نے اس راستے کو ترک کر کے اپنے لیے الگ راستے کا انتخاب کر لیا۔ جو بعد میں ان کی الگ پہنچان بنانے کا باعث بنا۔ یہ راستہ انھوں نے کلاسیکیت اور جدیدیت کے حسین امترزاج سے تشكیل دیا۔

Abbas تابش نے فارسی تراکیب اور انداز بیان کی ندرت سے ایک الگ راستہ نکالا جس پر سفر کر کے وہ جدید اردو غزل کے اہم شاعر ثابت ہوئے ہیں۔ انھوں نے یہ مقام بغیر کسی تعریف و توصیف کے اپنی فنی دسترس کی بنا پر حاصل کیا ہے۔ انھوں نے شاعری میں اعلیٰ فکر فون کی پاسداری کی ہے۔ عباس تابش کی شاعری کا بغور جائزہ لینے کے بعد یہ بات کھل کر واضح ہوئی ہے کہ انھوں نے موضوعات بکثرت استعمال کیے ہیں۔ انھوں نے تمام موضوعات کو اپنے اچھوتے لجھ سے اس طرح نیا کر دیا ہے کہ اُنھی کے ہو کر رہ گئے ہیں۔

عباس تابش احساسات و جذبات کے شاعر ہیں۔ انھوں نے محبت و نفرت، دوستی و دعاوت، خوشی و غم سمیت کئی جذباتی پہلوؤں کی عکاسی کی ہے۔ شاعری میں موضوعات جس قدر اعلیٰ ہوں اسی قدر شعر بڑا ہوتا ہے۔ عباس تابش کی شاعری میں تمام فکری و فنی محاسن پائے جاتے ہیں۔ ان کا لہجہ، ان کا انداز تکلم، ان کا رنگ تھنخ، ان کے محاورات، ان کی

تراکیب اور ان کی تشبیہات و تلمیحات منفرد ہیں۔ عباس تابش نے علم بیان کی کئی اصطلاحات کا استعمال کیا ہے۔ انہوں نے تشبیہ، استعارہ، صنائع بدائع، تکرار لفظی، صنعتِ تضاد، تجربات، تلمیح، سہلِ ممتنع، تخلص، فارسی تراکیب، مفرس شاعری، چھوٹی بڑی بحور، ضربِ امشش اور استفہامیہ لمحہ کا استعمال کیا ہے۔ موضوعاتی حوالے سے عباس تابش نے محبت، حسن و عشق، تہائی و نارسائی، حقیقت نگاری، خواب و تخلیل۔ فلسفہ موت و حیات، تقدیر پرستی، پند و نصائح، سیاسی و سماجی پہلوؤں کو شعوری اور غیر شعوری طور پر استعمال میں لاتے ہیں۔

عباس تابش نے تشبیہات کا بڑا عمدہ استعمال کیا ہے، اس سے ان کی شاعری میں لطافت اور حسن و تازگی پیدا ہو گئی ہے۔ انہوں نے اپنے اشعار میں کئی خوبصورت الفاظ بطور استعارہ استعمال کیے ہیں۔ پرندوں، درختوں، چاند، دشت، بھرت، پن، اور آسمان کو عباس تابش کی شعری فضا میں ایک خاص استعاراتی حیثیت حاصل ہے ان کے کلام میں جا بجا خوبصورت تشبیہات و استعارات ملتے ہیں۔ اس سے ان کے کلام میں جامعیت اور اختصار پیدا ہو گیا ہے۔ وہ اپنے انھی فنی محسان کی وجہ سے کامیاب شاعر ہیں۔ عباس تابش نے شعوری و غیر شعوری طور پر مختلف صنعتوں کو استعمال کر کے اپنے کلام میں فضاحت و بلاغت پیدا کر دی ہے۔ عباس تابش نے اسلامی و تاریخی واقعات کو اجاگر کرنے کے لیے خوبصورت تلمیحات کا استعمال بھی کیا ہے۔ ان تلمیحات کی وجہ سے ان کی شاعری آفاقی اور بامقصود ہو گئی ہے۔

عباس تابش کی شاعری کا ایک خاص وصف موسیقیت و غناہیت ہے۔ ان کی غزلوں میں موسیقی بدرجہ اتم رچی بھی ہوئی ہے۔ اس لیے ان کی غزلیں با آسمانی گنگنائی جا سکتی ہیں۔ انہوں نے کئی جگہوں پر تکرار لفظی سے اشعار کے مصروعوں میں صوتیاتی آہنگ

پیدا کر دیا ہے۔ عباس تابش نے مختلف تجربات کر کے شاعری میں اپنا منفرد مقام پیدا کیا ہے۔ انہوں نے ان اشعار میں یہ تکرار لفظی اور غناہیت کمال فی مہارت کے ساتھ پیش کی ہے۔ عباس تابش نے تکرار لفظی کی طرح صنعتِ تضاد کا استعمال بھی جا بجا کیا ہے۔ دیگر شعر میں اس صنعت کا استعمال کم نظر آتا ہے۔

عباس تابش نے اپنی شاعری کو سادہ اور عام فہم بنانے کے لیے سہلِ ممتنع کا استعمال کیا ہے۔ اُن کا کلام پڑھ کر قاری کسی الجھن کا شکار نہیں ہوتا۔ انہوں نے اشعار بے ساختہ اور سیدھے سادے انداز میں کہے ہیں۔ عباس تابش کی شاعری کی مقبولیت کی ایک وجہ ان کی منفرد ترکیب سازی بھی ہے۔ انہوں نے اپنے اشعار میں بکثرت عربی و فارسی کی خوبصورت تراکیب کا استعمال کیا ہے۔ اُن کی تراکیب سازی سے زبان و بیان کی خوبصورتی بڑھ گئی ہے۔

عباس تابش کی مقبولیت کا سبب اُن کا استفہامیہ لمحہ بھی ہے۔ انہوں نے اپنے کلام میں بکثرت کلمات استفہام کی چاشنی دی ہے۔ انہوں نے صنعتِ ترصیع کا بھی خوبصورت استعمال کیا ہے۔ یہ اُن کی چھوٹی بھر کی غزلوں میں عام ہے۔ عباس تابش نے بکثرت چھوٹی اور درمیانی بھریں استعمال کی ہیں۔ اُن کی چھوٹی بھر کی غزلیں موسیقیت سے لبریز ہیں۔ انہوں نے چھوٹی بھر میں اچھی غزلیں تخلیق کی ہیں جو اُن کے گہرا کرنے کی کوشش کی ہے۔ انہوں نے چھوٹی بھر میں اچھی غزلیں تخلیق کی ہیں جو اُن کے مشاہدات و تجربات کی عکاسی کرتی ہیں۔ انہوں نے چھوٹی بھر میں غزلیں کہہ کر کمال فی مہارت کا ثبوت فراہم کیا ہے اور چھوٹے چھوٹے مصروعوں کے چند لفظوں میں مکمل مضمون باندھ کر زبان و بیان پر دسترس رکھا ہے۔

عباس تابش نے جہاں چھوٹی بھر کے شعروں میں رنگ برنگ مضمایں بھرے

ہیں وہاں انہوں نے طویل بحث کا استعمال بھی خوب کیا ہے۔ بڑی بحث میں بھی الفاظ کا چنانہ آسان کام نہیں ہے۔ عباس تابش نے اس میں بھی ہنر آفرینی و کھانی ہے اور فنِ حوالے سے مکمل طور پر پورا اترتے ہیں۔ عباس تابش روایتی شعر کی طرح غزل کے مقطعے میں اپنا تخلص بڑے خوبصورت اور معنی خیز انداز میں برتبے ہیں۔ اس طرح انہوں نے بڑے یادگار شعر چھوڑے ہیں جو ادبی منظر نامے پر ایک مہر کی طرح ثبت ہو گئے ہیں۔ عباس تابش نے غزل کے مقطعے میں اپنا تخلص استعمال کر کے خود کلامی اور مکالماتی انداز کا احساس دلایا ہے۔

Abbas Tabbash کی شاعری میں محبت، حسن و عشق کے عناصر ملتے ہیں، ان کی شاعری میں عشقِ حقیقی اور عشقِ مجازی دونوں طرح کے پہلو موجود ہیں۔ انہوں نے عشقِ مجازی کی کیفیات اور احساسات کو بہت اطیف خیال اور نزاکت کے رنگ میں رنگ کر پیش کیا ہے۔ محبت ایک ایسا جذبہ ہے جو ہر کسی کو دلکش اور لفیریب لگاتا ہے۔ ہر کوئی اس کی رنگینیوں میں کھو جاتا ہے۔ عباس تابش کی غزلوں میں عشق و محبت کے مضامین کو مرکزی حیثیت حاصل ہے۔ ان کی شاعری میں محبت، ہجر و وصال، تہائی، نارسائی، سوز و گداز، رسائی اور بے وفائی کے موضوعات شامل ہیں۔

محبت میں ہجر و وصال، خوش غمی، دکھ درد اور سوز و گداز کا بڑا عمل دخل ہے۔ محبت میں عاشق کے دل پر کئی کیفیات گزرتی ہیں۔ عباس تابش نے انہیں اپنی شاعری کا موضوع بنایا ہے۔ ان کے منفرد اسلوب کی پہچان و صفت خاص ان کے اشعار میں نقل مکانی اور بے گھری کا بکثرت ذکر ہے۔ ان کو زندگی میں کئی مقامات پر ہجرت کرنا پڑی، اس لیے ان کی شاعری میں نقل مکانی اور ہجر و ہجرت کا تلخ تجربہ موجود ہے۔ انہوں نے جا بجا بے بسی اور بے گھری کا ذکر کیا ہے۔

فطرت خدا کی عین قدرت کا نام ہے، فطرت ہر کسی کو خوبصورت لگتی ہے۔ عباس تابش کی شاعری فطرت کی عکاس ہے۔ انہوں نے اپنی شاعری میں کائنات کے حسین مناظر کی ہو بہو تصویر کیشی کی ہے۔ انہوں نے ”باغِ جناء“ کے عنوان سے ایک نظم لکھی ہے جو قدرتی مناظر کی عکاس ہے۔ ان کی شاعری میں کائنات کے مختلف رنگ ملتے ہیں۔ ان کی شاعری میں درخت، جھیل، تالاب، سمندر، دریا، صحراء، دشت، باغات، پرندے، پھول، چاند، تارے، اور آسمان سمیت قدرت کے کئی حسین مناظر کا ذکر ملتا ہے۔ عباس تابش کائنات کی وسعتوں میں کھوجاتے ہیں ان کی شاعری میں کائنات کے حسن کا

گہر امشابہ جھلکتا ہوا نظر آتا ہے۔ یہ شعر ملاحظہ تکہیے:

کوئی بھی نسلی ہیں پہاڑوں کے سفر پر لیکن  
 رُت بدلنے پہ بھی بدلا نہ ٹھکانہ دل کا  
(قص درویش)

اگرچہ عباس تابش کی شاعری کا بیشتر حصہ عشقِ مجازی پر مشتمل ہے لیکن عشقِ مجازی کے علاوہ ان کے ہاں سیاسی و سماجی نظریات و خیالات بھی بھر پور ملتے ہیں۔ ان کی غربلیں مکمل طور پر ملکی حالات و سیاسی منظر نامے کی عکاس ہیں۔ انہوں نے ظلم و انصاف کو بھی اپنی شاعری کا موضوع بنایا ہے، ملک میں دہشت گردی عام ہے۔ جرائم، لا قانونیت اور انسانوں کی مادہ پرستی پر بھی مکمل نظر رکھی ہوئی ہے۔ عباس تابش ایک انسان دوست شاعر ہیں وہ اپنے ملک و قوم سے دلی محبت کرتے ہیں اور انہیں ہر وقت ملک و قوم کا درد اور فکر لاحق رہتی ہے۔ وہ لوگوں میں محبتیں با نئے اور نفرتیں ختم کرنے کی کوشش میں لگے ہوئے ہیں۔ آج کے اس دور میں لوگوں کو اپنے فائدے کی فکر لگی ہوئی ہے جب کہ عباس تابش لوگوں اور دوستوں کے لیے فکر مند ہیں عباس تابش کی شاعری میں معاشرتی ناہمواریوں، معاشرتی

بے راہروی، سیاسی حالات اور معاشری تندگانی کی عکاسی و ترجمانی کی گئی ہے۔ دہشت گردی نے ملک و قوم کو زیغال بنا رکھا ہے۔ روز درجنوں بے گناہ لوگ مارے جاتے ہیں، اس صورت حال کو دیکھ کر تابش نے اشعار کہے ہیں۔ عباس تابش کی یہ خوبی ہے کہ ان کی شاعری میں موضوعات کا تسلسل ہے ان کے موضوعات ایک دوسرے سے (کڑی سے کڑی ملا کر) جڑے ہوئے ہیں۔ ان کی شاعری میں رومانوی، ترقی پسند، سیاسی و سماجی، مزاجی اور انقلابی موضوعات بکثرت ملتے ہیں۔ وہ کثیر الجہات موضوعات کے شاعر ہیں اس لیے ان کی شاعری کئی طرح کے فکری و فنی محاسن رکھتی ہے۔ ان کی شاعری تخلیل، تمثیل کاری، پیکر تراشی، تشبیہ و استعارہ، صنائع بدائع، بیت اور اسلوب تمام لحاظ سے خوبصورت اور قابل ستائش ہے۔

عباس تابش صرف شاعر ہی نہیں ایک مصور بھی ہیں انہوں نے اشعار نہیں کہے بلکہ تصویریں بنائی ہیں۔ وہ ایک پیکر تراش شاعر ہیں، انہوں نے رنگ برنگ پیکر تیار کر کے اپنی شاعری میں سموڈا لے ہیں۔ ان کے کلام میں انہی پیکر وں سے ایک خاص قسم کی رنگانگی دیکھنے کو ملتی ہے۔ ان کے کلام کا بغور جائزہ لیں تو جہاں تراکیب کی کثرت نظر آتی ہے وہاں انہوں نے رمز و ایمانیت اور اشاروں کتابیوں میں باقی بھی کی ہیں لیکن ان میں فصاحت و بلاغت کا خیال رکھا ہے۔ عباس تابش پرندوں، درختوں اور خوابوں کے شاعر ہیں۔ ان کی شاعری میں اناپرستی اور خود پسندی کا عنصر بھی پایا جاتا ہے، کہیں وہ حکل کر انیت کا اظہار کرتے ہیں اور کہیں وہ چھپے ہوئے انداز میں خود پسند لگتے ہیں۔ انسان کی فطرت ہے کہ وہ خوددار ہوتا ہے جب کوئی انسان بلندیوں کو چھو لے تو اس میں خود اعتمادی، انیت یا نرگسیت آہی جاتی ہے۔ عباس تابش کی شاعری میں موت و حیات کا فلسفہ بھی ملتا ہے۔ موت کے بغیر زندگی اور زندگی کے بغیر موت کوئی معنی و اہمیت نہیں رکھتی اس لیے اکثر

ادیبوں اور شعراء نے موت و حیات کا فلسفہ اپنی تحریروں میں پیش کیا ہے۔ بقول عباس تابش:

میں کیسے اپنے توازن کو برقرار رکھوں  
قدم جماؤں تو سانسیں اکھڑنے لگتی ہیں  
(تمہید)

عباس تابش نے اپنی شاعری میں پند و نصائح اور اخلاقی قدریوں پر بہت زور دیا ہے۔ کیوں کہ کسی بھی مہذب معاشرے میں اخلاقی قدریں خاص اہمیت رکھتی ہیں۔ ان کے بغیر مثالی معاشرے کا قیام ممکن نہیں ہے خدا نے انسان کو اشرف الخلق بنا کر بھیجا ہے۔ معاشرے میں منافقت، جھوٹ، لوث مار اور قتل گری عام ہے اس لیے قوم کی اخلاق سازی کرنے کی ضرورت ہے۔ عباس تابش نے شاعری میں اخلاقی مضامین بھی پیش کیے ہیں۔

عباس تابش اپنا منفرد لجھ اور اپنا اسلوب رکھتے ہیں۔ انہوں نے شاعری میں ہنر آفرینی کا مظاہرہ کیا ہے۔ یہ ہنر آفرینی ان کے تخلیقی مزاج میں رچی بسی ہوئی ہے۔ ان کے اشعار بڑے بڑوں کو حیرت میں ڈال دیتے ہیں۔ عباس تابش نے محض ۲۵ سال کی عمر میں اردو ادب کو ”تمہید“، جیسا کہ شعری مجموعہ دے کر کمال فنی پنچھلی کا ثبوت دیا ہے۔ عباس تابش بہت خوش قسمت شاعر ہیں انھیں اپنی زندگی میں ہی مقبولیت اور عزت مل گئی ہے۔ وہ اردو ادب کے قارئین کے محبوب شاعر بن گئے ہیں۔ انہوں نے رومانوی، ترقی پسندی، سیاسی و مزاجی شاعری میں یکساں مقبولیت حاصل کی ہے۔

عباس تابش نے غزل کے علاوہ چند اہم نظمیں بھی لکھی ہیں لیکن مجموعی طور پر دیکھا جائے تو ان کی اصل پہچان ان کی غزلیں ہیں۔ انہوں نے غزل گوئی میں خوب مخت اور ریاضت سے کام لیا ہے۔ اسی لیے وہ ایک کامیاب شاعر ثابت ہوئے ہیں۔ انھوں نے عباس تابش عہدِ حاضر کے ایک منفرد، صاحب اسلوب اور بڑے شاعر ہیں۔ انہوں نے

اپنی ذات میں چھپے ہوئے دکھ، درد اور تلخیوں سے لے کر کائنات اور دنیا کے تمام مسائل پر قلم اٹھایا ہے۔ ان کی شاعری میں فرد و احمد کا کرب بھی ہے اور اجتماعی سطح کے مصائب و آلام بھی ہیں۔ عباس تابش کی غزلوں میں نفسیاتی و روحانی، رومانوی، مارکسی اور عمرانی پہلو اور رجحانات ملتے ہیں۔ انہوں نے ملکی حالات و واقعات، معاشرتی احوال، مسائل و مشکلات، بے روزگاری، ظالم و مظلوم، معاشی تنگدستی سمیت کئی موضوعات کو بھی اپنی شاعری کا حصہ بنایا ہے۔ ان تمام موضوعات کا انہوں نے گہرا مشاہدہ کیا ہے یہ متنوع شعری تجربے ان کی شاعری کے موضوعات کی وسعت و آفاقیت کا واضح اظہار کرتے ہیں۔ ان کی شاعری فصاحت و بلاغت کی آئینہ دار ہے۔

کسی بھی تحقیق کار کے مجموعی مقام و مرتبے کا اندازہ لگانا کا رأسانہ نہیں ہوتا پھر بھی زیرنظر مقالے میں عباس تابش کے شعری اسلوب و مقام کا اندازہ لگا کر ان کا شعرو ادب میں مقام و مرتبہ متعین کیا گیا ہے۔ اس سلسلے میں حتی الامکان تقدیم و تحقیق کے لوازمات بروئے کارلا کر بڑی عرق ریزی کے ساتھ ان کا مقام و مرتبہ متعین کیا گیا ہے۔ عباس تابش کی شاعری میں وہ تمام فنی و فکری خصوصیات موجود ہیں جس کی وجہ سے اب ان کی حیثیت ایک درس گاہ کی ہے جہاں نئی شاعری مکمل طور پر سیکھا جاسکتا ہے، مجھے امید ہے کہ اگلی نسلیں ان سے رہنمائی حاصل کر سکیں گی۔ میں یہ بات پورے وثوق سے کہہ رہا ہوں کہ عباس تابش کا شعری مقام و مرتبہ منفرد نویعت کا ہے۔ انھیں اکیسویں صدی کے ادبی منظر نامے میں اہم مقام حاصل ہے۔ وہ ایک عہد ساز شاعر ہیں۔ وہ اپنے عہد کا ایک درختان ستارہ، زندہ جاوید اور توانا لمحہ ہیں۔ جب تک اردو شعرو ادب دنیا میں رانچ رہے گا عباس تابش کی شاعری اپنی موجودگی کا احساس دلاتی رہے گی۔



## ضمام

- (الف) رقم کا عباس تابش سے اثر و یو، بمقام، لاہور، ۲۰۱۳ء  
 (ب) رقم کا حسن عباسی سے اثر و یو، بمقام، لاہور، ۱۵ امار ج، ۲۰۱۳ء

## ضمام

(الف) رقم کا عباس تابش سے اٹرویو، لاہور، ۶ جولائی ۲۰۱۳ء

رقم: آپ کا پورا نام کیا ہے؟

Abbas Tabish: میرا اصل نام غلام عباس ہے، عباس تابش میر قلبی نام ہے

رقم: آپ کب اور کہاں پیدا ہوئے؟

Abbas Tabish: میری تاریخ پیدائش ۱۵ جون ۱۹۶۱ء ہے اور میں میلسی میں پیدا ہوا۔

رقم: آپ کے والد کا کیا نام ہے اور آپ کتنے بہن بھائی ہیں؟

Abbas Tabish: میرے والد کا نام فیض بخش تھا، ہم دو بھائی اور دو بہنیں ہیں۔ میرے بڑے بھائی کا نام مشتاق احمد ہے اور وہ میلسی کے ہائی سکول میں ٹیچر ہیں۔ ہم راجچوت بھٹی ہیں، میرے والد عمارتیں بنانے کا کام کیا کرتے تھے اور وہ ۷۷ء میں انتقال کر گئے۔

رقم: اپنے بچپن اور تعلیم و تربیت کے حوالے سے کچھ بتائیں؟

Abbas Tabish: میرا سارا بچپن میلسی کے گلی کو چوں میں گزرا۔ میٹرک تک کی تعلیم میلسی

سے حاصل کی، میں نے ۷۷ء میں میٹرک میلسی ہائی سکول سے کیا۔ ۱۹۸۱ء میں ایف اے گورنمنٹ ڈگری کالج ساہبیوال سے کیا اور پھر لاہور آگئا۔ ”جگ“ میں ملازمت حاصل کی اور بعد ازاں گورنمنٹ کالج لاہور سے بی اے کا امتحان ۱۹۸۵ء میں پاس کیا۔ اسی کالج سے ۷۷ء میں ایم اے اردو کا امتحان درجہ اول میں پاس کیا اور ”احمد ندیم قاسمی کی شاعری“ پر مقالہ لکھا۔

رقم: اپنے بچپن کا کوئی خاص واقعہ سنائیں؟

Abbas Tabish: جب میں نے پانچویں جماعت کا امتحان فرست ڈویژن میں پاس کیا تو گھر آ کر سب سے پہلے اپنے والد کو یہ خبر سنائی اور ساتھ ہی یہ بتایا کہ میرا فلاں دوست جو اپنے نمبروں کا دعویٰ کرتا تھا صرف پاس ہوا۔ تو میرے والد نے اس بات کا بر محسوس کیا اور مجھے سمجھایا کہ آئندہ کسی کے بارے میں ایسی بات کھنچنے کرنا ہو سکتا ہے وہ دل ہی دل میں تیری بات کا بر امنا۔

رقم: آپ نے شاعری کا آغاز کب کیا؟

Abbas Tabish: میں نے شاعری کا آغاز ۷۷ء میں کیا، میں اُس وقت ہائی سکول میلسی کا طالب علم تھا۔ ابتداء میں میلسی کے ایک شاعر نذریاز فرزوں کو غزل لیں دکھاتا تھا۔ اُس زمانے میں میلسی شہر میں ۸۰ شاعر تھے۔ جب میں نے پہلی بار اپنی غزل کو اخبار میں دیکھا تو مجھے بے حد خوشی ہوئی اسی خوشی سے مجھے ساری رات نیند نہیں آئی تھی۔ پھر میں نے باقاعدہ شاعری شروع کر دی۔

رقم: آپ کی غزل سب سے پہلے کس اخبار نے شائع کی؟

**عباس تابش:** کیف انصاری نے اپنے اخبار روز نامہ "آفتاب" میں پہلی بار میری غزل شائع کی، مصرع تھا "شب کی دیوار گرے صبح کا منظر جا گے"

**رقم:** آپ کے اب تک کتنے شعری مجموعے شائع ہو چکے ہیں؟

**عباس تابش:** میرے پانچ شعری مجموعے اور ایک کلیات شائع ہو چکا ہے۔ تمہید، آسمان، مجھے دعاوں میں یاد رکھنا، پروں میں شام ڈھلتی ہے، رقص درویش، عشق آباد (کلیات)

**رقم:** اپنی عملی زندگی اور ملازمت کے بارے میں بتائیں؟

**عباس تابش:** میں نے ۱۹۸۱ء میں میلسی کے ایک گاؤں "شاہ پور ٹانی" میں بطور پیٹی سی مدرس ملازمت کا آغاز کیا لیکن چند ماہ ملازمت کرنے کے بعد مجھے اس میں اپنا کوئی خاص مستقبل نظر نہیں آیا اور ملازمت چھوڑ کر لا ہور آ گیا۔ روز نامہ "جنگ" میں ملازمت کی اور اپنی تعلیم کمل کر لی۔ ۱۹۸۷ء میں گورنمنٹ کالج لا ہور سے ایم اے اردو کی سند حاصل کی، ۱۹۸۹ء میں بطور یونیورسٹی تقریر ہوا اور لالہ موسیٰ تقیانی کی عملی میں آئی۔ ۱۹۹۳ء میں لا ہور ٹرانسفر ہو گیا اور ہنوز گورنمنٹ بوائز کالج گلبگہ میں اسٹنٹ پروفیسر ہوں۔

**رقم:** آپ نے شادی کب اور کس عمر میں کی؟

**عباس تابش:** میں نے شہر سلطان کی ایک قریشی فیلی میں ۱۲ افروری ۱۹۹۳ء کو شادی کر لی، میری بیوی گلبگہ کالج میں اسلامیات کی پروفیسر ہے۔

**رقم:** کیا آپ خوشنگوار ازدواجی زندگی گزار رہے ہیں؟

**عباس تابش:** شادی کے پندرہ برس گزر جانے کے باوجود ہمارے ہاں اولاد نہ ہوئی لیکن ہمارے آپس میں تعلقات انہائی خوشنگوار رہے۔ اب میری ۲ سال کی ایک بیٹی ہے اور اس کا نام ہادیہ تابش ہے۔

**رقم:** آپ کو اپنے کس شعری مجموعے پر ایوارڈ ملا؟

**عباس تابش:** تہذیب فاؤنڈیشن کراچی کی جانب سے ۲۰۰۸ء میں "رقص درویش" پر ایوارڈ ملا۔

**رقم:** بیرون ملک مشاعروں میں پہلی بار کب شرکت کی؟

**عباس تابش:** ۱۹۹۶ء میں پہلی بار دہلی کے عالمی مشاعرے میں شرکت کی اس کے بعد ۱۹۹۷ء اور ۱۹۹۸ء میں امریکہ، انگلینڈ، اسٹریلیا، ناروے، ابوظہبی، بھرین گیا اور بھارت تو کئی بار جا چکا ہوں

**رقم:** تابش صاحب! شکریہ

☆☆☆☆☆

(ب) رقم کا حسن عباسی سے انٹرویو، لاہور، ۱۵ اکتوبر ۲۰۱۲ء

بہت عزیز ہے مجھ کو یہ صحبت یاراں  
میں جانتا ہوں کہ فرصت سے میں نہیں آیا  
عباس تابش ایک صوفی منش اور درویش شخص کا نام ہے تصوف سے اُن کو گہرا

شغف ہے اور یہ اُن کی شخصیت اور مزاج کے عین مطابق ہے میں نے اُن کو ہمیشہ اپنے دوستوں اور حلقے کے لوگوں کے لیے فکرمند اور پریشان دیکھا ہے بحیثیت بھائی، شوہر اور بیٹی کے بھی انہوں نے ہمیشہ اپنا کردار باحسن نجھایا ہے بلکہ اکثر موقع پر انھیں ان رشتہوں کے لیے اپنی خواہشات کو قربان کرنا پڑتا۔ اگرچہ ادبی دنیا میں اُن کی شخصیت کافی تمازع رہی اور انہیں بہت مخالفت کا سامنا بھی کرنا پڑتا تو میری اس میں رائے یہ ہے کہ دوستوں کی شکایات ہو سکتا ہے اُن سے متعلق کسی حد تک درست ہوں مگر مخالفین صرف اُن کو اپنے شاعر ہونے کی سزا دیتے رہے ہیں کیوں کہ عباس تابش کی موجودگی میں اُن کی دال نہیں گلتی۔  
مشاعرہ ہمیشہ عباس تابش نے لوٹا ہے۔

رقم: عباس تابش کے شعری فلکر فون کے حوالے سے آپ کیا رائے رکھتے ہیں؟

حسن عباسی: ۸۰ء کی دہائی کے بعد جو شاعر ادبی منظر نامے پر ابھر کر سامنے آئے ان میں سب سے منفرد اور نمایاں نام عباس تابش کا ہے ان تمام شعر کے کلام کی بنیادی خوبی تو یہی تھی کہ انہوں نے جدت کا اثر قبول کیا تھا اور ان کی غزل میں نئے مضامین، تشبیہات، تراکیب اور استعارے شامل تھے مصریوں کی بندش نہایت چست ایمجری انتہائی باکمال اور مضامین چونکا نے والے تھے۔ ان میں سے بیشتر شعر انے اپنی غزل کو جدت کے دائڑہ کار تک محدود رکھا کیوں کہ اُن کی شاعری کی جڑیں روایت سے پوری طرح جڑی ہوئی نہیں تھیں۔ یہی وجہ ہے کہ وہ بہت جلد یکسانیت کا شکار ہو گئے اور مضامین کی جگائی کرنے لگے۔

رقم: حسن عباسی، آپ عباس تابش کے ادارے ”الرازق پبلی کیشنز“ کے ساتھ وابستہ رہے، اُن کے ہم عصر بھی ہیں، آپ عباس تابش کی شخصیت کے بارے میں کیا جانتے ہیں، مفصل بتائیں؟

حسن عباسی: عباس تابش کے ساتھ دوستی اور رشتہ بیس برس پر محیط ہے۔ کئی برس تک اُن کے ادارے ”الرازق پبلی کیشنز“ کے ساتھ وابستہ رہنے کی وجہ سے میں انھیں بہت قریب سے جانتا ہوں وہ ایک منسار، خوش اخلاق اور محبت کرنے والے دوست ہیں۔ عاجزی اور انکساری اُن کی شخصیت کی نمایاں خصوصیات ہیں۔ میں نے بھی اُن کو اپنی ذات کے حوالے سے یا شاعری کے حوالے سے بڑا بول کرتنہیں سناؤ تعلق بن جائے اُس کو اپنی طرف سے تادری نہ کرنے کی بھرپور کوشش کرتے ہیں۔

ہر انسان خوبیوں اور خامیوں کا مجموعہ ہوتا ہے اس حوالے سے تابش سے بھی مختلف دوستوں کو گلے شکوئے پیدا ہوتے رہے ہیں لیکن میں نے یہ دیکھا ہے کہ وہ حتی الامکان اُن شکوؤں کو دور کرنے کی کوششیں کرتے ہیں۔ کئی موقع پر انہوں نے خود سے کم عمر دوستوں سے معدرت کر کے اپنے بڑے پن کا ثبوت دیا ہے۔ وہ بھیڑ سے گھبرا تے ہیں، ہجوم میں اُن کا دم گھٹتا ہے البتہ دوستوں کی محفل انھیں بہت عزیز ہے اور وہ تمام ترمذ و فیت کے باوجود اُس کے لیے وقت نکالتے ہیں اُن کا شعر ہے:

عباس تابش ان میں سے غالباً واحد شاعر ہیں جنہوں نے جدت کے ساتھ ساتھ روایت کا نہ صرف بھر پور مطالعہ کیا بلکہ اس کو مکمل طور پر اپنے اندر جذب کیا۔ شعر کہنے کا کمال تو انہیں قدرت نے بخوبی عطا کیا تھا۔ اس کے ساتھ انہوں نے مطالعے اور ریاضت سے چار چاند لگادیے یہی وجہ ہے کہ آج ان کی غزل کی دھوم بر صغیر پاک و ہند میں نہیں بلکہ پوری دنیا میں ہے۔ ان کی شاعری میں مکالماتی انداز بہت خوبصورت ہے۔ ان کے اشعار کی سب سے بڑی خوبی یہ ہے کہ وہ یاد رہتے ہیں۔ وہ پرانے سے پرانے مضمون کو اپنی منفرد سوچ اور خیال سے اتنا یا کر دیتے ہیں کہ وہ ان کا ہو جاتا ہے۔ میں عباس تابش کی شاعری کا ذاتی طور پر مداح ہوں۔ مستقبل ان کے لیے بہت تابناک ہے کیوں کہ اس وقت ان کا شمار جدید غزل کے صفوں اول کے شرعاً میں ہوتا ہے۔

رقم: حسن عباسی صاحب، بہت شکریہ



- |                     |       |
|---------------------|-------|
| تحقیقی و تقدیمی کتب | (الف) |
| شعری مجموعے / کلیات | (ب)   |
| رسائل و جرائد       | (ج)   |
| قلمی آثار           | (د)   |

## منابع

### (الف) تحقیقی و تقدیمی کتب

- ☆ انیس ناگی، ڈاکٹر، بیانیات، جمالیات، لاہور، ۱۹۸۸ء
- ☆ انیس ناگی، ڈاکٹر، تقدیم شعر، لاہور، مکتبہ میری لائبریری، ۱۹۶۲ء
- ☆ انور سدید، ڈاکٹر، اردو ادب کی تحریکیں، کراچی، انجمن ترقی اردو پاکستان، ۱۹۸۵ء
- ☆ انور سدید، ڈاکٹر، جدید نظم کے ارباب اربعہ، لاہور، مقبول اکیڈمی، ۲۰۰۶ء
- ☆ انور سدید، ڈاکٹر، اردو ادب کی محضر تاریخ، لاہور، عزیز بک ڈپو، ۱۹۸۸ء
- ☆ انور صابر، ڈاکٹر، پاکستان میں اردو غزل کا ارتقاء، لاہور، مغربی پاکستان اردو اکیڈمی، ۲۰۰۲ء
- ☆ بدر منیر الدین، بیسویں صدی کا شعری ادب، لاہور، پولیمر پبلی کیشنز، ۱۹۸۸ء
- ☆ تبعیم کاشمیری، ڈاکٹر، نئے شعری تجزیے، لاہور، سنگ میل پبلی کیشنز، ۸۷ء
- ☆ تبعیم کاشمیری، ڈاکٹر، جدید اردو شاعری میں علامت نگاری، لاہور، سنگ میل پبلی کیشنز، ۱۹۷۵ء
- ☆ تو قیر احمد خان، ڈاکٹر، اقبال کی شاعری میں پیکر تراشی، نئی دہلی، ناشر مصنف خود، ۱۹۸۹ء
- ☆ جمیل جالبی، ڈاکٹر، ادبی تحقیق، لاہور، مجلس ترقی ادب، باراول ۱۹۹۳ء
- ☆ جیلانی کامران، ڈاکٹر، نئی نظم کے قاضے، لاہور، کتبیات، ۱۹۶۷ء
- ☆ جیلانی کامران، ہمارا ادبی اور فکری سفر، لاہور، ادارہ ثقافت اسلامیہ، ۱۹۸۷ء
- ☆ حضرت کاسنگھوی، ڈاکٹر، بیسویں صدی میں اردو ادب، کراچی، اردو اکیڈمی سندھ، ۱۹۸۶ء
- ☆ حسن اختر، ڈاکٹر، تقدیمی اور تحقیقی جائزے، لاہور، سنگ میل پبلی کیشنز، ۱۹۸۳ء
- ☆ حفیظ صدیقی، ابوالاعجاز تھیم و تھیمن شعر، لاہور، سنگ پبلشرز، ۲۰۰۶ء
- ☆ حکمت ادیب (مرتب)، مجید احمد ایک مطالعہ، جھنگ، جھنگ ادبی اکیڈمی، ۱۹۹۲ء

- ☆ آں احمد سرور، ادب اور نظریہ، لکھنؤ، ادارہ فروغ اردو، ۱۹۵۲ء
- ☆ ابواللیث صدیقی، تجربے اور روایت، لاہور، اردو مرکز، ۱۹۵۹ء
- ☆ ابواللیث صدیقی، غزل اور متاخر لین، لاہور، اردو مرکز، ۱۹۵۸ء
- ☆ ابواللیث صدیقی، ڈاکٹر، آج کا اردو ادب، کراچی، فیروز سنز لیٹریٹری، ۱۹۷۰ء
- ☆ ابواللیث صدیقی، ڈاکٹر، لکھنؤ کا دبستان شاعری، کراچی، اردو اکادمی سندھ، ۱۹۶۷ء
- ☆ ابواللیث صدیقی، ڈاکٹر، نظیرا کبر آبادی اور اس کا عہد، کراچی اردو اکیڈمی سندھ، ۱۹۵۷ء
- ☆ احسن فاروقی، ڈاکٹر، اردو میں تقدیر، کراچی، مشتاق بک ڈپو، ۱۹۶۶ء
- ☆ اظہر الدین مدñی، اردو غزل ولی تک، لاہور، اردو مرکز، ۱۹۶۱ء
- ☆ اعجاز حسین، ڈاکٹر، اردو ادب آزادی کے بعد، الہ آباد، کارروائی پبلشرز، ۱۹۶۰ء
- ☆ افتخار جالب (مرتب)، نئی شاعری (ایک تقدیمی مطالعہ)، لاہور، نئی مطبوعات، ۱۹۶۶ء
- ☆ الاطاف حسین حالی، مقدمہ شعرو شاعری، جدید بک ڈپو، لاہور، باراول ۱۹۷۶ء
- ☆ انیس ناگی، ڈاکٹر، میراجی بھٹکا ہوا شاعر، لاہور، پاکستان بکس اینڈ لٹریری ساؤنڈز، ۱۹۹۱ء

- ☆ حنیف کیفی، ڈاکٹر، اردو میں نظم معاصر اور آزاد نظم، لاہور، سنگ میل پبلی کیشنز، ۱۹۹۵ء
- ☆ خاطر غزنوی، جدید اردو ادب، لاہور، سنگ میل پبلی کیشنز، ۱۹۸۵ء
- ☆ خلیل الرحمن عظیمی، نئی نظم کا سفر، دہلی، مکتبہ جامعہ لمبیڈ، ۱۹۷۲ء
- ☆ خلیل الرحمن عظیمی، اردو میں ترقی پسند ادب، علی گڑھ، ایجو کیشنل بک ہاؤس، ۱۹۷۶ء
- ☆ خواجہ محمد ذکریا، ڈاکٹر، نئے پرانے خیالات، لاہور، لاہور اکیڈمی، ۱۹۷۰ء
- ☆ رشید امجد، ڈاکٹر، پاکستانی اردو ادب (رویے اور رجحانات)، اسلام آباد، پورب اکادمی، ۱۹۷۰ء
- ☆ رشید امجد، ڈاکٹر، مزاجی ادب، اسلام آباد، اکادمی ادبیات پاکستان، ۱۹۹۵ء
- ☆ سجاد ظہیر، روشنائی، کراچی، مکتبہ دانیال، ۱۹۷۶ء
- ☆ سردار جعفری، ترقی پسند ادب، علی گڑھ، انجمن ترقی اردو (ہند)، ۱۹۵۷ء
- ☆ سلطانہ بخش، ڈاکٹر، اردو میں اصول تحقیق، لاہور، مغربی پاکستان اردو اکیڈمی، ۱۹۷۹ء
- ☆ سلیم اختر، ڈاکٹر، دہستان، لاہور، سنگ میل پبلی کیشنز، ۱۹۹۷ء
- ☆ سلیم اختر، ڈاکٹر، پاکستان میں اردو ادب سال بے سال، لاہور، سنگ میل پبلی کیشنز، ۱۹۷۸ء
- ☆ سلیم اختر، ڈاکٹر، اردو ادب کی مختصر تاریخ، لاہور، سنگ میل پبلی کیشنز، ۱۹۸۲ء
- ☆ سمیل احمد خان، ڈاکٹر، مقالات حلقة ارباب ذوق، لاہور، پویمبر پبلی کیشنز، ۱۹۹۰ء
- ☆ سید سجاد (مرتب)، نئی نظمیں، لاہور، نئی مطبوعات، ۱۹۶۷ء
- ☆ سید عبداللہ، ڈاکٹر، بحث و نظر، لاہور، مکتبہ اردو، ۱۹۵۲ء
- ☆ سید عبداللہ، ڈاکٹر، مباحث، لاہور، مجلس ترقی ادب، ۱۹۶۵ء
- ☆ سید عبداللہ، ڈاکٹر، سخنور (نئے پرانے) حصہ اول، لاہور، مغربی پاکستان اردو اکیڈمی،

- ۱۹۸۱ء ☆ سید عبد اللہ، ڈاکٹر، ولی سے اقبال تک، لاہور، سنگ میل پبلی کیشنز، ۱۹۷۰ء
- ۱۹۸۶ء ☆ سید عبد اللہ، ڈاکٹر، اشاراتِ تقید، اسلام آباد، مقتدرہ قومی زبان، طبع اول نومبر ۱۹۸۶ء
- ۱۹۸۷ء ☆ ظہیر احمد صدیقی، تقید و تحقیق ادبیات، مجلس تحقیق و تالیف فارسی، لاہور، جی سی یونیورسٹی، ۱۹۸۷ء
- ۱۹۹۳ء ☆ عابد علی عابد، سید، انتقاد ادبیات (مقالات اعبد)، لاہور، سنگ میل پبلی کیشنز، ۱۹۹۳ء
- ۱۹۸۹ء ☆ عابد علی عابد، سید، البیان، لاہور، مجلس ترقی ادب، ۱۹۸۹ء
- ۱۹۹۶ء ☆ عابد علی عابد، سید، اسلوب، لاہور، مجلس ترقی ادب، طبع دوم جون ۱۹۹۶ء
- ۱۹۹۷ء ☆ عابد علی عابد، اصول انتقاد ادبیات، لاہور، سنگ میل پبلی کیشنز، ۱۹۹۷ء
- ۱۹۹۶ء ☆ عبد القادر سروری، جدید اردو شاعری، لاہور، شیخ غلام علی سنز پبلشرز، ۱۹۹۶ء
- ۱۹۸۵ء ☆ عبد الشکور، اردو ادب کا تقیدی سرمایہ، لاہور، مکتبہ فانوس، باراول ۱۹۸۵ء
- ۱۹۶۱ء ☆ عبادت بریلوی، ڈاکٹر، جدید شاعری، کراچی، اردو دنیا، ۱۹۶۱ء
- ۱۹۵۱ء ☆ عبادت بریلوی، ڈاکٹر، تقیدی زاویے، لاہور، مکتبہ اردو، ۱۹۵۱ء
- ۱۹۸۸ء ☆ عقیل احمد صدیقی، جدید اردو شاعری.....نظریہ عمل، علی گڑھ، ایجو کیشنل بک ہاؤس، ۱۹۸۸ء
- ۱۹۹۰ء ☆ علی محمد، ڈاکٹر، لاہور کاد بستان شاعری، لاہور، مقبول اکیڈمی، ۱۹۹۲ء
- ۱۹۷۵ء ☆ عنوان چشتی، ڈاکٹر، اردو شاعری میں ہیئت کے تجربے، دلی، انجمن ترقی اردو، ۱۹۷۵ء
- ۱۹۷۵ء ☆ عنوان چشتی، ڈاکٹر، اردو شاعری میں جدیدیت کی روایت، لاہور، تخلیق مرکز، سان
- ۱۹۹۸ء ☆ غلام حسین ذوالفقار، ڈاکٹر، اردو شاعری کاسیاںی اور سماجی پس منظر، لاہور، سنگ میل پبلی کیشنز، ۱۹۹۸ء

(ب) شعری مجموعہ / کلیات	
ابن انشا، چاندگر، لاہور، لاہور اکیڈمی، ۱۹۶۸ء	☆
احسان دانش، نوائے کارگر، لاہور، مکتبہ دانش، ۱۹۶۲ء	☆
احمد فراز، جاناں جاناں، اسلام آباد، دوست پبلی کیشنر، س، ن	☆
احمد فراز، نایبنا شہر میں آئینہ، اسلام آباد، دوست پبلی کیشنر، س، ن ۱۹۹۸ء	☆
احمدمدیم قاسمی، دشت وفا، لاہور، کتاب نما، ۱۹۶۰ء	☆
آخر الایمان، آب جو، لاہور، نیا ادارہ، ۱۹۵۹ء	☆
آخر حسین جعفری، آئینہ خانہ، لاہور، آخری، ۱۹۸۱ء	☆
او جعفری، میں ساز ڈھونڈتی رہی، لاہور، نیا ادارہ، ۱۹۳۷ء	☆
سلمیل میرٹھی، کلیات سلمیل، لاہور، مجلس ترقی ادب، ۱۹۸۰ء	☆
اظہار شاہین، حساب جاں، لاہور، خزینہ علم و ادب، ۲۰۰۲ء	☆
اظہار شاہین، ہوا کے پر، لاہور، عمیر پبلشرز، ۱۹۹۲ء	☆
امجد اسلام امجد، ہم اُس کے ہیں، لاہور، جہا لگیر بک ڈپو، س، ن	☆
باتی احمد پوری، اب دل ہی نہیں لگتا، لاہور، خزینہ علم و ادب، ۲۰۱۰ء	☆
بیشیر بدرا، ڈاکٹر، کوئی شام گھر بھی رہا کرو، الرزاق پبلی کیشنر، ۱۹۹۸ء	☆
پروین شاکر، خوشبو، اسلام آباد، مراد پبلی کیشنر، ۲۰۰۲ء	☆
پروین شاکر، ماہ تمام (کلیات)، اسلام آباد، مراد پبلی کیشنر، ۱۹۹۲ء	☆
تصدق حسین خالد، لامکاں تalamکاں، کراچی، مکتبہ نصرت، ۱۹۷۶ء	☆
شمینہ راجہ، کتاب جاں (کلیات)، لاہور، خزینہ علم و ادب، ۲۰۰۵ء	☆
شااللہ شاہ، چاند میں بھی تہبا ہوں، لاہور، روشن پبلی کیشنر، ۲۰۰۵ء	☆

- ☆ فرمان فتح پوری، ڈاکٹر، اردو شاعری کافی ارتقا، لاہور، الوقار پبلی کیشنر، ۱۹۹۷ء
- ☆ فرمان فتح پوری، ڈاکٹر، شعر اکے تذکرے اور تذکرہ ٹگاری، لاہور، مجلس ترقی ادب، ۱۹۷۲ء
- ☆ فیض احمد فیض، میزان، لاہور، لاہور اکیڈمی، ۱۹۸۹ء
- ☆ کنوں کرشن بائی، آزاد نظم اردو شاعری میں، لکھنؤ، کتاب پبلشرز، س، ن
- ☆ گوہر نوشہ، ڈاکٹر، تحقیقی زاویے، اسلام آباد، مجلس فروع تحقیق، باراول ۱۹۹۱ء
- ☆ محمد حسن، ڈاکٹر، معاصر ادب کے پیش رو، کراچی، غضفرا کیڈمی، ۱۹۸۸ء
- ☆ محمد لیثین، ڈاکٹر، انگریزی ادب کی مختصر تاریخ، لاہور، بک چینل، ۱۹۹۲ء
- ☆ نوازش علی، ڈاکٹر، فراق گورکھپوری (شخصیت اور فن)، لاہور، دستاویز مطبوعات، ۱۹۹۳ء
- ☆ نوازش علی، ڈاکٹر، پاکستان میں اردو ادب کے پچاس سال، راولپنڈی، گندھارا، ۲۰۰۲ء
- ☆ نور الحسن ہاشمی، دلی کاد بستان شاعری، کراچی، اردو اکادمی سندھ، ۱۹۶۶ء
- ☆ وحید قریشی، ڈاکٹر، مقدمہ شعرو شاعری کا تقدیمی جائزہ، لاہور، مکتبہ جدید، ۱۹۵۳ء
- ☆ وحید قریشی، ڈاکٹر، تقدیمی مطالعے، لاہور، مکتبہ کاروس، ۱۹۶۷ء
- ☆ وحید قریشی، ڈاکٹر، کلاسیک ادب کا تحقیقی مطالعہ، لاہور، مکتبہ ادب جدید، ۱۹۶۵ء
- ☆ وزیر آغا، ڈاکٹر، اردو شاعری کامراج، لاہور، مجلس ترقی ادب، ۲۰۰۸ء
- ☆ وزیر آغا، ڈاکٹر، نظم جدید کی کروٹیں، لاہور، مجلس ترقی ادب، ۱۹۷۸ء
- ☆ وقار عظیم، سید، فن اور فنکار، لاہور، اردو مرکز، ۱۹۶۶ء
- ☆ وقار عظیم، سید، اقبال معاصرین کی نظر میں، لاہور، مجلس ترقی ادب، ۱۹۷۳ء
- ☆ یونس جاوید، حلقة ارباب ذوق، لاہور، مجلس ترقی ادب، ۱۹۸۲ء

- جاء شاراختر، کلیاتِ جاں شاراختر، لاہور، مکتبۃ عالیہ، ۲۰۰۲ء ☆  
 جون ایلیا، شاید، ارزاق پبلی کیشنر، باراول ۱۹۹۰ء، بار، ۱۹۹۹ء ☆  
 حبیب جالب، کلیاتِ حبیب جالب، لاہور، ماورا پبلشرز، ۱۹۹۳ء ☆  
 حسن عباسی، ہم نے بھی محبت کی ہے، لاہور، نستعلیق مطبوعات، باراول ۱۹۹۹ء ☆  
 حسن عباسی، اک شام تمہارے جیسی ہو، لاہور، نستعلیق مطبوعات، ۲۰۱۰ء ☆  
 حسن عباسی، ایک محبت کافی ہے، لاہور، نستعلیق مطبوعات، باراول ۲۰۰۵ء ☆  
 خالد احمد، مٹھی بھر ہوا، لاہور، الحمد پبلی کیشنر، ۱۹۹۷ء ☆  
 خالد احمد، تخلیلوں پر چراغ، لاہور، پاکستان بکس، ۱۹۹۵ء ☆  
 خواجہ الطاف حسین حالی، مسدس حالی، لاہور، ٹینکل پبلشرز، ۱۹۹۳ء ☆  
 داغ دہلوی، کلام داغ (مرتبہ، سعد اللہ شاہ)، لاہور، خنزیر نہ علم وادب، ۲۰۰۱ء ☆  
 ساقی فاروقی، پیاس کا صحراء، راولپنڈی، کتاب نما، ۱۹۶۷ء ☆  
 ساحر لدھیانوی، کلیاتِ ساحر، لاہور، سجاد پبلی کیشنر، س ان ☆  
 ساحل سلہری، کوئی کسی ہے، لاہور، دعا پبلی کیشنر، ۲۰۱۳ء ☆  
 سرور امان، وہی آبلے مرے پاؤں کے، لاہور، کانٹی نینٹل شار پبلشرز، س ان ☆  
 سرور امان، زنجیر بولتی ہے، لاہور، کانٹی نینٹل شار پبلشرز، ۲۰۱۳ء ☆  
 سعد اللہ شاہ، سبز رتوں کی جھلکی میں (کلیات)، لاہور، خنزیر نہ علم وادب، س ان ☆  
 سعید و اُثُق، کہاں ہوتے ہو، لاہور، علم و عرفان پبلشرز، باراول ۲۰۰۳ء ☆  
 سعید و اُثُق، تمہارا عکس ہوں میں، لاہور، علم و عرفان پبلشرز، باراول ۲۰۰۴ء ☆  
 سلیم کوثر، خالی ہاتھوں میں ارض وہما، کراچی، ہندیب پبلی کیشنر، ۱۹۸۱ء ☆  
 سیف الدین سیف، خم کا کل، لاہور، نیا ادارہ، س ان ☆

- شاہد ذکی، خوابوں سے خوشبو آتی ہے، لاہور، الحمد پبلی کیشنر، ۱۹۹۹ء ☆  
 شاہد ذکی، خوابوں سے خالی آنکھیں، لاہور، الحمد پبلی کیشنر، ۲۰۰۱ء ☆  
 شاہد ذکی، سفال میں آگ، فیصل آباد، ہم خیال پبلشرز، ۲۰۰۶ء ☆  
 شکیب جلالی، روشنی اے روشنی، لاہور، ماورا پبلشرز، ۱۹۸۲ء ☆  
 شکیل بدایونی، کلیات شکیل بدایونی، لاہور، الحمد پبلی کیشنر، ۱۹۹۸ء ☆  
 شکیل جاذب، انتخاب، سلسلہ دلداری کا، لاہور، الحمد پبلی کیشنر، ۲۰۱۳ء ☆  
 شہزاد احمد، بکھر جانے کی رُت، لاہور، مطبوعات، ۱۹۸۵ء ☆  
 شہزاد نیز، برفاب، لاہور، سانجھ پبلی کیشنر، باراول ۲۰۰۲ء ☆  
 شہزاد نیز، چاک سے اترے وجود، لاہور، جہاں گیئر بکس، س ان ☆  
 عباس تابش، تمہید، لاہور، الرزاق پبلی کیشنر، باراول ۱۹۸۶ء بار دوم ۱۹۹۹ء ☆  
 عباس تابش، آسمان، لاہور، الرزاق پبلی کیشنر، باراول ۱۹۹۲ء ☆  
 عباس تابش، مجھے دعاوں میں یاد رکھنا، لاہور، الرزاق پبلی کیشنر، ۱۹۹۸ء ☆  
 عباس تابش، پروں میں شام ڈھلتی ہے، لاہور، اپنا ادارہ، ۲۰۰۳ء ☆  
 عباس تابش، رقص درویش، لاہور، اعصر پبلی کیشنر، ۲۰۰۸ء ☆  
 عباس تابش، عشق آباد (کلیات)، لاہور، الحمد پبلی کیشنر، ۲۰۱۱ء ☆  
 عبد اللہ علیم، چاند چہرہ ستارہ آنکھیں، کراچی، سیپ پبلی کیشنر، ۱۹۷۷ء ☆  
 عارف عبدالنیشن، مونج در موچ، لاہور، جدید ناشران، ۱۹۶۱ء ☆  
 عدیم ہاشمی، ترکش، لاہور، ماورا پبلشرز، ۱۹۹۲ء ☆  
 عرش صدیقی، دیدۂ یعقوب، لاہور، جدید ناشران، ۱۹۶۲ء ☆  
 عزیز حامد مدینی، نخل گماں، کراچی، مکتبۃ دانیال، ۱۹۸۳ء ☆

- علی زیرک، سورج کے رو برو، لاہور، خزینہ علم و ادب، ۲۰۰۸ء ☆  
 فاخرہ بتوں، بھلادیانا.....؟ لاہور، خزینہ علم و ادب، ۲۰۰۳ء ☆  
 فاطمہ حسن، یادگی باشیں، لاہور، روشن پبلی کیشنر، ۲۰۰۵ء ☆  
 فہمیدہ ریاض، بدن دریدہ، کراچی، مکتبہ دنیاں، ۱۹۷۴ء ☆  
 فیصل عجمی، سمندر، اسلام آباد، آثار کادمی، ۲۰۰۸ء ☆  
 فیض احمد فیض، دستِ تہ سنگ، لاہور، مکتبہ کارواں، سان ☆  
 قتیل شفائی، گجر، لاہور، الحمد پبلی کیشنر، ۲۰۰۰ء ☆  
 قتیل شفائی، برشاں، لاہور، الحمد پبلی کیشنر، ۲۰۰۲ء ☆  
 قیوم نظر، پون جھکولے، لاہور، کتاب خانہ، ۱۹۷۲ء ☆  
 کشورناہید، لب گویا، لاہور، مکتبہ کارواں، ۱۹۶۸ء ☆  
 مجید امجد، کلیاتِ مجید امجد (مرتبہ، خواجہ محمد زکریا)، لاہور، ماورا پبلشرز، ۱۹۹۸ء ☆  
 محسن احسان، ناتمام، پشاور، ادارہ علم و فن، ۱۹۸۱ء ☆  
 محسن نقوی، برگ صحرا، لاہور، ماورا پبلشرز، سان ☆  
 محسن نقوی، بندر قبا، لاہور، ماورا پبلشرز، ۱۹۷۰ء ☆  
 محسن نقوی، رخت شب، لاہور، ماورا پبلشرز، ۲۰۰۲ء ☆  
 محمد اقبال، کلیاتِ اقبال (اردو)، لاہور، فضیلی سنزل میڈیڈ، ۱۹۹۸ء، ۲۰۰۵ء ☆  
 محمد اقبال، ضربِ کلیم، لاہور، خزینہ علم و ادب، ۲۰۰۰ء ☆  
 محمد مومن خاں مومن، دیوانِ مومن، مرتبہ، شیما مجید، لاہور، مکتبہ عالیہ، ۱۹۷۰ء ☆  
 مختار صدیقی، آثار، لاہور، ماورا پبلشرز، ۱۹۸۸ء ☆  
 مصطفیٰ زیدی، کلیاتِ مصطفیٰ زیدی، لاہور، ماورا پبلشرز، ۱۹۹۱ء ☆

- منیر نیازی، اس بے وفا کا شہر، لاہور، ماورا، پبلشرز، ۱۹۹۳ء ☆  
 میرا جی، کلیاتِ میرا جی مرتبہ ڈاکٹر جیل جالبی، لاہور، سنگ میل پبلی کیشنر، ۱۹۹۲ء ☆  
 میر تقی میر، دیوانِ میر، لاہور، علم و عرفان پبلشرز، ۲۰۰۵ء ☆  
 میرزا اسد اللہ خان غالب، دیوانِ غالب، لاہور، خزینہ علم و ادب، ۲۰۰۱ء ☆  
 ن۔ م۔ راشد، کلیاتِ راشد، لاہور، ماورا پبلشرز، ۱۹۸۸ء ☆  
 نوشی گیلانی، اُداس ہونے کے دن نہیں ہیں، لاہور، گیلانی پبلی کیشنر، ۱۹۹۹ء ☆  
 وزیر آغا، چک ٹھنگی انظموں کی چھاگل (کلیات)، لاہور، ماورا پبلشرز، ۱۹۹۲ء ☆  
 وصی شاہ، مجھے صندل کر دو، لاہور، دعا پبلی کیشنر، ۲۰۰۵ء ☆  
**رسائل و جرائد**  
 (ج)  
 اوراق، لاہور، جدید نظم نمبر اگست، ۱۹۷۷ء ☆  
 بیاض، لاہور، اپریل، ۲۰۰۲ء ☆  
 دنیاۓ ادب، کراچی، اپریل، ۲۰۰۲ء ☆  
 سوغات، بگور، جدید نظم نمبر، ۱۹۷۸ء ☆  
 کشت نو، زرعی یونیورسٹی، فیصل آباد، گولڈن جوبلی نمبر، ۲۰۱۱ء ☆  
 نگار پاکستان، کراچی، جدید شاعری نمبر، ۱۹۶۵ء ☆  
**قلمی آثار**  
 (د)  
 الطاف حسین بھٹے، عباس تابش..... شخصیت اور فن (تحقیقی مقالہ برائے ایم اے  
 اردو) مخزوں، لاہوری، اسلامیہ یونیورسٹی، بہاولپور، ۲۰۰۲ء، کل صفحات ۱۲۱☆  
 ☆☆☆☆☆